
ಇತರ ದೇವತೆಗಳನ್ನಾ ರಾಧಿಸುವಾಗಲಂತೂ ನಿರ್ವಿಪ್ನುತಾ ಸಿದ್ದಿಗಾಗಿ 
ಮೊದಲು ಗಣಪತಿಯನ್ನು ಪೂಜಿಸುವುದು ಸರಿ. ಆದರೆ ಭಾದ್ರಪದ 
ಶುಕ್ಲ ಚತುರ್ಥಿಯ ದಿನ ಹಡು ಸಿದಿ ವಿನಾಯಕ ವ್ರತದಲ್ಲಿಯೂ 
ಮೊದಲು ಬೇರೊಂದು ಗಣಪತಿಸೂಜಿ ನಡೆಯಬೇಕೆ? ಸ ವಿಧವಾದ 
ಪ್ರಶ್ನೆಯು ಈ ಮುನ್ನುಡಿಯ ವಿಷಯದಲ್ಲಿಯೂ ಹುಟ್ಟುತ್ತ . ಪ್ರಸ್ತಾ 
ವನೆಗಳ ಸಂಗ್ರಹವೇ ಆದ ಈ ಪುಸ್ತಕಕ್ಕೂ ಪ್ರಸ್ತಾವನೆಯೊಂದು ಬೇಕೆ? 
ಬೇಕಾದರೆ ಅದನ್ನು ಬರೆಯತಕ್ಕವರಾದರೂ ಎಂಥವರಾಗಿರ 

ಬೇಕು ? ಯಾರ ಜೀವನಕೃತಿಗಳು ಈ ಪುಸ್ತಕಕ್ಕೆ ವಿಷಯವಾಗಿವೆಯೋ 
ಆತನು ಸ್ವತಃ ಪ್ರಸಿದ್ಧವಾಗಿರುವ ಕವಿ ಆತನನ್ನು ಕುರತು ಇಲ್ಲಿ ಉಪ 
ಸಿಸಿರತಕ್ಕವರು ಪ್ರಸಿದ್ಧರಾದ ವಿದ್ವದ್ರಸಿಕರು. ಹೀಗೆ ಸ್ವತನಿವ ಪ್ರಶ 
ಸ್ತವಾಗಿರತಕ್ಕ ಗ್ರಂಥಕ್ಕೆ ಉಪಕ್ರಮಣಿಕೆಯನ್ನು ಬರೆಯುವುದರಿಂದ 

ಮತ್ತಷ್ಟು ಪ್ರಶಸ್ತಿಯನ್ನು ಂಟುಮಾಡಿಕೊಡುವೆಸೆಂದು ಹೊರಡುವವನು 
ಅವರೆಲ್ಲರಿಗಿಂ ಪ್ರಸಿದ್ಧಿಯಲ್ಲಿ ಕಡಿಮೆಯಿಲ್ಲದೆಯಾದರೂ ಇರಬೇಕಲ್ಲವೆ ! 


ಹೀಗಿರುವಲ್ಲಿ, ಈ ಪುಸ್ತಕದ ಪ್ರಕಾಶಕರಾದ ಕರ್ಣಾಟಕಸಂಘದ 
ಅಧಿಕಾರಿಗಳು ಮುನ್ನುಡಿಯೊಂದು ಅವಶ್ಯಕವೆಂದು ನಿಶ್ಚಯಿಸಿ, ಅದನ್ನು 
ನಾನು ಬರೆಯಬೇಕೆಂದು ವಿಧಾಯಕಮಾಡಿರುವುದರ ಮರ್ಮವನ್ನು 
ತಿಳಿಯುವುದು ಕಷ್ಟವಾಗಿದೆ. ಬಹುಶಃ ಅದು ಈ ರೀತಿ ಇರಬಹುದೆ ? 
ಅವರ ಸಂಘದಲ್ಲಿ ಬಹು ದಿನಗಳಿಂದ ಮಮತೆ ಇಟ್ಟು ಕೊಂಡಿರುವವರಲ್ಲಿ 
ನಾನೂ ಒಬ್ಬನು; ಈ ಸಂಗತಿಯನ್ನು ಅವರು ಗಣನೆಗೆ ತೆಗೆದುಕೊಂಡು, 
ತಮ್ಮ ಪರವಾಗಿ ಈ ಪುಸ್ತಕದ ಲೇಖಕರಿಗೆ ಕೃತಜ್ಞತೆಯನ್ನು ವ್ಯಕ್ತ ಪಡಿ 
ಸುವ ಸಂತೋಷವನ್ನು ನನಗೆ ಅನುಗ್ರಹಿಸುವುದರ ಮೂಲಕ ನನ್ನಮೇಲೆ 
ತಮಗೆ ಇರುವ ಅಭಿಮಾನವನ್ನು ಸೂಚಿಸಿರಬಹುದು. ಇದಿಷ್ಟು ನನ್ನ 
ಮುನ್ನುಡಿಗೆ ಮುನ್ನುಡಿ. 


ಈ ಬಗೆಯ ಗ್ರಂಥನಿರ್ಮಾಣಕ್ಕೆ ಕನ್ನಡದಲ್ಲಿ ಇದೇ ಮೊದ 
ಲೆಂಬುದೇ ಈ ವಿಷಯವಿಲ್ಲದ ಪ್ರಬಂಧದಲ್ಲಿ ನಾನು ಮೊದಲು ಹೇಳಬಹು 

ದಾಗಿರುವ ವಿಷಯ, ಇಂಥ ಕವಿಪ್ರಶಂಸಾತ್ಮಕವಾದ ಗ್ರಂಥಗಳು 
ಇಂಗ್ಲಿಷಿನಲ್ಲಿ ಅಪರೂಪವಲ್ಲ. ಕವಿಯನ್ನು ಚೆನ್ನಾಗಿ ಬಲ್ಲ ಬಂಧುಮಿತ್ರರು 
ಆತನ” ನಡೆನುಡಿಗಳಲ್ಲಿ ಜನರ ಗಮನಕ್ಕೆ ಬರಲು ಅರ್ಹವಾದುವೆಂದು 
ತಮಗೆ ತೋರಿದ ಸಂಗತಿಗಳನ್ನು ಎನನ, ಆತನ ಕಾವ್ಯಗಳನ್ನು 
ಪರಿಶೀಲಿಸಿದ ವಿದ್ವಾಂಸ ಸರು ಅವುಗಳ ಗುಣಾವಗುಣಗಳನ್ನು ವಿಮರ್ಶಿ 
ಸಿಯೂ ಪ್ರಬಂಧಗಳನ್ನು ಬರೆದು ಪ್ರಕಟಿಗೊಳಿಸುವುದು ಪಾಶ್ವಾ ತ್ಯರಲ್ಲ 
ಸಾಮಾನ್ಯವಾದ ಪದ್ಧತಿ. EL ಗ್ರಂಥಗಳಿಂದ ಹೆಚ್ಚಾದ ಪ್ರಯೋ 
ಜನವುಂಟಿಂಬುದು ಸ್ಪಷ್ಟವಾಗಿಯೇ ಇಡೆ. ಅವು ಜನಸಾಮಾನ್ಯ ಕವಿ 
ಯ ಪ್ರಥಮಪರಿಚಯವನ್ನು ಉಂಟುಮಾಡಿಕೊಟ್ಟು, ಆತನ ಕಾವ್ಯಗಳಲ್ಲಿ 
ಅವರಿಗೆ ಅಭಿರುಚಿಯನ್ನು ಹುಟ್ಟಿ ಸುತ್ತವೆ. ಜನರಿಗೆ ಕಾಯಕ್ಲೇಶ ಮನಃ 
ಕ್ಲೆ ೀಶಗಳು ಹೆಜ್ಜು ತ್ತಲೂ ವೃ ಶ್ರಾಂತಿವ್ಯವಧಾನಗಳು ಕಡಿಮೆಯಾಗು 
ತ್ವಲೂ ಇರುವ ಈ ಕಾಲದಲ್ಲಿ ಪ್ರತಿಯೊಬ್ಬ ಕವಿಯ ಪ್ರತಿಯೊಂದು 
ಕಾವ್ಯವನ್ನೂ ಪ್ರತಿಯೊಬ್ಬ ಮನುಷ್ಯನೂ ಆಮೂಲಾಗ್ರವಾಗಿ ಓದು 
ವುದು ಸಾಧ್ಯವಲ್ಲ. ಈಗ ವಿದ್ಯಾಪ್ರಾ ಚುರ್ಯವಿಶೇಷದಿಂದಲೂ ಮುದ್ರಣ 
ಸೌಕರ್ಯವಿಶೇಷದಿಂದಲೂ ಗ್ರಂಥಸಂಖ್ಯಾ ಭಿವೃದ್ಧಿ ಯು ತೇಕಳನಾಗಿ 
ಆಗುತ್ತಿದೆ, ಅಥವಾ ಗಾಡಿ ಜತ ಕಾಲದಲ್ಲಿ ಕಾವ್ಯುರಾಶಿಯೊ 
ಳಗಿನ "ಉತ್ತಮಕೃತಿಗಳ ಸ್ವಾರಸ್ಯಾಂಶಗಳನ್ನು ಸಂಗ್ರಹಿಸಿ ಜನರ ಮುಂದಿ 
ರಿಸಲು ಇಂತಹ ಉಪಾಯವನ್ನ ವಲಂಬಿಸದಿದ್ದರೆ, ಆ ಕೃತಿಗಳ ಕಡೆಗೆ 
ಭ್ರ ಟು ದೃಷ್ಟಿಯು ತಿರುಗುವುದೇ ಅಸಂಭವವಾಗಬಹುದು. 
ಇದೂ ಅಲ್ಲದೆ, ಪ್ರೌಢಗಳಾದ ಕಾವ್ಯುಗಳನ್ನೂ €ದಿ ತಿಳಿದುಕೊಳ್ಳುವುದಕ್ಕೆ 
ಆವಶ್ಯಕವಾದ ಪಾಂಡಿತ್ಯವು ಸಾಮಾನ್ಯ ಜನಕ್ಕೆ ಇರುವುದು ಸಾಧ್ಯವಲ್ಲ. 
ಅಂಥವರಿಗೆ ಈ ಬಗೆಯ ವಿವರಣಗ್ರಂಥಗಳು ಅತಿಶಯವಾಗಿ ಉಪಕಾರಕ 
ಗಳಾಗುವುವು. ಹೀಗೆ ಸಮಯಾನುಕೂಲ್ಯ ನಿಲ್ಲದೆಯಾಗಲಿ ವೃ್ಯತ್ಪತ್ತಿ 
ಸಾಲದೆಯಾಗಲಿ ಕಾವ್ಯವ್ಯಾಸಂಗವನ್ನು ಬಿಟ್ಟಿರತಕ್ಕ ಜನರಿಗೆಲ್ಲ ಇಂತಹ 
ಪುಸ್ತಕಗಳು ಅತ್ಯಂತ ಆದರಣೀಯಗಳಾಗುವುವೆಂಬುದಸ್ಕೆ ಸಂದೇಹವಿಲ್ಲ. 


ಇನ್ನು ಈ ಗ್ರಂಥದಲ್ಲಿ ಪ್ರತಂಸಿತನಾಗಿರುವ ಕವಿಯು ಅಷ್ಟು 
ಉತ್ತಮವರ್ಗಕ್ಕೆ ಸೇರಿದವನೆ 1. ಎಂದರೆ ಈ ಬಗೆಯ ಪ್ರಶಂಸಾಗ್ರಂಥ 
ವೊಂದಕ್ಕೆ ವಿಷಯನಾಗಲು ತಕ್ಕಷ್ಟು ಮಹತ್ವವು ಆತನಲ್ಲುಂಟೆ 1--ಎಂಬ 


ಪ್ರಶ್ನೆಗೆ ಉತ್ತರವನ್ನು ಇಲ್ಲಿ ಸಂಕ್ಷೇಪವಾಗಿ ಹೇಳಬೇಕಾಗಿದೆ. ಅದಕ್ಕೆ 

ತಕ್ಕ ಸಮಾಧಾನವನ್ನು ಕಾವ್ಯತತ್ತ್ವಜ್ಞರಾದ ಪಂಡಿತರು ಮುಂದಿನ 
ಪ್ರಬಂಧಗಳಲ್ಲಿ ವಿಸ್ತಾರವಾಗಿ ಸಿದ್ಧ ಗೊಳಿಸಿಟ್ಟಿರುವರು. ಅವರು ವಿವರಿಸಿರ 
ತಕ್ಕ ಸಂಗತಿಗಳನ್ನೆಲ್ಲ ಒಟ್ಟಾಗಿ ತೆಗೆದುಕೊಂಡು ಪರ್ಯಾಲೋಜನೆಮಾಡಿ 
ದರೆ ಲಕ್ಷ್ಮೀನಾರಾಯಣ ಕವಿಯ ವಿಶೇಷಗುಣಗಳು--ಅಥವಾ, ವಿಶೇಷ 
ಮಹತ್ತ್ವದ ಗುರುತುಗಳು---ಎಂದು ನನಗೆ ತೋರಿಬರುವ ಎರಡು ಅಂಶ 
ಗಳನ್ನು ಇಲ್ಲಿ ಸೂಕ್ಷ್ಮವಾಗಿ ನಿರೂಪಿಸುವೆನು :- 

(೧) ಆತನು ಹುಟ್ಟು ಕವ. 

(೨) ಆತನು ನೂತನ ಮಾರ್ಗವನ್ನು ಹುಡುಕಲಾರಂಭಿಸಿದ ಕವಿ. 


ಕವಿತಾಬೀಜವು ಆತನಲ್ಲಿ ಆಜನ್ಮ ಸಿದ್ಧವಾಗಿತ್ತೆಂಬುದು ಆತನ 
ಜೇವನಚರಿತೆಯಿಂದ ವ್ಯಕ್ತ ವಾಗುತ್ತದೆ. ಪಂಡಿತವಂಶದಲ್ಲಿ ಹುಟ್ಟಿಯೋ 
ಅಥವಾ ಇತರ ವಿಧವಾದ ಸನ್ಸಿನ  ವೇಶಾನುಕೂಲ್ಯದಿಂದಲೋ ಬಾಲ್ಯದಲ್ಲಿ 
ಕಾವ್ಯಾ ಭ್ಯಾಸಮಾಡಿದವರು ತಾವೂ ಕಾವ್ಯರಚನೆಮಾಡಿ ತಮ್ಮ ಎದೆಯ 
ಮೇಲೆ ಒತ್ತುತ್ತಿರುವ ಪಾಂಡಿತ್ಯದ ಹೊರೆಯನ್ನು ಇಳಿಸಿಕೊಳ್ಳಬೇಕೆಂದು 
ಯತ್ನಿಸುವುದು ಸ್ವಾಭಾವಿಕವಾಗಿದೆ. ಆದರೆ ಬಾಲ್ಯ ಕಾಲದಲ್ಲಿ ಪಂಡಿತ 
ಸಂಪರ್ಕವನ್ನೆ ಷ್ಟು ಮಾತ್ರವೂ ಅರಿಯದಿದ್ದು ಕಸರತ್‌ ವಿದ್ಯೆಯಿಂದ 
ಜೀವನ ಸಂಪಾದಿಸಿಕೊಳ್ಳುತ್ತಿದ್ದವನು, ದೊಡ್ಡ ಪೈಲ್ವಾನನೆಂದು ಹೆಸರು 
ಪಡೆಯಬೇಕೆಂಬ ಆಕೆಗೆ ವಶನಾಗದೆ, ಕಾವ್ಯಪಾಠಕ್ಕೈ ಮನಸೋಲಬೇಕಾ 
ದರೆ ಆತನಲ್ಲಿ ಬಲ್ಲ ಸತ್ವಾವೃಕ್ಕೂ ಮಾತೃತೆಯಾದ ರಸಿಕತೆಯು---ಎಂದರೆ 
ತನ್ನ ಸುತ್ತ ಮುತ್ತ ಕಾಣುವ ಪ್ರಪಂಚದಲ್ಲಿಯ ಲೋಪದೋಷಗಳ ವಿಷ 
ಯದಲ್ಲಿ ಬೇಸತ್ತ, 'ವನಾಗಿ, ಅದಕ್ಕಿಂತ ಉತ್ತ ಮವಾದ ಬೇರೊಂದು ಪ್ರಪಂ 
ಜವನ್ನು ಹುಡುಕಿ, ಅದರ ಸ ಸೌಂದರ್ಯವನ್ನು ಅನುಭವಿಸಬೇಕೆಂಬ ಭಾವೋ 
ನ್ದ ತಿಯೂ ತದನುಗುಣವಾದ ಆರ್ದ್ರಹೃದಯೆತೆಯೂ... ಇದ್ದೇ ಇದ್ದಿರ 
ಬೇಕಲ್ಲವೆ ? ಈ ಊಹೆಯನ್ನು ಲಕ್ಷ್ಮೀನಾರಾಯಣ ಕವಿಯ” ಕೊನೆಯ 
ಕಾವ್ಯುವಾದ-.ಎಂದರೆ ಸ್ರತ “ನೈ ನೋಬುದ್ದಿ ಗಳು ಪರಿಪಶ್ಚಸ್ಥಿ ತಿಗೆ 
ಬಂದಾಗ ಬರೆದುದಾದ...."" ರಾಮಾಶ್ಚಮೇಧ'' ವು ಸ್ಥಿರಪಡಿಸುತ್ತದೆ. 
ಮುದ್ದಣನು ಪಾಂಡಿತ್ಕಪ್ಪ ದರ್ಶನಕ್ಕಾಗಿ ಕಾವ್ಯ ಹೇಳಹೊರಟವನಲ. 
ಆವನು ಸರಸಸಲ್ಲಾಪಗಳಲ್ಲಿ ಇಷ್ಟ ಸ್ವವುಳ್ಳ ವನು. ಕಾವ್ನಪ್ರಸಿದ್ದವಾದ 


ದುಂಬಿಗೆ ಮಕರಂದದಲ್ಲಿ ಹೇಗೆ ಸ್ವಾಭಾವಿಕವಾದ ಆಸಕ್ತಿಯೋ_ಹಾಗ್ಗಿ 


ಅತ್ಯಾ ಕೌವ್ಯರಸದಲ್ಲಿ ಸ ಸ್ವಾಭಾವಿಕವಾದ _ ಆಸಕ್ತಿ, ... ಪುಣ್ಯವತದಿಂದ 





Iv 
ಆತನು ಅನುಕೂಲಳಾದ ಸಹಧರ್ಮಿಣಿಯನ್ನು ಪಡೆದಿದ್ದನು. ಆ ಸರಸ್ಸಿ 
ಯನ್ನು ಸಂತೋಷಗೊಳಿಸುವ ಸಂತೋಷಕ್ಕಾ A ಆತನು "ಹೀಳದ ಕಥಾ 
ವಿಸಾ ತರವೇ 4 ರಾಮಾಶ್ಚಮೇಧ'' ವೆಂ ವೆಂಬ ಶೌವ್ಯ, ಅದು ರಸಿಕರಂಜನೆ 
ಗಾಗಿ ಹುಟ್ಟಿ ದ ರಸಿಕವಾಕ್ಕು. ಜೀನು ಮಾರಿ ಹೊಟ್ಟೆ ಹೊರೆದುಕೊಳ್ಳುವ 
ವನಿಗೆ ಮಳೆರಂದದಲ್ಲಿಯೂ ಒಣಪಂಡಿತನಿಗೆ ತಾವ್ಯಾಲಾಪದಲ್ಲಿಯೂ 
ಇರತಕ್ಕ ಆಸಕ್ತಿಯು ನೈಜವಾದುದಲ್ಲ, ಕೃತಕವಾದುದು. ಆ ಬಗೆಯ 
ಕಾರಣಾಂತರಜರಿತವಾದ ಆಸಕ್ತಿಯ ಹೆಸರು ಪ್ರೀತಿಯಲ್ಲ ; ಅದನ್ನು 
ಲೋಭವೆನ್ನ ಬಹುದೋ ಏನೋ! ಹೀಗೆ ಹೇಳುವುದರಲ್ಲಿ ನಮ್ಮ ಉದ್ದೇ 
ಶ್ಯವು ಪಾಂಡಿತ್ಯ ದೂಷಣೆಯಲ್ಲ. ಪಾಂಡಿತ್ಯ ವಿಲ್ಲದೆ ಸತ್ಕಾವ್ಯವಾಗಲಾರ 
ದೆಂಬುದನ್ನು ನಾವು ಸರ್ವಾತ್ಮನಾ ಒಪ್ಪಿಕೊಳ್ಳುತ್ತೇವೆ. ಆದರೆ ಕಾವ್ಯ 
ನಿರ್ಮಾಣಕ್ಕೆ NA ಸಾಲದೆಂಬುದನ್ನು ಸೂಚಿಸುವುದೇ 
ಸದ್ಯಃ ನಮ್ಮ ತಾತ್ಸರ್ಯ. ನ ಮಡಳೆಯಾಗದು. ಆದರೆ 

ರಿ 


ಮಣ್ಣ ನ್ನು ಒದಗಿಸಿಕೊಳ್ಳ ಬಲ್ಲವ 'ಕುಂಬೌರನಿಗಿರುವ ಹಸ್ತ ಕೌಶಲವು 
ಇಹದ! 


ಲಕ್ಷ್ಮ್ಮೀನಾರಾಯಣಕವಿಯಲ್ಲಿ ಕವಿತಾಂಕುರವು ಪ್ರಕೃತಿಸಿದ್ಧ 
ವಾಗಿತ್ತೆಂದು ಹೇಳಿದ ಮಾತ್ರದಿಂದಲೇ ಆತನ ಮೇಲ್ಮೆಯೆಲ್ಲವನ್ನೂ 
ಬಣ್ಣಿ ಸಿದಂತೆ ಆಗದು. ಸಹಜವಾದ ಕವಿತಾಚಾತುರಿಯನ್ನು ಪಡೆದವರು 
ಕನ್ನಡದಲ್ಲಿ ಎಷ್ಟೋಮಂದಿ ಇದ್ದರಲ್ಲವೆ? ಹಿಂದೆ ನೂರಾರು ರಸವತ್ವಾ 
ವ್ಯೃಗಳನ್ನು ಬರೆದವರು ಆಜನ್ಮ ಕವಿಗಳಾಗಿಯೇ ಇದ್ದಿರಬೇಕಲ್ಲವೆ ? 
ಪಂಪ, ಕುಮಾರವ್ಯಾಸ, ಷಡಕ್ಷರಿ, ಲಕ್ಷ್ಮೀಶ, ಕನಕದಾಸ ಇವರೇ 
ಮೊದಲಾದ ಎಷ್ಟೋಮಂದಿಗೆ ಕವಿತೆಯು, ಸ್ವಲ್ಪ ಹೆಚ್ಚು ಕಡಿಮೆ ಹುಟ್ಟು 
ಗುಣವಾಗಿಯೇ ಬಂದಿರಬೇಕು. ಹಾಗಾದನೇಲೆ ಲಕ್ಷ್ಮೀನಾರಾಯಣ 
ಕವಿಯದೇನು ವಿಶೇಷ ?_ ಎಂಬ ವಿಚಾರವು ಬಂದೇಬರುವುದು. ಇದಕ್ಕೆ 
ಪ್ರತ್ಯುತ್ತರವು ಮೇಲಣ (೨) ನೆಯ ಗುಣನಿರೂಪಣೆಯಲ್ಲಿ ಅಡಕವಾಗಿದೆ. 
ಅದು. ಆತನು ನತನಮಾಗನ್ನ ಯೊಂದು ಈಗ ತಾನೆ ನಾವು 
ಸ್ಮರಿಸಿರುವ ಪಂಪ ಮೊದಲಾದ ಪೂರ್ವಕವಿಗಳಲ್ಲಿ ಕೆಲವರು ಮಾತ್ರವೇ 
ಕವಿತ್ವ ದಲ್ಲಿ ನೂತನ ಮಾರ್ಗಗಳನ್ನು ಕಲ್ಪಿ ಸಿದವರು ; ಉಳಿದ ಜೇ 
ತಮಸಿ ಹಿಂದಿದ್ದ ವರು ಹಾಕಿದ ಮಾರ್ಗಗಳನ್ನು ಅನುಸರಿಸಿ ನಡೆದವರು. 
ನಮ್ಮ ಲಕಿ ಕ್ಸೀ ನಾರಾಯಣ ಕವಿಯು ನೂತನಮಾರ್ಗ ಪ್ರದರ್ಶಕರಾದ 


v 


ಕೆಲಮಂದಿಯ ಪಂಕ್ತಿಗೆ ಸೇರತಕ್ಕವನು; ಆತನ ಪೂರ್ವಿಕರ ಕೃತಿಗಳಲ್ಲಿ 
ಕಾಣಬಾರದಿರುವ ಲಕ್ಷ್ಮಣಗಳೊಂದೆರಡು ಆತನ ಕೃತಿಯಲ್ಲಿ ಕಾಣಬರು 
ತ್ತವೆ. ಆ ಲಕ್ಷಣಗಳು ಇನ್ನೂ ಪ್ರಾರಂಭದಕೆಯಲ್ಲಿಯೇ ಇರತಕ್ಕುವು. 
ಅವು ಪರಿಪೂರ್ಣದಕೆಗೆ ಬಂದು ಶೋಭಿಸಲು ಬೇಕಾದಷ್ಟು ಕಾಲಾವಕಾಶ 
ವನ್ನು ವಿಧಿಯು ಆತನಿಗೆ ಸಜ ಹಃ 


ಸಂಬಂಧಪಟ್ಟು ದಲ, ರೀತಿಗೆ ಸಂಬಂಧಪಟ್ಟು ದು. ಆತನು bs 
ಡೇನೋ ಹಳೆದು ರಾಮೆಕಥೆಯನ್ನೆ ೯. ಆದರೆ ಆ ಹೇಳಿಕೆಯ _ ಸಂಯು 
ಹೊಸದು. ಹೀಗೆ ಹೊಸದೊಂದು. ದಾರಿಯನ್ನು ಹಿಡಿಯುವ ಪ್ರಯತ್ನವು 
ಮ "" ರಾಮಾಶ ಶ್ರಮೇಧ '' ದಲ್ಲಿಯೇ. ಆರ ಕೀ 

ನವ್ಯತೆಯು ಮೂರು ಸಂಗತಿಗಳಿಂದ ಉಂಟಾದುದೆಂದು ಹೇಳಬಹುದು. 


ಅವುಗಳಲ್ಲಿ 


(೧) ಅದು ಗದ್ಯಪ್ರಬಂಧವಾಗಿರುವುದೊಂದು; 

-(೨) ಅದು ಸಂಭಾಷಣೆಯ ರೂಪದಲ್ಲಿರುವುದೊಂದು; 

(8) ರಸಿಕದಂಪತಿಗಳ ಸಲ್ಲಾಪಕ್ಕೆ ಸಹಜವಾದ ಹಾಸ್ಯ್ಕರಸವು 
ಆದರಲ್ಲಿ ಅಡಿಗಡಿಗೆ ಉಕ್ಕಿ ಹೆರಿಯುತ್ತಿರುವುದೊಂದು. 


ಇವುಗಳಲ್ಲಿ (೨) (8) ನೆಯ ಗುಣಗಳು (೧) ನೆಯದಕ್ಕಿಂತಲೂ ಪ್ರಶಸ್ತ 
ವಾದುವು. ಏಕೆಂದರೆ ಕನ್ನಡದಲ್ಲಿ ಸಂಭಾಷಣರೂಪದ ಕಾವ್ಯವು " ರಾಮಾ 
ಶ್ವಮೇಧ'' ಕ್ಸ ಹಿಂದೆ ಯಾವುದೂ ಆಗಿದ್ದಂತೆ ತೋರುವುದಿಲ್ಲ. ಅದರ 
ಲ್ಲಿಯ ಸಂಭಾಷಣೆಯ ರೀತಿಯು ಆಧುನಿಕ ಕಾದಂಬರಿಗಳಲ್ಲಿ ಎಂದರೆ 
"" ನಾವೆಲ"'' ಗಳಲ್ಲಿ ಕಾಣಬರುವಂತಹುದು. ಅಶ್ಲೀಲವಾಗದೆ ಮರ್ಯಾ 
ದೆಯನ್ನು ಮೀರದೆ ಇರುವ ಹಾಸ್ಯರಸಪ್ರಧಾನವಾದ ಗ್ರಂಥವಾದರೋ 
ಕನ್ನ ಡದಲ್ಲಿ ಇನ್ನೂ ಅಪರೂಪವೇ. 

ಗದ್ಯರಚನೆಯು ಕನ್ನಡದಲ್ಲಿ ಎಷ್ಟೊ ಹಿಂದಿನಿಂದಲೂ ಆಗಿಬಂದಿದೆ. 
ಚಂಪೂಕಾವ್ಯಗಳಲ್ಲಿ ಗದ್ಯವಿದ್ದೇ ಇದೆ. ಕೃಷ್ಣರಾಜ ವಾಣೀವಿಲಾಸ 
ಭಾರತ, ಕಲಾವತೀಪರಿಣಯ, ಮುದ್ರಾಮಂಜೂಷ ಮೊದಲಾದ ಎಸೊ K 
ವಚನಗ್ರಂಥಗಳು "" ರಾಮಾಶ್ರ ಮೇಧ ಕಂತ ಹಿಂದೆಯೇ ರಚಿಸಲ್ಪ 
ಟು ವು ಆದರೂ ಒಂದು, ಪ್ರಢವಾದ ಪದ್ಯಕಾವ್ಯವನ್ನು RN 


vi 


ಗೆದ್ದ ಗೆದ್ಯು ಕಾವ್ಯವನ್ನು ಬರೆಯಹೊರಟು ಪದ್ಯಂ ವಧ್ಯೆಂ ; ; ಗದ್ಯುಂ ಹೃ ಹೃದ್ಯಂ 9 
ಸಾ ತೀರ್ಮಾನಮಾಡಿದುದನ್ನು ನೋಡಿದರೆ ಆತನು ಹರಟ ಗದ್ಯ 
ಸಕ್ಷ ಪಾತಿಯಾಗುತ್ತಿದ್ದ _ನೆಂಬುದು ನಿಸ್ಸ ಂಶಯವಾಗಿ ತೋರುತ್ತ ದೆ. ಹಿಂದಿನ 
ಪದ್ಯರಚನಾಭ್ಯಾಸದಿಂದ. ಸಂಪಾದಿತವಾದ ಶಬ್ದ ಸಂಪತ್ತ ನ್ನೂ ವಾಗೊ 
ರಣಿಯನ್ನೂ ಆತನು ಗದ್ಯನಿರ್ಮಿತಿಯಲ್ಲಿ ಉಪೆಯೋಗಪಡಿಸಿರುವುದರಿಂದ 
ಆತನ ವಾಕ್ಯಸರಣಿಯಲ್ಲಿ ಅಥವಾ ಶೈಲಿಯಲ್ಲಿ ಒಂದು ಹೊಸ ಸೊಬಗೂ 
ತೆಯೂ ಉಂಟಾಗಿವೆ. ಆ ಶೈಲಿಯಾದರೋ, ಮೇಲೆ ಹೇಳಿರುವಂತೆ, 
ರಸಿಕಸಹಜವಾದ ಮೃದುಮಧುರ ಚ ತ ತುಂಬಿದ ಸಂಭಾಷಣೆಯ 
ರೀತಿಯನ್ನು ತಾಳಿರುವ ಕಾರಣ ಆ ಗದ್ಯುದ ಸೆ ಸೊಂಪು ಇಮ್ಮ ಸ 
ಹೀಗೆ ರೀತಿಯಲ್ಲಿ ಬಹುಮಟ್ಟಿ ಗೂ ಶೈಲಿಯಲ್ಲಿ ಸ ಸ್ವಲ್ಪು ಬ್ಬಮಟ್ಟಿಗೂ _ ಲಕ್ಷ್ಮಿ 
ನಾರಾಯಣಕವಿಯು ಹೊಸಡಾರಿಯೊಂದನ್ನು ಹಾಕಲು ಗ 
ರುವನು. : 


ಪಾಶ್ಚಾತ್ಯರ ಸಾಹಿತ್ಯ ಮೀಮಾಂಸೆಯಲ್ಲಿ ಕಾವ್ಯಗಳನ್ನು ""ಕ್ಲ್ಯಾಸಿ 
ಕಲ್‌ '' ಅಥವಾ ಸಾಂಪ್ರದಾಯಿಕ, ಮತ್ತು ""ರೊಮ್ಮಾ ಂಟಿಕ್‌ '' ಅಥವಾ 
ಸ್ಪತಂತ್ರ ಎಂದು ಎರೆಡು ಜಾತಿಗಳಾಗಿ ವಿಂಗಡಿಸುವುದುಂಟು. ಇವು 
ಗಳಲ್ಲಿ ಸಾಂಪ್ರದಾಯಿಕ ಕಾವ್ಯವು ಇತಿಹಾಸ ಸಮ್ಮ ತಗಳಾದ ಸಂದರ್ಭ 
ಗಳಿಂದಲೂ ಉದ್ಧಾಮವಾದ ಧೋರಣಿಯಿಂದಲೂ ಪ್ರೌಢವಾದ ವಾಗ್ಗುಂ 
ಫನದಿಂದಲೂ ಕೊಡಿ ಲಕ್ಷ್ಮಣಶಾಸ್ತ್ರಗಳಲ್ಲಿ ಹೇಳಿರತಕ್ಕ ಸಕಲಸಲ್ಪಕ್ಪೃಣ 
ಗಳಿಗೂ ಆದರ್ಶಪ್ರಾಯವಾಗಿರುವುದು. ಸ್ವತಂತ್ರ ರೀತಿಯ ಕಾವ್ಯವಾ 
ದರೋ, ನೂತನ ಸನ್ನಿವೇಶಗಳನ್ನು ಕಲ್ಪಿಸಿಕೊಂಡು, ಶಬ್ದಕೈಲಿಗಳಲ್ಲಿ ಹೊಸ 
ಹೊಸ ಮೈಚಿತ್ರ್ಯಗಳನ್ನು ತೋರಿ, ವಾಚಕರಿಗೆ ಸಾಮಾನ್ಯವಾಗಿ ಬಳಕೆ 
ಯಲ್ಲಿರುವ ಮಾತು ಕಥೆಗಳನ್ನೇ ಉಪಯೋಗಿಸಿಕೊಂಡು, ಲಕ್ಷ್ಮಣಶಾಸ್ತ್ರ 
ಗಳ ಕಟ್ಟುಪಾಡಿಗೆ ಅಷ್ಟಾಗಿ ಸಿಕ್ಕದೆ ಇರುವುವು. ಸಾಂಪ್ರದಾಯಿಕ 
ಕಾವ್ಯಗಳು ಉಪಾಧ್ಯಾಯನಂತೆಯೂ ಯಜಮಾನನಂತೆಯೂ ಗಂಭೀರ 
ವಾದ ರೀತಿಯಲ್ಲಿ ಮಾತನಾಡತಕ್ಕುವು. ಸ್ಪತಂತ್ರಕಾವ್ಯಗಳು ಒಡನಾಡಿ 
ಯಂತೆ ಸಲಿಗೆಯಿಂದ ಮಾತನಾಡತಕ್ಕುವು. ಈ ಎರಡು ಜಾತಿಗಳಲ್ಲಿ 
ಲಕ್ಷ್ಮೀನಾರಾಯಣಕವಿಯು ಎರಡನೆಯ ಜಾತಿಗೆ ಮೂಲಪುರುಷನಾದ 
ವನೆಂದು ನಾವು ಹೇಳಬಹುದು. ಸಾಂಪ್ರದಾಯಿಕ ಕಾವ್ಯವನ್ನು . . ಬರೆ 
ಯಲು ಪ ಪ್ರತಿಭೆ ಪಾಂಡಿತ್ಯಗಳೆರಡೂ ಅತಿ ಮುಖ್ಯವಾದುವು; ಸ್ವತಂತ್ರ 


vii 
ರೀತಿಯ ಕಾವ್ಯರಚನೆಗೆ ಹೊಸದೊಂದು ಮನೋವೃತ್ತಿಯೂ ಧೈರ್ಯವೂ 
ಇರಬೇಕು. 'ಇವು ಆತನಿಗೆ ಬಂದಿದು ವು, 


ಕವಿಯಾದವನ ಮುಖ್ಯ ಕಾರ್ಯವಾವುದು ? (೧) ಸವಿಯಾದ 
ಮಾತುಗಳಿಂದ ಇಂಪಾದ ಒಂದೆರಡು ಚಿತ್ರಗಳನ್ನು ಚಿತ್ರಿಸಿ, ಅಥವಾ 
ಹಾಡುಗಳನ್ನು ಹಾಡಿ, ಮನಸ್ಸಿಗೆ ಆಹ್ಲಾ ದವನ್ನು RENAE 
ಮಾತ್ರವೆ? ಸೈಢವಾ (3) ಹೊಸೊಂದು' ಪ್ರನಂಡವನ್ನು ಸೃಜಿಸಿ 
ಅಲ್ಲಿಯ ವ್ಯಾಪಾರಗಳನ್ನು ಕಣ್ಣಮುಂದೆ ತರುವುದರ ಮೂಲಕ ದೊಡ್ಡ 
ದೊಂದು ಜೇವನ ತತ ತ್ತ್ವವು, ಅಥವಾ ವಿಶ್ವರಪಸ್ಯ ವು, ಹೊಸದಾಗಿ ಮನ 
ಸ್ಸಿಗೆ ಸ್ಸು ರಿಸುವಂತೆ ಮಾಡುವುದೆ ?.. .ಎಂಬೀವಿಚಾರದಲ್ಲಿ ಸಾಹಿತ್ಯಜ್ಞರು 
ಭಿನಾ ಭಿಪ್ರಾ ಯಗಳುಳ್ಳ ವರಾಗಿರುವರು.. ಆ ಎರಡು ತೆರದ ಕಾರ್ಯ 
ಗಳಲ್ಲಿ" ನಮ್ಮ ಲಕಿ ಕ್ರೀ ನಾರಾಯಣ ಕವಿಯು ಎರಡನೆಯದನ್ನು ಕೈಕೊಂ 
ಡವನೆಂದು ಹೇಳಲಾಗುವುದಿಲ್ಲ. ಆತನು ತಾನಾಗಿ ಒಂದು 'ಓಿಗತ್ತ ಂತ್ರ 
ಮರ್ಮವನ್ನು ಕಂಡುಹಿಡಿದು, ಅದನ್ನು ಕಾವ್ಯದ ಮೂಲಕ ಜನರಿಗೆ 
ಸಾಕಾ ನ ತ್ರಾರಪಡಿಸ ಸುವೆನೆಂದು ಹೊರಟಿವನಲ್ಲ. ಆದರೆ ಮೊದಲನೆಯ 
ತೆರದ ಕೆಲಸವನ್ನು ಆತನು ಜಿನ್ನಾ ಗಿ ಮಾಡಿರುವನು. ಎಲ್ಲರಿಗೂ ತಿಳಿದಿ 
ರುವ ವಿಷಯವನ್ನೇ ಆದರೂ, ಹಳಸ ದೈ ನೀರಸವಾಗದೆ ಇರುವ ಒಂದು 
ಫಕ್ಕಿಯಿಂದ ಆತು ಹೇಳಿರುವ ಕಾರಣ ಅದು ಹರ್ಣಜನಕವಾಗಿದೆ. 
ಅಂತಹವನು ಮಹಾಕವಿಯೆಂದೆನ್ತಿಸಿಕೆ ಸಿಕೊಳ್ಳ] ದಿದ್ದರೂ ಸತ್ವವನಿಯೆನ್ನಿ ಸಿಕೊ 
ಳ್ಪುವುದಕ್ಕೆ ಯಾವ ಗ ಇರದು. ಸ ವಿಷಯಗಳಲ್ಲಿ ಆತನು 
ಹಿಂದಿನ ಸತ್ವವಿಗಳ ಪ ಪಂಕ್ತಿಗೆ ಸೆ ಸೇರತಕ್ಕವನಾಗಿದ್ದಾನೆ. ಒಂದೆರಡು ವಿಷ 
ಯಗಳಲ್ಲ ಆತನು ನವೀನ. ಮಾರ್ಗಾವಲಂಬಿಯಾಗಿಯೂ ಇದ್ದಾನೆ. 


ವಿಚಾರಮಾಡಿ ನೋಡಿದರೆ ಪ ರ್ರಕೃತಕ್ಕೆ ಅತ್ಯಂತಾವಶ್ಯಕವಾದ 
ಜೀವನ ತತ್ತ ನೊಂದನ್ನೂ ಲಕ್ಷಿ ಕ ನಾರಾಯಣ ಕವಿಯು ಹೊಸದಾಗಿ 
ಬೋಧಿಸಿರುವೆಸೆಂದು ಕೋರುವುದು. ಆ ತತ ತ್ತ್ವವು ಮುದ್ದಣ ಮನೋ 
ರಮೆಯರ ಜೇವನ ವಿಧಾನದಿಂದ ಹೊರಪಡತಕ್ಕುದು. ಅವರು ಬಡವರು ; 
ಆದರೂ ಅವರಿಗಿಂತ ಹೆಚ್ಚಾಗಿ ಸುಖವನ್ನನುಭವಿಸಿದ ಭಾಗ್ಯವಂತರು 
ಎಲ್ಲಿಯೂ ಇರಲಾರರು. ಅವರ ಆ ಸುಖವು ಸರಸತೆಯಿಂದ ಉತ್ಪನ್ನ 
ವಾದುದು ; ಹಣದಿಂದ ಕೊಂಡುದಲ್ಲ. "" ಧನಿಕರಾಗುವುದು Yk 
ಸಾಧ್ಯವೋ ಇಲ್ಲವೋ ನಾನರಿಯೆ. ಆದರೆ ಧನಿಕರಾಗಬೇಕೆಂಬ ಪ್ರ 

ಕ್ಷ ದಲ್ಲಿ ನಿಮ್ಮ ಆತ್ಮವನ್ನು ನೀವು ಅಧೋಗತಿಗೆ ತಳ್ಳುವ ಸಂಭವವುಂಟು, 
ದಕ ಸ ಸ್ವಲ್ಪ ಪ್ರ ಪ್ರಯಾಸದಿಂದ ರಸಿಕರಾಗುವುದು ನಿಮಗೆ ಸಾಧ್ಯ. ನೀವು 
ಸಸಿಕರಾದತೆ ಧನಿಕರು ಕೊಂಡುಕೊಳ್ಳ ಬಹುದಾದ ಸುಖಶಾಂತಿಗಳಿಗಿಂತ 
ಮಿಗಿಲಾದ ಸುಖಶಾಂತಿಗಳನ್ನು ವು ಪಡೆಯಬಹುದಬ್ಲದೆ, ನಿಮ್ಮ 
ಅತ್ಮ ವನ್ನು ಅದರಿಂದ ಉನ್ನ ತಿಗ ತಂದುಕೊಳ ಲಾಗುವುದು. ಅದುದರಿಂದ 
ನಿಮ್ಮ ಮನೆಗಳಲ್ಲಿ ಧನಧಾನ್ಯಸಂಪತ್ತು ಹೆಚ್ಚಾಗಿಯಾದರೂ ಇರಲಿ, 
ಕಡಿಸುಯಾಗಿಯಾದರೂ ಇರಲಿ; ಕಾವ್ಯಸಂಪತ್ತು ಮಾತ್ರ ಯಥೇಷ್ಠ 
ವಾಗಿರುವಂತೆ ಮಾಡಿಕೊಂಡು ಮುದ್ದಣ ಮನೋರಮೆಯರಂತೆ ಸತ್ವಥಾ 
ವಿನೋದದಲ್ಲಿ ಬಾಳಿರಿ''___ಹೀಗೆಂಬುದೇ ಲಕ್ಷ್ಮೀನಾರಾಯಣಕವಿಯು 
ಕನ್ನ ಡಿಗರಿಗೆ ಉಪದೇಶಿಸುತ್ತಿರುವ ತತ್ತ ೨ವೆಂದು ನಾವು ಭಾವಿಸಬಹು 
ದಲ್ಲವೆ 1 ॥ 


ವಿ, ಗುಂಡಪ್ಪ, 
೧೩ನೆಯ ಸೆಪ್ಟೆಂಬರ್‌ ೧೯೨೫. 


ಮೊದಲನೆಯ ಭಾಗ 


ಜೀವನಚೆರಿತ್ರೆ 


ಶ್ರೀರ್ಮಾ ನಂದಳಿಕೆ ಲಕ್ಷ್ಮೀನಾರಣಯ್ಯ 
೧೮೬೯೧೯೦೧. 


(ಪ್ರಾಕ್ಮನವಿಮಠ೯ವಿಚಕ್ಟಣ ರಾವ್‌ ಬಹದ್ದೂ ರ್‌ ಮ|| ಆರ್‌, ನರಸಿಂಹಾಟಾರ್‌, 
ವಿಂ.ವಿ., ಎಂ.ಆರ್‌, ಎ,ಐಸ್‌. ಇವರಿಂದ). 


ಈತನು ಬ್ರಾಹ್ಮಣನು. ಇವನ ಪೂರ್ವಿಕರು ಪಾಠಾಳಿಗಳು, 
ಎಂದರೆ ದೇವಸ್ಥಾನದಲ್ಲಿ ಕಟ್ಟಿ ಗೆಕೋಲು ಹಿಡಿವ ಕೆಲಸವುಳ್ಳ ಶಿವಬ್ರಾಹ್ಮ 
ಣರು. ಈತನು ಉಡುಪಿ ತಾಲ್ಲೂಕು ನಂದಳಿಕೆಯಲ್ಲಿ ೧೮೬೯ ರಲ್ಲಿ 
(ಶುಕ್ಲ ಸಂ|| ಸೋಮವಾರ ಸ್ವಾತಿ ನಕ್ಷತ್ರ) ಹುಟ್ಟಿ ಸಿದನು. ನಂದಳಿಕೆಯೇ 
ಪರಂಪರೆಯಾಗಿ ಇವನ ಕುಟುಂಬದವರ ವಾಸಸ್ಥಳ ಇವನ ತಂದೆ 
ಪಾಠಾಳಿ ತಿಮ್ಮ ಯ್ಯ (ಜನನ ೧೮೩೯.) ತಾಯಿ ಆ ಕ್ರಿ (ಜನನ 
೧೮೫೪.) ಚಿಕ್ಕಪ್ಪಂದಿರು ರಾಮಪ್ಪ, ಲಿಂಗಣ್ಣಯ್ಯ ; ಸೋದರತ್ತೆ 
ಇಂದಮ್ಮ; ಸಹೋದರರು (ತಮ್ಮ ಂದಿರು) ಶಿವರಾಮಯ್ಥೆ, ರಾಮಕೃಷ್ಣ; 
ಹೆಂಡತಿ ಕಮಲಾಬಾಯಿ. ತಂದೆಗೆ ೩೦ ವರ್ಷ ತಾಯಿಗೆ ೧೫ ವರ್ಷ 
ವಯಸ್ಸಾಗಿದ್ದಾಗ ಈತನು ಜನ್ಮ ಸಿದನು. ಬಾಲ್ಯದಲ್ಲಿ ಈತನನ್ನು ತಂದೆ 
ತಾಯಿಗಳು ಮುದ್ದಣ್ಣ ಎಂದು ಕರೆಯುತ್ತಿದ್ದರು. ಚಿಕ್ಕ ವಯಸ್ಸಿನಲ್ಲಿ 
ಈತನು ನಂದಳಿಕೆಯಲ್ಲಿ ಮುರೂರು ಚರಡಪ್ಪಯ್ಯನವರು ಸ್ಥಾಪಿಸಿದ್ದ 
ಪಾಠಶಾಲೆಯಲ್ಲಿ ನಂದಳಿಕೆ ದೇವರಾಯ, ಸಿದ್ದು ಸೆಟ್ಟಿ, ಬಾಬು, ಕೆ. 
ರಾಮಚಂದ್ರಯ್ಯ, ತೇಜಪ್ಪಸೆಟ್ಟಿ, ಕುಪ್ಪಣ್ಣ ಭಟ್ಟಿ ಮೊದಲಾದ ಸಹಪಾಠಿ 
ಗಳೊಡನೆ ವ್ಯಾಸಂಗಮಾಡುತ್ತಿದ್ದನು. ಅನಂತರ ಟ್ರೈನಿಂಗ್‌ಸ ಸ್ಕೂಲಿಗೆ 
ಸೇರಿ ತನ್ನ ೧೮ನೆಯ ವಯಸ್ಸಿನಲ್ಲಿ ಪರೀಕ್ಷೆಯಲ್ಲಿ ತೇರ್ಗಡೆಯಾಗಲು ಆ 
ಸ್ಕೂಲ್‌ ಹೆಡ್ಮಾಸ್ಟರು ಕಸರತ್ತನ್ನು. (Gymnastics) ಕಲಿಸುವುದ 
ಕ್ಯಾಗಿ ಮದರಾಸಿಗೆ ಕಳುಹಿಸಿಕೊಟ್ಟರು. ಕಸರತ್‌ ಪರೀಕ್ಷೆಯಲ್ಲಿ ಉತ್ತೀ 
ರ್ಣನಾಗಿ ೧೦ ರೂಪಾಯಿ ಸಂಬಳಕ್ಕೆ ಕಸರತ್ತನ್ನು ಕಲಿಸುವ ಉಪಾ 
ಧ್ಯಾಯನಾಗಿ ಉಡುಪಿಗೆ ಹೋದನು. 


೪ ಪ್ರಬುದ್ಧ ಕರ್ಣಾಟಕ 


ಉಡುಪಿಯಲ್ಲಿದ್ದಾಗ ಅಲ್ಲಿಯೇ ಉಪಾಧ್ಯಾಯರಾಗಿದ್ದ ಅನೇಕ 
ಗ್ರೆಂಥಕರ್ತರಾದ ಮಳಲಿ ಸುಬ್ಬರಾಯರ ಪರಿಚಯವುಂಟಾಯಿತು. ಇವರ 
ಸಹವಾಸದಿಂದ ಈತನಿಗೆ ಕಾವ್ಯ ಪರಿಚಯವೂ ಕವಿತೆಯಲ್ಲಿ ರುಚಿಯೂ 
ಉಂಟಾದುವು. ಅವರಂತೆಯೇ ತಾನೂ ಅವರ ಸಹಾಯದಿಂದ ಗ್ರಂಥ 
ರಚನೆ ಮಾಡಬೇಕೆಂಬ ಕುತೂಹಲವು ಹುಟ್ಟಿತು. ಈತನು ಮೊತ್ತಮೊ 
ದಲು ೧೮೯೧ರಲ್ಲಿ ತನ್ನ ೨೩ನೆಯ ವಯಸ್ಸಿನಲ್ಲಿ "ಕುಮಾರವಿಜಯು'' 
ವೆಂಬ ಯಕ್ಷ ಗಾನವನ್ನು ಬರೆದು ತನ್ನ ಗುರುವೆನಿಸಿದ ಮಳಲಿ ಸುಬ್ಬರಾ 
ಯರಿಗೆ ಅರ್ಪಿತಮಾಡಿದನು. ಈ ಗ್ರಂಥವು ಅಚ್ಚಾಗಿದೆ. ಬಳಿಕ 
"“ ಕತ್ನಾವತೀ ಕಲ್ಯಾಣ '' ವೆಂಬ ಮತ್ತೊಂದು ಯಕ್ಷ ಗಾನವನ್ನು 
ಬರೆದು ಅದನ್ನು ನಂದಳಿಕೆಯಲ್ಲಿ ಪಾಠಶಾಲೆಯನ್ನು ಸ್ಥಾಪಿಸಿದ ಮುರೂರು 
ಚರಡಪ್ಪಯ್ಯನವರಿಗೆ ಅರ್ನಿಸಿದನು. ಇದೂ ಅಚ್ಚಾಗಿದೆ. ೧೮೯೧ ರಲ್ಲಿ 
ಮಳಲಿ ಸುಬ್ಬರಾಯರಗೆ ಕುಂದಾಪುರಕ್ಕೆ ವರ್ಗವಾಯಿತು. ಆದರೂ ಇಬ್ಬ 
ರಿಗೂ ಕಾಗದಪತ್ರಗಳು ನಡೆಯುತ್ತಲೇ ಇದ್ದುವು. ೧೮೯೩ರಲ್ಲಿ ಲಕ್ಷ್ಮೀ 
ನಾರಣಯ್ಯನಿಗೂ ಕುಂದಾಪುರಕ್ಕೆ ೧೫ ರೂಪಾಯಿ ಸಂಬಳಕ್ಕೆ ವರ್ಗ 
ವಾದುದರಿಂದ ಗುರುಶಿಷ್ಯರು ಇಬ್ಬರೂ ಪುನಃ ಸೇರಲು ಅವಕಾಶವೂ 
ಯಿತು. ಈ ವರ್ಷ(೧೮೯೩)ದಲ್ಲಯೇ ೨೫ ವರ್ಷ ವಯಸ್ಸಿನಲ್ಲಿ 
ಲಕ್ಷ್ಮೀನಾರಣಪ್ಪನಿಗೆ ಮದುವೆಯಾಯಿತು. ಈತನ ಹೆಂಡತಿ ಕಮಲಾ 
ಬಾಯಿ ಎಂಬಾಕೆಯು ಮೈಸೂರು ಸೀಮೆಯವಳು---ಶಿವಮೊಗ್ಗ ಡಿಸ್ಸಿ ಸ್ಟ 
ಕ್ಸ್‌ ಕೂಡ್ಲಕೆರೆ ಮಾಗಣಿ ಕಾಗೆಕೋಡಮಗ್ಗಿ ಗ್ರಾಮದ ನಾರಣಪ್ಪಯ್ಯನ 
ಗು 


ಈತನು ೧೮೯೩ ರಲ್ಲ "" ಅದ್ಭುತರಾಮಾಯಣ'' ವನ್ನು 
ಬರೆಯಲಾರಂಭಿಸಿ ೧೮೯೪ ರಲ್ಲಿ ಮುಗಿಸಿದಂತೆ ತಿಳಿಯುತ್ತದೆ. ಇವನ 
ಹಸ್ತಾಕ್ಷರದ ಈಗ ಗ್ರಂಥದ ಪ್ರತಿಯಿಂದ ಗ್ರಂಥವು ಏತತ್ವ್ಪತವೆಂದೂ 
ಲಿ೯ಳ ರಲ್ಲಿ ಹ ಸ್ಪಷ್ಟವಾಗುತ್ತದೆ. ಸುಮಾರು ಇದೇ 


ಶ್ರೀಮಾಕ ನಂದಳಿಕೆ ಲಕ್ಷಿ ನಾರಣಯ್ಯೆ ೫ 


ಸಮಯದಲ್ಲಿ "" ಶ್ರೀರಾಮಪಟ್ಟಾಭಿಷೇಕ''ದ ಕೆಲವುಭಾಗಗಳನ್ನು 
ಬರೆದು ಅದ್ಭುತರಾಮಾಯಣವು ಪೂರೈಸಿದಮೇಲೆ ಆ ಗ್ರಂಥವನ್ನೂ 
ಸುಮಾರು ೧೮೯೫ ರಲ್ಲಿ ಮುಗಿಸಿದಂತೆ ತೋರುತ್ತದೆ. ಇದನ್ನು ತನ್ನ 
ತಾಯಿಯಾದ ಮಹಾಲಕ್ಷ್ಮಿಯ ಹೆಸರಿನಲ್ಲಿ ಬರೆದನು. ಅನಂತರ ಮಳಲಿ 
ಸುಬ್ಬರಾಯರಲ್ಲಿ ಸಂಸ್ಕೃತ ರಾಮಾಶ್ವಮೇಧವನ್ನು ಓದಿ ಅದನ್ನು 
ಕನ್ನಡ ಗದ್ಯರೂಪವಾಗಿ ಬರೆದು ೧೮೯೬ ನೆಯ ಅಕ್ಟೋಬರ" ೯ ಕ್ಕೆ 
ಪೂರೈಸಿದಂತೆ ಆತನ ಸ್ವಹಸ್ತಾಕ್ಷ್ಮರದ ಕರಡುಪ್ರತಿಯಿಂದ ತಿಳಿಯುತ್ತ ದೆ. 
ಇದನ್ನು ತನ್ನ ಬಾಲ್ಯದ ಮುದ್ದಣ್ಣನೆಂಬ ಹೆಸರಿನಲ್ಲಿ ಬರೆದನು. ಸುಮಾರು 
ಇದೇ ಕಾಲದಲ್ಲಿ "" ಕುಶನಿಜಯು'' ಬಂಬ ಗ್ರಂಥವನ್ನು ಬರೆಯಬೇ 
ಕೆಂಬ ಉದ್ದೇಶವುಂಟಾಯಿತು. ಆದರೆ ೧೮೯೬ ನೆಯ ಕೊನೆಯಭಾಗ 
ದಲ್ಲಿ ಕನ್ನಡಪಂಡಿತನಾಗಿ ಉಡುಪಿ ಮಿರ್ಷಸ್ಕೂಲಿಗೆ ಹೋದುದರಿಂದ 
ಮಳಲಿಸುಬ್ಬರಾಯರಲ್ಲಿ ಮೂಲಸಂಸ್ಕೃೃತಗ್ರಂಥವನ್ನು ಓದಲು ಅವಕಾಶ 
ವಿಲ್ಲದೆ ಹೋಗಿ ಆ ಉದ್ದೇಶವು ನೆರವೇರಲಿಲ್ಲ. ಮೇಲೆ ಹೇಳಿದ ಗ್ರಂಥ 
ಗಳಲ್ಲದೆ ಇನ್ನೂ ಕೆಲವು ಗ್ರಂಥಗಳನ್ನು ಈತನು ಬರೆದಂತೆ ತಿಳಿಯುತ್ತದೆ. 
(ಕ ಭಗವದ್ಗೀತೆ'ಯನ್ನು ಭಾಮಿನೀಷಟ್ಟಿದಿಯಲ್ಲಿಯೂ " ಕರ್ಣಾ 
ಟಿಕ ರಾಮಾಯಣ''ವನ್ನು ವಾರ್ಧಕಷಟ್ಟಿದಿಯಲ್ಲಿಯೂ ಈತನು 
ಬರೆದನೆಂದು ಈತನ ಕೈಬರಹದ ಪ್ರತಿಯನ್ನು ನೋಡಿದ್ದ ಉಡುಪಿಯ 
ವಕೀಲರಾದ ಅಂಗಾರಸೆಟ್ಟರು ಹೇಳುತ್ತಿದ್ದರು. ಆದರೆ ಈ ಪ್ರತಿ ದೊರೆ 
ತಿಲ್ಲ. "" ಕಾಮಶಾಸ್ತ್ರ''ವೆಂಬ ಮತ್ತೊಂದು ಗ್ರಂಥವನ್ನು ಈತನು 
ಬರೆದುದಾಗಿ ತಿಳಿಯುತ್ತ ಕ್‌ ಇದರ ಕೈಬರಹದ ಪ್ರತಿ ಕನರ ಹೈಸ್ಕೂ ಲ್‌ 
ಹೆಡ್ಮಾಸ್ಟರ್‌ ಪದ್ಮನಾಭಬಾಳಿಗರ ವಶದಲ್ಲಿದೆ ಎಂದು ಲಕ್ಷ್ಮ್ಮೀನಾರಣ 
ಯ್ಯನ. ತಮ್ಮ ಶಿವರಾಮಯ್ಯನು ಹೇಳುತ್ತಿದ್ದನು. ಈ ಶಿವರಾಮಯ್ಯನು 
ಹೆಬ್ರಿ ಬ್ರಾಂಚ್‌ ಪೋಸ್ಟ್‌ ಮಾಸ್ಟರಾಗಿದ್ದನು. ಲಕ್ಷ್ಮಿ ೬ೀನಾರಣಯ್ಯನಿಗೆ 
ಮೂವತ್ತು ವರ್ಷದ ವಯಸ್ಸಿನಲ್ಲಿ (೧೮೯೮ ರಲ್ಲಿ) ಒಬ್ಬ ಮಗನು ಹುಟ್ಟಿ 


೬ ಪ್ರಬುದ್ಧ ಕಣಾಳಟಕ 
@ 


ದನು. ಈ ಮಗನ ಹೆಸರು ರಾಧಾಕೃಷ್ಣ. ಮತ್ತೊಂದು ಹೆಸರು ಬಾಬು 
ರಾವ್‌. ಲಕಿ ಕ್ಸ್ಮೀನಾರಣಯ್ಯನು ೧೯೧೧ನೆಯ ಫೆಬ್ರವರಿ ೧೫ (ಶಾರ್ವರಿ 
ಸಂ] ದ ಮಾಘಬಹುಳ ಏಕಾದಶಿ ಶುಕ್ರವಾರ) ಉಡುಪಿಯಲ್ಲಿ ಅಕಾಲ 
ಮೃತ್ಯುವಿಗೆ ತುತ್ತಾಗಿ ೩೩ನೆಯ ವಯಸ್ಸಿನಲ್ಲಿಯೇ ಕೈಲಾಸವಾಸಿ 
ಯಾದನು. 

ಈತನು "" ಶ್ರೀರಾಮಪಟ್ಟಾ ಶಭಿಷೇಕ ಚ " ರಾಮಾಶ ಶ್ರಮೇಧ'', 
bod ಅದ್ಭುತರಾಮಾಯಣ'' ಎಂಬ ತನ್ನ ಗ್ರಂಥಗಳನ್ನು ತನ್ನ ತೆ ಎಂದರೆ 
ಅಚ್ಚುಹಾಕಲಾರರು ಎಂಬ ಶಂಕೆಯಿಂದ ಪೂರ್ವಗ್ರಂಥಗಳು ಎಂದು 
ಹೇಳಿ ಕಾವ್ಯಮಂಜರೀ ಸಂಪಾದಕರಿಗೆ ಕಳುಹಿಸಿ ಅವು ಮುದ್ರಿತವಾದ 
ಸಂಗತಿ ಪ್ರಾಯಿಕವಾಗಿ ಎಲ್ಲರಿಗೂ ತಿಳಿದೇ ಇರಬಹುದು. ಅನೇಕ ಜನ 
ರಿಗೆ ಇವು ಪೂರ್ವಗ್ರಂಥಗಳೆಂಬ ಭ್ರಾಂತಿ ಈಗಲೂ ಇದೆ. (ಶ್ರೀರಾಮ 
ಪಟಾ ಶಭಿಷೇಕದ ಹೊಸಮುದ್ರಣದ ಪೀಠಿಕೆಯನ್ನು ನೋಡಿ.) 


ಹಿಂದೆ ತಿಳಿಸಿದಂತೆ ಇವನ ಸ್ವಹಸ್ತಾಕ್ಟರದ ಅದ್ಭುತರಾಮಾಯಣ 
ಪ್ರತಿಯಲ್ಲಿ ಗ್ರಂಥವು ತನ್ನಿಂದ ರಚಿತವಾಯಿತೆಂದು ಕಂಠೋಕ್ತವಾಗಿ 
ಹೇಳಿರುವುದಲ್ಲದೆ ಅಲ್ಲಲ್ಲಿ ಸ್ವಹಸ್ತಾಕ್ಷ್ನರದಲ್ಲಿ ತಿದ್ದಿಯೂ ಇದ್ದಾನೆ. 
" ಜನ್ನ' ಎಂದು ಬರೆದಿದ್ದುದನ್ನು " ಗರವಟಿ' ಎಂದೂ " ಭಕ್ತಿ' ಎಂಬು 
ದನ್ನು " ಶ್ರದ್ಧೆ' ಎಂದೂ ಹೀಗೆಯೇ ಹಲವುಕಡೆ ತಿದ್ದಿದ್ದಾನೆ. ರಾಮಾಶ 
ಮೇಧದ ಕೈಬರಹದ ಪ್ರತಿಯಲ್ಲಿ ೧೨ನೆಯ ಆಶ್ವಾಸದ ಕೊನೆಯ ಭಾಗ 
ದಲ್ಲಿ "" ಶತ್ರುಘ್ನನಂ ಕಾಣ್ಪೊಂದು ಕಾತರದಿಂ'' ಎಂದು ಬರೆದಿದ್ದು 
ದನ್ನು ಪುನರ್ವಿಮರ್ಶೆ ಮಾಡಿ "" ಇಲ್ಲಿ ತವಕ ಎಂದು ಆಗಬೇಡವೇ? 
ಕಾತರನೆಂಬುದು ಕಾಮರಸದಲ್ಲಿ ಮಾತ್ರ ಪ್ರಯೋಗವಲ್ಣವೆ?'' ಎಂಬ 
ಟಿಪ್ಪಣಿಯನ್ನು ಸ್ವಹಸ್ತದಲ್ಲಿ ಒರೆದು ತಿದ್ದಿದ್ದಾನೆ. ಶ್ರೀರಾಮಪಟ್ಟಾ ಭಿಷೇ 
ಕದಲ್ಲಿ ಸೂಕ್ಷ್ಮ ವಾಗಿ ತನ್ನ ಕತಣ್ಳತ್ವ ವನ್ನು ಸೂಚಿಸಿರುವಂತೆ ತಿಳಿಯ 
ಜೇ ತಕ ನ ಲೆ, "ಆ ಕನ್ನಡಿತಿಯೊರೆದ ನುಡಿಯೆಂದಿದಂ 


ಶ್ರೀರ್ಮಾ ನಂದಳಿಕೆ ಲಕ್ಷಿ ಎನೌರಜಯ್ಯೆ ೭ 


ಭಾವಿಸದೆ | ಕನ್ನಡಿಗನೊರೆದ ನುಡಿಯೆಂದು ಸಂಭಾವಿಪುದು. «.«.«' 
ಅಲ್ಲಲ್ಲಿ "" ಲಕ್ಷ್ಮೀ ಮನೋಹರ'' ಎಂಬ ಅಂಕಿತವು ಉಪಯೋಗಿಸಿದೆ. 
ಇದು "" ಲಕ್ಷ್ಮೀನಾರಾಯಣ'' ಎಂದು ಸ್ಪಷ್ಟವಾಗಿ ಹೇಳದೆ ಪ್ರಕಾರಾಂ 
ತರದಿಂದ ಸ್ವನಾಮನಿರ್ದೇಶ ಎಂದು ತೋರುತ್ತದೆ. * 


* ಕೆಲವು ವರ್ಷಗಳ ಹಿಂದೆ ಮ] ರಾ| ಕೆ. ಸುಂದರರಾಯರು ಗ್ರಂಥಕರ್ತರ 
ತಮ್ಮಂದಿರಾದ ಮ|| ರಾ| ಶಿವರಾಮಯ್ಯನವರಿಂದ ಸಂಗ್ರಹಿಸಿ ಬರೆದ ಟಿಪ್ಪಣಿಗಳೇ ಈ 
ಲೇಖನಕ್ಕೆ ಮುಖ್ಯ ಆಧಾರವಾಗಿವೆ. ಗ್ರಂಥಕರ್ತರ ಟಿ್ಬಣಿಗಳನ್ನೂ ಅದ್ಭುತರಾಮಾ 
ಯಣದ ಕೈಬರಹದ ಪ್ರತಿಯನ್ನೂ ಶೋರಿಸಿದುದಕ್ಕಾಗಿ ಮ|| ರಾ| ಚೆನ್ನಕೇಶವಯ್ಯಂ 
ಗಾರ್‌, ಜಿ.ಎ, ಇವರಿಗೆ ಕೃತಜ್ಞನಾಗಿದ್ದೇನೆ, 





೧೦ ಪ್ರಬುದ್ಧ ಕರ್ಣಾಟಕ 


ಶಬರಶಂಕರವಿಳಾಸದೊಳಗಿನ ಆ ಕಂದಪದ್ಯದ ಜತೆಯಲ್ಲಿ ನನ್ನ ನಾಲಗೆ 
ಯಿಂದ ಕುಮಾರನಿಜಯ ಪ್ರಸಂಗಕಾರರಾದ ನಂದಳಿಕೆ ಲಕ್ಷಿ ನಾರಾ 
ಯಣಪ್ಪನವರ ದೊಡ್ಡ ಹೆಸರು ಹೊರಹೊಮ್ಮಿತೋ ಆಗಲೇ ನಮ್ಮ ಜಿಲ್ಲೆ 
ಯಲ್ಲಿ ಇರತಕ್ಕ ಕನ್ನಡ ಕವಿಗಳ ವಿಷಯವಾಗಿ ನನ್ನಲ್ಲಿದ್ದ ಕಣ್ಣಿನ ಮಸುಕು 
ಕಳಚಿಹೋಯಿತು; ಕರ್ನಾಟಕವಿಚೂತವನವನ್ನು ದಾಟಿ ಷಡಕ್ಷರಿಯ 
ಗಿರಿದುರ್ಗವನ್ನು ಮುಟ್ಟಿದ ಪಂಡಿತಮಹನೀಯರು ನಮ್ಮ ಜಿಲ್ಲೆಯಲ್ಲಿ 
ಇಡ್ಡಾರೆಂಬ ಬೆಳಕು ತೋರಿತು; ಅದರೊಂದಿಗೆ ಕುಮಾರವಿಜಯವನ್ನು 
ಓದಿ ಮುಗಿಸಬೇಕೆಂಬ ಲವಲವಿಕೆಯು ಒತ್ತೊತ್ತಿ ಬಂದಿತು. ನಾನು ಆ 
ಪುಸ್ತಕವನ್ನು ಓದಿ ಓದಿ ಮರುಳಾದೆನು ; ಅದರೊಳಗಿನ ಹಾಡುಗಳನ್ನು 
ಹಾಡಿ ಹಾಡಿ ಉರುಹಾಕಿದೆನು ; ಅದರೊಳಗಿನ ನಿರರ್ಗಳವಾದ ಯಮಕ 
ಗಳನ್ನೂ ಪ್ರಾಸಗಳನ್ನೂ ಹೆಕ್ಕಿಹೆಕ್ಕಿ ತಲೆಯಲ್ಲಿ ತೂರಿಕೊಂಡೆನು; ಕಳ 
ವೆಂದು ತಿಳಿಯದೆ ಪರಪದಾರ್ಥದ ಬಲದಿಂದ ತುಂಡುಪದಗಳನ್ನು ಕಟ್ಟಿ 
ಅವನ್ನು ನಾನೇ ಹಾಡಿ, ಅವಕ್ಕೆ ನಾನೇ ಹಿಗ್ಗಿ ಕೊಂಡೆನು. ನಂದಳಿಕೆ 
ಲಕ್ಷ್ಮೀ ನಾರಾಯಣಪ್ಪನವರು ಕನ್ನಡದೇವಿಯ ದೇವಸ್ಥಾನದ ಹೊರ 
ಸುತ್ತಿನಲ್ಲಿಯೇ ನಿಂತುಕೊಂಡು ಯಕ್ಷ ಗಾನಸೇವೆಯನ್ನು ಮಾಡುವ 
ಭಾಗವತರಂತೆ ಇರದೆ, ಆ ಸರಸ್ಪೃತಿಯ ಸಾನ್ನಿಧ್ಯವನ್ನು ಸದ್ಯದಲ್ಲಿಯೇ 
ಸೇರತಕ್ಕ ಶುದ್ಧೋಪಾಸಕರೆಂದು ನಾನು ಭಾವಿಸುತ್ತ ಬಂದೆನು. ಕುಮಾರ 
ವಿಜಯ ಬಿಟ್ಟಿರೆ ಪ್ರಸಂಗವಿಲ್ಲ, ನಂದಳಿಕೆಯವರನ್ನು ಬಿಟ್ಟರೆ ಕವಿಯಿಲ್ಲ--- 
ಹೀಗೆ ಬಹುಕಾಲದವರೆಗೆ ನನ್ನ ಅಭಿಪ್ರಾಯವಾಯಿತು. ಸಾಲದುದಕ್ಕೆ 
ಈ ಅಭಿಪ್ರಾಯವನ್ನೇ ನಾನು ೧೮೯೫ರಲ್ಲಿ ಮೆ|| ಸಿ, ಡಿ. ಜೆ. ಸಿಂತೋ 
ಬಿ. ಎ ಬಿ. ಎಲ್‌. ಎಂಬವರ ಅಧ್ಯಕ್ಷತೆಯಲ್ಲಿ ಜರಗಿದ ಒಂದು ಸಭೆ 
ಯಲ್ಲಿ ಓದಿದ ಉಪನ್ಯಾಸದಲ್ಲಿ ತಂದು ಹಾಕಿ, ನಂದಳಿಕೆಯವರ ಬೆಳೆಯ 
ಸಿರಿಯನ್ನು ಮೊಳೆಯಲ್ಲಿಯೇ ತೋರಿಸತಕ್ಕ ಕುಮಾರವಿಜಯ ಗ್ರಂಥವನ್ನು 
ಪ್ರಶಂಸಿಸಿದೆನು. 


ನಂದಳಿಕೆ ಲಕ್ಷಿ ನಾರಾಯಣಪ್ಪನವರು ೧೧ 


" ಕುಮಾರವಿಜಯ'' ವು ಯಕ್ಷಗಾನ ಪ್ರಸಂಗವಾಗಿದ್ದರೂ ನನ್ನ 
ದೃಷ್ಟಿ ಯಲ್ಲಿ ಅದಕ್ಕೆ ಇರುವಷ್ಟು ಮಹತ ತೃವು ನಂದಳಿಕೆಯವರ ಇತರ 
ಗ್ರಂಥಗಳಿಗೆ ಸ ಅದ್ಭುತ ಸಾರಾ ಶ್ರೀರಾಮಪಟ್ಟಾ ಭಿ 
ಷೇಕ, ರಾಮಾಶ್ಚಮೇಧಗಳು ಏತತ್ವವಿಕೃತವೊ ಅಲ್ಲವೊ ಎಂಬುದು ವಾದ 
ಗ್ರಸ್ತ ಸಂಗತಿಯಾಗಿದೆ. ಆದರೆ ಕುಮಾರವಿಜಯದ ಮೇಲೆ ಈ ಅನು 
ಮಾನದ ನೆರಳೂ ಇಲ್ಲ. ಕವಿಯು ತನ್ನ ಹೆಸರನ್ನು ಮರೆಸಿಕೊಂಡು ರಚಿ 
ಸಿದ ಆ ಗ್ರಂಥಗಳು "" ಶಿವನ ಜಟಬಾಜೂಟದಿಂ ಕೆಳಗೆ ಜಗುಳ್ಳು'' ಗುಪ್ತ 
ಗಾಮಿಯಾಗಿ ಹರಿಯುವ "" ಗಂಗಾಸಲಿಲಬಿಂದುಗಳಂತೆ ಗುಪ್ತ ಚಾರಿತ್ರ 
ಗಂಧಮಂ ತಾಳ್ವಿದುವು.'' ಈ ಗುಪ್ತಚಾರಿತ್ರ ಗ್ರಂಥವನ್ನು ಹೊರತಂದು 
ಗಮಗಮಿಸುವಂತೆ ಜೆಲ್ಲುವುದಕ್ಕೆ ಕುಮಾರವಿಜಯವೇ ಅವರ ಗ್ರಂಥ 
ಗಳಲ್ಲಿ ಒತ್ತಾಸೆಮಾಡುತ್ತದೆ. ಆ ಗ್ರಂಥಾದಿಯಲ್ಲಿಯ ಶ್ರೀಕೃಷ್ಣಪರವಾದ 
ನಾಂದೀಶ್ಲೋಕವೂ ಅದರ ಅಂತ್ಯದಲ್ಲಿಯ ಉಡುಪಿ ಚಂದ್ರಮೌಳೀಶ್ವರ 
ಮಂಗಲಸ್ತೋತ್ರವೂ ಲಕ್ಷ್ಮೀನಾರಾಯಣಪ್ಪನವರು ಉಡುಪಿಯ ಸ್ಮಾರ್ತ 
ಕವಿ ಎಂಬುದಕ್ಕೆ ಸಾಕ್ಷಿ ಗಳಾಗಿವೆ. ಅವರು ತಮ್ಮ ಹುಟೂ ರಾದ ನಂದಳಿಕೆ 
ಯನ್ನು ಬಿಟ್ಟು ಯಾವಾಗ ಉಡುಪಿಗೆ ಒಕ್ಕಲು ಹೋದರೆಂಬುದು ಅಲ್ಲಿಯ 
ಜನರಿಗೆ ಗೊತ್ತಿಲ್ಲ. ದಕ್ಷಿಣಕನ್ನಡದ ಇತರ ಗ್ರಾಮಗಳಂತೆ ನಂದಳಿಕೆಯು 
ಬಹು ಸುಂದರವಾದ ಹಳ್ಳಿಯಾಗಿದೆ ; ಅಲ್ಲಲ್ಲಿ ಸಣ್ಣ ಪುಟ್ಟಿ ಏರುತಗ್ಗುಗಳು 
ಇವುಗಳ ನಡುವೆ ಹೊಲ ಗದ್ದೆಗಳು ಅವುಗಳ ಪಕ್ಕದಲ್ಲಿ ಮಳೆಗಾಲದಲ್ಲಿ 
ನೀರುತುಂಬಿ ಹರಿಯುವ ತೋಡುಗಳು, ಗದ್ದೆಗಳ ತೆವರಿಗಳಲ್ಲಿ ತಲೆ 
ತೂಗುವ ತೆಂಗುಗಳು, ತೆಂಗಿನಗರಿಯ ಮಾಡುಗಳ ಹುಲ್ಲುಚಾವಣಿಯಿಂದ 
ಹೊಳೆಯುವ ಗುಡಿಕಟ್ಟುಗಳು ಇವುಗಳಿಂದ ನಂದಳಿಕೆಯು ಅತ್ಯಂತ 
ರಮಣೀಯವಾಗಿದೆ. ೧೯೧೫ ನೆಯ ಇಸವಿಯಲ್ಲಿ ನಾನು ನಂದಳಿಕೆಗೆ 
ಹೋಗಿದ್ದಾಗ ಅಲ್ಲಿಯ ಗ್ರಾಮ ದೇವಸ್ಥಾನದ ಪಡುಗಡೆಯಲ್ಲಿ ಈಗ 
ಪಾಳುಬಿದ್ದಿರುವ ಒಂದು ಮನೆಯಲ್ಲಿ ಅವರು ಜನಿಸಿದರೆಂತಲೂ "ರಾಮ 

ಬಂಧಂ? ವಿಕ್ರಮವಿಜಯಂ? ಮಹಾವೀರಚರಿತಂ?'” ""ಇಸ್ಸಿ! ಇವಜೊಳಿ 
ನಗಲ್ಕಿಜಯಿಲ್ಲಂ”' ಈ ಅವಧಿಯಲ್ಲಿ ಅವರು ತುಳುಭಾಷೆಯ ಪದಗಳನ್ನು 
ಕಟ್ಟಿ ಅವುಗಳನ್ನು ತಮ್ಮ ಗೆಳೆಯರ ಕೂಟದಲ್ಲಿ ರಸಿಕನಂತೆ ಹಾಡುವುದನ್ನೊ 
ಉಡುಪಿಯ ನಾಟಿಕಮಂಡಳಿಯವರ ನಾಟಕಗಳಲ್ಲಿ ಒಂದೊಂದು ಸಲ 
ವಿದೂಷಕನ ವೇಷದಿಂದ ಸಭಿಕರನ್ನು ವಿನೋದಗೊಳಿಸುವುದನ್ನೊ, "ತಾಳ 
ಮದ್ದಳೆ' ಇರುವ ರಾತ್ರಿಯಲ್ಲಿ ನೆರೆಮನೆಯನ್ನು ಸೇರಿಕೊಂಡು ಅರ್ಥ 
ಹೇಳುವುದನ್ನೊ, ಉಡುಪಿಯ ಪರ್ಯಾಯ ಎಂಬ ಉತ್ಸವಕಾಲದಲ್ಲಿ 
"ನೆಲದ ಕೆಲಬಲದಿ ಘಟ್ಟಿ ೆ ನಿಂದ ರನ್ನ ಗಂಬಂಗಳ ಮೇಲೆ ಬಿಗಿದಿಹ ಸಮು 
ನ್ನತಮಹಾಮಂಡಪಗಳಂ ಜೆಲ್ವಾದ ಬೀದಿಗಳಲ್ಲಿ'' ತಿರುಗಾಡುತ್ತಿರುವು 
ದನ್ನೊ ನಾವು ಊಹಿಸಬೇಕಾಗುತ್ತದೆ. ಸುಮಾರು -ಈ ಕಾಲದಲ್ಲಿಯೇ 
ಅವರು ಉಡುಪಿಯ ಬೋರ್ಡ್‌ ಸ್ಕೂಲಿನ ಲೈಬ್ರೆರಿಯಲ್ಲಿದ್ದ " ಶಬ್ದಮಣಿ 
ದರ್ಪಣ' " ಛಂದೋಂಬುಧಿ” " ಅನುಭವಾಮೃತ " ಪ್ರಾಕ್ಯಾವ್ಯ 
ಮಾಲಿಕೆ” ಎಂಬೀ ಪುಸ್ತಕಗಳನ್ನು ಓದಿ, ಅವನ್ನು ಕರತಲಾಮಲಕವಾಗಿ 
ಮಾಡಿರಬೇಕು. ಹೀಗೆ ನೆಲದಡಿಯಲ್ಲಿಯ ಸಸ್ಯಾಹಾರವನ್ನು ಸಂಗ್ರಹಿಸಿ 
ಬೆಳೆಯುತ್ತಲಿದ್ದ ಪಾಂಡಿತ್ಯದ ಬೀಜಾಂಕುರವು ಬಡತನದ ಕಲ್ಲೆಡೆಯಲ್ಲಿ 
ಸಿಕ್ಕಿಕೊಂಡು ಮೇಲಕ್ಕೆ ಏಳಲಾರದೆ ಬಿಸಿಲ ಮೋರೆಯನ್ನು ಕಾಣಲಾರದೆ 
ಅಲ್ಲಲ್ಲಿಯೇ ಸುಳಿದಾಡುತ್ತಿತ್ತು. ದೈವವಶಾತ್‌ ಹಿಂದೂ ಮುದ್ರಣಾಲ 
ಯದ ಚಾಲಕರು ಕೈಕೊಟ್ಟು ಕಲ್ಲನ್ನು ಈಚೆಗೆ ಉರುಳಿಸಿಬಿಟ್ಟಿರು ; 
ನಾರಾಯಣಪ್ಪನವರ " ರೇವತೀ ಕಲ್ಯಾಣ ' " ಕುಮಾರವಿಜಯ ' ಎಂಬೀ 
ಎರಡು ಯಕ್ಷಗಾನ ಪ್ರಸಂಗಗಳು ಪ್ರಕಾಶಕ್ಕೆ ಬಂದುವು. 


ಕ 
ನಂದಳಿಕೆಯವರ ಇತರ ಗ್ರಂಥಗಳಿಗಿಂತ ಕುಮಾರವಿಜಯಕ್ಕೆ 
ಹೆಚ್ಚಿನ ಮಹತ್ವವನ್ನು ನಾನು ಕೊಡುತ್ತೇನೆಂಬುದಾಗಿ ನಾನು ಹಿಂದೆ 
ಹೇಳಿರುವೆನಷ್ಟೆ. ನಂದಳಿಕೆಯವರಿಗೆ ಇಂಗ್ಲಿಷ್‌ ಮತ್ತು ಕನ್ನಡ ಭಾಷೆ 
ಗಳ ಪರಿಚಯವನ್ನು ತಕ್ಕಷ್ಟು ಮಾಡಿಕೊಟ್ಟ ವೂರ್ನೊಕ್ತ ಶ್ರೀಯುತ 


ಮಳಲಿ ಸುಬ್ಬರಾಯರನ್ನು ಕುರಿತು ಹೀಗೆಂದು ಉಲ್ಲೇಖವಿದೆ. 


ನಂಡಳಿಕೆ ಲಕ್ಷ್ಮಿ ೬ನೌರಾಯಜಪ್ಪನವರು ೧೫ 


"" ಸರ್ಪಭೂಷನ ಭಕ್ತ ಕವಿತಾ 
ದರ್ಪಣಾಬ್ಧಿ ಗಭೀರ ಗುರುವೆನಿ 
ಸಿರ್ಪ ಮಳಲೀ ಸುಬ್ಬರಾಯರಿಗರ್ಸಿಸುವೆನು.'' 


ಈ ಮಳಲಿ ಸುಬ್ಬರಾಯರೇ ಉಡುಪಿಯ ಬೋರ್ಡ್‌ ಸ್ಕೂಲಿ 
ನಲ್ಲಿ ಅಧ್ಯಾಪಕರಾಗಿದ್ದು, ಅನಂತರ ನಂದಳಿಕೆಯವರು ಕುಂದಾಪುರ ಹೈ 
ಸ್ಕೂಲಿನಲ್ಲಿ ಅಂಗಸಾಧನೆಯ ಉಪಾಧ್ಯಾಯ ಕೆಲಸದಲ್ಲಿ ಇದ್ದಾಗೆ ಇವರ 
ಜತೆಯ ಉಪಾಧ್ಯಾಯರಾದರು. ಈ ಸುಬ್ಬರಾಯರ ಅನುಮೋದನದಿಂದ 
ನಂದಳಿಕೆಯವರು ಸುಮಾರು ೧೮೯೮ರಲ್ಲಿ " ತಾಂಡವಮುನಿಯ ಕಥೆ? 
ಎಂಬ ತೊರವೆಯ ರಾಮಾಯಣದೊಳಗಿನ ಕೆಲವು ಪದ್ಯಗಳಿಗೆ ಟಿಪ್ಪಣಿ 
ಯನ್ನು ಬರೆದರೆಂದು ನಾನು ಕೇಳಿರುತ್ತೇನೆ. ನಂದಳಿಕೆಯವರು ಉಡುಪಿ 
ಯಲ್ಲಿ ಉಳಿದು ಕೊಂಡನಂತರ ೧೮೯೩ರ ವರೆಗೆ ಕನ್ನಡ ಸಾಹಿತ್ಯಸಂಪಾದನೆ 
ಯಲ್ಲಿ ಎಲ್ಲಿಯತನಕ ಹೋಗಿದ್ದರೆಂಬುದನ್ನು ಶೋಧಿಸುವುದಕ್ಕೆ ಕುಮಾರ 
ವಿಜಯವು ತಕ್ಕಷ್ಟು ಬೆಳಕನ್ನು ಚೆಲ್ಲುತ್ತದೆ. ಪ್ರಸಂಗದ ಅನೇಕ ಹಾಡು 
ಗಳ ದಾಟಿಯನ್ನು ತೋರಿಸುವುದಕ್ಕೆ ಇಟ್ಟ ಸೊಲ್ಲುಗಳು ಉಡುಪಿಯ 
ಮಾನಪತ್ರವಾದ ಸುದರ್ಶನದಲ್ಲಿ ಪ್ರಕಟವಾಗುತ್ತಿದ್ದ ತುಂಡುಪದಗಳ 
ಚರಣಗಳು, ಇಲ್ಲವೆ ನಂದಳಿಕೆಯವರೇ ಕಟ್ಟಿದ ತುಳುಹಾಡುಗಳ ಭಾಗ 
ಗಳು, ಇಲ್ಲವೆ ಉಡುಪಿಯಲ್ಲಿ ಅಂದು ಆಡಿಸಿ ತೋರಿಸುತ್ತಿದ್ದ ಮರಾಟಿ 
ಪದಗಳ ಪಲ್ಲವಿಗಳು, ಇಲ್ಲವೆ ಪ್ರಚಾರದಲ್ಲಿದ್ದ ಇತರ ಪ್ರಸಂಗಗಳೊಳಗಿನ 
ಹಾಡುಗಳು--ಇದರಿಂದ ಯಕ್ಷಗಾನ ಪ್ರಸಂಗಕ್ಕೆ ಬೇಕಾದ ಹಾಡುಗ 
ಳನ್ನು ಯಾವ ದಾಟಿಯಲ್ಲಾದರೂ ಕಟ್ಟುವುದಕ್ಕೂ ಹಾಡುವುದಕ್ಕೂ 
ಅವರು ತಮ್ಮ ೨೦ನೆಯ ವಯಸ್ಸಿನೊಳಗೆ ಶಕ್ತರಾಗಿದ್ದರೆಂದು ಹೇಳಬೇ 
ಕಾಗುತ್ತದೆ. ಕುಮಾರವಿಜಯದೊಳಗಿನ ಯಮಕಗಳನ್ನೂ ಶಾಂತಪ್ರಾಸ 
ಗಳನ್ನೂ ಲಕ್ಷ್ಮಿ ಸಿದರೆ, ಲಕ್ಷ್ಮೀಶನ ಜೈಮಿನಿಭಾರತವು ಅವರಿಗೆ ಮುಖೋ 
ದ್ಲೀತವಾಗಿರಬಹುದೆಂಬ ಹಾಗೆ ತೋರುತ್ತದೆ. ಈ ಅಭಿಪ್ರಾಯವು ರಾಮ 

ಪ ಶಭಿಷೇಕವನ್ನೂ ರಾಮಾಶ್ವಮೇಧವನ್ನೂ ಓದುತ್ತಲೇ ಇನ್ನೂ ಬಲ 
ಗೊಳ್ಳುತ್ತದೆ. ಹಳೆಯ ಯಕ್ಷಗಾನ ಪ್ರಸಂಗಗಳಲ್ಲಿ ಹುಡುಕಿದರೆ ದೊರೆ 
ಯದ " ಮಾಳ್ಕೆ' " ಕಾಗೆ' " ಇರಲೊಡಂ' " ಪೊಡಮಟ್ಟು' ಮೊದ 
ಲಾದ ಹಳಗನ್ನಡ ವ್ಯಾಕರಣಮರ್ಯಾದೆಗಳೂ " ವೊಸದೇಸೆ' "ಕುಂಬಿಡು' 
" ಬೆಸನ' ಮೊದಲಾದ ಶಬ್ದಪ್ರಯೋಗಗಳೂ ಅವರು ಅಂದು ಮಾಡಿದ್ದ 
ಪ್ರಾಚೀನ ಗ್ರಂಥಪರಿಚಯವನ್ನು ಸೂಚಿಸುತ್ತವೆ. ಕುಮಾರವಿಜಯದಲ್ಲಿ 
ಹೇರಳವಾಗಿ ಕಂಡುಬರುವ ಇಂಥ ಹಳಗನ್ನಡ ವ್ಯಾಕರಣಪ್ರಯೋಗ 
ಗಳು ಶಬ್ದಮಣಿದರ್ಪಣ ಭಾಷಾಭೂಷಣಗಳ ಪ್ರರಶ್ಚರಣೆಯಿಂದ ಅವರ 
ಬಾಯಿ ಮಾರಿ ಸಿಡಿದು ಬಿದ್ದ ಹಾಗೆ ತೋರುತ್ತವೆಯೇ ಹೊರತು ವ್ಯಾಕರಣ 
ಪಾಂಡಿತ್ಯದ ಗರ್ವೋದ್ರೇಕದಿಂದ ಇಟ್ಟಿ ಹಾಗೆ ಕಾಣುವುದಿಲ್ಲ. "" ಪಾಲಿ 
ಸುಗೆ ಪಾರ್ವತೀಪರಮೇಶರುಂ'' "" ಅತ್ರಿಭೃಗು ದುರ್ವಾಸ ವಿಶ್ವಾಮಿತ್ರ 
ರೆನೆ... ಇತ್ಯಾದಿ ಮಾತುಗಳು ಸಂಸ್ಕೃತದಲ್ಲಿ ಕಾವ್ಯದವರೆಗಾದರೂ 
ಹೋಗಿರಬೇಕೆಂಬ ಅನುಮಾನವನ್ನು ಹೊರಡಿಸುತ್ತವೆ. ಇದರೊಳಗಿನ 
ಕಂದಪದ್ಯ ಗಳಲ್ಲಿ ನಗಣ ಸಗಣಗಳು ಬರಬೇಕಾದಲ್ಲಿ ಬರುವುದಿಲ್ಲವೆಂ 
ಬುದು ನಿಜ ಆದರೆ ಈ ಛಂದೋಲೋಪವು ನಮ್ಮ ಜಿಲ್ಲೆಯ ಕಂದಪದ್ಯ 
ಗಳಲ್ಲಿ ಬಹುಕಾಲದವರೆಗೆ ಸಾಮಾನ್ಯವಾಗಿತ್ತು. 


ಕುಮಾರನಿಜಯದ ದೆಸೆಯಿಂದ ಲಕ್ಷ್ಮೀನಾರಣಪ್ಪನವರ ಹೆಸರು 
ನನ್ನ ಕಿವಿಯಲ್ಲಿ ಆಗಾಗ ಜಿನುಗುತ್ತಾ ಇದ್ದರೂ ೧೮೯೫ರ ವರೆಗೆ 
ನನಗೂ ಅವರಿಗೂ ಯಾವ ತರದ ಪತ್ರವ್ಯವಹಾರವೂ ನಡೆದಿರಲಲ್ಲ. ಹೀಗಿ 
ರಲು ೧೮೯೫ ನೆಯ ಜುಲೈ ಮಾಸದಲ್ಲಿ ಮಂಗಳೂರ ಗವರ್ನಮೆಂಟ್‌ 
ಕಾಲೇಜಿನಲ್ಲಿ ಕನ್ನಡಕ್ಕಾಗಿ ತಿಂಗಳಿಗೆ ೨೦ ರೂಪಾಯಿ ಸಂಬಳದ ಕನ್ನಡ 
ಪಂಡಿತನ ಕೆಲಸಕ್ಕೆ ಒಂದು ಏರ್ಪಾಡಾಯಿತು. ಯಾರಿಗೂ ಬೇಡವಾದ 
ಈ ಉದ್ಯೋಗಕ್ಕೆ ನಾವಿಬ್ಬರೇ ಅರ್ಜಿದಾರರಾಗಿದ್ದೆವು. ಕನ್ನಡ ಅರಿ 
ಯದ ಇಂಗ್ಲಿಷ್‌ ಹೆಡ್‌ ಮಾಸ್ತರನೊಬ್ಬನು ಕನ್ನಡ ಬಣ್ಣ ನಾರಾಯಣಪ್ಪ 


ನಂದಳಿಕೆ ಲಕ್ಷಿ ಒಟನೌರಾಯಣಪ್ಪ ನವರು ೧೭ 


ನವರನ್ನು ಬಿಟ್ಟು, ಇಂಗ್ಲಿಷ್‌ ಬರುತ್ತದೆಂಬ ಕಾರಣದ ಮೇಲೆ ಆ ಜಾಗ 
ವನ್ನು ನನಗೆ ಕೊಟ್ಟಿರು. ಇದರ ಮರ್ಮವನ್ನು ತಿಳಿಯದ ನಾರಾಯಣ 
ಪ್ಪನವರು ನಾನೇನೋ ಕನ್ನಡ ವಾಚಸ್ಪತಿಯಾಗಿರಬಹುದೆಂದು ನೆನಸಿ, 
ನನ್ನನ್ನು ಅಭಿನಂದಿಸಿ ಒಂದು ಪತ್ರವನ್ನು ಬರೆದರು. ನಾನು ಪ್ರತ್ಯುತ್ತರ 
ವನ್ನು ಬರೆಯುವಾಗ "" ಬತ್ತದ ಸಿಪ್ಪೆಯನ್ನು ಕುಟ್ಟಿತಕ್ಕ ಒನಕೆಯನ್ನು 
ಕನ್ನಡಬರಹವನ್ನು ಬರೆಸುವುದಕ್ಕೆ ತಂದರು ; ಚಿತ್ರಬಿಡಿಸುವ ಬಣ್ಣದ 
ಗರಿಯನ್ನು ಕಿವಿಯ ತುರಿಕೆಗೆ ಕುಗ್ಗೆಕಡ್ಡಿಯನ್ನಾಗಿ ಮಾಡಿದರು '' 
ಎಂದು ಹೇಳಿ, ನಮ್ಮಿ ಬ್ಬರೊಳಗಿನ ಅಂತರವನ್ನು ಸ್ಪಷ್ಟ ಪಡಿಸಿದೆನು. 


ಸುಮಾರು ಇದೇ ಕಾಲದಲ್ಲಿ ಶ್ರೀಯುತ ಖಂ. ಎ. ರಾಮಾನುಜ 
ಅಯ್ಯಂಗಾರ್ಯರೂ ಕೈ. ಎಸ್‌.ಜಿ. ನರಸಿಂಹಾಚಾರ್ಯರೂ ಕನ್ನಡ ವಾಜ್ಮ 
ಯದ ಬೀಗಮುದ್ರೆಯನ್ನು ಒಡೆದು, ಅಮೂಲ್ಯವಾದ ಕರ್ನಾಟಕ ಕೃತಿ 
ರತ್ನಗಳನ್ನು ಕಾವ್ಯಮಂಜರಿ ಎಂಬ ಮಾಸಪತ್ರದ ಮೂಲಕವಾಗಿ ಕನ್ನಡಿ 
ಗರಿಗೆ ದಾನಮಾಡುವ ಪ್ರಚಾರಕ ಕಾರ್ಯವನ್ನು ಕೈಕೊಳ್ಳುವಂಥವರಾ 
ದರು. ಅವರು ಬೆಳಕಿಗೆ ತಂದ ಉತ್ಕೃಷ್ಟಗ್ರಂಥಗಳನ್ನು ಮದ್ರಾಸ್‌ 
ಯೂನಿವರ್ಸಿಟಿಯವರು ಪಠ್ಯಪುಸ್ತಕಗಳನ್ನಾಗಿ ನಿಯಮಿಸಿ, ಅವರ ಸತ್ಯಾ 
ರ್ಯಕ್ಕೆ ತಕ್ಕಷ್ಟು ಆಶ್ರಯ ಕೊಡುವಂಥವರಾದರು. ಎಫ್‌. ಎ. ಪರೀ 
ಕ್ಷೆಗೆ ೧೮೯೬ ರಲ್ಲಿ ರತ್ನಾ ಕರಾಧೀಶ್ವರಶತಕವೂ ಚಿಕದೇವರಾಜ ವಂಶಾ 
ವಳಿಯ ೧೮೯೮ರಲ್ಲಿ ಶ್ರೀರಾಮಪಟ್ಟಾಭಿಸೇಕವೂ ಅದ್ಭುತರಾಮಾ 
ಯಣವೂ ಪಠ್ಯಪುಸ್ತಕಗಳಾಗಿದ್ದು, ಅವನ್ನು ಕಲಿಸುವ (ಕಲಸುವ 1) 
ಕೆಲಸವು ನನ್ನ ಮೇಲೆ ಬಿದ್ದಿತ್ತು. ಪಟ್ಟಾಭಿಷೇಕದ ಒಂದೆರಡು ಚರಣಗಳ 
ಅರ್ಥಾನುವಾದವು ನನ್ನನ್ನು ಸೋಲಿಸಿಬಿಟ್ಟಿದ್ದರಿಂದ, ನನಗೆ ಬಗೆಹರಿಯದ 
ಕೆಳಗೆ ಕಾಣಿಸಿದ ಭಾಗಗಳಲ್ಲಿ ಒಂದರ ಅರ್ಥವನ್ನೂ ಮತ್ತೊಂದರಲ್ಲಿ 
ಬಿಟ್ಟುಹೋದ ಪದಗಳನ್ನೂ ಹೇಳಿಕೊಡಬೇಕಾಗಿ ನಾನು ನಂದಳಿಕೆಯವ 
ರಿಗೆ ಕಾಗದ ಬರೆದೆನು. ಆಗ ನಂದಳಿಕೆ ಲಕ್ಷ್ಮೀನಾರಾಯಣಪ್ಪನವರು 

B 


೧೮ ಪ್ರಬುದ್ಧ ಕನಾಟಿಕ 


ಅದರ ಗ್ರಂಥಕರ್ತರೆಂದು ನನಗೆ ಕನಸಿನಲ್ಲಿ ಕೂಡ ಸಂಶಯವು ಹುಟ್ಟಿರ 
ಲಿಲ್ಲ. 

೧. ತಂಬೆಲರ್ಸ್ನೊಂಂಕೆ ಬಳ್ಳುವ ಲತಾಂಗಮದಿಯಹಿಸಿ 

ಲಂ ಬೇರೆ ತೆಡೆದುಂಟಿ. ೩. ೫೩ 
೨, ಪೊಸ ಸೊಗವ ನೀನುಂಡುದೇ 
ಕೊಡೆಯ ನಿನ್ನನುಭವಕೆ- * “ಮೇದಿನಿಯ. - "ರಾಘವ 
೪ ೨೯, 

ಮರುಟಿಪ್ಕಾಲಿಗೆ ಅವರ ಉತ್ತರವು ಬಂದಿತು. "" ಇಣಯಿಸಿಲ್‌ i 
ಎಂಬ ಶಬ್ದಕ್ಕೆ ಅರ್ಥವನ್ನು ಕೊಟ್ಟು, ಅದರ ಸಮರ್ಥನಕ್ಕಾಗಿ ಶಬ್ದಮಣಿ 
ದರ್ಪಣದ ಪುಟಸಂಖ್ಯೆಗೆ ನನ್ನ ಲಕ್ಷ್ಮ್ಯವನ್ನು ಎಳೆದಿದ್ದ ಒಂದು ಟಿಪ್ಪಣಿ 
ಯು ಪತ್ರದಲ್ಲಿ ಇತ್ತು. ಗ್ರಂಥಪಾತವೆಂದು ಮೂಲದಲ್ಲಿ ಬಿಟ್ಟುಹೋದ 
ಪದಗಳು ಬಹುಶಃ ಇಂಥವುಗಳಾಗಿರಬಹುದೆಂದು ಅವರು ಪತ್ರದಲ್ಲಿ ನಿರ್ದೇ 
ಶಿಸಿದ್ದರು. ಆ ಪದಗಳನ್ನು ನಾನು ಮರೆತುಬಿಟ್ಟಿದ್ದೂ ಪತ್ರದ ವಿಷಯ 
ದಲ್ಲಿ ಅಜಾಗರೂಕನಾದದ್ದೂ ಎಷ್ಟೋ ಶೋಚನೀಯವಾಗಿದೆ ಎಂದು 
ನಾನು ಹೇಳಬೇಕಾಗಿಲ್ಲ, 

ನನಗೆ ಮೊದಲಿಂದಲೇ ನಂದಳಿಕೆಯವರ ಮೇಲಿದ್ದ ಗೌರವವು 
ದ್ವಿಗುಣಿತವಾಯಿತು. ನನಗಿದ್ದ ಗೌರವವನ್ನು ಶ್ರುತಪಡಿಸ್ಕಿ ಕುಮಾರ 
ವಿಜಯವನ್ನು ಶ್ಲಾಘಿಸಿ ನಾನು ಮತ್ತೊಂದು ಕಾಗದವನ್ನು ಬರೆದೆನು. 
ಅವರು ಆ ಪ್ರಶಂಸನೆಯನ್ನು ಕಿವಿಯಮೇಲೆ ಹಾಕಿಕೊಳ್ಳದೆ, ಪ್ರತ್ಯುತ್ತರ 
ದಲ್ಲಿ ಅದರ ಪ್ರಸ್ತಾವನೆಯನ್ನೇ ಬಿಟ್ಟುಬಿಟ್ಟು ನನ್ನ ಅವಗಾಹನೆಗಾಗಿ 
" ಮತ್ತೊಂದು ಪುಸ್ತಕವನ್ನು ಕಳುಹಿಸಿರುತ್ತೇನೆ ; ಗ್ರಂಥವು ಯೋಗ್ಯವೆಂದಿ 
ದ್ವರೆ ಅದನ್ನು ಮುದ್ರಿಸುವುದಕ್ಕೆ ಸಾಧ್ಯವಿದೆಯೇ' ಎಂಬದಾಗಿ ಬರೆದು 
ಆ ಪತ್ರದೊಂದಿಗೆ ೧೮೯೮ ನೆಯ ಸೆಪ್ಟೆಂಬರ್‌ ತಿಂಗಳಲ್ಲಿ ಒಂದು ಹಸ್ತ 
ಪ್ರತಿಯನ್ನು ನನಗೆ ಕಳುಹಿಸಿಕೊಟ್ಟರು. ಇದೇರಾಮಾಶ್ವಮೇಧದ 


ನಂದಳಿಕೆ ಆಕ್ಸಿ ನೌರಾಯಣಪ್ಪನವರು ೧೯ 


ಅವರ ಹಸ್ತಪ್ರತಿ; ಮುಂದೆ ಕಾವ್ಯ ಕಲಾನಿಧಿಯಲ್ಲಿ ಪ್ರಕಟವಾದ ರಾಮಾ 
ಶ್ವಮೇಧಧ ಮಾತೃಕೆಯು ಕೂಡ ಇದೇ ಹಸ್ತಪ್ರತಿಯೆಂದು ನಾನು ನೆನ 
ಸುತ್ತೇನೆ. 


ನನ್ನಲ್ಲಿಗೆ ಕಳುಹಿಸಲಾದ ಪ್ರತಿಯಲ್ಲಿ ಸುಮಾರು ೫೦೦ ಪುಟಗಳು 
ಇದ್ದಿರಬಹುದು ; ಮುತ್ತಿನಂತೆ ದುಂಡಗಾದ ಬರಹ, ಮೋಡಿ ಇಲ್ಲ, 
ತಪ್ಪುತಿದ್ದುಪಾಟುಗಳು ಕಡಮೆ. ಹೀಗಾದುದರಿಂದ ಕೈಬರೆಹವಾದರೂ 
ಅದನ್ನು ಓದುವುದಕ್ಕೆ ನನಗೆ ತೊಡಕಾಗಲಿಲ್ಲ. ನಾನು ಓದ ತೊಡಗಿದ್ದೇ 
ಸರಿ, ಹಸಿವು ನಿದ್ದೆ ಬಿಟ್ಟು, ಅದನ್ನು ಆದ್ಯಂತವಾಗಿ ಎರಡು ದಿವಸಗಳೊ 
ಳಗೆ ಮುಗಿಸಿ ಪುನಃ ಓದುವುದಕ್ಕೆ ಕತ್ತಿದೆನು. ಓದಿದಷ್ಟ ಕೈ ಇನ್ನೂ 
ಓದಬೇಕೆಂಬ ಆಸೆಯಾಗಿ, ಕಂಡಕಂಡವರನ್ನು ಈರೆದು, ಅವರ ಮುಂದೆ 
" ವಾಚಕಮಾಡಿದೆನು. ' ಆದರೂ ಅದನ್ನು ರಚಿಸಿದವರು ನಂದಳಿಕೆ ಲಕ್ಷ್ಮೀ 
ನಾರಣಪ್ಪನವರಾಗಿರಬಹುದೆಂಬ ಶಂಕೆಯು ನನ್ನ ಮೂಢಮನಸ್ಸಿಗೆ ಮೂ 
ರುತಿಂಗಳ ತನಕ ಹೊಳೆಯದೆ ಹೋಯಿತು. ನಾನು ಪತ್ರಸಮೇತವಾಗಿ ಆ 
ಹಸ್ತಪ್ರತಿಯನ್ನು ಅವರಿಗೆ ಹಿಂದಕ್ಕೆ ಕಳುಹಿಸಿದೆನು. ಪತ್ರದಲ್ಲಿ ನನ್ನ 
ಅಭಿಪ್ರಾಯವು ಇತ್ತು. ಮನೋರಮೆಯು ಗ್ರಂಥದ ವಿಷಯವಾಗಿ 
ಮುದ್ದಣ್ಣನೊಡನೆ ಯಾವ ಮಾತುಗಳನ್ನು ಆಡಿದಳೊ ಆ ಮಾತುಗಳನ್ನೇ 
ಇಟ್ಟು, "" ಮುದ್ದಣ್ಣನ ಹೆಸರಿನಂತೆ ಮುದ್ದುಮುದ್ಧಾಯಿತು, ಹಿಂದಿಲ್ಲ 
ಮುಂದಿಲ್ಲ'' ಎಂಬದಾಗಿ ಕೊಂಡಾಡಿ, "" ಗಾಜನ್ನು ಮೆಚ್ಚುವ ಕಾಲದಲ್ಲಿ 
ವಜ್ರವು ಬಿಕರಿಯಾಗುವುದು ದುರ್ಲಭವಾದ್ದರಿಂದ, ಅಜ್ಜು ಹಾಕಿಸಿದಲ್ಲಿ 
" ಕೈಭಿತ್ತಿನ ಕಾಸಲಾ ಪೋಂಡ-ಮೈಟಿತ್ತಿನ ಮಾಸಲಾ ಪೋಂಡ' 
ಎಂಬ ತುಳುಗಾದೆಯಂತೆ ಆಗುವ ಸಂಭವವಿದೆ'' ಎಂಬಿತ್ಯಾದಿಯಾಗಿ 
ನನ್ನ ಅಭಿಪ್ರಾಯವನ್ನು ವೇದ್ಯವರಿಸಿದೆನು. ಇದೇ ಪತ್ರದಲ್ಲಿ ರಾಮಾಶ್ವ 
ಮೇಧದಿಂದ ಅನೇಕ ವಾಕ್ಯಗಳನ್ನು ಉದ್ಧರಿಸಿಟ್ಟು , ಅವುಗಳ ಅರ್ಥಾನ್ವ 
ಯಗಳನ್ನು ನನಗೆ ಹೇಳಿಕೊಡಬೇಕೆಂಬುದಾಗಿಯೂ ಅಪೇಕ್ಷಿ ಸಿದೆನು. 


೨೦ ಪ್ರಬುದ್ಧ ಕರ್ಣಾಟಕ 
ಛಿ 


ಈ ಪತ್ರಕ್ಕೆ ಉತ್ತರವು ಬರಲೇ ಇಲ್ಲ. ಉತ್ಸಾಹಭಂಗದಿಂದಲೊ ಅನಾದ 
ರಣೆಯಿಂದಲೊ ಇನ್ನು ಯಾವ ಕಾರಣದಿಂದಲೊ ಅವರು ಬಹುಕಾಲದ 
ವರೆಗೆ ನನಗೆ ಪತ್ರಬರೆಯುವುದನ್ನು ನಿಲ್ಲಿಸಿಬಿಟ್ಟಿರು. ಕ್ರಮೇಣ ರಾಮಾ 
ಶ್ಚಮೇಧವು ಕಾವ್ಯಕಲಾನಿಧಿಯಲ್ಲಿ ಪ್ರಕಟವಾಯಿತು. 

ಅಜ್ಜುಹಾಕಿದ ಸಂಪೂರ್ಣ ಪುಸ್ತಕವು ನನ್ನ ಕೈಗೆ ಬೀಳುತ್ತಲೆ 
ನಾನು ಗ್ರೆಂಥಕರ್ತ್ನೃವಿನ ವಿಚಾರ ಮಾಡತೊಡಗಿದೆನು. ರಾಮಾಶ್ವಮೇ 
ಧದ ಕವಿಯು ತುಳುನಾಡಿನವನು ಎಂದು ಊಹಿಸುವುದಕ್ಕೆ ನನಕೆ ಕಷ್ಟ 
ವಿರಲಿಲ್ಲ. ಗ್ರಂಥದಲ್ಲಿ ಎಲ್ಲೆ ಲ್ಲಿಯೂ ಕಣ್ಣಿಗೆ ಹೊಳೆಯುವ "ಪೊಲಿ' "ಕುರುಂ 
ಬಿಲ್‌” " ಆರಾಟಿ' " ಬಸದಿ' " ಇಂದ್ರ ಮೊದಲಾದ ತುಳು ಶಬ್ದಗಳು 
ಸಾಕಷ್ಟು ಹೇರಳವಾಗಿದ್ದುವು. ಕುಮಾರವಿಜಯದಲ್ಲಿರುವ ಒಂದೆರಡು 
ಮಾತುಗಳೇ ಈ ಗ್ರಂಥದಲ್ಲಿ ಇದ್ದುದರಿಂದ, ನಂದಳಿಕೆಯವರೇ ರಾಮಾಶ್ಚ 
ಮೇಧದ ಕವಿಯಾಗಿರಬಹುದೆಂಬ ಸಂಶಯವು ಹುಟ್ಟಿತು. ಗ್ರಂಥವನ್ನು 
ಅಗೆದಷ್ಟಕ್ಕೆ ಈ ಶಂಕೆಯು ಬಲವಾಗುತ್ತ ಬಂದಿತು, ಗ್ರಂಥದ ಸರಣಿ, 
ವಿಸ್ತರಣಕ್ರಮ, ಸಂವಿಧಾನ, ಅಷ್ಟೇಕೆ. -ಗ್ರೆಂಥವು ಆಧುನಿಕವಾಗಿ ತೋ 
ರುವಷ್ಟು ಅಪೂರ್ವತಿಯಿಂದ ಬರೆಯಲ್ಪಡುವುದಕ್ಕೆ ಕಾರಣವಾದ ಆ ಕಾ 
ಅದ ಪರಿಸ್ಥಿತಿಯ ಸ್ಫುಟವಾದ ಚಿತ್ರವೇ ನನ್ನ ಮನಸ್ಸಿನಲ್ಲಿ ಎದ್ದುನಿಂತಿತು. 

ಕುಮಾರವಿಜಯವನ್ನು ಬರೆದ ಲಕ್ಷ್ಮಿ ೬ನಾರಾಯಣಪ್ಪನವರೇ 
ಅದ್ಭುತರಾಮಾಯಣ, ಶ್ರೀರಾಮಪಟ್ಟಾಭಿಷೇಕ, ಶ್ರೀರಾಮಾಶ್ವಮೇಧ 
ಎಂಬ ಗ್ರಂಥತ್ರಯವನ್ನು ಬೇರೆ ಬೇರೆ ಹೆಸರಿನಿಂದ ರಚಿಸುವುದಕ್ಕೆ 
ಕಾರಣಗಳು ಇಲ್ಲದೆ ಇರಲಿಲ್ಲ. ಕುಮಾರವಿಜಯವು ಪ್ರಸಿದ್ಧ ಯಕ್ಷ 
ಗಾನ ಪ್ರಸಂಗವಾಗಿದ್ದರೂ ಅದು ಅವರು ಬದುಕಿದಾಗ ಜನಸ್ರೀತ 
ವಾಗದೆ ಹೋಯಿತು. ಅದು ನವೀನ ಕಥೆಯಾಗಿದ್ದುದರಿಂದಲೊ, ಅಥವಾ 
ಅದರೊಳಗಿನ ಹಾಡುಗಳ ದಾಟಿಗಳು ಆಗ ವಾಡಿಕೆಯಲ್ಲಿ ಇಲ್ಲದುದ 
ರಿಂದಲೊ, ಅಥವಾ ಗ್ರಂಥದಲ್ಲಿಯ ಹಳಗನ್ನಡ ಪದಗಳೂ ಪ್ರಯೋಗ 


ನಂದಳಿಕೆ ಲಕ್ಷಿ ನಾರಾಯಜಣಪ್ಪನವರು ೨೧ 


ಗಳೂ ಹಳ್ಳಿಯವರ ತಲೆಗೆ ಹತ್ತಲಾರದಷ್ಟು ಕ್ಲಿಷ್ಟವಾದುದರಿಂದಲೊ, 
ಅಥವಾ ಈಗಿನ ಕವಿಗಳೆಲ್ಲಾ ನರಕವಿಗಳೆಂಬದಾಗಿ ರೂಢಿಯಲ್ಲಿರುವ ತಪ್ಪು 
ಅಭಿಪ್ರಾಯದಿಂದಲೊ ಕುಮಾರನಿಜಯದ ೨,೦೦೦ ಪ್ರತಿಗಳಲ್ಲಿ ಹೆಚ್ಚಿ 
ನವು ಹಾಗೆಯೇ ರಾಶಿಯಾಗಿ ಬಿದ್ದಿದ್ದುವು. ಗ್ರಂಥವನ್ನು ಬರೆದರೆ 
ಅದನ್ನು " ನೂತನ ಕವಿತೆಯೆಂದು ಕುಂದಿಟ್ಟು ' ಜರೆಯುವವರೇ ಹೊರತು 
" ಮತ್ಸರವನುಳಿದು ಅದನ್ನು ಆಲಿಸುವವರು ' ಇರಲಿಲ್ಲ. ನಿಂತ ಸ್ಥಳದಿಂದ 
ದೂರವಿರುವ ಬೆಟ್ಟವು ಬಹು ರಮ್ಯವೆಂದು ಹೇಗೆ ನೆನಸುತ್ತಾರೋ 
ಹಾಗೆಯೇ ತಮ್ಮ ಕಾಲಕ್ಕಿಂತ ಹಿಂಜೆ ಬಹು ದೂರ ಆಗಿಹೋದ ಕವಿ 
ಗಳೆಲ್ಲಾ ವರಕವಿಗಳಿಂದು ಭಾವಿಸುವುದು ಎಲ್ಲೆಲ್ಲಿಯೂ ವಾಡಿಕೆಯಾಗಿದೆ. 
ಹೊಸಕವಿ ಎಂಬ ಅವಹೇಳನಕ್ಕೆ ಆಸ್ಪದಕೊಡದೆ ಹೊಸ ಗ್ರಂಥವನ್ನು 
ಬರೆದು ಪ್ರಕಟಿಸುವ ಉಪಾಯವು ಯಾವುದು ? ಈ ವಿಚಾರವು ನಂದಳಿಕೆ 
ಯವರಲ್ಲಿ ಯಾವಾಗ ಎದ್ದಿತೊ ಆ ಸಮಯಕ್ಕೆ ಸರಿಯಾಗಿ ಶ್ರೀಯುತ 
ವಿಂ. ಐ. ರಾಮಾನುಜಯ್ಯೆಂಗಾರ್ಯರು ಪ್ರಚಾರಪಡಿಸಿದ ರತ್ನಾ ಕರಾಧೀ 
ಶ್ವರತತಕವು ನಂದಳಿಕೆಯವರ ಕೈಗೆ ಬಿದ್ದಿತು. ನಮ್ಮ ಜಿಲ್ಲೆಯ ಮೂಡ 
ಬಿದರೆಯ ಪ್ರಾಂತದವನಾದ ಆ ಕವಿಯ ನಿಜವಾದ ಹೆಸರು ತಿಳಿಯಬರು 
ವುದಿಲ್ಲವೆಂಬದಾಗಿಯೂ ಶೃಂಗಾರಕವಿ ರಾಜಹಂಸ ಎಂಬಿವು ಆತನು 
ಇಟ್ಟು ಕೊಂಡ ಹೆಸರುಗಳೆಂಬದಾಗಿಯೂ ಶತಕದ ಸೀತಿಕೆಯಲ್ಲಿದ್ದ ಅಭಿ 
ಪ್ರಾಯವು ನಂದಳಿಕೆಯವರಿಗೆ ಹೆಸರು ಬದಲಾಯಿಸಿಕೊಳ್ಳು ವುದಕ್ಕೆ ಕಲಿಸಿ 
ಕೊಟ್ಟಿದ್ದರೂ ಇರಬಹುದು. 


ಗ್ರಂಥವನ್ನು '" ಆವ ದಾಟಿಯೊಳ್‌ ಪೇಟ್ಟುದು ? ಪದ್ಯದೊಳ್‌ 
ಪೇಟ್ಟುದೊ ಗದ್ಯದೊಳ್‌ ಪೇಟ್ಟುದೊ ? ಪದ್ಯಂ ವಧ್ಯೆಂ, ಗದ್ಯಂ ಹೃದ್ಯಂ, 
ಹೃದ್ಯಮಪ್ಪ ಗದ್ಯದೊಳೆ ಪೇಟ್ವುದು.'' ಪದ್ಯ ದಲ್ಲಿ ಹೇಳಿದರೆ ಕನ್ನಡದ 
ಸೊಗಸನ ಉಯಲಾರ್ತೆನಿಲ್ಲೆನಗೆ- ೬ “ಸಕ್ಕದದ ಚೆಲ್ವಿಂದ ನೀರಿಳಿಯದ ಗಂಟಿ 
ಲೊಳ್‌ ಕಡುಬಂ ತುರುಕಿದಂತಾಗುವುದು. ಅಂದಿನ " ಪಾಳ್‌ ಬಣ್ಣನೆ 


೨೪ ಶ್ರಬುದ್ಧ ಕರ್ಣಾಟಕ 


ಗ್ರಂಥತ್ರಯಗಳ ವಿಚಾರವನ್ನು ತಂದುಹಾಕಿ, "" ಇದಕ್ಕೆ ಏನು ಹೇಳು 
ನಿರಿ? ನಾನು ಬರೆದುದು ಸರಿಯಲ್ಲವೆ?'' ಎಂದು ಕೇಳಿದೆನು ಅವರು 
ನಗುತ್ತ ಎರಡು ನಿಮಿಷಗಳ ಮೇಲೆ "" ಯದ್ಭಾವಂ ತದ್ಭವತಿ > ಎಂದು 
ನುಡಿದು ತಮ್ಮ ಸಂಭಾಷಣೆಯನ್ನು ಸ್ಕೂಲುಗಳಲ್ಲಿ ಕನ್ನಡ ಕಲಿಸುವ ಶ್ರಮ 
ದ ಕಡೆಗೆ ತಿರುಗಿಸಿ, ನನ್ನ ಪ್ರಶ್ನೆಯನ್ನು ತಮ್ಮ ನಗುವಿನಲ್ಲಿ ತೇಲಿಸಿ 
ಬಿಟ್ಟರು. ಮೈಯ ಜಾಡ್ಯದ ನಿಮಿತ್ತವಾಗಿ ಅವರು ಮಂಗಳೂರಿಗೆ 
ಬಂದಿದ್ದರೆಂದು ನನಗೆ ಗೊತ್ತಾಯಿತು. ನಾನು ಅವರನ್ನು ಕಂಡದ್ದು 
ಇದೇ ಮೊದಲು. ಈ ಮೊದಲಿನ ದರ್ಶನವೇ ಕೊನೆಯ ದರ್ಶನವಾ 
ವಾಯಿತು. ಅನಂತರ ಅವರು ಬಹಳವರ್ಷ ಬದುಕಲಿಲ್ಲ. ಅವರ ಅಕಾಲ 
'ಮರಣದ ದುಃಖಕರವಾದ ಸಮಾಚಾರವು ಸುವಾಸಿನೀ ಮಾಸಪತ್ರಿಕೆಯಲ್ಲಿ 
ಪ್ರಕಟವಾಯಿತು. ಪತ್ರಿಕೆಯ ಸಂಪಾದಕರಾಗಿದ್ದ ಶ್ರೀಯುತ ಬೆನಗಲ 
ರಾಮರಾಯರು ತಮ್ಮ ಅಗ್ರ ಲೇಖನದಲ್ಲಿ ಅವರ ಗುಣಕಥನವನ್ನು ಮಾಡಿ 
ಅವರ ನಿಧನದಿಂದ ಕನ್ನ ಡಕ್ಕೆ ತಗಲಿದ ಹಾನಿಯನ್ನು ವಿಸ್ತರಿಸಿ ಬರೆದರು. 
ಆ ಸಂದರ್ಭದಲ್ಲಿಯೇ ಗು "" ಚಕ್ರಧಾರಿ'' ಎಂಬ ಹೆಸರಿನಿಂದ 
"ಜೋಜೋ' ಮಾತಿನ ಮೇಲೆ ಟಿಪ ಶ್ಬಣವನ್ನು ಒಮ್ಮೆ ಸುವಾಸಿನಿಯಲ್ಲಿ 
ಬರೆದವರು ಲಕ್ಷ್ಮೀ ನಾರಾಯಣಪ್ಸನವರೇ ಎಂಬದಾಗಿ ಶ್ರೀ ರಾಮರಾ 
ಯರು ಬಿಚ್ಚಿಹೇಳಿ, ನಂದಳಿಕೆಯವರೇ ಆ ಗ್ರಂಥತ್ರಯಗಳ ಕವಿಗಳೆಂಬು 
ದನ್ನು ಸೂಚಿಸಿದರು. ಈ ವಿಚಾರವನ್ನು ಸುವಾಸಿನಿಯ ಅಗ್ರ ಲೇಖನವು 
ಕನ್ನಡಿಗರ ಲಕ್ಷ ಕ್ಸ ಕ್ಕೆ ತಂದೊಡ್ಡಿ ದುದರಲ್ಲಿ ಒಂದುಪಾಲು ನನಗೂ ಇತ್ತು. 
ಈ ಸಂದಿಗ್ಗನಿಷಯವನ್ನು ಕುರಿತು ಆ ಮಾಸಪತ್ರಿಕೆಯ ಅನಂತರದ 
ಸಂಚಿಕೆಗಳಲ್ಲಿ ಲೇಖಗಳು ಕಾಣುವುದಿಲ್ಲವಾದರೂ, ರಾಮಾಶ್ವಮೇಧದ 
ಮೇಲೆ ಯಾರೋ ಇಬ್ಬರಿಂದ ಪ್ರಕಟವಾದ ಒಂದು ವಿಮರ್ಶೆಯು 
ರಾಮಾಶ್ವಮೇಧವನ್ನು ಮೈಸೂರಲ್ಲಿ ಓದತೊಡಗಿದ್ದರೆಂಬುದಳ್ಳೆ ಸಾಕ್ಷಿ 
ಯಾಗಿತ್ತು. ಆ ರಾಮಾಶ್ವಮೇಧವು ನಾರಾಯಣಕೃತ ಗ್ರಂಥವೆಂದರೆ 


ನಂದಳಿಕೆ ಲಕ್ಷ್ಮಿ ನಾರಾಯಣಪ್ಪ ನವರು ೨೫ 


ಕಿಡಿಕಿಡಿಯಾಗುತ್ತಿದ್ದ ಮಂಗಳೂರು ಸೆಂಟ್‌ ಎಲೊಶಿಯಸ್‌ ಕಾಲೇಜು 
ಪಂಡಿತರು ಸುವಾಸಿನಿಯ ಅಭಿಪ್ರಾಯವನ್ನು ಒಪ್ಪಿ ಕೊಂಡು, ಆ ಶಾಲೆಯ 
ಅಧಿಕಾರಿಗಳ ಮೂಲಕ ಕಾವ್ಯಕಲಾನಿಧಿಯ ಸಂಪಾದಕರಿಗೆ ತಿಳಿಸಲು, 
ಶ್ರೀಯುತ ಖಂ. ಐ. ರಾಮಾನುಜಯ್ಯಂಗಾರ್ಯರು " ಈ ಚರ್ಚಾಸ್ಪದವಾದ 
ವಿಷಯವನ್ನು ನಾರಾಯಣಪ್ಪನವರ ಮಿತ್ರರಿಗೆ ಬಿಟ್ಟಿರುತ್ತೇವೆ” ಎಂಬ 
ದಾಗಿ ಮೊದಲು ಇಟ್ಟು ಕೊಂಡ ಅಭಿಪ್ರಾಯವನ್ನು ಬಿಟ್ಟು, ಅದ್ಭುತರಾ 
ಮಾಯಣದ ದ್ವಿತೀಯ ಮುದ್ರಣದಲ್ಲಿ "" ಇವರೇ ಗ್ರಂಥಕರ್ತರಾಗಿ 
ದ್ದರೂ ಇರಬಹುದು. -. . - ಇವರಷ್ಟು ಸಮರ್ಶರಾದ ಕವಿಗಳು ಈಗ 
ಇಲ್ಲವೇ ಇಲ್ಲವೆಂದು ಹೇಳಬಹುದು. ಇವರ ಪದಶಕ್ತಿಯು ಅದ್ಭುತವಾ 
ದುದು. ಗದ್ಯಗ್ರೆಂಥಗಳೇ ವಿರಳವಾಗಿದ್ದ ಕಾಲದಲ್ಲಿ ಇಂತಹ ಉತ್ಕೃಷ್ಟ 
ಗ್ರಂಥಗಳನ್ನು ಬರೆದು ಮಾಡಿದ ಇವರ ಉಪಕಾರವು ಕನ್ನಡ ದೇಶದಲ್ಲಿ 
ಮರೆಯತಕ್ಕುದಾಗಿಲ್ಲ'' ಎಂಬದಾಗಿ ಹೊಗಳಿದರು. ರಾಮಾಶ್ವಮೇಧದ 
ವಿಷಯವಾಗಿ ಇಂಡಿರ್ಯ ರಿವ್ಯೂ ಎಂಬ ಮಾಸಪತ್ರಿಕೆಯಲ್ಲಿ ಪ್ರಕಟ 
ವಾದ ಒಂದು ಮನೋರಂಜಕವಾದ ಇಂಗ್ಲಿಷ್‌ ಲೇಖವು ಆ ಗ್ರಂಥದ 
ಪರಿಚಯವನ್ನು ಇಂಗ್ಲಿಷ್‌ ವಾಚಕರ ಲಕ್ಷ್ಮ್ಯಕ್ಕೆ ತಂದುದನ್ನು ಆಲೋಚಿ 
ಸಿದರೆ, ರಾಮಾಶ್ವಮೇಧವು ಆಗಲೇ ಸಕಲರಿಗೂ ಆದರಣೀಯವಾಗುತ್ತ 
ಬರಹತ್ತಿತ್ತೆಂಬುದು ವ್ಯಕ್ತವಾಗುತ್ತದೆ. 


1 ಕವಿಗಳೂ ಚಿತ್ರಕರೂ ಶಿಲ್ಪಿಗಳೂ ಇಹಲೋಕದಿಂದ ಹೊರಟು 
ಹೋಗುವುದಕ್ಕೆ ಮುಂಚಿತವಾಗಿಯೇ ಪ್ರಸಿದ್ಧಿಗೆ ಏರಿದ ಅವರ ಕೃತಿಗಳ 
ಸಂಗತಿಯನ್ನು ಇತಿಹಾಸವು ಹೇಳುತ್ತದೆ. ಈ ಕೃತಿಗಳಲ್ಲಿ ಹೆಚ್ಚಿನವುಗಳು 
ಅರಸರ ಆಶ್ರಯ, ಹಣವಂತರ ಸಹಾಯ, ಸ್ವಮತಸ್ಥರ ಪಕ್ಷಪಾತಗಳ 
ಬಲದಿಂದ ಬಿರುಸುಗಳಂತೆ ಬೆಳಬೆಳಗಿ ಬಾನಿಗೆ ಏರಿ, ಏರಿದಹಾಗೆ ಕೆಳಕ್ಕೆ 
ಬಿದ್ದು, ಕತ್ತಲಲ್ಲಿ ಕಾಣದೆ ಹೋಗುತ್ತವೆ. ಒಂದೆರಡು ಮಾತ್ರವೇ (ಅಂಬಿ 
ಗನ ಪಟಿವಾತು, ಬಿಯೆದಂ ಬರೆದ ಕಬ್ಬ, ಕುಯಿಂಬನ ಬಯಲ್ಲುಡಿ) ಚಿರ 

ಜೀವಿಗಳಾಗಿ ಬದುಕಿ ಲೋಕಯಾತ್ರೆಯಲ್ಲಿ ನಮಗೆ ಬೆಳಕನ್ನು ಕೊಡು 
ತ್ತವೆ. ಇಂಥ ಮಹಾವರಕನಿಗಳ ತಾರಾಮಂಡಲವನ್ನು ಮುಟ್ಟುವಷ್ಟು 
ಉನ್ನತವಾದ ಪ್ರತಿಭೆ, ಉದಾತ್ತವಾದ ವಿಚಾರಗಳು, ಉತ್ತಮವಾದ 
ವಿಷಯಜ್ಞ್ಯಾನ ಇವು ಲಕ್ಷ್ಮೀನಾರಾಯಣಪ್ಪನವರ ಗ್ರಂಥಗಳಲ್ಲಿ ಕಡಮೆ. 
ಅವರು ಕನ್ನಡ ಗ್ರಂಥಗಳ ಗಂಧಗಾಳಿ ಸೋಂಕದ, ಕನ್ನಡ ವಿದ್ವಾಂಸರ 
ಸುಳಿವು ಕಾಣದ, ಕನ್ನಡಪ್ರಾಂತದಿಂದ ಬಹು ದೂರವಾದ, ತುಳುನಾಡಿನ 
ಬಂಜರು ನೆಲದಲ್ಲಿ ತನ್ನಷ್ಟಕ್ಕೆ ಚಿಗುರಿದ ಗಂಧದ ಸಸಿಯಂತೆ ಇದ್ದು, 
ಬಲಿತು ಬೆಳೆಯುವ ಮೊದಲೇ ಬಿದ್ದುಹೋದರು. ಹೀಗಾದುದರಿಂದ ಅವರ 
ಅದ್ಭುತವಾದ ಪದಶಕ್ತಿ, ಅನ್ಯಾದೃಶವಾದ ವಾಕ್ಸರಣಿ, ಹೊಸತನ್ನು ಹಳೆ 
ಯದಾಗಿಯೂ, ಹಳೆಯದನ್ನು ಹೊಸದಾಗಿಯೂ ಮಾಡುವ ಮಾಟಗಾ 
ರಿಕೆ, ಮನಸ್ಸಿಗೆ ಅಸಹ್ಯವಾಗದ ಶೃಂಗಾರ, ಸಲ್ಲೆದೆಯನ್ನು ಕರಗಿಸತಕ್ಕ 
ಕರುಣೆ- -ಇವುಗಳ ನರುಗಂಪೇ ಮೂಗಿಗೆ ಬರುತ್ತದೆ. ರನ್ನ ಜನ್ನಾ ದಿಗಳ 
ಕವಿತಾಸೌಗಂಧವೂ ಶ್ರೀಯುತ ರವೀಂದ್ರನಾಥರ ಪುಷ್ಪಗಂಧವೂ ಈ 
ಕೃತಿಗಳಲ್ಲಿ ಇಲ್ಲವೆಂದು ತೋರಿದರೂ, ೨೦೦ ವರ್ಷಗಳ ಈಜೆಯಿಂದ 
ಮುಳ್ಳುವೊದೆಯಾಗಿ ಬಿದ್ದಿದ್ದ ಕೆನ್ನಡತೋಟವು ರಾಮಾಶ್ವಮೇಧದಂತಹ 
ಒಂದು ಹೂವನ್ನಾ ದರೂ ಲೋಕಕ್ಕೆ ಕೊಟ್ಟಿ ತೆಂಬದಕ್ಕೆ ನಾವು ಹೆಚ್ಚಳ 
ಪಡಬೇಕು. 


ಗ್ರಂಥಕಾರರ ಆಯುಷ್ಯಾಲದಲ್ಲಿ ಅವರನ್ನು ಕಣ್ಣೆತ್ತಿನೋಡದ 
ಜನರು ಅವರ ಅವಸಾನಾನಂತರ ಪ್ರಸಿದ್ಧಿಗೆ ಬರುವ ಅವರ ಕೃತಿಗಳನ್ನು 
ಮೆಲ್ಲಮೆಲ್ಲನೆ ಓದತೊಡಗುವ ಕಾರಣದಿಂದ ವಾಜ್ಮಯವು ಕ್ರಮೇಣ 
ಕಣ್ಣಿಗೆ ಕಾಣದಂತೆ ಮಾರ್ಪಡುವುದೆಂಬ ಹೇಳಿಕೆಗೆ ರಾಮಾಶ್ವಮೇಧವು 
ಒಂದು ದೃಷ್ಟ್ವಾಂತವಾಗಿದೆ. ಶ್ರೀಯುತ ಮುಳಿಯದ ತಿಮ್ಮಪ್ಪಯ್ಯನವರ 
[73 ಚಂದ್ರಾವಳಿ''ಯು ರಾಮಾಶ್ವಮೇಧದ ಅಚ್ಚಿನಲ್ಲಿ ಎರಕಹೊಯ್ದ ಗ್ರಂಥ. 
ಆರ್‌. ವೆಂಕಟಿಸುಬ್ಬರಾಯರ (Kamala’s letters to her 

husband) ಎಂಬುದರ ಕನ್ನಡ ಅನುವಾದದಲ್ಲಿ ಗಂಡಹೆಂಡಿರು ತಮ್ಮೊ 
ಳಗೆ ಪರಸ್ಸರ ಸಂಬೋಧಿಸಿಕೊಳ್ಳುವ ಮೆಚ್ಚಿನ ಮಾತುಗಳು ಬಹುಶಃ 
ಮುದ್ದಣ ಮನೋರಮೆಯರ " ಒಲ್ಮೆಯ ನುಡಿಗಳೇ.' ರಾಮಾಶ್ವಮೇ 
ಧವು ಕೈಗೆ ಸಿಕ್ಕದೆ ಹೋಗಿದ್ದರೆ, " ಶ್ರೀನಿವಾಸನ' ನವಿಲ್ಲರಿಯ ಚಿತ್ರದ 
ಕಡ್ಡಿಯು ವೆಂಕಟಾಚಾರ್ಯರ ಕಾದಂಬರೀ ಭಾಷಾಮಾರ್ಗಕ್ಕೆ ತಿರುಗು 
ತ್ತಿತ್ತೋ ಏನೋ ಯಾರಿಗೆ ಗೊತ್ತು? ಇನ್ನೂ ಶ್ರೀಯುತ ಡಿ. ವಿ. 
ಗುಂಡಪ್ಪನವರ ಮುತ್ತುಗಳಂತಿರುವ ಮಾತುಗಳಲ್ಲಿಯೂ, ರತ್ನಗಳಂತಿರುವ 
ಪದ್ಯಗಳಲ್ಲಿಯೂ ಮಿನುಗುವ ಬಣ್ಣ ಬಣ್ಣದ ಛಾಯೆಗಳು ರಾಮಾಶ್ವಮೇ 
ಧವು ಬೆಳಕಿಗೆ ಬಂದುದರ " ಪ್ರತಿಫಲವೊ' ಎಂಬ ಅನುಮಾನವಾಗುತ್ತದೆ. 
ಇಂಗ್ಲಿಷ್‌ ವಿದ್ಯೆಯ ಹುಳಿಯಿಂದ ನಮ್ಮ ನಾಡಿನ ನಾಲಗೆಯು ಕನ್ನಡ 
ವನ್ನು " ಸವಿದು ನೋಡದೆ” ಅದು ಹಾಳುಹೊಲಸು ಎಂದು ಹಳೆಯುತ್ತ 
ಬರುತ್ತಿದ್ದ ಕಾಲದಲ್ಲಿ, ಸಾಹಿತ್ಯಪರಿಷತ್ತೂ ಕನ್ನಡ ಏಕೀಕರಣ ಮಂಡ 
ಳವೂ ಕನ್ನಡದ ವಿಜಯೆದ್ವ ಜವನ್ನು ಎತ್ತಿ ಹಿಡಿದು ಶಂಖನಾದವನ್ನು 
ಮಾಡುವ ಮೊದಲೇ "" ತಿರುಳ್ನನ್ನಡದಲ್ಲಿ ಬಿಗುಪು ಇದೆ, ಇಂಪು ಇದೆ; 
ಧನಿ ಇದೆ, ಧಾಟಿ ಇದೆ ; ಜೀವಾಳ ಇದೆ, ಜೀವಕಳೆ ಇದೆ. ನಾನು ಕೇಳಿ 
ದ್ಹೇನೆ, ಕಂಡಿದ್ದೇನೆ ಬೇಕಾದರೆ ಕೊಡುತ್ತೇನೆ'' ಎಂದು ತಾಯಿಯನ್ನು 
ಕಾಣದ ಗುಡ್ಡ ದಮರೆಯ ಕರುವಿನ ಕೂಗಿನಿಂದ ಕೂಗಿ ನಮ್ಮ ಕಿವಿಗಳನ್ನು 
ನಿಮಿರಿಸುವ ಹಾಗೆ ಮಾಡಿದ ಪುಣ್ಯವು ಅದ್ಭು ತರಾಮಾಯಣ ರಾಮಾಶ್ವೆ 
ಮೇಧಗಳನ್ನು ವಿರಚಿಸಿದ ಕೈಲಾಸವಾಸಿ ತು ಲಕ್ಷಿ ಕ್ಚ್ಮೀನಾರಾಯ 
ಣಪ್ಪನವರ ಸೆರಗಿಗೆ ಬೀಳಲಿ ! 


ನಂದಳಿಕೆ ಲಕ್ಷ್ಮೀನಾರಾಯಣಪ್ಪನವರು ಯಶಕ್ಕೇಷರಾದರು. 
ಯಾವ ವಿದ್ವಾಂಸರ ಪುರಸ್ಕಾರವನ್ನು ಪಡೆಯುವುದಕ್ಕಾ ಗಿ ತೆ ತಮ್ಮ 
ಹೆಸರನ್ನು ಜ.1 ಬೇಪ Hie 8 ತಿರುಳ್ಗನ್ನ ಹಿ! 
ಬಂಡುಣಿಗಳಪ್ಪ'' ಯಾವ " ಕನ್ನಡ ಕಬ್ಬಿಗರ ಮನೆಯೂಟಾಗದವ 

ನೆಂದು'' ತೋರಿಸಿಕೊಂಡರೋ, "" ಜಗದಿ ಪುಟ್ಟಿ ದವರಿಗೆ ಮನದ ಬಯಕೆ 
ಸಿರಿದು'' ಆದುದರಿಂದ "" ಕನ್ನಡಿತಿಯೊರೆದ ನುಡಿಯೆಂದಿದಂ ಭಾವಿಸದೆ 
ಕನ್ನಡಿಗನೊರೆದ ನುಡಿಯೆಂದು ಸಂಭಾವಿಪುದೆಂದು'' ಯಥಾರ್ಥವಾಗಿ 
ಯಾವ ವಿದ್ವಜ್ಞನರೊಂದಿಗೆ ಬೇಡಿಕೊಂಡರೋ, ಆ ಮೈಸೂರು ಕರ್ನಾ 
ಟಿಕಾಭಿಮಾನಿಗಳೇ ಲಕ್ಷ್ಮಿ ೬ನನೌರಾಯಣಪ್ಪನವರ ಯಶಸ್ಸಿನ ಸಮಾ 
ರಾಧನೆಯನ್ನು ಸೈಕೊಂಡು, ಅವರ ವಿಷಯವಾದ ಉಪನ್ಯಾಸಗಳನ್ನೂ 
ಅವರ ಚಿತ್ರಸ್ಕಾಪನೆಯನ್ನೂ, ಅವರ ಹೆಸರಿನಲ್ಲಿ ಪದಕಗಳನ್ನೂ ಉಚಿತ 
ಗಳನ್ನೂ ಅಟ್ಟು ಅಳವಡಿಸುತ್ತಿದ್ದಾಗ-ಅವರು ಜನಿಸಿದ ಜಿಲ್ಲೆಯಲ್ಲಿಯೇ 
ಜನಿಸಿ, ಅವರು ಇದ್ದ ಕಾಲದಲ್ಲಿಯೇ ಇದ್ದು, ಅವರು ಬರೆದ ಗ್ರಂಥ 
ಗಳಿಂದ ಉತ್ಕೃರ್ಷಗೊಂಡ ನನ್ನ ಂಥವನು ೮ ಯಶಸ್ಸಿನ ಸಮಾರಾಧನೆ 
ಗಾಗಿ ಅವರ ಹೊರಗಿನ ಜೀವನಕ್ರಮವನ್ನೂ ಒಳಗಿನ ಆಂತರ್ಯಸ್ಥಿತಿ 
ಯನ್ನೂ ತೆರೆದು ತೋರಿಸಲಿಕ್ಕೆ ಸಹಾಯಕವಾದ ಅವರ ಜರ್ಯೆಜೇಷ್ಟೆ 
ಗಳನ್ನೂ ಸುಖದುಃಖದ ಸಂದರ್ಭಗಳನ್ನೂ ನಡೆನುಡಿಗಳನ್ನೂ ಕಾಗದ 
ಪತ್ರಗಳ ಆಧಾರದಿಂದ ಬರೆದಿದ್ದರೆ ಈ ಲೇಖವು ವಷ್ಟು ರುಚಿಯಾಗು 
ತ್ತಿತ್ತು! ಆದರೆ ಮಾಡುವುದೇನು? ನನ್ನಲ್ಲಿ ಬೇಕಾದ ಸಂಗ್ರಹವೂ 
ಇಲ್ಲದೆ ಬರೆಯುವ ಶಕ್ತಿಯೂ ಸಾಲದೆ, ಕೈ| ಲಕ್ಷ್ಮೀನಾರಾಯಣಪ್ಪ 
ನವರ ವಿಷಯವಾಗಿ ನನಗೆ ಗೊತ್ತಿದ್ದಷ್ಟನ್ನು ಕಲಸಿ, ಈ ಗೊಡ್ಡು 
ಸಾರನ್ನು ಮಾಡಬೇಕಾಗಿ ಬಂದಿತು. 


ಸತ್ತವರ ಆತ್ಮವು ಸ್ಮರಿಸಿದ ಮಾತ್ರಕ್ಕೆ ಕೆಳಕ್ಕೆ ಇಳಿಯುತ್ತದೆಂಬ 
ಒಂದು ಹಿರಿಯರ ಹೇಳಿಕೆ ಇದೆ. ಸತ್ತವನ ಅತ್ಮವು ತಿರಿಗಿ ಜನ್ಮಕ್ಕೆ ಬೀಳ 
ಬಾರದೆಂಬ ಅಭಿಪ್ರಾಯದಿಂದ ಸತ್ತವನನ್ನು ಸ್ಮರಿಸುವುದೇ ಕಡಿಮೆ. 
ಆತನು ಉಂಡಿದ್ದ ತಟ್ಟಿ, ಉಟ್ಟಿದ್ದ ಬಟ್ಟೆ, ಹಿಡಿದಿದ್ದ ಕಡ್ಡಿ, ಬರೆದಿದ್ದ 
ಕಾಗದ ಮುಂತಾದುವನ್ನು ಅವನ ಹಿಂದೆಯೇ ದಾನಮಾಡಿಬಿಡುವುದು 


ರೂಢಿಯಾಗಿದೆ. ಮೃತನ ವಿಷಯವಾಗಿ ಮಾತುಕಥೆಯನ್ನು ಆಡರು ; 

ಆತನ ಹೆಸರನ್ನು ಉಚ್ಚರಿಸಲೊಲ್ಲರು. ಮೃತನ ಹೆಸರುಳಿಯದಂತೆ ಮಾಡುವ 
ಈ ಪದ್ಧತಿಯ ಕೆಲಸವನ್ನು ನಮ್ಮಲ್ಲಿ ಸಹಜವಾಗಿರುವ ಆಲಸ್ಟ್ಯವೂ ಬಡ 
ತನವೂ ಸಂಪೂರ್ಣಮಾಡುತ್ತವೆ. ಇದರ ದೆಸೆಯಿಂದ ಮಹನೀಯರ ಜರಿ 
ತೆಗೆ ಬೇಕಾದ ಲೇಖನಸಾಮಗ್ರಿಗಳಿಗೆ ನಮ್ಮಲ್ಲಿ ದೊಡ್ಡ ಅಭಾವವೆಂದು 
ವಿಷಾದಿಸಬೇಕಾಗಿದೆ. ಆದರೆ ಇನ್ನೊಂದು ದೃಷ್ಟಿಯಿಂದ ನೋಡಿದರೆ, ಈ 
ಪದ್ಧತಿಯು ಅಷ್ಟೊಂದು ಹಾಳೆಂದು ತಿಳಿಯಲಾಗದು. ಅದು ಆಸೂ 
ಯೆಯ ಬಾಯನ್ನು ಮುಚ್ಚುತ್ತದೆ; ಹಗೆಯ ಕೈಯನ್ನು ಕಟ್ಟುತ್ತದೆ. 
ಸದ್ಗತಿಯನ್ನು ಪಡೆದವರು ಈ ಒನ್ಮದಲ್ಲಿದ್ದಾಗ ಮಾಡಿದ ಕಾರ್ಯಾ 
ಕಾರ್ಯಗಳ ವಿಮರ್ಶೆಯನ್ನೂ ಅವರ ವಿವಿಧ ಆಲೋಚನೆಗಳ ಪರಿಶೀಲನ 
ವನ್ನೂ ಅವರ ಉದ್ದೇಶಧ್ಯೇಯಗಳ ವಿಚಾರವನ್ನೂ ಮಾಡುವುದಕ್ಕೆ 
ನಮಗೇನು ಅಧಿಕಾರ? ಅಧಿಕಾರವಿದ್ದರೂ ಆ ಅಧಿಕಾರವನ್ನು ನಡಿಸು 
ವಾಗ ಅಧಿಕಾರಿಯ ರಾಗದ್ವೇಷಗಳಿಂದ ಮೃತನ ಹೆಸರಿನ ಮೇಲೆ ಸಲ್ಲದ 
ಭೂಷಣೆಯೊ ಇಲ್ಲದ ದೂಷಣೆಯೊ ಬೀಳಲಿಕ್ಕಿಲ್ಲವೆಂದು ಹೇಗೆ ಹೇಳ 
ಬಹುದು? ಹೀಗಾದುದರಿಂದ ಕೈ।| ನಂದಳಿಕೆ ಲಕ್ಷ್ಮೀನಾರಾಯಣಪ್ಪ 
ನವರಲ್ಲಿ ನನಗಿದ್ದ ಅಭಿಮಾನದಿಂದ ಬರೆಯಲ್ಪಟ್ಟ ಈ ಲೇಖದಲ್ಲಿ ಅವರ 
ಹೆಸರಿನ ಮೇಲೆ ನನ್ನ ಕೈಯಿಂದ ಪ್ರಮಾದವಶಾತ್‌ ಮಸಿಯ ಬಟ್ಟು 
ಬಿದ್ದಿದ್ದರೆ ಅದನ್ನು ತೊಡೆದುಬಿಡಬೇಕಾಗಿ ವಾಚಕರೊಡನೆ ಬಿನ್ನಯಿ 
ಸುತ್ತೇನೆ. 


ಕವಿಯನೆನಪು. 


(ಮ|| ಹುರುಳಿ ಭೀಮರಾಯರಿಂದ,) 


ಈ ಕವಿಯ ಪರಿಚಯವು ನನಗೆ ಸುಮಾರು ೧೮೯೬ ನೆಯ ಇಸ 
ವಿಯಲ್ಲಿ ಆಯಿತು. ಆಗ ಆತನು ಉಡುಪಿಯ ಮಿರ್ಷ ಹೈಸ್ಕೂಲಿನ 
ಕರ್ಣಾಟಕ ಪಂಡಿತನಾಗಿ ಬಂದಿದ್ದನಷ್ಟೆ. ಆತನು ನಮ್ಮ ನೆರೆಯಲ್ಲಿದ್ದು, 
ನಮ್ಮ ಅಣ್ಣನ ಗುರುತಿನಮೇಲೆ, ಆಗಾಗ ನಮ್ಮ ಮನೆಗೆ ಬಂದು ಹೋಗು 
ತ್ತಿದ್ದುದೇ ಆತನ ಬಳಕೆಯೂ ಪರಿಚಯವೂ ನನಗೆ ಉಂಟಾಗಲು 
ಕಾರಣ. 

ಕವಿಯ ಬಣ್ಣವು ಎಣ್ಣೆಗೆಂಪು, ದೇಹವು ಗಟ್ಟಿ ಮುಟ್ಟು, ಮಾತು 

` ಕತೆಗಳಲ್ಲಾ ತನು ಬಲುರಸಿಕನು, ಮಿತಭಾಷಿಯೂ ಅಹುದು. ಆಶನಿಗೆ 
ನಿತ್ರಾರ್ಜಿತವಾದ ಭೋಗಭಾಗ್ಯಗಳೇನೂ ಇರಲಿಲ್ಲ. ಇಪ್ಪತ್ತು ರೂಪಾ 
ಯಿನ ತಿಂಗಳ ಸಂಬಳದಿಂದಲೇ ಜೀವನವು ಸಾಗಬೇಕಿದ್ದಿತು. 

ಕವಿಯು ಸಣ್ಣದೊಂದು ಗ್ರಂಥಭಾಂಡಾಗಾರವನ್ನು ಇಟ್ಬುಕೊಂ 
ಡಿದ್ದನು. ಅದರಲ್ಲಿ ಹಳಗನ್ನಡಗ್ರಂಥಗಳೇ ಬಹಳ. ಗದ್ಯಪುಸ್ತಕಗಳಲ್ಲ, 
"" ಗುಲೇಬಕಾವಲಿ''  ಶೃಂಗಾರಶುಕಸಪ್ತತಿ'' ಇವೇ ಮೊದಲಾದ 
ಕೆಲವು ಪುಸ್ತಕಗಳೂ ಇದ್ದುವು. 

ಆಗ ದಿನಂಗತ ಬಿ. ವೆಂಕಟಾಚಾರ್ಯರ ಕೆಲಕೆಲವು ""ನಾವೆಲ್ಗು'' 
ಗಳು ಪ್ರಕಟವಾಗಿದ್ದುವು. ಕವಿಯು ಅವುಗಳನ್ನು ಉಡುಪಿಯ ವಕೀಲ 
ರೊಬ್ಬರಿಂದ ವರವಾಗಿ ತಂದು, ಅಶ್ಯಾತುರದಿಂದ ಓದುತ್ತಿ ದ್ದನು, ಹೀಗೆ 
ಓದಿದುದರ ಪ್ರತಿಫಲವಾಗಿ, ಕವಿಯು "" ಗೋದಾವರಿ'' ಎಂಬ ಚಿಕ್ಕ 
"" ನಾವೆಲ್ಲ ನ್ನ್ನ " ಸವಾನಿನಿ''ಗೆ ಕಳುಹಿದ್ದನು. ಆದರೆ ಅದು ಅಪೂರ್ಣ 
ವಾದುದರಿಂದ ಅದನ್ನು "ಪೂರ್ಣ ಮಾಡಲಿಕ್ಕಾಗಿ ಹಿಂದಿರುಗಿಸ 
ಲಾಯ್ತು. ಮುಂದೆ ಅದು ಕವಿಯ ಅನನುಕೂಲತೆಯಿಂದ "" ಪೂರ್ಣ'' 

ವಾಗಿ ಬರಲಿಲ್ಲ. ಹೀಗಾಗಿ ಕವಿಯ ಹೊಸಗನ್ನಡದ ಗದ್ಯಶ್ಸಿಲಿಯ ರೀತಿ 
ಯನ್ನೇ, ಕತೆಯನ್ನು ಕಟ್ಟಿ ಬರೆಯುವ ಚಮತ್ವಾರಬುದ್ಧಿ ಯನ್ನೇ, ಕರ್ಣಾ 
ಟಿಕವು ತಿಳಿಯದಂತಾಯಿತು. 

ಕವಿಯು ಕ್ಷೇಣಕಾಲವನ್ನಾದರೂ ಹಾಳುಮಾಡುತ್ತಿರಲಿಲ್ಲ. ಪ್ರಾ 
ತಃಕಾಲ ಮೈಸೂರಿಂದ ಒರುತ್ತಿರುವ ತನ್ನ ಗ್ರಂಥಗಳ ""ಪ್ರೂಫ'' ನ್ನು 
ತಿದ್ದುವುದು ; ಆಮೇಲೆ ಶಾಲೆಯ ಕೆಲಸ; ಸಂಜೆ ಶ್ರೀ ಕೃಷ್ಣ ದರ್ಶನ 
ವನ್ನು ಮಾಡಿ, ಕೊಂಜ ಹೊತ್ತು ಸಿಟೇಲಿನ ಅಭ್ಯಾಸ; ರಾತ್ರಿ ೧೨ 
ಗಂಟೆಯವರೆಗೆ ಬರೆಡೋದುವುದು. “ಅದು ಕವಿಯ ನಿತ್ಯಾಭ್ಯಾಸ. 

ಕವಿಯ ತೀಕ್ಷ್ಮಬುದ್ಧಿಯು ಆತನ ಸಂಗೀತಾಭ್ಯಾಸದಿಂದ ವ್ಯಕ್ತ 
ವಾಗುತ್ತಿದೆ. ನಾಲ್ಕಾರು ತಿಂಗಳಲ್ಲಿ ಕಲಿಯಬಹುದಾದುದನ್ನು, ಒಂದೇ 
ತಿಂಗಳಲ್ಲಿ, ಈತನು ಲೀಲಾಜಾಲವಾಗಿ ಕಲಿತನೆಂದರೆ, ಈ ಬುದ್ಧಿಯಾ 
ದರೂ ಅದೆಷ್ಟು ಸೂಕ್ಷ್ಮ್ಮವಾಗಿರಬೇಕು ! 

ಕವಿಗೆ ಯಕ್ಷಗಾನದ ಹುಚ್ಚು ಬಹಳ. ಪಟ್ಟಿಣದ ಸಮಾಪದಲ್ಲಿ 
ಆಗುತ್ತಿದ್ದ ಎಲ್ಲ "" ದಶಾವತಾರದ ಆಟಿ'' ಗಳನ್ನೂ ಆತನು ಬಿಡದೆ 
ನೋಡುತ್ತಿದ್ದನು. 

ಕವಿಗೆ ಚಿತ್ರಗಳಮೇಲೆಯೂ ತುಂಬ ಪ್ರೀತಿ ಇರುತ್ತಿದ್ದಿತು. ಆದರೆ 
ಎಲ್ಲರಂತೆ ಆತನಿಗೆ "" ರವಿವರ್ಮನ ಚಿತ್ರ '' (ಬಣ್ಣದಿಂದಕೂಡಿದವುಗಳು) 
ಗಳಂತಹವುಗಳಮೇಲೆ ಅಷ್ಟೊಂದು ಅಪೇಕ್ಷೆ ಇದ್ದಂತೆ ತೋರುವುದಿಲ್ಲ. 
ಹೆಚ್ಚು ಬೆಲೆಯನ್ನು ಕೊಟ್ಟು, ಬರೇ ಕಪು ಎಬಣ್ಣದ ಚಿತ್ರಗಳನ್ನೇ ಆತನು 
ತರಿಸಿಟ್ಟು ಕೊಂಡುದನ್ನು ನಾನು ನೋಡಿದ್ದೇನೆ. 

" ಚಾವಡಿ ರಂಗಭಟ್ಟಿ'' ಕ ಮಹಾಲಕ್ಷ್ಮ್ಮಿ'' ಎಂಬೀ ಹೆಸರುಗಳು 
ಕವಿಯ ಬಾಯಿಂದ ಬರಲು ಏನಾದರೂ ಪ್ರತ್ಯೇಕ ಕಾರಣಗಳುಂಟೇ? 
ಎಂದು ಕವಿಯ ನಿಧನದ ಎಷ್ಟೋಕಾಲದ ಬಳಿಕ ಅವರ ಸಹೋದರರನ್ನು 
ಕುರಿತು ಪ್ರಶ್ನಿಸಿದ್ದರಲ್ಲಿ* ಕವಿ ಉಡುಪಿಯಲ್ಲಿ ಅಂಗಸಾಧನೆಯ ಉಪಾ 


ಪಿಎ ಪ್ರಬುದ್ಧ ಕರ್ಣಾಟಕ 


ಧ್ಯಾಯನಾಗಿದ್ದಾಗ ಒಂದು ಹೊಟೇಲಿನಲ್ಲಿ ವಾಸಮಾಡುತ್ತಿದ್ದನೆಂದೂ, 
ಹೊಟೀಲಿನ ಯಜಮಾನನೊಬ್ಬ ಶಿವಳ್ಳಿಯ "" ಭಟ್ಟಿ '' ನೆಂದೂ, ಕವಿ 
ಬರೆದೋದುವುದಕ್ಕೆ ಆ ಹೊಟೀಲಿನ "" ಚಾವಡಿ''ಯೇ ಸ್ಫಳವೆಂದೂ, 
ಭಟ್ಟನಿಗೆ " ಲಕ್ಷ್ಮೀ '' ಎಂಬ ಹೆಸರಿನ ಮಗಳೊಬ್ಬಳಿದ್ದಳೆಂದೂ ಉತ್ತರ 
ದೊರಕಿದ್ದಿತು. 

ರಾಮಾಶ್ವಮೇಧ '' ವನ್ನು ಕವಿ ಎಲ್ಲಿಯಾದರೂ, ಯಾವಾ 
ಗೆಲಾದರೂ, ಏತರ ಆಧಾರದಿಂದಲಾದರೂ ಬರೆದಿರಲಿ, ಸಂಸಾರಚಿತ್ರ ದಲ್ಲಿ 
ನಿಜವಾದ. "" ಮುದ್ಧಣ-ಮನೋರಮೆ > ಯಾರೆಂದರೆ. ಆ ಗಂಡ 
ಹೆಂಡಿರೇ_-ಕವಿ ಮತ್ತು ಆತನ ಹೆಂಡತಿ. ಮನೆಗೆ ಬಂದ ಹೊಸದರಲ್ಲಿ, 
ಮುಗ್ಧೆಯಾದ ಆ ಚಿಕ್ಕವಳನ್ನು, ಈ ಕವಿ ಬೇಕುಬೇಕೆಂದೇ ಕೆಣಕ, 
ರೇಗಿಸಿ, ಅಳಿಸಿ, ನೆಗಿಸಿದುದನ್ನು ನಾನು ಕಂಡಿದ್ದೇನೆ. ಬಳಿಕ, ಕೊಂಚ 
ಕಾಲ ಕಳೆದಮೇಲೆ ಆಕೆಯೇ ""ಮನೋರಮೆ'' ಯಂತೆ, ಈ ""ಮುದ್ದಣ'' 
ನಿಗೆ ಉತ್ತರಕೊಡುವುದನ್ನೂ ಕೇಳಿದ್ದೇನೆ. ಇದನ್ನು ಕಂಡವನು "" ರಾಮಾ 
ಶ್ವಮೇಧ '' ವನ್ನೇನೂ ಓದಬೇಕಿಲ್ಲ. "" ಕವಿ'' ಯಾರೆಂದು ವಿಚಾರಿಸು 
ವುದಕ್ವ್ವಾದರೂ “ ಲಕ್ಷ್ಮೀನಾರಾಯಣ ''ನ ನೆಲೆಯೊಂದೇ ಸಾಕು. 

ಕವಿಗೆ "" ಸ್ವತಂತ್ರವಾದ ಅಚ್ಚಿ''ಗೆ ಬೇಕಾದ ಧನಬಲವನಿರಲಿಲ್ಲ. 
ಹೆಸರನ್ನು ಕೊಟ್ಟರೆ " ಹಳೆಯ ಕವಿಗಳದಲ್ಲ'' ವೆಂದು ಎಲ್ಲಿ ಹಿಂದಿರುಗು 
ವುಜೋ, ಮೂಲೆಗೆ ಬೀಳುವುದೋ ಖಂಬ ಭೀತಿಯೊಂದುಕಡೆ ; ಹೊಸಕವ 
ಯಾದುದರಿಂದ, ತಪ್ಪೂಪ್ಪುಗಳೆಷ್ಟಿವೆಯೋ ಎಂಬ ಚಿತ್ತ ಚಾಂಚಲ್ಕುವೊಂದು 
ಕಡೆ, ಈ ಮುಖ್ಯಕಾರಣಗಳಿಂದಲೇ ಕವಿ ತನ್ನ ಕಾವ್ಯಗಳಿಗೆ ನಿಜವಾದ 
ಹೆಸರನ್ನು ಕೊಟ್ಟಿಲ್ಲವೆಂದು ನಾನು ತಿಳಿಯುತ್ತೇನೆ. 


ಶ್ರೀ ಲಕ್ಷ್ಮೀನಾರಾಯಣ ಕವಿ. 
(ಮ|| ಬಿ. ರಾಮರಾವ್‌, ಎಂ.ವಿ., ವಿಲ್‌ಎಲ್‌.ಬಿ, ಯವರಿಂದ) 


ಶ್ರೀ॥ ಲಕ್ಷ್ಮೀನಾರಾಯಣ ಕವಿಯ ಹೆಸರು ಮೊತ್ತಮೊದಲು 
ನನ್ನ ಕಿವಿಗೆ ಬಿದ್ದುದೂ ಆತನ ವಿಷಯದಲ್ಲಿ ಗೌರವಬುದ್ಧಿಯುಂಟಾ 
ದುದೂ, ನನಗೆ ಈಗ ಜ್ಞಾಪಿಸಿಕೊಳ್ಳಲು ಬರುವ ಮಟ್ಟಿಗೆ ಕ್ರಿ.ಶ. 
೧೮೯೧ನೇ ವರ್ಷದ ಅನಂತರವಾಗಿರಬೇಕೆಂದು ತೋರುತ್ತಿದೆ. ಏಕೆಂದರೆ 
ಪ್ರಥಮತಃ ಪ್ರಚುರಗೊಳಿಸಲಾದ ಅವರ " ಕುಮಾರವಿಜಯ ' ವೆಂಬ 
ಯಕ್ಷಗಾನ ಪ್ರಬಂಧವು ಆ ವರ್ಷದಲ್ಲಿ ಉಡುಪಿಯ ಹಿಂದೂ ಮುದ್ರಾ 
ಕ್ಷರ ಶಾಲೆಯಲ್ಲಿ ಅಚ್ಚಾಗಿ ಪ್ರಕಾಶಗೊಳಿಸಲಾಗಿದ್ದಿತು. ಮುದ್ರಣದ 
ಒಂದು ಪ್ರತಿಯು ಈಗಲೂ ನನ್ನಲ್ಲಿದೆ. ಈ ಪುಸ್ತಕದ ಕಡೆಗೆ ಆಗ ಬಾಲ್ಯ 
ದಲ್ಲಿದ್ದ ನಮ್ಮ ಲಕ್ಷ್ಮ್ಯವು ವಿಶೇಷವಾಗಿ ಹೋಗುವುದಕ್ಕೆ ಹಲವು ಕಾರಣ 
ಗಳಿದ್ದುವು. ನಮ್ಮ ಚಿಕ್ಕ ವಯಸ್ಸಿನಲ್ಲಿ, ನಮ್ಮ ಮಂಗಳೂರು ಜಿಲ್ಲೆಯಲ್ಲಿ 
ಯಕ್ಷ ಗಳನದ ದಶಾವತಾರದ ಆಟಗಳು ಮತ್ತು *" ತಾಳಮದ್ದಳೆಗಳು 
ಯಾವತ್ತು ಜಾತಿಗಳ ಜನರಿಗೆ ಸ್ತ್ರೀಪುರುಷ ಯುವಕವೃದ್ಧ ರೆಂಬ ಯಾವ 
ಭೇದವೂ ಇಲ್ಲದೆ Be ಪ್ರಿಯವಾಗಿದ್ದುವು. ಅಂದಿನಿಂದೀಜಿಗೆ 
ಇಪ್ಪತ್ತು ಮೂವತ್ತು ವರ್ಷಗಳಲ್ಲಿ ಪಾಶ್ಚಿಮಾತ್ಯ ನಾಗರಿಕತೆಯೂ ಹೂಸ 
ಪದ್ಧತಿಯ ನಾಟಕಗಳೂ ಅಪಾರವಾಗಿ ಬೆಳೆದಿರುವುವಾದರೂ, ಈ 
ಹೊತ್ತಿಗೂ ನಮ್ಮ ಜಿಲ್ಲೆಯವರ ಯಕ್ಷಗಾನ ಪ್ರೇಮವು ಕಡಮೆಯಾಗಿ 





 *ಶ್ರಮವಾಗಿ ವೇಷಗಳನ್ನು ಹಾಕಿಕೊಂಡು ರಂಗಸ್ಥಳದಲ್ಲಿ ಆಡುವುದಕ್ಕೆ ಬದ 
ಲಾಗಿ, ಮನೆಗಳಲ್ಲಿಯೇ ಚಿಕ್ಕ ಚಿಕ್ಕ ಅಥವಾ ದೊಡ್ಡ ಗುಂಪುಗಳಾಗಿ ಕುಳಿತು ತಾಳ 
ಮದ್ದಲೆಗಳೊಡನೆ ಕೂಸರತ್ತೇಂಥಿ ಚಕ ತಿಳಿದವರು ಅರ್ಧ ಮಾತನಾಡುವ ಪದ್ಧ 
ತಿಯೂ ನಮ್ಮ ಜಿಲ್ಲೆಯಲ್ಲಿದೆ, ಹೆಚ್ಚಾಗಿ ಬಯಲಿನಲ್ಲಿ ಕ್ರಮವಾದ ಆಟವಾಡಲು ಬಾರ 
ದಿರುವ ಮಳೆಗಾಲದಲ್ಲಿ ಹೀಗೆ ಮಾಡುವರು. ಇದಕ್ಕೆ "ತಾಳಮದ್ದಲೆ? ಹಾಕುವುದೆಂದು 
ಸಂಕೇತನಾಮವು, 
3 


4೪ ಪ್ರಬುದ್ಧ ಕರ್ಣಾಟಕ 


ರುವುದೆಂದು ನಾನು ಧೈರ್ಯವಾಗಿ ಹೇಳಲಾರೆನು. ನಿಷ್ಪಕ್ಷಪಾತವಾಗಿ 
ಆಲೋಚಿಸಿದೆವಾದರೆ, ಅವುಗಳಲ್ಲಿ ಅಂಥ ಆಕರ್ಷಕಶಕ್ತಿಯಿರುವುದೆಂದು 
ಧಾರಾಳವಾಗಿ ಒಪ್ಪಬೇಕಾಗುವುದು. ಅದಂತಿರಲಿ; ಆ ಕಾಲದಲ್ಲಿ ಯಕ್ಷ 
ಗಾನವೇ ನಮ್ಮ ಕನ್ನಡ (10೩7೩೯೩) ಜಿಲ್ಲೆಯ ಜನಸಾಮಾನ್ಯರ 
ಕರ್ಣಾಟ ಪಾಂಡಿತ್ಯದ ಮತ್ತು ಗಾನದ ಆದರ್ಶವಾಗಿದ್ದಿತು. ದಶಾವ 
ತಾರದ ಆಟಗಳನ್ನು ಬಿಟ್ಟರೆ ಕನ್ನಡದಲ್ಲಿ ಬೇರೆ ಯಾವುದಾದರೂ ನಾಟಕ 
ಗಳಿವೆಯೆಂಬ ಕಲ್ಪನೆಯು ಕೂಡ ನಮ್ಮಲ್ಲಿ ಪ್ರಾಯಶಃ ಯಾರಿಗೂ ಇರ 
ಲಿಲ್ಲ. ೧೮೯೩ ನೇ ಇಸವಿಗೆ ಮೊದಲು ನಾನು ಕನ್ನಡದ ಯಾವುದೊಂದು 
(ಅರ್ವಾಚೀನ ಪದ್ಧತಿಯ) ನಾಟಕವನ್ನು ನೋಡಿದಂತೆ ನೆನಪು ತೋರುವು 
ದಿಲ್ಲ. ಹೀಗಾದುದರಿಂದ ಈಗಳಿನ ಚಿಕ್ಕವಯಸ್ಸಿನವರು ಎಲ್ಲೆಂದರಲ್ಲಿ 
ಬಾಯಿಗೆ ಬಂದ ನಾಟಕದ ಹಾಡುಗಳನ್ನು ಹಾಡುತ್ತ ತಿರುಗುವಂತೆ 
ಯಕ್ಷಗಾನದ ಹಾಡುಗಳೇ ಆ ಕಾಲದಲ್ಲಿ ನಮ್ಮ ಬಾಯಲ್ಲಿ ಹೆಚ್ಚಾಗಿ 
ಬರುತ್ತಿದ್ದುವು. 


ಶ್ರೀ ಲಕ್ಷ್ಮೀನಾರಾಯಣ ಕವಿಯ " ಕುಮಾರವಿಜಯ ' ವು 
ವಿಶೇಷವಾಗಿ ನಮ್ಮ ಲಕ್ಷ ವನ್ನು ಸೆಳೆಯಿತೆಂದು ಮೇಲೆ ಹೇಳಿದೆನಲ್ಲವೆ ? 
ಇದಕ್ಕೆ ಮುಖ್ಯವಾಗಿ ಮೂರು ಕಾರಣಗಳಿದ್ದುವು. ಸಾಮಾನ್ಯ ತಃ ಯಕ್ಷ 
ಗಾನ ಪ್ರಸಂಗದ ಪುಸ್ತಕಗಳು " ಬಜಾರೀ ನಾಟಿಕ' ದ ಪುಸ್ತಕಗಳ 
ಹಾಗೆಯೇ, ಕೆಟ್ಟಿಕಾಗದದ ಮೇಲೆ ನೂರಾರು ತಪ್ಪುಗಳೊಡನೆ (ಆದರೆ 
ಪಂಡಿತರಿಂದ ಪರಿಸ್ಕರಿಸಲ್ಪಟ್ಟು' ಎಂಬ ಮಾತು ರಕ್ಷಾ ಪತ್ರದ ಮೇಲೆ 
ಹಾಕಲು ಮರೆಯದೆ) ಕಣ್ಣುಬೇನೆ ತರತಕ್ಕು ಮೊಳೆಗಳಿಂದ ಅಚ್ಚುಹಾಕ 
ಲ್ಪಡುತ್ತಿದ್ದುವು. ಅಂದವಾಗಿಯೂ ಶುದ್ಧವಾಗಿಯೂ ಒಳ್ಳೆಯ ಕಾಗದದ 
ಮೇಲೂ ಮುದ್ರಿತವಾದ ಯಕ್ಷಗಾನ ಪುಸ್ತ ಕಗಳೊಳಗೆ ನಾನೂ ನನ್ನ 
ಮಿತ್ರಮಂಡಲಿಯವರೂ ನೋಡಿದ ಮೊದಲನೆಯದು ""ಕುಮಾರವಿಜಯ'? 
ಮೇ ಸರಿ. ಇದು ಮೊದಲನೆಯ ಕಾರಣವು. " ಕುಮಾರನಿಜಯ' ದ 


ಶ್ರೀ ಲಕ್ಷ್ಮಿ ನಾರಾಯಣ ಕವಿ ೫ 
ಶೈಲಿಯು ಕೂಡ ಉದ್ಗ ೨ಂಥಗಳ ತೈಲಿಯೊಡನೆ ಹೋಲಿಸಿ ನೋಡಿದರೆ 
ಕಡಮೆಪ್ರತಿಯದೆಂದೇ ಹೇಳಬಹುದಾದರೂ, ಇತರ ಯಕ್ಷಗಾನ ಪುಸ್ತಕಗ 
ಗಳಲ್ಲಿ ಹೇಗೋ " ಕುಮಾರವಿಜಯೆ' ದಲ್ಲಿಯೂ ಹಾಗೆಯೇ (ಆದರೆ 
ಕಡನೆ ಪ್ರಮಾಣದಲ್ಲಿ * ಛಂದೋದೋಷಗಳು ಕಂಡುಬರುವುವಾದರೂ, 
ಒಟ್ಟಾರ, ಹುಮಾರವಿಜಯದ ಶೈಲಿಯು ಇತರ ಯಕ್ಷ ಗಾನಗಳಿಗಿಂತ 
ಎಷ್ಟೋ ಪ್ರೌಢವೂ ಪಾಮರರಿಗೆ ದುರವಗಾಹವೂ ಆಗಿದ್ದಿತು. 
ಅದರಲ್ಲಿ + ಶಬ್ದಾಲಂಕಾರಗಳೂ ಪ್ರಾಸಚಮತ್ಸಾರಗಳೂ ಬಹಳವಾಗಿ 
ಎ ಶೆ 
ಕಂಡುಬರುತ್ತಿದ್ದುವು, ಹಾಡುಗಳ ಮಟ್ಟುಗಳಲ್ಲಿಯೂ ಕೂಡ ನೂತನ 
ತೆಯು ಕಂಡುಬರುತ್ತಿದ್ದಿತು. ಇದನ್ನೆಲ್ಲ, ಪುಸ್ತ ಕವನ್ನೋದಿಯೇ ಕಂಡು 
ಕೊಳ್ಳಬೇಕಲ್ಲದೆ, ಉದಾಹರಣೆಗಳಿಂದ ವಿವರಿಸಲು ಸಾಧ್ಯವಿಲ್ಲ. ಯಕ್ಷ 
ಗಾನ ಲೇಖಕರಲ್ಲಿ ಗೋಚರವಾಗುವ ಸಾಹಿತ್ಯಜ್ಞ್ವಾನಕ್ಕಿಂತ ಈ ಕವಿಯ 
ಪಾಂಡಿತ್ಯವು ಎಷ್ಟೋ ಅಧಿಕವಾಗಿದ್ದಿತೆಂಬುದೂ ಆತನು ಕೆಲಕೆಲವು 
ಮೇಲ್ತರಗತಿಯ 1ಗ್ರಂಥಗಳ ಪರಿಚಯವುಳ್ಳ ವನಾಗಿದ್ದನೆಂಬುದೂ, ಆತ 
ನ " ಕುಮಾರ ನಿಜಯೆ' ದ ವಾಚನದಿಂದಲೇ ನಮಗೆ ತಿಳಿದುಬಂದು, 
ಆಗ ತಾನೇ ವಾಜ್ಮಯ ಕ್ಷೇತ್ರದಲ್ಲಿ ಪದಾರ್ಪಣ ಮಾಡುತ್ತಲಿದ್ದ ನಮಗೆ 





* ಉದಾ. ಆರನೆಯ ಗಣದಲ್ಲಿ ಜಗಣ ಅಥವಾ ನಗಣ ಮಾತ್ರ ಬಾರದಿರು 
ವುದು, ಮತ್ತು ಎರಡನೆಯ ಪಾದದ ಅಂತ್ಯಾಕ್ಟರವನ್ನು ಕೆಲವು. ಕಡೆ ಲಘುವಾಗಿ 
ಇಟ್ಟಿರುವುದು. 

ಕಂ|| ನಿಹಗನ ಮೇಗಿಹನಾರ್‌ಮೊಗ | ವಿಹ ಘನ ಮಹಿಮನ ಪಾರ್ವತಿ 


ಕಂದನ ಶರಜನ | 
[ಕುಮಾರವಿಜಯ ಪುಟ ೨], 


{ ಕುಮಾರನಿಜಯದ ೨ ನೇ ಪುಟದ ಮೇಲಣ ವಾಧಿ೯ಕ ಭಾಮಿನಿ ಸಟ್ಟದಿ 
ಗಳನ್ನು ನೋಡಿರಿ. ಪ್ರತಿ ಪುಟಿದಲ್ಲೆಂಬಂತೆ ಈತನ ಕುಶಲತೆಯು ಕಂಡುಬರುತ್ತಿದೆ, 

+ ಕುಮಾರವಿಜಯದೆ ಮುಖಪೃಷ್ಠ ದಲ್ಲಿಯೇ 4 ಆಳಿಯಲರಂ ಗಿಳಿಪಣ್ಣಂ ೫ 
ಎಂಬ ಶಬರಶಂಕರವಿಲಾಸದೊಳಗಣ ಪದ್ಯವು ಸೂಚಕವಚನ (7701(0) ವಾಗಿ ಹಾಕ 
ಟಿ ದೆ, 


ತಿ ಪ್ರಬುದ್ಧ ಕರ್ನಾಟಿಕ 


ಆತನ ಮತ್ತು ಆ ಪುಸ್ತಕದ ವಿಷಯದಲ್ಲಿ ಗೌರವವನ್ನು ಂಟುಮಾಡಿದುದು 
ಎರಡನೆಯ ಕಾರಣವು. ನಮ್ಮ ಪ್ರಾಂತದಲ್ಲಿ ಕುಮಾರಸ್ವಾಮಿಯು 
ಅಪ್ಪಟ ಬ್ರಹ್ಮ ಚಾರಿಯೆಂಬ ಭಾವನೆಯು ಪ್ರಬಲವಾಗಿರುವುದು. ನಮ್ಮ 
ಜಿಲ್ಲೆಗೆ ಸೇರಿದ ಶ್ರೀ ಸುಬ್ರಹ್ಮಣ್ಯಕ್ಷೇತ್ರದಲ್ಲಿ ಕುಮಾರಸ್ವಾಮಿಯ 
ದೇವಾಲಯವಿರುವ ಕುಮಾರಪರ್ವತದ ಮೇಲೆ ಹೆಂಗುಸರ ಬಳೆಗಳ ಶಬ್ದವು 
ಘೂಡ ಕೇಳಿನಲಾಗದೆಂದೂ, ಅದಕ್ಕೆ ಏನೋ ತೀವ್ರವಾದ ಶಾಪವುಂ 
ಟೆಂದೂ ಹೇಳುವರು. ಅದಕ್ಕೆ ಆಧಾರವೇನೋ ನನಗೆ ತಿಳಿಯದು. 
ದ್ರಾ ವಿಡದೇಶದಲ್ಲಿ ಕುಮಾರಸ್ವಾಮಿಗೆ ವಲ್ಲಿನಾಯಕ ದೇವಸೇನೆಯರೆಂಬ 
ಇಬ್ಬರು ಪತ್ನಿಯರಿರುವಂತೆ ಹೇಳುವರು. "" ವಲ್ಲೀಪರಿಣಯ'' ವೆಂಬ 
ನಾಟಕವು ತಮಿಳರಿಗೆ ಬಹು ಪ್ರಿಯವಾಗಿರುವುದು. ಸ್ವಾಂದಪುರಾಣದಲ್ಲಿ 
ಕೂಡ ಕುಮಾರಸ್ವಾಮಿಗೆ ಆಗಾಗ ವಿವಾಹವಾದ ವಿಷಯವು ಕಂಡು 
ಬರುತ್ತಿದೆ. ಶ್ರೀ ಲಕ್ಷ್ಮೀನಾರಾಯಣ ಕವಿಯಾದರೂ ತನ್ನ ಕಥೆ 
ಯನ್ನು " ಶಂಕರಸಂಹಿತೆ' ಯಿಂದ ತೆಗೆದುಕೊಂಡಿರುವಂತೆ ಹೇಳಿರುವರು. 
ಆದರೇನು ? ಈ ಗ್ರಂಥಗಳನ್ನೆ ಲ್ಲ ಸಾಮಾನ್ಯ ಜನರು ನೋಡುವರೇ? 
ತಮ್ಮ ಅಭಿಪ್ರಾಯವೇ ಸರಿಯಾದುದೆಂದು ಅವರ ಭಾವನೆ. ಹೀಗಾಗಿ, 
ಪದ್ಮಾಸುರನನ್ನು ಕೊಂದು ದೇವತೆಗಳನ್ನು ಕಾಪಾಡಿ ದೇವೇಂದ್ರ ಕುಮಾ 
ರಿಯನ್ನು ಮದುವೆಯಾದ ಕಥೆಯನ್ನು ಯಕ್ಷಗಾನರೂಪದಲ್ಲಿ ಓದಿ 
ನೋಡಿದ ಜನರ ಬಾಯಲ್ಲ " ಇದೇನೋ ಪುರಾಣಗಳಲ್ಲಿ ಕಂಡುಬಾರದ 
ಕಥೆಯನ್ನು ಕಲ್ಪಿಸಿ ಕವಿಯು ಜನರನ್ನು ಮೋಸಗೊಳಿಸುತ್ತಿರುವನೆಂಬ 
ಒಂದು ವಿಧವಾದ ನಿಂದೆಯೂ * ಕೇಳಬರುತ್ತಲಿದ್ದಿತು. ಇದು ಮೂರ 
ನೆಯ ಕಾರಣವು. ಹೀಗಾಗಿ ಈ ಕವಿಯ ಹೆಸರು ನಮಗೆ ಸುಪರಿಚಿತ 

* ಈ ಕಾರಣದಿಂದಲೇ ಆ ಪ್ರಸಂಗವು ಜನರ ಮೆಚ್ಚು ಗೆಗೆ ಪಾತ್ರವಾಗಲಿಲ್ಲ 
ವೆಂದೂ, ರಂಗಸ್ಕೃಳದಲ್ಲಿಯೊ ಆಡಲ್ಬಡಲಿಲ್ಲವೆಂದೂ ಕೆಲವರು ಹೇಳುವರು. ತಾಳ 
ಮದ್ದಳೆಯ ರೂಪವಾಗಿಯೂ ಆದನ್ನು ನಾನು ನೋಡಿಲ್ಲ. ಆದರೆ ಆದರ ಪ್ರೌಢ 
ಮೆಯಿಂದಲೂ ಹೀಗಾಗಲು ಒಂದು ಕಾರಣವಾಗಿರಬಹುದೆಂದು ನಾನು ಊಹಿಸುವೆನು, 





ಶ್ರೀ ಲಕ್ಷಿ ನಾರಾಯಣ ಕನಿ ೩೭ 


ವಾಗಿ, ಈತನು ಯಾರು? ಈತನ ಕುಲಗೋತ್ರಗಳೇನು? ಎಂಬೀ 
ಮುಂತಾದ ಸಮಾಚಾರಗಳನ್ನು ತಿಳಿದುಕೊಳ್ಳಬೇಕೆಂಬ ಆತುರವು ನಮ್ಮಲ್ಲಿ 
ಉಂಟಾಯಿತು, ಮತ್ತು ಕ್ರಿಪ್ರದೊಳಗಾಗಿಯೇ, ಕವಿಯು ಕುಂದಾಪುರ 
ಹೈಸ್ಕೂಲಿನ ವ್ಯಾಯಾಮೋಸಾಧ್ಯಾಯನೆಂದೂ ಅದೇ ಶಾಲೆಯ 
ಮತ್ತೊಬ್ಬ ಉಪಾಧ್ಯಾಯರೂ, ಮರಾಠೀ ಭಾಷೆಯಲ್ಲಿ ಕೆಲಕೆಲನು 
ನಾಟಕಗಳನ್ನು ಬರೆದು ಪ್ರಸಿದ್ಧರೂ ಆಗಿದ್ದ ಶ್ರೀ|| ಮಳಲಿಯ ಸುಬ್ಬರಾ 
ಯರೆಂಬವರು ಆತನ ಗುರುನೆಂದೂ, ನಮಗೆ ತಿಳಿದುಬಂದಿತು. 


ಆದರೆ, ಪತ್ರಮುಖದಿಂದಲಾದರೂ ನೇರಾಗಿ ಕವಿಯ ಪರಿಚಯ 
ವಾಗಲು ಇನ್ನು ಕೆಲವು ವರ್ಷಗಳು ತಗುಲಿದುವು. ಬರೀ ವಿದ್ಯಾರ್ಥಿ 
ಗಳಾದೆ ನಾವು, ಉಸಾಧ್ಯಾಯರೂ ಪಂಡಿತರೂ ಕವಿಯೂ ಆದ ಮಂಗ 
ಳೂರಿನಿಂದ ಸುಮಾರು ಅರುವತ್ತು ಮೈಲಿ ದೂರದಲ್ಲಿರುವ, ಈಮೊದಲು 
ಎಂದೂ ಕಂಡರಿಯದ, ಶ್ರೀ|| ಲಕ್ಷ್ಮೀನಾರಣಪ್ಪನವರೊಡನೆ ಕಾಗದ 
ಪತ್ರಗಳನ್ನು ನಡೆಸುವುದು ತಾನೇ ಹೇಗೆ? ಹೀಗಾಗಿ ಕೆಲವು ಕಾಲ 
ಸುಮ್ಮನಿರಬೇಕಾಗಿದ್ದಿತು. ಬಳಿಕ ಕ್ರಿ. ಶ. ೧೮೯೭ನೇ ವರ್ಷದಲ್ಲಿ ನಾನು 
ಬಿ. ಎ. ಪರೀಕ್ಷೆಯಲ್ಲಿ ಉತ್ತೀರ್ಣನಾಗಿ ಒಡನೆಯೇ ಮದ್ರಾಸು ಕ್ರಿಶ್ತಿ 
ಯನ್‌ ಕಾಲೇಜಿನಲ್ಲಿ ಕನ್ನಡ ಪಂಡಿತನಾಗಿ ನೇಮಕಸಪಟ್ಟಿನು. ಆಗ ಕನ್ನಡ 
ವನ್ನು ಪ್ರಧಾನ ಭಾಷೆಯಾಗಿಯೂ ತೆಲುಗನ್ನು ಎರಡನೆಯ ಭಾಷೆಯಾ 
ಗಿಯೂ ಇಟ್ಟುಕೊಂಡು, ಎಂ. ಎ. ಪರೀಕ್ಷೆಗೆ ಖಾಸಗಿಯಾಗಿ ಓದಿ 
ಕೊಂಡಿರುತ್ತ, ತೆಲುಗಿನಲ್ಲಿ ಒಂದಿಷ್ಟು ಪರಿಶ್ರಮವುಂಟಾದೊಡನೆ ಪ್ರಸಿದ್ಧ 
ಆಂಧ್ರ ಲೇಖಕರಾದ ನೀರೇಶಲಿಂಗಂ ಪಂತುಲುಯವರ ಗದ್ಯ ಪುಸ್ತಕ 
ಗಳನ್ನು ಓದತೊಡಗಿ, ಅವು ರಸಭರಿತವಾಗಿಯೂ ನೂತನವಾಗಿಯೂ 
ಕಂಡುಬಂದುದರಿಂದ ಆಗಲೇ ಅವನ್ನು ಕನ್ನಡಿಸುವುದಕ್ಕೂ ಮೊದಲು 
ಮಾಡಿದೆನು. ಮತ್ತು ಪ್ರಥಮತಃ "" ಕಲಹಸ್ರಿಯಾಪ್ರಹಸನ'' ವೆಂಬ 
ಚಿಕ್ಕದೊಂದು ಗದ್ಯ ಪ್ರಹಸನವನ್ನು ಕನ್ನಡಿಸಿದೆನು. ಬಳಿಕ ೧೮೯೮ರಲ್ಲಿ 


೩೮ ಪ್ರಬುದ್ಧ ಕರ್ಣಾಟಕ 


ನಾನು ಧಾರವಾಡಕ್ಕೆ ಹೋದಾಗ ಅಲ್ಲಿನ ಕ. ನಿ. ವಪ... ಸಂಘದವರು ಆ 
ಪ್ರಹಸನವನ್ನು ತಮ್ಮ "" ವಾಗ್ಭೂಷಣ'' ದಲ್ಲಿ ಪ್ರಕಟಗೊಳಿಸಿ ಕೆಲವು 
ಪ್ರತಿಗಳನ್ನು ನನಗೆ ಕೊಟ್ಟರು. ಇವುಗಳೊಳಗೆ ಒಂದು ಪ್ರತಿಯನ್ನು 
ನಮ್ಮ ಪ್ರಾಂತ್ಯದ ಪ್ರಸಿದ್ಧ ಕವಿಯಾದ, ಆಗೆ ಉಡುಪಿಯೆ ಮಿಶ್ಶನ್‌ 
ಹೈಸ್ಯೂಲಿನಲ್ಲಿದ್ದ ಶ್ರೀ| ಲಕ್ಷ್ಮೀ ನಾರಣಪ್ಪನವರಿಗೂ ಅಭಿಪ್ರಾಯಕ್ಕಾಗಿ 
ಕಳುಹಿಸಿಕೊಟ್ಟೆನು, ಮತ್ತು ಅವರಿಗೊಂದು ಕಾಗದವನ್ನು ಬರೆದು ಕೆಲವು 
ವರ್ಷಗಳಿಗೆ ಹಿಂದೆ ಉಡುಪಿಯ " ಸುದರ್ಶನ ' ವೆಂಬ ಮಾಸ ಪತ್ರಿಕೆ 
ಯಲ್ಲಿ ಹಾಕುವುದಕ್ಕಾಗಿ ಕಳುಹಿಸ್ಸಿ ಆ ಪತ್ರಿಕೆಯು ಅಷ್ಟರಲ್ಲಿ ನಿಂತು 
ಹೋದುದರಿಂದ ಹಸ್ತಪ್ರತಿಯು ಏತತ್ಸಂಪಾದಕರೊಡನೆಯೇ ನಿಂತು 
ಹೋಗಿದ್ದ "" ಏಕನಾಥಚರಿತ್ರ '” ವೆಂಬ ಪುಸ್ತಕದ ಒಂದನೆಯ ಅಧ್ಯಾ 
ಯವನ್ನು ಆ ಸಂಪಾದಕರಿಂದ ಪಡೆದು ಕಳುಹಿಸಿಕೊಡಬೇಕೆಂದು ಪ್ರಾರ್ಥಿ 
ಸಿದೆನು. ಇದೇ ಶ್ರೀ] ಲಕ್ಷ್ಮೀನಾರಣಪ್ಪನವರಿಗೂ ನನಗೂ ಉಂಟಾದ 
ಪ್ರಥಮ ಪರಿಚಯ. ನನ್ನ ಪತ್ರಿಕೆಗೆ ಪ್ರತಿಯಾಗಿ ಅವರು ಒಂದು ಕಾರ್ಡು 
(೯ ನೇ ಜುಲೈ ೧೮೯೮) ಬರೆದು " ಪುಸ್ತಕಕ್ಕೆ ಭಾಷಾಂತರದ ಮಟ್ಟಿಗೆ 
ಮೆಚ್ಚುತ್ತೇನೆ. ವಸ್ತು (0100) ಪ್ರಶಸ್ತವಾದದ್ದೆಂದು ಹೊಗಳುವದಕ್ಕಾ 
ಗುವದಿಲ್ಲ. ತಮ್ಮ ಅನುಮತಿಯಂತೆ, ಹಿಂದೂ ಪ್ರೆಸ್ಸಿನಿಂದ ಏಕನಾಥನ 
ಚರಿತ್ರೆಯನ್ನು ತೆಗೆದುಕ್ಕೊಂಡು ಕಳುಹಿಸಿದ್ದೇನೆ. - - ಸ್ನೇಹಿತನ ಮೇಲೆ 
ತುಂಬಾ ವಿಶ್ವಾಸವಿಟ್ಟು ಆಗಾಗ ಪತ್ರವನ್ನು ಬರೆಯುತ್ತಿರಬೇಕಾಗಿ 
ಪ್ರಾರ್ಥಿಸುತ್ತೇನೆ'' ಎಂಬುದಾಗಿ ಬರೆದು, ಏಕನಾಥ ಚರಿತ್ರೆಯನ್ನು 
ಕಳುಹಿಸುವಲ್ಲಿ ಅದರೊಳಗಿರುತ್ತಿದ್ದ ಶಬ್ದಗಳ ಮತ್ತು ಶಬ್ದರೂಪಗಳ 
ದೋಷಗಳನ್ನು ಕೂಡ ತಿದ್ದಿ ಕಳುಹಿಸಿಕೊಟ್ಟರು. ಇದರಿಂದ ಕವಿಯನ್ನು 
ಕುರಿತು ನಾವು ತಿಳಿಯಬೇಕಾದ ಕೆಲವು ಅಂಶಗಳಿನೆ. ಮೊದಲನೆಯದು 
ಅವರ ರಸಿಕತೆ ಮತ್ತು ನೈತಿಕ ಧೈರ್ಯ. ವೀರೇಶಲಿಂಗ ಕವಿಯಂಥ ಪ್ರಥಮ 
ಶ್ರೇಣಿಗೆ ಸೇರಿದ ಕವಿಯ ಪುಸ್ತಕವು ತನಗೆ ಮೆಚ್ಚುಗೆಗೆ ಬರಲಿಲ್ಲವೆಂದು 


ಶ್ರೀ ಲಕ್ಷಿ ನೌರಾಯಣ ಕವಿ ಷೀ 


ಇಂಗ್ಲಿಷು ತಿಳಿಯದ ಬರೀ ಹಳ್ಳಿಗಾಡಿನಲ್ಲಿ ಹುಟ್ಟಿ ಬೆಳೆದ ಕನ್ನಡವನ್ನು 
ಕೂಡ ಕ್ರಮವಾಗಿ ಅಭ್ಯಾಸಿಸಿರದ ಉಪಾಧ್ಯಾಯರೊಬ್ಬರು ನಿರ್ಭಯ 
ವಾಗಿ ಬರೆದು ತಿಳಿಸುವುದೊಂದು ಸಾಮಾನ್ಯ ವಿಷಯವಲ್ಲ. ನನಗಾದರೂ 
ಈ ಅಭಿಪ್ರಾಯವು ಸಮ್ಮತವೇ ಸರಿ. ಆ ಚಿಕ್ಕವು ಸ್ಮಕವನ್ನು ನಾನು 
ಅಭ್ಯಾಸಕ್ಕಾ ಗಿ ಕನ್ನ ಡಿಸಿಡೆ ನೇ ವಿನಾ ಆದರ ್ರೀಷ್ಮ ತೆಗಾಗಿ ಅಲ್ಲ. ಇನ್ನು 
ನನ್ನ ಅನುಮತಿಯೂ ಅಪೇಕ್ಷೆಯೂ ಇಲ್ಲದೆ ಸ್ವೇಜ್ಛೆಯಿಂದಲೇ ಏಕನಾಥ 
ಚರಿತ್ರವನ್ನು ತಿದ್ದಿ ಕಳುಹಿಸಿದುದರಿಂದ ವ್ಯಾಕರಣ ಮರ್ಯಾಡೆ 
ಗಳನ್ನು ಮಾರದೆ ಶುದ್ಧ ವಾದ ಶೈಲಿಯಲ್ಲಿ ಬರೆಯುವ ವಿಷಯದಲ್ಲಿ ಅವ 
ರಿಗೆ ಎಷ್ಟು ಆದರವಿದಿ )ಿತೆಂಬುದನ್ನು ಊಹಿಸಬಹುದಾಗಿದೆ. ಹಾಗೆಯೇ 
ಆಟ ಪತ್ರದಲ್ಲಿ ತೋರಿಸಿದ ಸ್ನೇಹ ಸೂಚನೆಯಿಂದ ಕನ್ನಡ ಲೇಖ 
ಕರ ವಿಷಯದಲ್ಲಿ ಇವರಿಗಿರುತ್ತಿದ್ದ ವಾತ್ಸಲ್ಯವೂ ಸ್ಪಷ್ಟವಾಗುತ್ತಲಿದೆ. 

ಈ ತರುವಾಯ ಶ್ರಿ ಲಕ್ಷ್ಮೀನಾರಾಯಣ ಕವಿಗೂ ನನಗೂ 
ಆಗಾಗ ಪತ್ರವ್ಯವಹಾರವು ನಡೆಯುತ್ತಲೇ ಇದ್ದಿತು. ಆದರೆ ೧೯೦೦ ರ 
ಪರ್ಯಂತ ನನಗೂ ಅವರಿಗೂ ನಡೆದ ಪತ್ರವ್ಯವಹಾರಕ್ಕೆ ಸಂಬಂಧಪಟ್ಟಿ 
ಎಷ್ಟೋ ಕಾಗದಗಳು ಹುಡುಕಿದರೂ ಇದುವರೆಗೆ ದೊರೆತಿಲ್ಲ. ಅವುಗ 
ಕೊಳ ಪ್ರಕಟಗೊಳಿಸಲರ್ಹವಾದ ಅಂಶಗಳೆಷ್ಟೊ € ಇರಬಹುದೆಂದು 
ನೆನಪು ತೋ ಮುಂದೆ ಎಂದಾದರೂ ಆ ಸಿಕ್ಕಿ ದ ಪಕ್ಷದಲ್ಲಿ 
ಅವನ್ನು ತಪ್ಪದೆ ಪ್ರಕಟಗೊಳಿಸಿ ನನ್ನ ಕನ್ನಡ ಬಂಧುಗಳ ಸನ್ನಿಧಿಯಲ್ಲಿ 
ಡುವೆನು. 

ಶ್ರೀ ಲಕ್ಷ್ಮೀನಾರಣಪ್ಪನವರು. ಅಂಗಸಾಧನೆಯಲ್ಲಿ " ತರಬೇ 
ಯತ್ತು ' ಹೊಂದುವುದಕ್ಕಾಗಿ ೧೮೮೯ ರಲ್ಲಿ ಮದ್ರಾಸಿಗೆ ಬಂದಿದ್ದಾಗ-- 
ಆ ಶಾಲೆಯು ಈಗ ಇರುವಂತೆ ಸೈದಾಪೇಟಿಯಲ್ಲಿರಲಿಲ್ಲ- ಮದ್ರಾಸಿನ 
ಸಾರ್ವಜನಿಕ ಉದ್ಯಾನವನದಲ್ಲಿ (People’s Park) ಆ ಶಿಕ್ಷಣವು 
ಕೊಡಲ್ಪಡುತ್ತಿದ್ದಿತು. ಆಗ ಕೇವಲ ತಾರುಣ್ಯದ ಭರದಲ್ಲಿದ್ದ ಈತನು 


೪೦ ಪ್ರಬುದ್ಧ ಕರ್ನಾಟಕ 


ಸ್ವಲ್ಪ ಮಟ್ಟಿ ಗಾದರೂ (ಇಂಗ್ಲಿಷು ಬಾರದುದರಿಂದ ನಿರುಪಾಯವಾಗಿ) 
ತಮಿಳು ಭಾಷೆಯನ್ನು ಮಾತನಾಡುವುದಕ್ಕೂ ಓದುವುದಕ್ಕೂ ಕಲಿತಿರ 
ಬೇಕೆಂದು ಊಹಿಸಲು ಅವಕಾಶವಿದೆ. ಆರವ ಭಾಷೆಯ ಪರಿಚಯದಿಂದ 
ಕನ್ನಡವನ್ನೂ ಸ್ವಭಾಷೆಯಾದ ತುಳುವನ್ನೂ (ಪ್ರಾಯಶಃ ಒಂದಿಷ್ಟು 
ಮಲೆಯಾಳವನ್ನು ಕೂಡ) ಈ ಮೊದಲೇ ತಿಳಿದಿದ್ದ ಕುಶಾಗ್ರಬುದ್ಧಿಯ 
ಈ ತರುಣನಿಗೆ ದ್ರಾವಿಡ ವರ್ಗಕ್ಕೆ ಸೇರಿದ ಭಾಷೆಗಳ ಪರಸ್ಪರ ಸಮಾಪ 
ಬಾಂಧವ್ಯವು ಗೋಚರಕ್ಕೆ ಬಂದಿರಬೇಕು. ಮತ್ತು ಮುಂದೆ ಈ ಭಾಷೆ 
ಗಳಲ್ಲಿ ಪರಿಶ್ರಮವು ಹೆಚ್ಚುತ್ತ ಹೋದಂತೆ ನೂತನವಾದ ರೀತಿಯಿಂದ 
ಒಂದು ವ್ಯಾಕರಣವನ್ನು ಬರೆಯಬೇಕೆಂಬ ಕುತೂಹಲವೂ ಈತನಲ್ಲಿ 
ಉಂಟಾಯಿತು. ಆಗ ಶ್ರೀ|| ಎಚ್‌. ನಾರಾಯಣರಾವ್‌ ಬಿ. ಎ, 
ಬಿ. ಎಲ್‌., * ಅವರು ಮದ್ರಾಸಿನಲ್ಲಿ ಹೈಕೋರ್ಟು ವಕೀಲರಾಗಿದ್ದು ಕನ್ನ 
ಡದ ವಿಷಯದಲ್ಲಿ ಅಭಿಮಾನವುಳ್ಳವರಾಗಿಯೂ ಇದ್ದುದರಿಂದ ಶ್ರೀ।|| 
ಲಕ್ಷ್ಮೀನಾರಣಪ್ಪನವರು ಅವರ ಸ್ನೇಹವನ್ನು ಸಂಪಾದಿಸಿ ಅವರ ಪರಿ 
ಮುಖವಾಗಿಯೂ ನನ್ನ ಮೂಲಕವಾಗಿಯೂ ದ್ರಾವಿಡವರ್ಗದ ಬೇರೆ 
ಬೇರೆ ಭಾಷೆಗಳ ಶಬ್ದಗಳು ಶಬ್ದರೂಪಗಳು, ಸಾಹಿತ್ಯ, ವ್ಯಾಕರಣ, 
ನಿಘಂಟು ಮುಂತಾದ ವಿಷಯಗಳನ್ನು ಕುರಿತು ಎಷ್ಟೋ ಸಮಾಚಾರ 


ಗಳನ್ನು ತರಿಸಿಕೊಳು ತ್ತಿದ್ದರು. ಇವರ ಅದ್ಭುತರಾಮಾಯಣವು ೧೮೯೬ 


*ಈ ದೊಡ್ಡ ಮನುಷ್ಯರು ಮಂಗಳೂರು ಜಿಲ್ಲೆಗೆ ಸೇರಿದವರು. ಮೊದಲು 
ಮಡಿಕೆರೆಯಲ್ಲಿಯೂ ತರುವಾಯ ಮಂಗಳೂರು ಗೌ, ಕಾಲೇಜಿನಲ್ಲಿಯೂ ಆ ಬಳಿಕ 
ಮದ್ರಾಸು ಸ್ರಿಶ್ಚಿರ್ಯ ಕಾಲೇಜಿನಲ್ಲಿಯೂ ಉಪಾಧ್ಯಾಯರಾಗಿದ್ದು » ಬಿ, ಎಲ್‌. 
ಪ್ಮಾಸುಮಾಡಿ ಕೆಲವು ಕಾಲ ಮದ್ರಾಸಿನಲ್ಲಿ ವಕೀಲರಾಗಿದ್ದು » ಅದು ಸರಿಬೀಳದೆ, 
ಬೊಂಬಾಯಿಯಲ್ಲಿ ಅನೇಕ ವರ್ಷಕಾಲ ಪತ್ರಿಕಾ ಸಂಪಾದಕರಾಗಿದ್ದ ರು. ಇವರಿಗೆ 
ಕನ್ನಡದಲ್ಲಿ ಪಾಂಡಿತ್ಯವೂ ಕವಿತಾಶಕ್ತಿಯೂ ಇದ್ದಿ ತು. ಪುರಾತನ ವಸ್ತುಶೋಧನ 
ದಲ್ಲಿಯೂ ಸಿಪಣರಾಗಿದ್ದರು. ಈಗ ೨-4 ವರ್ಷಕ್ಕೆ ಹಿಂದೆ ಇವರು ಬೊಂಬಾಯಿ 
ಯಲ್ಲಿ ತೀರಿಕೊಂಡರು. * 

ರಲ್ಲಿಯೂ ಶ್ರೀರಾಮ ಪಟ್ಟಾ ಭಿಷೇಕವು ೧೮೯೬ ರಲ್ಲಿಯೂ " ಕರ್ಣಾಟಕ 
ಕಾವ್ಯಮಂಜರಿ' ೧೪ ನೇ ಮತ್ತು ೧೫ ನೇ ಪುಷ್ಟಗಳಾಗಿ ಪ್ರಕಾಶಕ್ಕೆ 
ಬಂದಿದ್ದುವು. ನಾನು ಸುಮಾರು ಆ ಮೊದಲ್ಲೊಂಡೇ ಪ್ರಥಮತಃ ಸ್ವಲ್ಪ 
ಕಾಲ ಮದ್ರಾಸು ಪ್ರೆಸಿಡೆನ್ಸಿ ಕಾಲೇಜಿನಲ್ಲಿಯೂ ಮುಂದೆ ಕ್ರಿಶ್ಚಿಯನ್‌ 
ಕಾಲೇಜಿನಲ್ಲಿಯೂ ಕನ್ನಡ ಪಂಡಿತನಾಗಿ ಕೆಲಸದಲ್ಲಿ ಸೇರಿದ್ದೆನು. ಆಗ 
ಉಡುಸಿ ಕುಂದಾಪುರ ಪ್ರಾಂತದ ಎಷ್ಟೋ ಕರುಣರು ನನ್ನ ವಿದ್ಯಾರ್ಥಿ 
ಗಳಾಗಿಯೂ ಆಪ್ತ ಮಿತ್ರರಾಗಿಯೂ ಇದ್ದು ಬಿ. ಎ. ಕ್ಲಾಸಿನಲ್ಲಿ ಓದು 
ತ್ತಿದ್ದರು. ಇವರಲ್ಲಿ ಕೆಲವರು ದೊಡ್ಡದೊಡ್ಡ ಪರೀಕ್ಷೆಗಳಲ್ಲಿ ಉತ್ತೀರ್ಣ 
ರಾಗಿ ಈಗ ಉಚ್ಚಪದನಿಯಲ್ಲಿರುವರು. ಇವರುಗಳು ಹೈಸ್ಕೂಲು ತರಗತಿ 
ಗಳಲ್ಲಿ ಶ್ರಿ ಲಕ್ಷ್ಮೀನಾರಾಯಣಪ್ಪನವರಲ್ಲಿ ಓದಿದವರೂ ಅವರನ್ನು 
ಚೆನ್ನಾಗಿ ಬಲ್ಲವರೂ ಆಗಿದ್ದುದರಿಂದ ಅವರ ರಸಿಕತೆ, ಕವಿತಾಶಕ್ತಿ, ಕುಶ 
ಅತೆಗಳನ್ನು ಕುರಿತ ಎಷ್ಟೋ ಸಮಾಚಾರಗಳನ್ನು ನನಗೆ ಹೇಳಿ ಅವರ 
ಪರಿಚಯವನ್ನೂ ಸ್ನೇಹವನ್ನೂ ಸಂಪಾದಿಸಬೇಕೆಂಬ ನನ್ನ ಕುತೂಹಲ 
ವನ್ನು ಹೆಚ್ಚಿಸುತ್ತಿದ್ದರು. ಈ ವಿದ್ಯಾರ್ಥಿಗಳೇ ಅದ್ಭುತರಾಮಾಯಣಾದಿ 
ಗ್ರಂಥಗಳ ನಿಜವಾದ ಕವಿಯಾರೆಂಬುದನ್ನು ಪ್ರಥಮತಃ ನನಗೆ ತಿಳಿಯ 
ಪಡಿಸಿದವರು. ಹೀಗಾಗಿ ಆ ಕವಿಯಂತೆ ಪ್ರತ್ಯಕ್ಷ ಪರಿಚಯವನ್ನು ಮಾ 
ಡಿಕೊಳ್ಳಲು ಮೊದಲನೆಯ ಸಂದರ್ಭ ದೊರೆತೊಡನೆ, ಮೇಲೆ ಹೇಳಿದ 
ನನ್ನ "" ಕಲಹೆಪ್ರಿಯಾ ಪ್ರಹಸನ'' ದ ಪ್ರತಿಯನ್ನು ಅವರಿಗೆ ಅಭಿಪ್ರಾಯ 


ಕ್ಕಾಗಿ ಕಳುಹಿಸಿ ಅವರ ಮೈತ್ರಿಯನ್ನು ಸಂಪಾದಿಸಿದೆನು. 


ನಮ್ಮ ಸ್ನೇಹವು ಕ್ರಮಕ್ರಮವಾಗಿ ಬೆಳೆಯುತ್ತ ಹೋದಂತೆ, 
ಅದ್ಭುತರಾಮಾಯಣಾದಿ ಗ್ರಂಥಗಳ ಲೇಖಕನಾರೆಂಬುದನ್ನು ಅವರ 
ಬಾಯಿಂದಲೇ ತರಿಸಬೇಕೆಂಬ ಉದ್ದೇಶದಿಂದ ನಾನು ಅವರಿಗೆ ಪುನಃ 
ಪುನಃ ಬರೆದು ಕೇಳುತ್ತಲಿದ್ದೆನು. ಅವರೂ ಪ್ರಯತ್ನ ಪುರಸ್ಸರವಾಗಿ ನನ್ನ 
ಪ್ರಶ್ನೆಗೆ ಉತ್ತರಕೊಡುತ್ತಿರಲಿಲ್ಲವೆಂಬ ಹಾಗೆ ನನಗೆ ತೋರಿತಾದರೂ, 

ತಾನು ಅವುಗಳ ಕರ್ತೃವಲ್ಲವೆಂದು ಅವರು ಎಂದೂ ನನಗೆ ಬರೆಯಲಿಲ್ಲ. 
ಕರ್ತೃವು ತಾನಲ್ಲವಾದ ಪಕ್ಷದಲ್ಲಿ "" ಕಾವ್ಯಮಂಜರಿ'' ಯೆವರಿಗೆ ಬರೆ 
ದಂತೆ ನನಗೂ ಅವರು ಬರೆದು ತಿಳಿಸಬಹುದಾಗಿದ್ದಿತಲ್ಲವೇ? ಅವರ ಈ 
ಅಪಲಾಪದಿಂದ ನನ್ನ ಆತುರವೂ ತೀವ್ರವಾಗತೊಡಗಿತು. ಆದರೂ, 
ಮುಂದೆ ಎಂದಾದರೊಂದು ದಿನ ಪ್ರತ್ಯಕ್ಷವಾಗಿ ಕಂಡಾಗ ಕೇಳುನೆನೆಂದು 
ಸುಮ್ಮ ನಾಗಬೇಕಾಯಿತು. ಈ ಪ್ರತ್ಯಕ್ಷ ದರ್ಶನ ಸಂದರ್ಭವು ಮುಂದೆ 
ಒಂದೆರಡು ವರ್ಷಕಾಲ ಒದಗಿ ಬರಲಿಲ್ಲ. 


ಬಳಿಕ ೧೯೦೦ ನೇ ಇಸವಿಯಲ್ಲಿ ನನಗೆ ಎಂ. ಎ. ಪರೀಕ್ಷೆಯಲ್ಲಿ 
ಜಯವಾಯಿತೆಂದು ತಿಳಿದು ತಮ್ಮ ಸಂತೋಷವನ್ನು ಸೂಚಿಸಿ ಅವರು 
ನನಗೆ ಬರೆದ. (೨೭-೨-೧೯೦೦) ಒಂದು ಕಾರ್ಡು ನನ್ನಲ್ಲಿದೆ. 
ಆಮೇಲೆ, ಕ್ರಿಕ್ಚಿ ಯನ್‌ ಕಾಲೇಜಿನಲ್ಲಿ ಮುಂದಿನ ಅಭಿವೃದ್ಧಿಗೆ ಅವಕಾಶ 
ವಿಲ್ಲದುದನ್ನು ಕಂಡು, ಕನ್ನಡ ಭಾಷಾಸೇವೆಯನ್ನು ಮಾಡುವವರಿಗೆ 
ಮೈಸೂರು ರಾಜ್ಯವೇ ಶರಣ್ಯ ವೆಂಬ ಭಾವನೆಯಿಂದ, ಸಾಧ್ಯವಾದರೆ 
ಮೈಸೂರು ಸೀಮೆಯ ವಿದ್ಯಾಭ್ಯಾಸದ ಇಲಾಖೆಯಲ್ಲಿ " ನವುಕರಿ' 
ಯನ್ನು ಸಂಪಾದಿಸಬೇಕೆಂಬ ಪ್ರವೃತ್ತಿಯು ನನ್ನಲ್ಲಿ ಉಂಟಾಯಿತು. 
ಆದರೆ ಆಗಲೇ ಪ್ರಾಪ್ತವಾದ ಒಂದು ಸಾಂಸಾರಿಕ ತಾಪತ್ರಯದ ದೆಸೆ 
ಯಿಂದ ೧-೨ ತಿಂಗಳ ರಜ ಪಡೆದು ಮಂಗಳೂರು ಡೆಗೆ ಹೋಗ 
ಬೇಕಾಗಿ ಬಂದಿತು. ನನ್ನ ಉದ್ದೇಶವನ್ನು ಅರಿತ ಕ್ರಿಶ್ಚಿಯನ್‌ ಕಾಲೇಜು 
ಅಧಿಕಾರಿಗಳು ನನ್ನ ಅನಂತರ ನನ್ನ ಸ್ಥಾನಕ್ಕೆ ಅಧಿಕಾರಿಯನ್ನು ದೊರೆ 
ಯಿಸಿಕೊಡುವ ಭಾರವನ್ನು ನನ್ನ ಮೇಲೆಯೇ ಹೊರಿಸಿದ್ದರು. ಹೀಗಾದು 
ದರಿಂದ, ಚೆನ್ನಾಗಿ ಆಲೋಚಿಸಿ, ನನ್ನ ತರುವಾಯ ನನ್ನ ಸ್ಕಳಕ್ಕೈೆ ಬರಲು 
ಕವಿಶ್ರೇಷ್ಠರೂ ಆಪ್ತ ಮಿತ್ರರೂ ಸ್ವಪ್ರಾಂತೀಯರೂ ಆದ ಶ್ರೀ॥| ಲಕ್ಷ್ಮೀ 
ನಾರಣಪ್ಪನವರಿಗಿಂತ ಅಧಿಕ ಅರ್ಹರಾದವರು ಬೇರೊಬ್ಬರಿಲ್ಲವೆಂದೂ, 
ಅವರಿಗೆ ಮದ್ರಾಸಿನಂತಹ ದೊಡ್ಡ ನಗರದಲ್ಲಿ ವಾಸವಾಗಿರಲು ಅವಕಾಶ 

ಮಾಡಿಕೊಟ್ಟದ್ದಾದರೆ ಅವರಿಂದ ಇತೋಪ್ಯತಿಶಯವಾದ ಭಾಷಾಸೇವೆ 
ಯಾಗಲು ಅನುಕೂಲಿಸುವುದೆಂದೂ ಮಂದಟ್ಟಾಗಿ, ಒಡನೆಯೇ ಅವರಿಗೆ 
ಬರೆದು ಅಭಿಪ್ರಾಯವೇನೆಂದು ಕೇಳಿದೆನು. ಏಪ್ರಿಲ್‌ ೭ ನೇ ತಾರೀಖಿನಲ್ಲಿ 
ಅವರು ಪ್ರತ್ಯುತ್ತರವಾಗಿ ಬರೆದ ಕಾಗದದಲ್ಲಿ ಈ ಕೆಳಗಣ ಮಾತುಗಳಿವೆ: 
“ಸೇವಕನ ಮೇಲೆ ಅಭಿಮಾನವಿಟ್ಟು ಬರೆದುಕಳುಹಿಸಿದ ಪತ್ರವು ಮೊನ್ನೆ 
ಕೈಸೇರಿದ್ದರೂ ಶರೀರದಲ್ಲಿ ಕೊಂಚ ಜಾಡ್ಯವಿದ್ದುದರಿಂದ ಒಡನೆಯೆ ಪ್ರತ್ಯು 
ತ್ತರ ಬರೆಯಲಾಗಲಿಲ್ಲ. -. - --ತಮ್ಮ ಕೆಲಸವನ್ನು ಕೆಲವು ಕಾಲದೊಳ 
ಗಾಗಿ ಬಿಡುವುದರಲ್ಲಿದ್ದೇನೆಂದು ಬರೆಯುತ್ತೀರಿ. ಮತ್ತಾವ ವಿಶೇಷವಾದ 
ಕಾರ್ಯಕ್ಕೆ ಮನಸ್ಸುಮಾಡಿರುವಿರಿ? ಒಂದು ವೇಳೆ ನಾನೂ ಅದನ್ನು ತಿಳಿದು 
ಸಂತೋಷಪಡಬಹುದೇ? ತಮ್ಮ ಸ್ಥಾನದಲ್ಲಿ ನನ್ನನ್ನು ಸೇರಿಸುವುದಕ್ಕೆ 
ತಮ್ಮಿಂದಾಗುವ ಸಾಹಾಯ್ಯವನ್ನು ಮಾಡುವಿರೆಂದು ಹೇಳುವುದನ್ನು 
ನೋಡಿದರೆ. ... * ನನಗೂ ೪೦ ರೂಪಾಯಿ ಸಿಕ್ಕಬಹುದೇ? ಭಾಷಾಂ 
ತರವನ್ನು ಕಲಿಸಲಿಕ್ಕೆ ಇಂಗ್ಲಿಷ್‌ ಬಾರದ ಕಾರಣ ನಾನು ಅಯೋಗ್ಯ 
ನೆಂಬುದು ಗೊತ್ತಿರುವ ಸಂಗತಿಯಷ್ಟೆ ? ಆದುದರಿಂದ ಅಲ್ಲಿ ನಾನು ಬಂದರೆ 
ಲೆ ಸೆಲಸವನ್ನು ಸಂಪೂರ್ತಿಯಾಗಿ ಕೊನೆಹಾಯಿಸಲಿಕ್ಕೆ ನನ್ನಿಂದ ಸಾಗು 
ವದೋ? ಇಂಗ್ಲೀಷು ಬಾರದ ಮೊದಲಾದ ಪ್ರತಿಬಂಧನಗಳಿಂದ ಇದಕ್ಕೆ 
ವಿಡ್ಡೂರವೇನಾದರೂ ಬಾರದೇ? ಒಂದು ವೇಳೆ ಅಲ್ಲಿಗೆ ಬಂದರೆ ಬಡಸ್ಥಿತಿ 
ಯಲ್ಲಿ ಬೀಡಾರಕ್ಕೆ ತಿಂಗಳಿಗೇನು ಬಾಡಿಗೆಯೋ?. - -ಅಲ್ಲಿಯ ಕೆಲಸವೆಷ್ಟು 
ಹೊತ್ತು ? ಬೇರೆ ಕರ್ಣಾಟ ಪಂಡಿತರಾರಾದರೂ ಇರುವರೊ? ಇದ್ದರೆ 
ಅವರ ವಿದ್ಯಮಾನ ಹೇಗೆ? ಈಗ ಅವರಿಗೆ ಎಷ್ಟು ಸಂಬಳ ಸಲ್ಲುತ್ತೆ. 
ಇತ್ಯಾದಿಯನ್ನು ದಯವಿಟ್ಟು ಬರೆಯಿರಿ. --ನನಗೆ ಮದ್ರಾಸಿಗೆ ಒರುವುದ 
ರಲ್ಲೇನೂ ಆಕ್ಷೇಪವಿಲ್ಲ. ಮೊದಲನೆಯದು ಸಂಬಳವು ೪೦ ಪೂರ್ಣ 
ಸಿಕ್ಕಬೇಕಾದುದು (ಏಕೆಂದರೆ ಇಲ್ಲಿ ಬರುವ ವರ್ಷಕ್ಕೆ ೨೫ ಕೊಡುತ್ತೇ 
ನೆಂದು ಹೇಳಿದ್ದಾರೆ) ಮುಖ್ಯತಃ ನಾನೊಂದೂ ಅರಿಯೆ, ತಾವು ಹೇಳಿ 

ದಂತೆ ನಡಕೊಳ್ಳುತ್ತೇನೆ. ಬಾ ಎಂದರೆ ಬರುತ್ತೇನೆ. ಬೇಡವೆಂದರೆ ಬಿಡು 
ತ್ತೇನೆ. ಇಷ್ಟೇ ನನ್ನ ಬುದ್ಧಿವಂತಿಕೆ. --ತಾವು ಎಂದು ಮೊದಲ್ಗೊಂಡು 
ಆ ಕೆಲಸವನ್ನು ಬಿಡುವುದರಲ್ಲಿದ್ದೀರಿ ? ಎಂಬುದನ್ನು ಮೊದಲು ಸೂಚಿಸಿರಿ. 
ನನ್ನ ಆಲೋಚನೆಗೆ ಈ ರಜಾಮುಗಿದ ಕೆಲವು ದಿನದ ಮೇಲೆ ಬಿಟ್ಟಿರೆ 
ನಮಗಿಬ್ಬರಿಗೂ ನಷ್ಟವಾಗದೆಂದು ತಿಳಿಯುತ್ತೇನೆ. '' ಈ ಕಾಗದದಲ್ಲಿ 
ಮಾಡಿರುವ " ಶರೀರಜಾಡ್ಯದ ಸೂಚನೆಯನ್ನು ನೋಡಿದರೆ, ಅವರಲ್ಲಿ 
ಆಗಲೇ ಕ್ಷಯರೋಗದ ಪೂರ್ವಚಿಹ್ನಗಳು ಕಾಣಿಸಿಕೊಂಡಿದ್ದುವೆಂದು 
ಊಹಿಸಬಹುದಾಗಿದೆ. 


ಮಂಗಳೂರಿಗೆ ಹೋದಾಗ, ಶ್ರೀಯುತರಾದ ಪಂಜೆ ಮಂಗೇಶ 
ರಾಯೆರು ಉಳ್ಳಾಲ ಮಂಗೇಶರಾಯರು ಮುಂತಾದ ಭಾಷಾಭಿಮಾನಿ 
ಗಳಾದ ಬಂಧುಮಿತ್ರರುಗಳ ಮೂಲಕ ಶ್ರೀಮಾನ್‌ ಬೋಳಾರ ವಿಟ್ಟಲ 
ರಾಯರ ಪರಿಚಯವುಂಟಾಗಿ ಭಾಷಾಸೇವೆಯನ್ನು ಮಾಡಬೇಕೆಂಬ ನವೋ 
ತ್ಸಾಹದಿಂದ ತುಂಬಿತುಳುಕುತ್ತಿದ್ದ ನಾವು ನಾಲುವರೂ ಸೇರಿ ಒಡನೆಯೇ 
ಹೆಂಗುಸರಿಗೂ ಮಕ್ಕಳಿಗೂ ತಕ್ಕುದಾಗುವಂತೆ " ಸುವಾಸಿನಿ” ಯೆಂಬ 
ಮಾಸ ಪತ್ರಿಕೆಯನ್ನು ಹೊರಡಿಸಬೇಕೆಂದು ನಿಶ್ಚಯಿಸಿದೆವು. ಮ|| ವಿಟ್ಟಲ 
ರಾಯರು ಬೇಕಾದಂತೆ ಧನಬಲವನ್ನು ಒದಗಿಸಿಕೊಟ್ಟು ತೆ ಪ್ರಕಾಶಕರಾ 
ಗಲು ಒಸ್ಪಿದರು. ನಾನು ವ್ಯಕ್ತ ಸಂಪಾದಕನಾಗಲು ಸಮ್ಮ ತಿಸಿದೆನು. 
ಶ್ರೀ! ಮಂಗೇಶರಾಯರುಗಳಿಬ್ಬರೂ ಸ್ಥಳೀಯ ಸಂಪಾದಕರೆಂಬಂತೆ 
ಯಾವತ್ತು ಕೆಲಸಗಳನ್ನು ನೋಡಿಕೊಳ್ಳಲು ಕೈಕೊಂಡರು. ಇಂತಹ 
ಸಂದರ್ಭದಲ್ಲಿ ನಮ್ಮ ಜಿಲ್ಲೆಯ ಸುಪ್ರಸಿದ್ಧ ಲೇಖಕರಾದ ತಶ್ರೀ॥ ಲಕ್ಷ್ಮೀ 
ನಾರಣಪ್ಪನವರನ್ನು ಬಿಡುವುದುಂಟಿ? ಮ|| ಸಂಜೆ ಮಂಗೇಶರಾಯರಿಗೂ 
ಈ ಕವಿಯ ಪರಿಚಯವು ಪೂರ್ವದಿಂದಲೂ ಇದ್ದೇ ಇದ್ದಿತು. ಮತ್ತು 
ನಾನೂ ಅವರೂ ಕೂಡ ಶ್ರೀ॥| ಲಕ್ಷ್ಮಿ ೬ನಾರಣಪ್ಪನವರಿಗೆ ಲೇಖನಗಳನ್ನು 
ಕಳುಹಿಸುವಂತೆ ಬರೆದೆವು. ಪ್ರಾಯಶಃ ಮಂಗಳೂರು ಪ್ರಾಂತದ ಲೇಖ 

ಕರು ತಮ್ಮ ಲೇಖನಗಳನ್ನು ಮೊದಲು ಶ್ರೀ|| ಮಂಗೇಶರಾಯರುಗಳಿಗೆ 
ಕಳುಹಿಸಿ, ಅವರ ಅಭಿಪ್ರಾಯೆದೊಡನೆ ಅವು ನನಗೆ ಮದ್ರಾಸಿಗೆ ಬರು 
ತ್ತಿದ್ದುವು. ಶ್ರೀ ಲಕ್ಷ್ಮೀನಾರಣಪ್ಪನವರ ಲೇಖನಗಳು ಕೂಡ ನೇರಾಗಿ 
ನನ್ನ ಬಳಿ ಬರುತ್ತಿದ್ದ ಹಾಗೆ ನೆನಪು ತೋರುವುದಿಲ್ಲ. 

ಈ ಸಲವೇ ಕಾರಣಾಂತರಗಳಿಂದ ನಾನು ಉಡುಪಿಯವರೆಗೂ 
ಹೋಗಿ ಬರಬೇಕಾದ ಪ್ರಮೇಯವುಂಟಾಯಿತು. ನನ್ನ ಉದ್ದೇಶವು 
ಹೇಗಾದರೂ ಆಗಲಿ, ಇದರ ದೆಸೆಯಿಂದ ಇದುವರೆಗೆ ಪತ್ರಮುಖೇನ 
ಮಾತ್ರ ತಿಳಿದಿದ್ದ ಶ್ರೀ|| ಲಕ್ಷ್ಮೀನಾರಣಪ್ಪನವರನ್ನು ಕಣ್ಣಾರ ಕಾಣುವ 
ಭಾಗ್ಯವು ನನಗೆ ಪ್ರಾಪ್ತವಾಯಿತು. ಮ|| ಲಕ್ಷ್ಮೀನಾರಣಪ್ಪನವರು 
ನಾನು ಇಳಿದಿದ್ದ ಮನೆಗೆ ಬಂದು ನನ್ನನ್ನು ಕಂಡು ತುಂಬ ಉತ್ಸಾಹ 
ವನ್ನೂ ಉಲ್ಲಾ ಸವನ್ನೂ ವ್ಯಕ್ತ ಗೊಳಿಸಿ ಬಹಳ ಹೊತ್ತಿನವರೆಗೆ ಮಾತ 
ನಾಡಿಸಿ ಹೊರಟುಹೋದರು. ನಾನು ಉಡುಸಿಯಲ್ಲಿದ್ದುದು ಬರೀ ಎರಡು 
ಮೂರು ದಿನ ಮಾತ್ರವಾದುದರಿಂದ ಪುನಃ ಒಬ್ಬರನ್ನೊ ಬ್ಬರು ನೋಡುವು 
ದಕ್ಕ್ಯಾಗಲಿಲ್ಲ. ಆದರೆ ಇದೇ ನಮ್ಮ ಮೊದಲನೆಯ ಮತ್ತು ಕೊನೆಯ 
ಸಂದರ್ಶನವೆಂದು ಆಗ ನಾನಾಗಲೀ ಅವರಾಗಲೀ ಕನಸಿನಲ್ಲಿಯೂ ನೆನಸಿ 
ರಲಿಲ್ಲ. ಎಷ್ಟೆಷ್ಟೋ ಸಂಗತಿಗಳನ್ನು ಮಾತನಾಡಿದೆವು. ಏನೇನೋ 
ಆಲೋಚನೆಗಳನ್ನು ಮಾಡಿದೆವು. ಯಾವ ಯಾವುವೋ ಏರ್ಪಾಡುಗಳನ್ನು 
ಮಾಡಬೇಕೆಂದು ಗೊತ್ತುಪಡಿಸಿದೆವು. ಆದರೆ ಅದೆಲ್ಲ ಒರೀ ಆಕಾಶನಗರ 
ನಿರ್ಮಾಣದಂತಾಯಿತು. ಎಂಟು ತಿಂಗಳೊಳಗೇ ಈ ಮಹಾಕವಿಯು 
ನಾಮಶೇಷನಾದನು ! 

ನನಗೆ ಶ್ರೀ॥ ಲಕ್ಷ್ಮೀನಾರಣಪ್ಪನವರ ಸಂದರ್ಶನವಾದ ದಿನ 
೨೦ ನೇ ಏಸ್ರಿಲ್‌ ಶುಕ್ರವಾರವೆಂದು ನನ್ನ ದಿನಚರಿ (ಡೈರಿ) ಯಿಂದ 
ತೋರಿಬರುತ್ತಿದೆ. ಆಗ ಇವರು ಒಂದಿಷ್ಟು ಅಸ್ವಸ್ಕರಾಗಿದ್ದಂತೆ ತೋರಿ 
ದರೆಂದು ನನ್ನ ಜ್ಞಾಪಕ . "ಕುಸ್ತಿ ಮಾಸ್ತರ' ನೆನಿಸಿಕೊಳ್ಳುವುದಕ್ಕೆ 


೪೮ ಪ್ರಬುದ್ಧ ಕರ್ಣಾಟಕ 


ನಾನು--ಸ್ವಲ್ಪಮಟ್ಟಿಗೆ ನೀವು ಹೇಳುವುದು ನಿಜವೇ ! ಲಾಭದಲ್ಲಿ ಅಧಿ 
ಕಾಂಶ ಬಾರದಿದ್ದರೂ ಹೋಗಲಿ. ಅವುಗಳ ಕರ್ತೃವು ನೀವೆಂದಾ 
ದರೂ ಲೋಕದಲ್ಲಿ ಪ್ರಸಿದ್ಧರಾದರೆ ನನಗೆಷ್ಟೋ ಸಂತೋಷವಾ 
ಗುತ್ತಿತ್ತು. ನೀವು ಒಂದೂ ಮಾತನಾಡಬೇಡಿ. "" ಸುವಾಸಿನಿ '' 
ಯಲ್ಲಿ ಈ ವಿಷಯವನ್ನು ನಾನು ಪ್ರಕಟಗೊಳಿಸಿಬಿಡಲೇ? 

ಕವಿ-ದಯವಿಟ್ಟು ಹಾಗೆ ಮಾಡಬೇಡಿರಿ. ಏನೋ ಆದುದು ಆಗಿಹೋ 
ಯಿತು. ಅದಕ್ಕಾಗಿ ನಾನು ಚಿಂತಿಸುವುದಿಲ್ಲ. ಮುಂದೆ ಒಂದಲ್ಲ 
ಒಂದುದಿನ ಇದರ ನಿಜಾಂಶವು ಪ್ರಕಟವಾಗಿಯೇ ಆಗುವುದು. 
ಒಂದುವೇಳೆ ಆಗದಿದ್ದರೂ, ಅದೇನು ದೊಡ್ಡಮಾತು? ಅಂಥ 
ನೂರಾರು ಗ್ರಂಥಗಳನ್ನು ಬರೆಯಬಲ್ಲೆನು. 

ನಾನು. ಅದು ನಿಜ. ಆದರೆ ಈ ರೀತಿ ನಿಮ್ಮ ಹೆಸರಡಗಿಸುವಲ್ಲಿ ನಿಮ್ಮ 
ಉದ್ದೇಶವೇನಿದ್ದಿತು 1 

ಕವಿ--ಬೇರೆ ಏನೂ ಇಲ್ಲ. ಹೇಗಾದರೂ ಗ್ರಂಥವು ಮೂಲೆಗೆ ಬೀಳದೆ 
ಪ್ರಚಾರಕ್ಕೆ ಬರಲೆಂಬುದೇ ಮುಖ್ಯ ಉದ್ದೇಶ. ನಾನು ಬರೆದ 
ಪುಸ್ತಕನೆಂದು ನನ್ನ ಹೆಸರನ್ನು ಹೇಳಿದ್ದರೆ ನನ್ನ ಪುಸ್ತಕಗಳು ಈ 
ಹೊತ್ತಿಗೂ ಹೊರಕ್ಕೆ ಬರುತ್ತಿರಲಿಲ್ಲ. ಮೈಸೂರು ವಿದ್ವಾಂಸರಿಗೆ 
ನಮ್ಮ ಜೆಲ್ಲೆಯ ಲೇಖಕರ ವಿಷಯದಲ್ಲಿ ಆದರಎಲ್ಲ. ಈ ಗ್ರಂಥ 
ಗಳಿಗೆ ಮೈಸೂರಿನವರ ಮನ್ನಣೆ ದೊರೆತರೆ ಮುಂದೆ ನನ್ನ ಹೆಸರು 
ಹಾಕಿ ಇದೇ ರೀತಿ ಬರೆಯಬಹುದೆಂಬ ಆಕೆಯಿಂದ ಹೀಗೆ 
ಮಾಡಿದೆನು. 
ಶ್ರೀ॥| ಲಕ್ಷ್ಮೀನಾರಾಯಣ ಕವಿಗೂ ನನಗೂ ನಡೆದ ಸಂಭಾಷಣೆ 

ಯಲ್ಲಿ ಅವರ ಬಾಯಿಂದ ಹೊರಟಿ ಮಾತುಗಳ ರೀತಿಯನ್ನೂ, ದರಿದ್ರ ಸ್ಥಿತಿ 

ಯಲ್ಲಿಯೂ ತೋರಿಸಿದ ನಿರಪೇಕ್ಷ ವಾದ ಭಾಷಾಭಿಮಾನವನ್ನೂ, ಮಾತಿಗೆ 

ತಪ್ಪಬಾರದೆಂಬ ದೃಢನಿಶ್ಚ ಯವನ್ನೂ, ಮುಂದೆ ನೂರಾರು ಗ್ರಂಥಗಳನ್ನು 

ಬರೆದು ತನಗೂ ತನ್ನ ಜಿಲ್ಲೆಗೂ ಕೀರ್ತಿ ತರುವೆನೆಂದು ಇಟ್ಟು ಕೊಂಡಿದ್ದ 
ಅವರ ಆಶೋತ್ತರವನ್ನು ನೋಡಿ ನಾನು ಬೆರಗಾಗಿ ಹೋದೆನು. ಈಗಲೂ 
ಆ ಸಂಭಾಷಣೆಯೂ ನಾವಿಬ್ಬರೂ ನಿಂತು ಮಾತನಾಡುತ್ತಲಿದ್ದ ಸ್ಕಳವೂ 
ಕಣ್ಣಮುಂದೆ ನಿಂತಿದ್ದಂತಿದೆ. ಅಕಟಾ | ಮುಂದಣ ಆರೆಂಟು ತಿಂಗಳೊಳ 
ಗಾಗಿಯೇ ಈ ಕವಿರತ್ನವನ್ನು ನಿರ್ಫುಣನಾದ ಕಾಲನು ಒಯ್ಯುವನೆಂದು 
ಆಗ ಯಾರು ತಾನೇ ತಿಳಿದಿದ್ದರು? ಈಹೊತ್ತಿಗೂ ಇಂತಹ ಎಷ್ಟೋ 
ಕನ್ನಡ ಕವಿಗಳು ದಾರಿದ್ರ $ಕ್ಕೀಡಾಗಿ ತಮ್ಮ ಉದ್ದೇಶಗಳನ್ನು ನೆರವೇರಿ 
ಸಲಾರದೆ ಅಕಾಲಮೃತ್ಯುವಿಗೆ ತುತ್ತಾಗುತ್ತಿರುವುದನ್ನೂ, ಇದರ ದೆಸೆ 
ಯಿಂದ ಕನ್ನಡ ದೇಶವೂ ಭಾಷೆಯೂ ಅಭಿವೃದ್ಧಿಗೆ ಬರಲವಕಾಶವಿಲ್ಲದೆ 
ಹಿಂದೆ ಬಿದ್ದಿರುವುದನ್ನೂ ನೋಡಿದ ದೇಶಾಭಿಮಾನಿಯಾದ ಯಾವ ಕನ್ನ 
ಡಿಗನ ಕಣ್ಣುಗಳು ತಾನೇ ನಿಮಿಷಕಾಲವಾದರೂ ನೀರು ತುಂಬಿ ಮಸುಳಿ 
ಸದೆ ಇರಲಾಪವು? 


ಆ ಸಂಭಾಷಣದ ಕಾಲದಲ್ಲಿಯೇ, "" ಸುವಾಸಿನಿ'' ಯ ವಿಷಯ 
ದಲ್ಲಿ ಶ್ರೀ| ಲಕ್ಷ್ಮೀನಾರಣಪ್ಪನವರು ತುಂಬ ಸಂತೋಷವನ್ನು ವ್ಯಕ್ತ 
ಗೊಳಿಸಿ ತಪ್ಪದೆ ಲೇಖನಗಳನ್ನು ಕಳುಹಿಸುವುದಾಗಿ ಪ್ರೋತ್ಸಾಹಕರವಾದ 
ವಾಗ್ಗಾನಮಾಡಿದರು. ಅವರು ಮೊತ್ತಮೊದಲು " ಗೋದಾವರಿ” ಎಂಬ 
ಕಲ್ಪನಾ ಪ್ರಬಂಧದ ಪ್ರಥಮಾಧ್ಯಾಯವನ್ನು ಕಳುಹಿಸಿಕೊಟ್ಟರು. ಇದು 
" ನಾರಾಯಣರಾವ್‌ ಆಣಿ ಗೋದಾವರಿ ' ಎಂಬ ಮರಾಟೇ ನಾವೆಲಿನ 
ಭಾಷಾಂತರವೋ ರೂಪಾಂತರವೋ ಆಗಿದ್ದಿತು. ಅದಕ್ಕೆ ಮೊದಲೇ ನಾವು 
" ರಮಾಮಾಧವ' ಮುಂತಾದ ಒಂದೆರಡು ಪುಸ್ತಕಗಳನ್ನು ಅನುಕ್ರಮ 
ವಾಗಿ ಹಾಕಲು ಕೈಕೊಂಡಿದ್ದುದರಿಂದ ಇದನ್ನು ಒಡನೆಯೇ ಪ್ರಾರಂಭಿ 
ಸಿದರೆ ವಾಚಕರಿಗೆ ಬೇಸರಿಕೆಯಾಗಬಹುದೆಂಬ ಭಯದಿಂದ, ಪುಸ್ತ ಕವನ್ನು 
ಪೂರ್ತಿಯಾಗಿ ಕಳುಹಿಸಿದ ಪಕ್ಷದಲ್ಲಿ, " ರಮಾಮಾಧವ' ವು ಮುಗಿ 
ದೊಡನೆ ಅದನ್ನು ಪ್ರಚುರಗೊಳಿಸುವೆನೆಂದು ತಿಳಿಸಿ ಆದನ್ನು ಅವರಿಗೆ 

ತಿರಿಗಿ ಕಳುಹಿಸಿ ಕೊಟ್ಟೆವು. ಈ ಪುಸ್ತಕವು ಆ ಬಳಿಕ ಪೂರ್ತಿಯಾಗಿ ನಮ್ಮ 
ಶೃಗೆ ಬರಲೇ ಇಲ್ಲ; " ಜೋಜೋ ' ಎಂಬದರ ವ್ಯುತ್ಪತ್ತಿಗೆ ಸಂಬಂಧಪಟ್ಟಿ 
ಅವರ ಒಂದೇ ಒಂದು ಉತ್ಕೃಷ್ಟವಾದ ಲೇಖನವು ಮಾತ್ರ " ಚಕ್ರಧಾರಿ' 
ಎಂಬ ಹೆಸರಿಂದ " ಸುವಾಸಿನಿ' ಯ ಮೊದಲನೆಯ ಸಂಪುಟದ ಆರನೆಯ 
(ಡಿಸೆಂಬರು ೧೯೦೦) ಸಂಚಿಕೆಯ ೯೩-೯೪ನೇ ಪುಟಗಳಲ್ಲಿ ಪ್ರಚುರ 
ವಾಯಿತು. ಈ ಒಂದು ಲೇಖನದಿಂದಲೇ ಅವರ ಪ್ರತಿಭೆಯು ಎಷ್ಟು 
ಉಚ್ಚ ಪ್ರತಿಯದಾಗಿದ್ದಿತೆಂಬದನ್ನೂ, ಅವರು ಇನ್ನು ಕೆಲವುಕಾಲ ಬದು 
ಕಿದ್ದ ಪಕ್ಷದಲ್ಲಿ ಅವರ ಕಯ್ಯಿಂದ ಎಂತಹ ಅಮೋಘವಾದ ಭಾಷಾಸೇವೆ 
ನಡೆಯುವಂತಿದ್ದಿತೆಂಬುದನ್ನೂ ವಾಚಕರು ಊಹಿಸಬಹುದಾಗಿದೆ. 

ಈ ಕಾಲದಲ್ಲಿ ಅವರು ದೃಢಕಾಯರಾಗಿ ಕಾಣಿಸದಿದ್ದರೂ ಕೇವಲ 
ಅಶಕ್ತರಾಗಿಯೂ ಕಾಣುತ್ತಲಿರಲಿಲ್ಲ. ಒಂದು ಬಾರಿ ಬರುತ್ತಿದ್ದ ಜ್ವರವು 
ನಿಂತು ಪುನಃ ಆರೋಗ್ಯವನ್ನು ಹೊಂದಿದ್ದರು. ಹೀಗಾಗಿ ಉದ್ದೇಶವು 
ನೆರವೇರುವ ಪಕ್ಷದಲ್ಲಿ ಜುಲೈಯಲ್ಲಿ ಅಥವಾ ಆ ತರುವಾಯ ಮದ್ರಾಸಿಗೆ 
ಹೊರಡಲು ಒಪ್ಪಿಕೊಂಡರು. ಬಳಿಕ ಜುಲೈ ತಿಂಗಳ ಮೊದಲನೆಯ ವಾರ 
ದಲ್ಲಿ ನಾನು ಮದ್ರಾಸಿಗೆ ಹೋಗಿ ನನ್ನ ಉದ್ಯೋಗಕ್ಕೆ ಸೇರಿದೆನು. 
ಸೆಪ್ಟೆಂಬರು ೮ ನೇ ತಾರೀಖಿನ ಕಾರ್ಡಿನಲ್ಲಿ ಅವರು ಹೀಗೆ ಬರೆದಿರುವರು : 
". - ಪುನಃ ಜ್ವರಕ್ಕಾರಂಭವಾಗಿದೆ. ಬರುವ ತಿಂಗಳ "ಸುವಾಸಿನಿ' ಗೆ 
ಇನ್ನೊಂದು ಲೇಖವನ್ನು ಬರೆಯಬೇಕೆಂದಿದ್ದೆ, ಆದರೆ ಅಸ್ಪಸ್ಥೃದ ದೆಸೆ 
ಯಿಂದ ಸದ್ಯಕ್ಕೆ ನಿಲ್ಲಿಗಿರುತ್ತೇನೆ. ಒಂದುವೇಳೆ ನನ್ನನ್ನು ನಿಮ್ಮ ಕಾಲೇಜಿ 
ನಲ್ಲಿ ನೇಮಿಸುವ ಪಕ್ಷದಲ್ಲಿ ಬರುವ ಜನವರಿ ಮೊದಲ್ಗೊಂಡು ನೇಮಿಸುವ 
ಏರ್ಪಾಡು ನೀವು ಮಾಡತಕ್ಕದ್ದು. ನಾರಾಯಣರಾಯರಿಗೆ ಬೇರೆ ಒಂದು 
ಪತ್ರ ಬರಕೊಂಡಿದ್ದೇನೆ.'' ಆ ಬಳಿಕ ಎರಡು ದಿನದಲ್ಲಿಯೇ ಎಂದರೆ 
ಸೆಪ್ಟೆಂಬರು ೧೦ ರಲ್ಲಿ ಬರೆದ ಒಂದು ಕಾರ್ಡಿನಲ್ಲಿ " ಮೊನ್ನಿನ ಪತ್ರದಲ್ಲಿ ಬರೆ 
ದಂತೆ ಜ್ವರವು ಬರುತ್ತಿದೆ. ಬಹಳ ನಿತ್ರಾಣ. ಈಗ ರಜಾ ತೆಗೆದುಕೊಂಡು 


ಶ್ರೀ ಲಕ್ಷ್ಮಿ ನಾರಾಯಣ ಕನಿ ೫೧ 


ಮನೆಯಲ್ಲೇ ಇದ್ದೇನೆ. ಈಗ ಮದ್ರಾಸಿಗೆ ಬರಲಿಕ್ಕೆ ಎಷ್ಟುಮಾತ್ರಕ್ಕೂ 
ಅನುಕೂಲವಿಲ್ಲ. ಒಂದುವೇಳೆ ಜನವರಿ ಆರಂಭಕ್ಕಾಗಬಹುದು.'' ಎಂದು 
ಹೇಳಿ ಕೊನೆಗೆ "" ನನಗಿಲ್ಲಿ 28 ರೂಪಾಯಿ ಸಿಕ್ಕುತ್ತೆ. ಬರುವ ವರ್ಷ 36ಕ್ಕೆ 
ಶಿಪಾರಸು ಮಾಡಿದ್ದಾರೆ. ಈ 25 ರೂಪಾಯಿ ಅಲ್ಲಿಯ 40 ಕ್ಕಿಂತಲೂ 
ಅಧಿಕವಾದದ್ದೆಂದು ನಂಬುತ್ತೇನೆ: --ನಾನು ಮದ್ರಾಸಿಗೆ ಹೋಗುವ 
ಆಲೋಚನೆಯನ್ನು ಇಂದಿನಿಂದ ಬಿಟ್ಟಿ. ಒಟ್ಟಾರೆ ನನ್ನನ್ನು ತಾವು ಮರೆ 
ಯದೆ ಇದ್ದರೆ ಸ್ಸ. ಇದುವೆ ಪರಮಾನಂದವು '' ಎಂದು ಮುಗಿಸಿರುವರು. 
ಅದರಿಂದ ಅವರ ಮನಸ್ಸಿನ ಸ್ಥಿರತೆಯು ಆಗ ಕೆಬ್ಬಿದ್ದಿತೆಂದೂ ಮನಸ್ಸು 
ಆತಿಭಯಗಳಿಂದ ತಲ್ಲಣಿಸುತ್ತಿದ್ದಿತೆಂದೂ ಊಹಿಸಬಹುದು. 


ಪುನಃ ಅಕ್ಟೋಬರು ೨ನೇ ತಾರೀಖಿನ ಕಾರ್ಡಿನಲ್ಲಿ ಹೀಗೆ ಬರೆದಿ 
ರುವರು. ". - ಅಸ್ವಸ್ಥ ಏನೇನೂ ಗುಣಾಂಶವಿಲ್ಲ. ಪುನಃ 1 ತಿಂಗಳ 
ರಜೆಗೆ ಬರಕೊಂಡಿದ್ದೇನೆ. ಜ್ವರ ಬಿಡುವದೇ ಇಲ್ಲ. ಬಹಳ ನಿಶ್ರಾಣ. 
ಹ್ಯ್ಯಾಗೂ ಇರಲಿ, ಜೀವಯಿರುವವರೆಗೆ ನನ್ನನ್ನು ಮರೆಯದೆ ಈ ಹಿಂದೆ 
ಅಭಿಮಾನವಿಟ್ಟು ನಡೆಸಿದಂತೆಯೇ ಮುಂದೂ ನಾನು ಬದುಕಿಕೊಂಡಿರುವ 
ವರೆಗೆ ವಿಚಾರಿಸುತ್ತಿರಬೇಕಾಗಿ ಪ್ರಾರ್ಥನೆ. ನೋಡಿದವರು ಕ್ಷ್ಷಯವೆಂದು 
ಹೇಳುತ್ತಾರೆ.'' ಈ ರೀತಿ ನನಗೂ ಅವರಿಗೂ ಅಪರೂಪವಾಗಿ ನಡು 
ನಡುವೆ ಕಾಗದಗಳು ನಡೆಯುತ್ತಿದ್ದುವು. ಆದರೆ ಅವರ ಅಸ್ವಸ್ಥ ಕಾಲದಲ್ಲಿ 
ತೊಂದರೆಯಾಗಬಾರದೆಂಬುದರಿಂದಲೂ ನಾನೂ ಮೈಸೂರಿಗೆ ಹೊರಟು 
ಹೋಗುವ ಸಿದ್ಧತೆ ಮಾಡಿಕೊಳ್ಳುತ್ತಲಿದ್ದುದರಿಂದಲೂ ಬರೆಯುವುದನ್ನು 
ಬಹಳ ಕಡಮೆಮಾಡಿದ್ದೆನು. ಶ್ರೀ|| ಲಕ್ಷ್ಮೀನಾರಣಪ್ಪನವರು ಬರುವುದು 
ಬಾರದಿರುವುದು ಖಂಡಿತವಾಗುವವರೆಗೆ ನನ್ನ ಕೆಲಸಕ್ಕೆ ಹೆರವರಿಂದ ಅರ್ಜಿ 
ಗಳನ್ನು ತರಿಸಿಕೊಂಡಿರಲಿಲ್ಲ. ಇದು ನಿಶ್ಚಯವಾದ ಬಳಿಕ ಒಡನೆಯೇ 
ಮೈಸೂರು ಪ್ರಾಂತದಿಂದ ತಕ್ಕು ಯೋಗ್ಯತೆಯುಳ್ಳ ಒಬ್ಬರನ್ನು ಆ ಕೆಲ 
ಸಕ್ಕೆ ಗೊತ್ತುಪಡಿಸಿಕೊಟ್ಟು ಮೈಸೂರಿಗೆ ಹೊರಟು ಡಿಸೆಂಬರು ೧೫ನೇ 


೫೨ ಪ್ರಬುದ್ಧ ಕರ್ಣಾಟಕ 


ತಾರೀಖಿನ ದಿನ ಈಗ ಟ್ರೇನಿಂಗ್‌ ಕಾಲೇಜೆಂದು ಕರೆಯಲ್ಪಡುವ 
ನಾರ್ಮಲ್‌ ಸ್ಕೂಲಿನಲ್ಲಿ ಕನ್ನಡ ಲೆಕ್ಚರರು ಉದ್ಯೋಗಕ್ಕೆ ಸೇರಿದೆನು. 


ಮೈಸೂರಿಗೆ ಹೋದ ಕೆಂಚಿತ್ಕಾಲದೊಳಗಾಗಿ ಆ ಪಟ್ಟಣದ 
ಪ್ರಮುಖರಾದ ನಾಗರಿಕರನೇಕರ, ಹಾಗೂ, ಕವಿಗಳಾಗಿಯೊ ಲೇಖಕ 
ರಾಗಿಯೂ ಸಂಸ್ಕೃತದಲ್ಲಿಯೂ ಕನ್ನಡದಲ್ಲಿಯೂ ಸುಪ್ರಸಿದ್ಧರಾದ 
ಎಷ್ಟೋ ಮಂದಿ ವಿದ್ವಾಂಸರುಗಳ ಸ್ನೇಹವಿಶ್ವಾಸಗಳು ನನಗೆ ಪ್ರಾಪ್ತ 
ವಾದುವು. ಇವರೊಳಗೆ (ತದನಂತರ " ಕಾವ್ಯಕಲಾನಿಧಿ' ಯೆಂದು 
ಕರೆಯಲ್ಪಟ್ಟು) " ಕರ್ಣಾಟಕ ಕಾವ್ಯಮಂಜರಿ' ಯೆಂಬ ಮಾಸಪತ್ರಿಕೆಯ 
ಮುಖ್ಯ ಸಂಪಾದಕರಾದ ಶ್ರೀಮಾನ್‌ ಎಸ್‌. ಜೈ. ನರಸಿಂಹಾಚಾರ್ಯರವರು 
ಗಣ್ಯರಾದ ಒಬ್ಬರಾಗಿದ್ದರು. ಈ ದೊಡ್ಡ ಮನುಷ್ಯರು ಆಗ ಮೈಸೂರು 
ಓರಿಯಂಟಲ್‌ ಲೈಬ್ರರಿಯಲ್ಲಿ ಲೈಬ್ರೆರಿಯನ" ಉದ್ಯೋಗದಲ್ಲಿದ್ದರು. 
ಅಗಾಧವಾದ ಪಾಂಡಿತ್ಯದೊಡನೆ ಸೌಜನ್ಯವೂ ಸರಳತೆಯೂ ಸತತೋ 
ದ್ಯೋಗ ಪ್ರೀತಿಯೂ, ನಿಸ್ಸೀಮವಾದ ಭಾಷಾಪ್ರೇಮವೂ ಮಾತ್ನ ರ್ಯ ಕ್ಕೈಡೆ 
ಗುಡದ ಸರ್ವಸಮದೃಷ್ಟಿಯೂ ಇವರಲ್ಲಿ ನಿಸರ್ಗವಾಗಿ ಕಂಡುಬರುತ್ತಿ 
ದ್ಲುವು. ಆಗ ತಾನೇ ಸಾಹಿತ್ಯಕ್ಷೇತ್ರದಲ್ಲಿ ಅಂಬೆಗಾಲಿಡತೊಡಗಿದ್ದ 
ನನಗೆ ಇವರು ಹಲವು ವಿಧವಾಗಿ ಕೊಟ್ಟ ಪ್ರೋತ್ಸಾಹವನ್ನು ನಾನು 
ಎಂದೂ ಮರೆಯುವಂತಿಲ್ಲ. ಒಂದೆರಡು ಸಲ ಇವರನ್ನು ಕಂಡು ಮಾತ 
ನಾಡುವುದರೊಳಗಾಗಿ ಇವರಿಗೂ ನನಗೂ ಆಂತರಿಕವಾದ ಸೆ ಸ್ಲ್ನೇಹವುಂಟಾ 
ಯಿತು. ಮತ್ತು ಶ್ರೀಲಕ್ಷಿ ಕ್ಸ್ಮ್ಮೀ(ನಾರಣಪ್ಪನವರೇ ಅದ್ಭುತರಾಮಾಯಣಾದಿ 
ಗ್ರಂಥಗಳ ಕವಿಯೆಂಬುದನ್ನು ನಾನು ಅವರಿಗೆ ಸ್ಪಷ್ಟವಾಗಿ ಹೇಳಿಬಿಟ್ಟೆ ನು. 
ಅವರು ಹೀಗೆಂದರು: ಈ ಸಂದೇಹವು ಮೊದಲಿಂದ ನಮಗೂ ಇದ್ದಿತು. 
ಕೇವಲ ಅರ್ವಾಚೀನವಾದ ಕೆಲಕೆಲವು ಪ್ರಯೋಗಗಳು ಆ ಗ್ರಂಥಗಳಲ್ಲಿ 
ಕಂಡುಬರೋಣವೂ, ಮೂಲಹಸ್ತ ಪ್ರತಿಯನ್ನು ಕಳುಹಿಸಿಕೊಡುವಂತೆ 
ಬರೆದಾಗ ಕಳುಹಿಸದೆ ಅವರು ತಸ್ಪಿಸಿಕೊಂಡುದೂ ನಿಮ್ಮ ಮಾತನ್ನು 


ಶ್ರೀ ಲಕ್ಷಿ ನಾರಾಯಣ ಕನಿ ೫ತ್ನಿ 


ಒಂದು ವಿಧವಾಗಿ ಸಮರ್ಥಿಸುತ್ತವೆ. ನಿಮ್ಮ * ನಿಬಂಧದಲ್ಲಿಯೊ ನೀವು 
ಈ ಕುರಿತು ಬರೆದಿರುವುದನ್ನು ನಾನು ಓದಿರುವೆನು. ಮದ್ರಾಸಿನ ಶ್ರೀ|| 
ಎಚ್‌. ನಾರಾಯಣರಾಯರವರು (ಬಿ. ಎ., ಬಿ. ಎಲ್‌) ಕೂಡ ನಮಗೆ 
ಈ ವಿಷಯವಾಗಿ ಬರೆದಿದ್ದರು. ನಾವು ಶ್ರೀ|| ಲಕ್ಷ್ಮ್ಮೀನಾರಣಪ್ಪನವರಿಗೆ 
ಒತ್ತಿ ಒತ್ತಿ ಬರೆದು ಕೇಳಿದರೂ, ಅವರು ಮಾತ್ರ ತಾವೇ ಕರ್ತೃವೆಂಬದನ್ನು 
ಒಪ್ಪಲಿಲ್ಲ. ಹೀಗಾದ ಬಳಿಕ ನಾವೇನು ಮಾಡುವಂತಿದೆ? ಈ ಮುಂದಾ 
ದರೂ ಅವರು ಒಪ್ಪಿ ನಮಗೆ ತಿಳಿಸಿದರೆ ಅಗತ್ಯವಾಗಿ ಅವರ ಹೆಸರು 
ಹಾಕುವೆವು,'' ಈ ಹಿಂದೆ ನನಗೂ ಕವಿಗೂ ಈ ವಿಷಯವಾಗಿ ನಡೆದ 
ಮಾತುಗಳನ್ನು ಹೇಳಿಯೇ ಇರುವೆನು. " ಹೇಗಾದರೂ ಆಗಲಿ, ಪುನಃ 








* ದೇಶಭಾಷೆಗಳಲ್ಲಿ ಮದ್ರಾಸು ಎಂ ಎ. ಪರೀಕ್ಷೆಗೆ ಹೋಗತಕ್ಕ್ಯವರು ಆಗ 
ಳಿನ ನಿಬಂಧನೆಗಳ ಮೇರೆಗೆ ಸ್ವತಂತ್ರ ಪರಿಶೋಧನ ದಶ೯ಕವಾದೆ ಒಂದು ನಿಬಂಧ 
ವನ್ನು ಯೂನಿವರ್ಸಿಟಿಯ ಅಧಿಕಾರಿಗಳಿಗೆ ಮುಂದಾಗಿ ಕಳುಹಿಸಬೇಕಾಗಿದ್ದಿ ತು, 
"ಅರ್ವಾಚೀನ ಕರ್ಣಾಟ ವಾಜ್ಮಯ ' ವನ್ನು ಕುರಿತು ಬರೆದ ನನ್ನ ನಿಬಂಧದಲ್ಲಿ ಈ 
ಕವಿಯೆ ವಿಷಯವಾಗಿ ನಾನು ಹೀಗೆ ಬರೆದಿದ್ದೆ ನು: 


Only a single book has been written in charming 
Halegannada and it represents the first literary forgery 
committed at the present day. Lakshminaranappa of 
Udipi wrote a prose version of the Sanskrit Adbhuta 
Ramayana and sent it to the Editors of the Kavya 
Manjari, representing it as an old work which he came 
across in his search for Kannada manuscipts. The 
work did not bear the name of its author, who only 
subscribed himself as a servant working in the house 
of Kannada poets. So ancient and masterly did the 
work appear to be, that even the able editors of that 
journal were completely taken in and it was published 
in that journal, the Editors commenting upon it as the 
only simple and eloquent Halegannada prose work 
found as yet. 


೫೪ ಪ್ರಬುದ್ಧ ಕರ್ನಾಟಿಕ 


ಕವಿಯನ್ನು ಕಂಡಾಗ ಇನ್ನೊಮ್ಮೆ ಪ್ರಯತ್ನಿಸಿ ಈ ವಿಷಯವನ್ನು 
ನಿರ್ಣಾಯಕವಾಗಿ ತೀರಿಸುವೆನು' ಎಂಬದಾಗಿ ಮನಸ್ಸಿನಲ್ಲಿ ನಿಶ್ಚ ಯಿಸಿ 
ಶ್ರೀ॥ ನರಸಿಂಹಾಚಾರ್ಯರವರಿಗೂ ತಿಳಿಸಿದೆನು. ಆದರೆ ಪುನಃ ಆ ಕವಿ 
ಯನ್ನು ಈ ಜನ್ಮದಲ್ಲಿ ಕಾಣುವ ಸಂದರ್ಭವು ದೊರೆಯದೆ ಹೋಗಿ ಆ 
ವಿಷಯವು ಅಲ್ಲಿಗೇ ನಿಂತು ಹೋಯಿತು. ೧೯೦೫ನೇ ಇಸವಿಯಲ್ಲಿ 
ಅಚ್ಚಾಗಿ ಪ್ರಕಟವಾದ " ರಾಮಾಶ ಶಮೇಧ '' ದ " ಕವಿಚರಿತೆ ಮತ್ತು 
ಗ್ರಂಥವಿಮರ್ಶೆ” ಗೆ ಸಂಪಾದಕರು *ೊಟ್ಟಿರುವ ಅಡಿ ಬಿಪ್ಪಣವು ನನಗೂ 
ಶ್ರೀ॥| ನರಸಿಂಹಾಚಾರ್ಯರವರಿಗೂ ನಡೆದ ಸಂಭಾಷಣೆಯ ಫಲಿತಾಂಶವಾಗಿ 
ರುವುದು. 


ಅದುವರೆಗೂ ನಾನು ಅವಿವಾಹಿತನಾಗಿಯೇ ಇದ್ದೆನು. ೧೯೦೧ 
ನೇ ಇಸವಿ ಫೆಬ್ರವರಿ ೧೨ ನೇ ತಾರೀಖಿಗೆ ನನ್ನ ವಿವಾಹವು ಕುಂದಾಪುರ 
ದಲ್ಲಿ ನಡೆಯುವುದಾಗಿ ನಾನು ಮೈಸೂರು ನವುಕರಿಗೆ ಸೇರಿದ ತರುವಾಯ 
ಗೊತ್ತಾಯಿತು. ನನ್ನ ಇತರ ಸ್ನೇಹಿತರೆಲ್ಲರಿಗೂ ಆಹ್ವಾನ ಪತ್ರಿಕೆಗಳು 
ಹೋಗಿದ್ದ I ಶ್ರಿ ಲಕ್ಷಿ ಫ್ರೀನಾರಣಪ್ಪನವರಿಗೂ ಹೋಗಿದ್ದಿತು. 
ಇವು ಜನವರಿ ತಿಂಗಳ ಕೊನೆಯ ಸುಮಾರಿಗೆ ಟಪ್ಪಾಲಿಗೆ ಬಿದ್ದುದರಿಂದ 
ಮೈಸೂರಿಗೆ ಪ್ರತ್ಯುತ್ತರ ಬರೆದರೆ ನನಗೆ ತಲುಪಲಾರದೆಂಬ ಸಂದೇಹ 
ದಿಂದ ಶ್ರೀ) ಸ: ಕ್ಸ್ಮೀನಾರಣಪ್ಪನವರು. ಜನವರಿ ೨೧ನೇ ತಾರೀಖಿಗೆ 
ಕುಂದಾಪುರದ ವಿಳಾಸಕ್ಕೆ ನನಗೊಂದು ಕಾರ್ಡು * ಬರೆದರು. ಅದು 
ಫೆಬ್ರವರಿ ೧೨ನೇ ತಾರೀಖಿನ ಪರ್ಯಂತ ಕುಂದಾಪುರದಲ್ಲಿಯೇ ಉಳಿದು, 
ಆ ದಿನವೇ ನನ್ನ ಕೈಗೆ ಮುಟ್ಟಿ ತು. ಆದರಲ್ಲಿ ಈ ಕೆಳಗಿನಂತೆ ಬರೆದಿದ್ದಿತು. 
". --ದೇಹದಲ್ಲಿ ಕ್ಷೇಮವಿಲ್ಲ. ಕ್ಲಯರೋಗನೆಂದು ಹೇಳುತ್ತಾರೆ. ಎದ್ದು 
ಕೂತುಕೊಳ್ಳುವ ತ್ರಾಣವಿಲ್ಲ. ಮಲಮೂತ್ರ ಇದ್ದಲ್ಲಿಯೇ ಸರಿ. ಒಮ್ಮೆ 
ಈ ಕಾರ್ಡು ಮುಂದಿನ ಪುಟಿದೊಳಗೆ ಮೂಲರೂಪದಲ್ಲಿ ಮುದ್ರಿತವಾಗಿರು 
ವುದನ್ನು ವಾಚಕರು ನೋಡಬಹುದು, 


ಶ್ರೀ ಲಕ್ಷ್ಮಿ ನೌರಾಯೆಣ ಕನಿ ೫೫ 

(ಇದರ ಆಚ್ಚನ್ನು ಮ] ವೆ, ಭಿ, ಆಟ 1ರವ ಕು ಸಜಿ ಟ್ಟು ಕೊಟ್ಟಿರುತ್ತಾರೆ.) 


Ns 


ಶ್ರೀ ಲಕ್ಷಿ ಬನೌರಾಯೆಣ ಕನಿ ೫೭ 


ತಮ್ಮ ದರ್ಶನವನ್ನು ಕೊಟ್ಟರೆ ಬಹಳ ಉಪಕಾರವಾಗುತ್ತಿತ್ತು. ಹೆಚ್ಚಿಗೆ 
ಹೇಳಲು ಶಕ್ತನಲ್ಲ.'' ಕುಂದಾಪುರದಿಂದ ಉಡುಪಿಗೆ ಬರೀ ೧೫ ಮೈಲಿ 
ದೂರವಾದರೂ ಒಡನೆಯೇ ಹೋಗಿ ಶ್ರೀ]| ಲಕ್ಷ್ಮೀನಾರಣಪ್ಪನವರ 
ಅಪೇಕ್ಷೆಯನ್ನು ಸಲ್ಲಿಸುವುದು ಹೇಗೂ ಸಾಧ್ಯವಾಗಿರಲಿಲ್ಲ. ಇದಲ್ಲದೆ 
ಆ ಕಾರ್ಡಿನೊಳಗಣ ಅವರ ಕೈ ಬರೆಹದ ಬಿಗಿಯನ್ನು ನೋಡಿದರೂ, 
ಅವರಿಗೆ ಅಷ್ಟು ಬೇಗನೆ ಮರಣ ಪ್ರಾಪ್ತವಾಗಬಹುದೆಂದು ಕೂಡ ನನಗೆ 
ತೋರಲಿಲ್ಲ. ಹೀಗಾಗಿ ವಿವಾಹವು ಸಂಪೂರ್ಣವಾದ ಬಳಿಕ ಹೋಗಿ 
ಬರುವೆನೆಂದು ನಿಶ್ಚಯಿಸಿದೆನು. ಆದರೆ ಅದಕ್ಕೆ ಮೊದಲೇ ಬಂದರೆ ಫೆಬ್ರ 
ವರಿ ೧೬ ನೇ ತಾರೀಖು ಶನಿವಾರವೇ ಈ ಮಹಾಕವಿಯು ದಿವೆಂಗತ 
ನಾದನು ಮತ್ತು ನನ್ನ ಉದ್ದೇಶವು ನನ್ನಲ್ಲಿಯೇ ಉಳಿದು ಹೋಗುವು 
ದಾಯಿತು. 


ಅವರ ಈ ಆಕಾಲಿಕವಾದ ಮರಣದಿಂದ ನನ್ನಲ್ಲಿ ತುಂಬಾ ನಿರುತ್ಸಾ 
ಹವೂ ವ್ಯಸನವೂ ಜುಗುಪ್ಸೆಯೂ ಉಂಟಾದುವು. ಎಷ್ಟೋ ದಿನಗಳವರೆಗೆ 
ನನ್ನ ಮನಸ್ಸು ಬಂದು ವಿಧವಾದ ಚಂಜಲಸ್ಥಿತಿಯಲ್ಲಿದ್ದಿತು.. ಆ ಕಾರ್ಡಿ 
ನಲ್ಲಿ ತೋರಿಸಿದ್ದ ಉತ್ಕಟವಾದ ಅವರ ದರ್ಶನಾಭಿಲಾಷೆಯು ಬರೀ ಉಪ 
ಚಾರದ ಮಾತಾಗಿರಬಹುದೇ? ತಿರಿತಿರಿಗಿ ಆಲೋಚಿಸಿ ನೋಡಿದರೂ ಅಲ್ಲ 
ವೆಂದೇ ನನ್ನ ಮನೋದೇವತೆಯು ನನಗೆ ಹೇಳುತ್ತಿದೆ. ಅವರ ೮ 
ಪ್ರಾರ್ಥನೆಯಲ್ಲಿ ಖಂಡಿತವಾಗಿಯೂ ಮಹತ್ತರವಾದ ಏನೋ ಉದ್ವೇಶ 





ನಿದ್ದಿ ತೆಂದು ದು ನನಗೆ ಇಂದಿಗೂ ತೋರುತ್ತ ಬಿದ್ರೆ, ಮುಂದೆ ತನ್ನ ಸ್ವಂತ 
ಹೆಸರಿಂದ ನೂರಾರು ಗ್ರಂಥಗಳನ್ನು ಬರೆಯುವೆನೆಂದು ಇವರು ಗ 
ಆಶೆಯು ವ್ಯರ್ಥವಾಗುವುದೆಂದು ಮನಗೊಂಡು, ಯಾವುದೊಂದು ರೂಪ 
ದಿಂದಲಾದರೂ ತಾನೇ ಅದ್ಭುತರಾಮಾಯಣಾದಿ ಗ್ರಂಥಗಳ ಕತಣ್ಯ 
ವೆಂಬುದನ್ನು ನನ್ನ ಮೂಲಕ ಲೋಕಕ್ಕೆ ಸಾಧಾರಣವಾಗಿ ತಿಳಿಯೆಪಡಿಸ 
ಬೇಕೆಂಬ ಅಪೇಕ್ಷೆಯೋ ಅಲ್ಲ, ಅಚ್ಚಾದ ಮತ್ತು ಅಚ್ಚಾಗದಿರುವ ತನ್ನ 


೫೮ ಪ್ರಬುದ್ಧ ಕರ್ನಾಟಿಕ 


ಸಂಪೂರ್ಣವಾದ ಮತ್ತು ಅಪೂರ್ಣವಾದ ಹಸ್ತಪ್ರತಿಗಳನ್ನೂ * ಮುಖ್ಯ 
ವಾದ ಕಾಗದ ಪತ್ರಗಳನ್ನೂ ಭದ್ರತೆಯ ಬಗ್ಗೆ ನನ್ನ ಕೈಗೆ ಒಪ್ಪಿಸಿಕೊಡ 
ಬೇಕೆಂಬ ಉದ್ದೇಶವೋ, ಅಥವಾ ಕೇವಲ ದರಿದ್ರ ಸ್ಥಿತಿಯಲ್ಲಿ ಜೀವಿಸಿ 
ಕೊಂಡಿದ್ದು ಚಿಕ್ಕವಯಸ್ಸಿನ ಹೆಂಡತಿಯನ್ನೂ ಹಸುಗೂಸನ್ನೂ ನಿರಾ 
ಧಾರವಾಗಿ ಬಿಟ್ಟು ಹೋಗಬೇಕಾಗಿರುವ ಮನಸ್ಸಿನ ಕಳವಳವನ್ನು ನನಗೆ 
ತಿಳಿಸಿ ಮಹಾಜನರಿಂದ ಏನಾದರೂ ಸಹಾಯವನ್ನು ನನ್ನ ಮೂಲಕವಾಗಿ 
ಫೇಳಿಸುವ ಇಚ್ಛೆಯೋ ಹೀಗೆ ಅಲ್ಲೋಲ ಕಲ್ಲೋಲವಾದ ಅವರ 
ಮನಸ್ಸಿನೊಳಗಣ ಯಾವುದೋ ಒಂದು ಅಭಿಲಾಷೆಯನ್ನು ನನಗೆ ತಿಳಿಸು 
ವುದಕ್ಕಾಗಿಯೇ ಅವರು ನನ್ನನ್ನು ಬರುವಂತೆ ಅಪೇಕ್ಷಿ ಸಿದ್ದರೇ ವಿನಾ 
ಆ ಪ್ರಾರ್ಥನೆಯು ಬರೀ ಔಪಚಾರಿಕವಾಗಿರಲಿಲ್ಲವೆಂದೇ ಈ ಹೊತ್ತಿಗೂ 
ನನ್ನ ಭಾವನೆಯು. ಆದರೆ, ದುರದೃಷ್ಟವಶಾತ್‌ ಅವರ ಅಂತಿಮಕಾಲದಲ್ಲಿ 
ಅವರ ರುಗ್ಗಶಯ್ಯೆಯ ಬಳಿ ಕುಳಿತು ಅವರ ಮನೋಗತವೇನೆಂದು ತಿಳಿದು 
ಅವೆರ ಮನಸ್ಸಿನ ಕಳವಳವನ್ನು ಪರಿಹರಿಸಿ ಅವರು ಶಾಂತಚಿತ್ತರಾಗಿ 
ಸಾಯುವಂತೆ ಮಾಡುವ ಅದೃಷ್ಟ ನನಗೆ ಲಭಿಸಲಿಲ್ಲ. ಆದರೆ ನನ್ನಿಂದ 
ಆಗ ಮಾಡಲು ಸಾಧ್ಯವಾದ ಒಂದು ಕೆಲಸವನ್ನು ಮಾತ್ರ ನಾನು ಮಾಡಿ 
ಬಿಟ್ಟೆನು. ಅದುವರೆಗೆ ಖಾಸಗಿಯ ಮಾತು ಕಥೆಗಳಲ್ಲಿಯೂ ಕಾಗದ 
ಪತ್ರಗಳಲ್ಲಿಯೂ ಮಾತ್ರ ಬಂದಿರುತ್ತಿದ್ದ ಈ ಕವಿಯ " ಗುಪ್ತನಾಮ' 
ದ ಸಮಾಚಾರವನ್ನು ಸುವಾಸಿನಿಯ (ಪುಸ್ತಕ ೧, ಸಂಚಿಕೆ ೯ಇ) ಮಾರ್ಚಿ 
ತಿಂಗಳ ಸಂಚಿಕೆಯಲ್ಲಿ " ಸ್ಫುಟಿವಿಷಯ' ರೂಪವಾಗಿ ಈ ಕೆಳಗಿನಂತೆ 
ಪ್ರಕಟಗೊಳಿಸಿದೆನು. 

ಉಡುಪಿಯ ಶ್ರಿಶ್ಚನ" ಹಾಯ್‌ಸ್ಕೂಲ್‌ ಕರ್ಣಾಟಿಕ ಪಂಡಿತರಾಗಿರುತ್ತಿದ್ದ 
ರಾ| ನಂದಳಿಕೆ ಲಕ್ಲ್ಮೀನಾರಾಯಣಯ್ಯನವರ ಅಕಾಲಿಕ ಮರಣದಿಂದ ಕರ್ಣಾಟಿಕ 
 * ಶನಿಯ ಮರಣಾನಂತರದಲ್ಲಿ ಮುಖ್ಯವಾದ ಕೆಲವಲ್ಲದೆ ಉಳಿದ ಯಾನಕ್ತು 
ಪುಸ್ತಕಗಳೂ ಹಸ್ತಪ್ರತಿಗಳೂ, ಅವುಗಳ ಬೆಲಿಯನ್ನರಿಯದ ಇವರ ಬಂಧುಗಳಿಂದ ನಾಶ 
ಗೊಳಿಸಲ್ಲಟ್ಟುವೆಂದು ತಿಳಿಯಬರುತ್ತಿದೆ. 


ಶ್ರೀ ಲಕ್ಷಿ ನಾರಾಯಣ ಕವಿ ೫೯ 


ಭಾಷಾಭಿವೃದ್ಧಿಗೆ ದೊಡ್ಡ ಹಾನಿಯುಂಟಾಗಿದೆ. ರಾ| ಲಕ್ಷ್ಮ ೀನಾರಾಯಣಯ್ಯನವರು 
ಕಳೆದ ಒಂದು ವರ್ಷ ಮೊದಲ್ಗೊಂಡು ಆಸುಸ್ಮರಾಗಿಯೇ ಇದ್ದು, ಕಳೆದ (16 ನೆಯ 
ಫೆಬ್ರವರಿ) ಶನಿವಾರ ದಿನ ಕೃಯರೋಗೆದಿಂದ ಉಡುಪಿಯಕ್ಲಿಯೇ ತೀರಿಕೊಂಡರು. ಇವ 
ರಲ್ಲಿ ಅಸಾಧಾರಣವಾದ ಬುದ್ಧಿ ಬಲವೂ, ಗ್ರಹಣಶಕ್ತಿಯೂ ಕವಿತಾಚಮತ್ಕಾರವೂ ಇದ್ದು 
ದಕ್ಕೆ ಇವರು ಬೇರೆ ಬೇರೆ ಹೆಸರುಗಳನ್ನಿಟು ಕೊಂಡು, ಕರ್ಣಾಟಕ ಕಾವ್ಯಮಂಜರಿ 
ಯಲ್ಲಿ ಪ್ರಕಟಿಗೊಳಿಸುವಂತೆ ಮಾಡಿದ ಅದ್ಭು ತರಾಮಾಯಣ, ಶ್ರೀರಾಮ ಪಟ್ಟಾಭಿ 
ಸೇಕ, ರಾಮಾಶ್ಚಮೇಧ ಮೊದಲಾದ ಗ್ರೆಂಥಗಳೇ ಸಾಕ್ಸ ಗಳಾಗಿವೆ, ಸ್ವದೇಶವನ್ನು 
ಬಿಟ್ಟು ಹೊರಗೆ ಹೋಗದೆ ಇದ್ದರೂ, ಈ ಮಹನೀಯರು ತೆಲುಗು, ತಮಿಳು, ಮಲೆ 
ಯಾಳ, ಸಂಸ್ಕ ಎಕೆ ಮೊದಲಾದ ಭಾಷೆಗಳಲ್ಲಿ ತನ್ನ ಸ್ವಂತ ಉದ್ಯಮಬಲದಿಂದಲೇ 
ವಿಶೇಷವಾದ ವ್ಯವಸಾಯ ಮಾಡಿದ್ದರು. ಇವರ ಮನಸ್ಸು ಸರ್ವದಾ ನಾತನ ವಿಷಯ 
ಗಳನ್ನು ಕುರಿತು ಜ್ಞಾನಸಂಪಾದಿಸುವಿದರಲ್ಲಿಯೇ ಮಗ್ಗೆ ವಾಗಿರುತಿತ್ತು. ಅಂದಿನಿಂದ 
ಇಂದಿನವರೆಗೆ ಮಂಗಳೂರು ಜಿಲ್ಲೆಯಲ್ಲಿ ಯಾರಾದರೊಬ್ಬ ಉತ್ತಮ ಪ್ರತಿಯ ಕರ್ಣಾ 
ಟಕ ಕವಿಯೂ, ಲೇಖಕನೂ ಪಂಡಿತನೂ ಹುಟ್ಟಿ ದ್ದನೆಂದು ಅಭಿಮಾನ ಪಡುವುದಾದರೆ 
ರಾ| ಲಕ್ಷ್ಮೀ ನಾರಾಯಣಯ್ಯನವರ ಹೆಸರು ಬಿಟ್ಟಿರೆ ಬೇರೆ ಗತಿ ಇಲ್ಲ. ಇವರಿಗೆ 
ಕರ್ಣಾಟಕ ಭಾಷೆಯ ಉತ್ತ ರಾಭಿವೃದ್ಧಿಯ ನಿಷಯದಲ್ಲಿ ಉತ್ಸಾ ಹಪೂರ೯ಕವಾದ 
ಪ್ರಶ್ಯಾಶೆ ಇದ್ದಿತು. ಆದಿಯಿಂದಲೂ ಇವರಿಗೆ ಸುವಾಸಿನಿಯ ಮೇಲೆ ಬಲವಾದ ಮಮತೆ 
ಇತ್ತು, ಮತ್ತು ಇನರ ಅಸ್ವಸ್ಕದೆ ದೆಸೆಯಿಂದ ಅಲ್ಲದೆ ಹೋದರೆ, ಸುವಾಸಿನಿಯ ಪ್ರತಿ 
ಯೊಂದು ಸಂಚಿಕೆಯೂ ಇವರ ಲೇಖಗಳಿಂದ ಮೆರೆಯಬೇಕಾಗಿತ್ತು. « ಜೋಜೋ” 
ಪದದ ವ್ಯತ್ತತ್ತಿಯನ್ನು ಕುರಿತು * ಚಕ್ರ ಧಾರಿ” ಎಂಬ ಅಭಿಧಾನದಿಂದ ಇವರು 
ಸುವಾಸಿನಿಗೆ ಬರೆದ ಒಂದೇ ಒಂದು ಲೇಖಿವು ಎಷ್ಟು ಮಸೋಹರವೂ ಜ್ಞ್ಯಾನ 
ಪೂರ್ಣವೂ ಆಗಿದೆಯೆಂದು ನಾವು ಪ್ರತ್ಯೇಕವಾಗಿ ಹೇಳುವ ಅವಶ್ಯವಿಲ್ಲ, ಮೊದಲಿಂ 
ದಲೂ ಇವರಿಗೂ ನಮಗೂ ಸ್ನೇಹವಿದ್ದು ಆಗಿಂದಾಗ ಪತ್ರವ್ಯವಹಾರ ನಡೆಯುತ್ತಲೇ 
ಇತ್ತು ; ಸುವಾಸಿನಿಯೆ ಜನನವು ಈ ಸ್ನೇಹ ಪಾಶಗಳನ್ನು ಮತ್ತಷ್ಟು ಬಿಗಿಯಾಗಿ 
ಕಟ್ಟಿತು. ಹೀಗಾದುದರಿಂದ ಕರ್ಣಾಟಕ ಭಾಷೆಗಾಗಿ ನಾವು ವ್ಯಸನಪಡುತ್ತಿರುವುದು 
ಮಾತ್ರವಲ್ಲದೆ, ಅತ್ಯಂತ ಸನ್ಮಾನ್ಕರೂ ಪ್ರಿಯರೂ ಆದ ಮಿತ್ರರ ಮರಣವನ್ನು ಕುರಿತು 
ಸಹ ನಾವು ಬಹಳವಾಗಿ ಚಿಂತಿಸುತ್ತಿರುವೆವು. ಕಣಾ೯ಟಕ ಭಾಷಾವತ್ಸಲರಾದ 
ಸರ್ವರೂ ಒಂದಾಗಿ ಸೇರಿ ಇವರ ಹೆಸರು ಶಾಶ್ವತವಾಗಿ ನಿಲ್ಲುವಂತೆ ಮಾಡದಿರಲಾರ 
ರೆಂದು ದೃಢವಾಗಿ ನಂಬುವೆವು,? 


ಓಂ ಪ್ರಬುದ್ಧ ಕರ್ಣಾಟಿಕ 


ಕವಿಯ ನಿಧನದ ದೆಸೆಯಿಂದ ಕನ್ನಡದ ವಿಷಯದಲ್ಲಿ ಪ್ರೇಮ 
ವುಳ್ಳ ಕೆಲಕೆಲವು ಭಾಷಾಭಕ್ಕರು ಹಳಹಳಿಸಿದರಾದರೂ ಅವರ ಸ್ಮಾರಕದ 
ವಿಷಯದಲ್ಲಿ ಮಾಡಿದ ಪ್ರಾರ್ಥನೆಯು ಮಾತ್ರ ಮಹಾಜನರಿಂದ ಲೆಕ್ಕ 
ಸಲ್ಪಟ್ಟಿಂತೆ ತೋರಲಿಲ್ಲ. ಇದು ಕನ್ನಡಿಗರಲ್ಲಿ ಭಾಷೆಯ ಸಂಬಂಧದಿಂದ 
ಕಂಡುಬರುವ ಉಪೇಕ್ಷೆಗೆ ಅನುರೂಪವಾಗಿಯೇ ಇದೆ. ಆದರೆ ಕವಿಯ 
ಗುಣಪ್ರಶಂಸಾತ್ಮ ಕರೂಪವಾದ ಲೇಖಗಳು ಮಾತ್ರ ಆಗಳಿನ ಅನೇಕಾ 
ನೇಕ ಪತ್ರಿಕೆಗಳಲ್ಲಿ ಆಗಿಂದಾಗ ಪ್ರಚುರವಾಗುತ್ತಲೇ ಇದ್ದುವು. 


ಕೆಲಕೆಲವು ತೊಂದರೆಗಳ ದೆಸೆಯಿಂದ ಮೈಸೂರಿನ ನನ್ನ ವಾಸವು 
ನಾನು ಮೊದಲು ಊಹಿಸಿದ್ದಷ್ಟು ಸುಖಕರವಾಗಲೀ ಪ್ರೋತ್ಸಾಹಕರ 
ವಾಗಲೀ ಆಗಲಿಲ್ಲ. ಆ ಪಟ್ಟಿಣದಲ್ಲಿದ್ದ ಎರಡು ವರ್ಷಗಳಲ್ಲಿಯೂ ಆರು 
ತಿಂಗಳಿಗೂ ಹೆಚ್ಚಾಗಿ ರಜಾಪಡೆದು ದೂರದೇಶದಲ್ಲಿರಬೇಕಾಯಿತು. 
೧೯೦೨ನೇ ಅಕ್ಟೋಬರು ತಿಂಗಳಿಂದ ಮೈಸೂರಿನ ಕೆಲಸವನ್ನು ಪೂರ್ತಿ 
ಯಾಗಿ ಬಿಟ್ಟು ಬೊಂಬಾಯಲ್ಲಿ ಕೆಲಸವನ್ನು ಕೈಕೊಂಡೆನು. ನಾನು 
" ಸುವಾಸಿನಿ ' ಯ ಸಂಪಾದಕನಾಗಿರುವುದು ಬೊಂಬಾಯಿಯೆ ನನ್ನ 
ಮೇಲಧಿಕಾರಿಗಳಿಗೆ ಇಷ್ಟವಿಲ್ಲದೆ ಹೋದುದರಿಂದ ಮೈಸೂರಿನೊಂದಿಗೆ 
" ಸುವಾಸಿನಿ' ಯ ಸಂಬಂಧವನ್ನು ಬಿಟ್ಟುಬಿಡಬೇಕಾಯಿತು. ಮಹಾ 
ಜನರುಗಳ ಪ್ರೋತ್ಸಾಹವು ಕಡಮೆಯಾದುದರಿಂದ ಆ ಪತ್ರಿಕೆಯೂ ಕ್ಷಿಪ್ರ 
ದೊಳಗಾಗಿ ನಿಂತು ಹೋಯಿತು. ಹೀಗಾಗಿ ೧೯೧೦ನೇ ಏಸ್ರಿಲ್‌ನಲ್ಲಿ 
ವರ್ಗಹೊಂದಿ ಪುನಃ ಮದ್ರಾ ಸಿಗೆ ಬರುವವರೆಗೂ ಶ್ರೀ ಲಕ್ಷಿ ಕ್ಸ್ಮ್ಮೀನಾರ 
ಣಪ್ಪನವರ ವಿಷಯದಲ್ಲಿ ಯಾವ ಕೆಲಸವನ್ನೂ ಮಾಡುವುದಕ್ಕೆ ನನಗೆ 
ಸಾಧ್ಯವಿಲ್ಲದೆ ಹೋಯಿತು. ಮದ್ರಾಸಿಗೆ ಬಂದ ಬಳಿಕ ನನ್ನ ಸಮಾಪದ 
ಬಂಧುಗಳೂ ಹೈಕೋರ್ಟು ವಕೀಲರೂ ಕವಿಯ ಶಿಷ್ಯ ಕೋಟಿಗೆ ಸೇರಿದ 
ವರೂ ಆದ ಶ್ರೀ|| ಗುಲವಾಡಿ ಅಣ್ಣಾಜೆರಾವ' ಎಂ. ಎ, ಬಿ. ಎಲ್‌, 
ಮೂಲಕ ಕವಿಯಚರಿತ್ರೆಯ ಮತ್ತು ಹಸ್ತಪ್ರತಿಗಳ ವಿಚಾರದಲ್ಲಿ ಪ್ರ 


ಶ್ರೀ ಲಕ್ಷಿ ಎನೌರಾಯಣ ಕನಿ ೬೧ 


ಪಟ್ಟನು. ಆದರೂ ನನ್ನ ಪ್ರಯತ್ನ ಗಳಿಗೆ ಬೇಕಾದಷ್ಟು ಯಶಸ್ಸು ದೊರೆ 
ಯಲಿಲ್ಲ. ಕವಿಯ ಹಸ್ತಪ್ರತಿಗಳೊಳಗೆ ಬಂದೆರಡು ಮಾತ್ರ ಶ್ರೀ॥| ಅಣ್ಣಾ 
ಜಿರಾಯರ ಮೂಲಕ ಬೆಂಗಳೂರಿನ ಶ್ರೀ|| ಎಚ್‌. ಜೆನ್ನಕೇಶವಯ್ಯಂಗಾರ್ಯ 
ರವರ ವಶಕ್ಕೆ ಹೋದಂತೆ ತಿಳಿದುಬಂದಿತು. ಶ್ರಿ|| ಆಯ್ಯಂಗಾರ್ಯರಿಗೂ 
ನನಗೂ ಆಗ ಅಷ್ಟೊಂದು ಪರಿಚಯವಿಲ್ಲದುದರಿಂದ ಈ ಹಸ್ತಪ್ರತಿಗಳನ್ನು 
ನೋಡುವ ಭಾಗ್ಯವು ಕೂಡ ನನಗೆ ಎರಡು ಮೂರು ವರ್ಷಗಳಷ್ಟು ಈಚೆಗೆ 
ಮಾತ್ರ ಪ್ರಾಪ್ತವಾಯಿತು. 

೧೯೨೩ ನೇ ಇಸವಿಯ ಆದಿಭಾಗದಲ್ಲಿ ನಾನು ಮಂಗಳೂರಿಗೆ 
ಹೋಗಿದ್ದಾಗ ಭಾಷಾಭಿಮಾನಿಗಳಾದ ನನ್ನ ಸ್ನೇಹಿತರುಗಳೂ ನಾನೂ 
ಖಾಸಗಿಯಾಗಿ ಸಭೆ ಸೇರಿ, ಮಂಗಳೂರಿನಲ್ಲೊಂದು " ಜಿಲ್ಲಾ ಸಾಹಿತ್ಯ 
ಸಮ್ಮೇಳನ' ವನ್ನು ನೆರೆಯಿಸಬೇಕೆಂದೂ, ಆ ಕಾಲದಲ್ಲಿ ಮಂಗಳೂರಿನಲ್ಲಿ 
ಒಂದು ಕರ್ಣಾಟಕ ಸಂಘವನ್ನು ಸ್ಕಾಪಿಸಬೇಕೆಂದೂ, ಕನ್ನಡ ಜಿಲ್ಲೆಯ 
ಕವಿಗಳ ಚರಿತ್ರೆಯನ್ನೂ ಗ್ರಂಥಗಳನ್ನೂ ಸಂಗ್ರಹಿಸಿ ಪ್ರಕಟಿಸಲು ಏರ್ಪಾ 
ಟುಮಾಡಬೇಕೆಂದೂ, ಶ್ರೀ| ಲಕ್ಷ್ಮೀನಾರಾಯಣಕವಿಯ ಹೆಸರನ್ನು 
ಶಾಶ್ವತಗೊಳಿಸುವುದಕ್ಕಾಗಿ ಒಂದು ಸ್ಮಾರಕವನ್ನು ಮಾಡಬೇಕೆಂದೂ 
ಗೊತ್ತುಪಡಿಸಿದೆವು; ಮತ್ತು ಅದಕ್ಕೆ ಬೇಕಾದ ಸಿದ್ಧತೆಯೂ ಉತ್ಸಾಹ 
ದೊಡನೆ ನಡೆಯುತ್ತಿದ್ದಿತು. ಆದರೆ ಮಹಾಪ್ರವಾಹ ರೂಪವಾದ ದೈವಿಕಾ 
ಪತ್ತಿಯಿಂದ ಆ ವರ್ಷದಲ್ಲಿ ಅದನ್ನು ನೆರೆಯಿಸಲು ಸಾಧ್ಯವಾಗಲಿಲ್ಲ; 
ಅಷ್ಟೇ ಅಲ್ಲದೆ, ಮರುವರ್ಷ ಎಂದರೆ ೧೯೨೪ರಲ್ಲಿ ಪುನಃ ಸೈ ಕೊಳ್ಳುವುದ 
ರೊಳಗಾಗಿ ಮರಳೆಯೂ ಅದೇ ಸಂಕಷ್ಟವು ಪ್ರಾಪ್ತವಾಗಿ ನಮ್ಮ ಉದ್ದೇ 
ಶವು ನಿಂತೇ ಹೋಗುವುದಾಯಿತು; ಮತ್ತು ಯಾವ ಕೆಲಸವನ್ನು ಈಡೇರಿ 
ಸುವುದು ಮಂಗಳೂರು ಜಿಲ್ಲೆಯವರ ಆದ್ಯ ಕರ್ತವ್ಯವಾಗಿದ್ದಿತೋ ಅದನ್ನು 
ನಡೆಯಿಸಿದ ಕೀರ್ತಿಯು ಬೆಂಗಳೂರು ಸೆಂಟ್ರಲ್‌ ಕಾಲೇಜಿನ ಕರ್ಣಾಟಕ 
ಸಂಘದವರಿಗೆ, ಮೈಸೂರು ಸೀಮೆಯ ನಮ್ಮ ಕನ್ನಡ ಬಂಧುಗಳಿಗೆ, 
ದೊರೆಯುವುದಾಯಿತು. 


ಒ೨ಿ ಪ್ರಬುದ್ಧ ಕರ್ನಾಟಕ 


ರಾಮಾಶ್ವಮೇಧಾದಿ ಗ್ರಂಥಗಳನ್ನು ಬರೆದಾತನು ಶ್ರೀ॥| ಲಕ್ಷ್ಮೀ 
ನಾರಾಯಣ ಕವಿಯೇ ಎಂಬುದನ್ನು ನಾನು ಈ ಉಪನ್ಯಾಸದಲ್ಲಿ ಪುನಃ 
ಪುನಃ ಹೇಳಿರುವೆನಾದರೂ ಅದನ್ನು ಅಂತರ್ಪಾಹ್ಯ ಪ್ರಮಾಣಗಳಿಂದ 
ಖುಜುಪಡಿಸುವುದು ನನ್ನ ಈ ಲೇಖನಕ್ಕೆ ಹೊರಗಾದ ವಿಷಯವಾಗಿದೆ. 
ಹಲವು ವಿಧವಾದ ಆಧಾರಗಳನ್ನು ಕೊಟ್ಟು ವಿದ್ವನ್ಮಣಿಗಳು ಆ ಕೆಲಸ 
ವನ್ನು ಈ ಮೊದಲೇ ಮಾಡಿರುವರು ; ಈಗಲೂ ಮಾಡುತ್ತಲೇ ಇರುವರು. 
ತಥಾಪಿ, ನನ್ನ ಅಭಿಪ್ರಾಯದ ಮೇರೆಗೆ ಹೇಳಬಹುದಾದ ಈ ಕೆಳಗಣ 
ಕೆಲಕೆಲವು ಕಾರಣಗಳನ್ನು ಅರಿತೆಮಾಡಿ ಕೊಳು ವೆನು. 

(0) ಕವಿಯು ತನ್ನ ಸ್ವಂತ ಹೆಸರಿಂದ ಪ್ರಚುರಗೊಳಿಸಿರುವ ಯಕ್ಷ 
ಗಾನ, ರತ್ನಾ ವತೀ ಕಲ್ಯಾಣ, ಮತ್ತು ಕುಮಾರವಿಜಯಗಳ ಮೂಲಕ 
ಕಂಡುಬರುವ ಆತನ ಅದ್ಭುತವಾದ ಪ್ರತಿಭೆ. 

(i) ಕವಿಗೆ ಮುದ್ದಣ (ಮುತ್ತಣ್ಣ) ನೆಂಬುದಾಗಿ ಮನೆಯ 
ಹೆಸರೂ ; ಆತನ ತಾಯಿಗೆ ಲಕ್ಷ್ಮಮ್ಮ (ಮಹಾಲಕ್ಷ್ಮಿ) ನೆಂದೂ ಪತ್ನಿಗೆ 
ಕಮಲಮ್ಮ (ಮನೋರಮೆ) ಎಂದೂ ಹೆಸರು ಇರುವ ವಿಷಯ. 

(iii) ಆತನ ಗುರುಗಳಾದ ಶ್ರೀ|| ಮಳಲಿಯ ಸುಬ್ಬರಾಯರ 
ಮತ್ತು ಸರ್ವದಾ ಆತನ ಸಹವಾಸದಲ್ಲಿದ್ದ ಮಿತ್ರರಾದ ತ್ರೀ] ಪಂಡಿತ 
ಐರೋಡಿ ಶಿವರಾಮಯ್ಯನಂಥವರ ಲೇಖನಗಳೂ ಹೇಳಿಕೆಗಳೂ ; ಆತನು 
ಬರೆಯುತ್ತಿದ್ದುದನ್ನು ಕಣ್ಣಾರ ಕಂಡವರಾಗಿದ್ದು ಈಗ ಉನ್ನತಪದವ 
ಗಳಲ್ಲಿರುವ ಆತನ ನೂರಾರುಮಂದಿ ಶಿಷ್ಯರುಗಳ ಹೇಳಿಕೆ; ಆತನೊಂದಿಗೆ 
ಆಗಿಂದಾಗ ಪತ್ರವ್ಯವಹಾರವನ್ನು ನಡೆಸುತ್ತಿದ್ದ ಆತನ ವಿಶ್ವಾಸಪಾತ್ರ 
ರಾಗಿದ್ದ ಶ್ರೀ॥| ಎಚ್‌. ನಾರಾಯಣರಾಯರೊಂದಿಗೂ ನನ್ನೊಂದಿಗೂ 
ಆತನು ಸ್ಪಷ್ಟವಾಗಿ ಒಪ್ಪಿಕೊಂಡಿರೋಣ ; ದಕ್ಷಿಣ ಕನ್ನಡ ಜಿಲ್ಲೆ 
ಯಲ್ಲಿಯ ಪ್ರತಿಯೊಬ್ಬರಿಗೂ ಆತನು ಅವುಗಳ ಲೇಖಕನೆಂಬುದಾಗಿ ಇರುವ 
ಸಕಾರಣವಾದ ಅಭಿಪ್ರಾಯ. 


ಶ್ರೀ ಲಕ್ಷ್ಮೀನಾರಾಯಣ ಕವಿ ಒತ್ತಿ 


(iv) ಆತನ ಸ್ವಂತ ಕೈ ಬರೆಹದ ಪ್ರತಿಗಳೇ ವಿನಾ ಬೇರೆ ಹಸ್ತ 
ಪ್ರತಿಗಳು ಸಿಕ್ಕದಿರೋಣ ; ಆ ಗ್ರಂಥಗಳ ಅಸ್ತಿತ್ವವು ಅದಕ್ಕೆ ಮೊದಲು 
ಯಾರಿಗೂ ತಿಳಿಯದಿರೋಣ; ಆ ಕೈ ಬರೆಹದ ಪ್ರತಿಗಳಲ್ಲಿ ಆತನೇ 
ಹೊಡೆದು ಹೊಡೆದು ತಿದ್ದಿ ಪುನಃ ಬರೆದಿರೋಣ. 

(೪) ಆತನ ಕೈ ಬರೆಹದಲ್ಲಿಯೇ ಹಸ್ತಪ್ರತಿಯ ಮುಖಪತ್ರದಲ್ಲಿ 
46 ಅದ್ಭುತರಾಮಾಯಣಮೆಂಬೀ ನುಡಿಗಬ್ಬಂ ನಂದಳಿಕೆ ಲಕ್ಷ್ಮ್ಮೀನಾರಾ 
ಯಣನಿಂ ರಚಿಸಲ್ಪಟ್ಟುದು. ೧೮೯೪'' ಎಂಬುದಾಗಿ ಕನ್ನಡದಲ್ಲಿದ್ದು, 
ಅದರ ಅಡಿಗೆ ಆತನ ಕೈ ಬರೆಹದಲ್ಲಿಯೇ "“N. Lakshminarayana- 
iah’’ ಎಂಬದಾಗಿ ದಸ್ವತೂ, “Gymnastic Instructor, High 
School, Kundapur” ಎಂಬ ಲಿಖಿತವೂ ಇರೋಣ. 

(vi) ಆತನ ಅದ್ಭುತರಾಮಾಯಣದ (ಶ್ರೀ॥| ಚೆನ್ನ ಕೇಶವಯ್ಯಂ 
ಗಾರ್ಯರವರೊಡನೆ ಇರುವ) ಹಸ್ತ ಪ್ರತಿಯಲ್ಲಿ ೧೧ ರಿಂದ ೧೫ ರ ಪರ್ಯಂ 
ತದ ಆಶ್ವಾಸಗಳು ಕೇವಲ ಬೇರೆಯಾಗಿವೆ. ಇವು " ಕಾವೃಮಂಬರಿ ? 
ಯವರಿಂದ ಪ್ರಚುರಗೊಳಿಸಲಾದ ಪುಸ್ತಕದಲ್ಲಿ ಇರುವುದಿಲ್ಲ. ಈ ಹಸ್ತ 
ಪ್ರತಿಯಲ್ಲಿ ಒಟ್ಟು ಇಪ್ಪತ್ತೊಂದು ಆಶ್ವಾಸಗಳಿವೆ. 

(vii) ಆತನು ತನ್ನ ಹೆಸರು ಅಡಗಿಸಿದುದಕ್ಕೋಸ್ಕ ರ ಕೊಟ್ಟಿ 


ಕ 
ಕಾರಣವು ಸಾಧಾರವಾದುದೆಂದು ಜನರು ತಿಳಿಯಲು ಅವಕಾಶವಿರೋಣ. 


ಇಷ್ಟು ಕಾರಣಗಳು ಯಾವ ವಿಚಾರಪರನಿಗಾದರೂ ಸಾಕಾದಷ್ಟು 
ಪ್ರಮಾಣವಾಗಡಿ ಹೋಗಲಾರವು ಎಂದು ನನ್ನ ಅಭಿಪ್ರಾಯವು. 
" ಲಕ್ಷ್ಮೀನಾರಾಯಣ ಕವಿಯು ತನಗೆ ಸಿಕ್ಕಿದ ಯಾವುವೋ ಹಸ್ತಪ್ರತಿ 
ಗಳನ್ನು ತನ್ನ ಕೈಬರೆಹದಿಂದ ಬರೆದು ಅಲ್ಲಲ್ಲಿ ಕೊಂಚ ತಿದ್ದಿ, ತಾನೇ 
ಕತಣ್ಳನೆಂದು ಧೈರ್ಯವಾಗಿ ಹೇಳಲು ಅಂಜಿ ಈ ರೀತಿ ವರ್ತಿಸಿದನೆಂದು 
ನಾವು ಏತಕ್ಕೆ ತಿಳಿಯಬಾರದು ? ಅರ್ವಾಚೀನ ಕವಿಗಳೊಳಗೆ ಇಷ್ಟು 
ಉದ್ದಾಮವಾದ ಗ್ರಂಥಗಳನ್ನು ಬರೆಯತಕ್ಕವರು ಯಾರಿದ್ದಾರೆ? 


೬೪ ಪ್ರಬುದ್ಧ ಕರ್ನಾಟಕ 


ಎಂಬುದಾಗಿ ಪಂಡಿತರೊಬ್ಬರು ಒಂದುಬಾರಿ ನನ್ನೊಡನೆ ವಾದವನ್ನು 
ಹೂಡಿದ್ದರು. ಈ ವಾದಕ್ಕೆ ಸಮಾಧಾನವು ಇಷ್ಟೇ:ಶ್ರೀ॥l ಲಕ್ಷ್ಮೀ 
ನಾರಣಪ್ಪನವರು ಬರೀ ಹಳ್ಳಿಯ ಹೆಡ್ಡ ನಾಗಿರಲಿಲ್ಲ. ಒಳ್ಳೆಯ ಕುಶಲ ಲೇಖಕ 
ರಾಗಿದ್ದರು. ಅವರಲ್ಲಿ ಸ್ವತಂತ್ರವಾಗಿ ಬರೆಯತಕ್ಕಷ್ಟು ಶಕ್ತಿಯು ಖಂಡಿತ 
ವಾಗಿಯೂ ಇದ್ದಿತು. ಅವರು ಬರೆಯುತ್ತಿದ್ದಾಗಲೇ ಪ್ರತಿ ನಿತ್ಯವೂ 
ನೋಡಿದ್ದ, ಬೇರೆ ಬೇರೆ ಜಾತಿಗೆ ಸೇರಿದ ಅವರ ಮಿತ್ರರೂ ವಿದ್ಯಾರ್ಥಿ 
ಗಳೂ ಇಂದಿಗೂ ಜೀವಿಸಿಕೊಂಡಿದ್ದಾರೆ. ಪುರಾತನ ಗ್ರಂಥಗಳನ್ನು ತನ್ನ 
ವೆಂದು ಆರೋಪಿಸಿಕೊಳ್ಳುವುದು ಸುಲಭವಲ್ಲ. ಮುಂದೆ ಎಲ್ಲಾದರೂ 
ಅದರ ಇತರ ಹಸ್ತಪ್ರತಿಗಳು ಸಿಕ್ಕಬಹುದೆಂಬ ಭಯವು ಇದ್ದೇ ಇರುವುದು. 
ಇನ್ನು ಅರ್ವಾಚೀನರು ಪ್ರಾಚೀನ ಕವಿಗಳಿಗೆ. ಸಮಾನವಾದ ಪ್ರತಿಭೆ 
ಯನ್ನು ಪಡೆಯಲಾರರೆಂಬ ತರ್ಕವೇ ಅಸಾಧುವಾದುದು; ಇದಕ್ಕೆ ಪ್ರಪಂ 
ಚದ ಚರಿತ್ರೆಯಲ್ಲಿ ಯಾವ ಆಧಾರವೂ ಸಿಕ್ಕುವುದಿಲ್ಲ. ಕಾಳಿದಾಸ ಷೇಕ್‌ 
ಸ್ಪಿಯರ್‌, ಪಂಪ, ರನ್ನ ಮೊದಲಾದ ಮಹಾಕವಿಗಳು ಕೂಡ ಅವರವರು 
ಜೇವಿಸಿಕೊಂಡಿದ್ದ ಕಾಲದಲ್ಲಿ ಅರ್ವಾಚೀನರಾಗಿಯೇ ಅದ್ದರಣಲ್ಲವೇ? 
ಕಾಲದೇವಿಯ ಗರ್ಭದಲ್ಲಿ ಹಿಂದಿನವರನ್ನು ಮಾರಿಸತಕ್ಕ ಇನ್ನೂ ಬಂತೆಂ 
ತಹ ರತ್ನ ಗಳಿರುವುವೋ ಹೇಳುವವರು ಯಾರು ? 


ನಂದಳಿಕೆ ಲಕ್ಷ್ಮೀನಾರಣಪ್ಪನೆವರು. 


(ಮ|| ಮಳಲಿ ಸುಬ್ಬರಾಯರಿಂದ,) 


ನಂದಳಿಕೆ ಲಕ್ಷ್ಮೀನಾರಣಪ್ಪನವರ ಕೃತಿಗಳ ವಿಷಯವಾಗಿ ಕಾವ್ಯ 
ರಸಜ್ಜ ರಾದ ಪಂಡಿತರನೇಕರು ವಿಮರ್ಶಪೂರ್ವಕವಾದ ಉಲ್ಲೇಖಗಳನ್ನು 
ಬೇರೆಕಡೆಯಲ್ಲಿ ಬರೆದಿರುವುದರಿಂದ ತದ್ವಿಷಯಪ್ರಸ್ತಾಪವನ್ನುಳಿದು, ನಮ್ಮಿ 
ಬ್ಬರ ಮೈತ್ರಿಯನಂತರದ ಅವರ ಸಾರಾಂಶವಾದ ಜೇವನಚರಿತ್ರ ನಿದ್ಯಾ 
ಸಂಗ್ರಹದ ಪರಿಸ್ಥಿತಿ ಇತ್ಯಾದಿ ಕೆಲವು ವಿಷಯಗಳನ್ನು ಮಾತ್ರ ಉದ್ದೇ 
ತಿಸಿ ನನ್ನ ಅನುಭವದ ಮಟ್ಟಿಗೆ ಸಂಕೋಚರೀತ್ಕ್ಯಾ ಬರೆಯುವೆನು.-- 

ಲಕ್ಷ್ಮೀನಾರಣಪ್ಪನವರು ಉಡುಪಿಯ ಬೋರ್ಡ್‌ಶಾಲೆಯ ವ್ಯಾ 
ಯಾಮೋಪಾಧ್ಯಾಯರಾಗಿ ಬಂದ ಸಮಯದಲ್ಲಿ ಇವರಲ್ಲಿದ್ದ ಕಾವ್ಯಪರಿ 
ಶ್ರಮವು ನಂದಳಿಕೆಯ ಮೂಲಪಾಶಶಾಲೆ (Primary School) ಯಲ್ಲಿ 
ಕಲಿತ ಕಾವ್ಯಪುಂಜ, ಮತ್ತು ಹಳ್ಳಿಯೂರುಗಳಲ್ಲಿ ಸಿತ್ಯಪ್ರಚಾರದಲ್ಲಿರುವ 
ಯಕ್ಷಗಾನ ಕೃತಿಗಳ ಅರ್ಥಪ್ರವಚನ ಇಷ್ಟರಮಟ್ಟಿನದೇ. ಇದೇ ಉಡುಪಿ 
ಶಾಲೆಯಲ್ಲೇ ನಮ್ಮಿ ಬ್ಬರ ಮೈತ್ರಿಯಾರಂಭವು. ಕೆಲವು ಯಕ್ಷ ಗಾನಕೃತಿ 
ಗಳನ್ನೂ ಮರಾಟಿ ನಾಟಿಕಗಳನ್ನೂ ನಾನು ರಚಿಸಿರುವ ವಿಷಯವನ್ನು 
ಇವರು ಕೇಳಿದ್ದರಂತೆ. ಆದ್ದರಿಂದ ನೂತನವಾಗಿ ರಚಿಸಿದ ಯಕ್ಷಗಾನ 
ಪ್ರಸಂಗೆಗಳು ಇದ್ದರೆ ತಮಗೆ ನೋಡಲಿಕ್ಕೆ ಬೇಕಾಗಿ ಅವರು ಅಪೇಕ್ಷಿಸಿ 
ದರು. ರಾಮಾಶ್ವಮೇಧದಲ್ಲಿಯ ವೀರಮಣಿಕಾಳಗ, ಭಾರತದಲ್ಲಿಯ 
ಕಜೋಪಾಖ್ಯಾನ, ದೇವಯಾನಿಸ್ವಯಂವರ, ಶಕುಂತಲಾಸ್ತ್ರಯಂವರ 
ಮೊದಲಾದ ನೂತನ ಪ್ರಸಂಗಗಳನ್ನು ಕೊಂಡುಹೋಗಿ ಓದಿನೋಡಿದರು. 
" ತಮಗೂ ಯಕ್ಷಗಾನ ಕೃತಿಗಳನ್ನು ಬರೆಯಬೇಕೆಂಬ ಕುತೂಹಲವಿದೆ, 
ಪ್ರಚಾರದಲ್ಲಿಲ್ಲದ ಹೊಸ ಕಥಾನಕಗಳಿದ್ದರೆ ತಿಳಿಸಬೇಕು.' ಎನಲು, 
ಸಂಸ್ಕೃತ ರತ್ನಾವಲೀನಾಟಕದ ಕಥಾನಕವನ್ನು ಹೇಳಿ ಬರೆಸಿದೆನು. 
ಇದನ್ನು " ರತ್ನಾವತೀ ಕಲ್ಯಾಣ ' ವೆಂಬ ಹೆಸರಿಂದೊಂದು ಯಕ್ಷಗಾನ 

5% 


೬೬ ಪ್ರಬುದ್ಧ ಕರ್ಣಾಟಕ 


ಪ್ರಸಂಗವಾಗಿ ಬರೆಯತೊಡಗಿದರು. ಆದರೆ, "ರಾಗ-ತಾಳ-ಧಾಟಿಗಳನ್ನು 
ಎಂದರೆ ಅವನ್ನು ಹಾಡುವ ಬಗೆಯನ್ನು ನಾನರಿಯೆ ; ಇತರ ಪ್ರಸಂಗಗಳ 
ಧಾಟಿಗಳನ್ನ ನುಸರಿಸಿ ಬರೆಯುವೆನು. ಇದಕ್ಕಾದರೂ ತಮ್ಮ ಸಹಾಯವು 
ಅಗತ್ಯವಿದೆ' ಎಂದರು, ಸಂಸ್ಕೃತಜ್ಞಾನವು ಬಹಳ ಸಕೊಂಚವಾದುದ 
ರಿಂದ ನಾಂದೀಶ್ಲೋಕವನ್ನು ಒಂದೆರಡು ಬಾರಿ ಬರೆದರೂ ಸರಿಯಾಗದು 
ದರಿಂದ ನಾನೇ ಮಾಡಿಕೊಟ್ಟೆ ನು. ಮುಂದಿನ ಕಥಾಸರಣಿಯನ್ನೂ ಇತರ 
ಧಾಟಿಗಳನ್ನ ನುಸರಿಸಿ ಪದ್ಯಗಳನ್ನೂ ರಚಿಸಿ ಆಗಾಗೆ ಬರೆದಂಶವನ್ನು ವಿಮ 
ರ್ಶಗೊಳಿಸಿ ಹೇಗೋ ಅದನ್ನು ಕೊನೆಗಾಣಿಸಿದರು. 


ಅದಾದಮೇಲೆ ಸ್ವಾಂದಪುರಾಣದಲ್ಲಿನ ಷಣ್ಮು ಖಚರಿತ್ರೆಯನ್ನು 
«« ಕುಮಾರವಿಜಯ '' ಎಂಬ ಹೆಸರಿಂದ ಬರೆಯಲಾರಂಭಿಸಿದರು. ಇದನ್ನು 
ಬರೆಯುವಾಗ ಶಾಲೆಯ ಮೇಲ್ಜರ್ಜಿಗಳಲ್ಲಿ ಕಲಿಸುತ್ತಿದ್ದ ಹಿಂದಿನ ವರ್ಷ 
ಗಳ ಮೆಬ್ರಿಕ್ಯುಲೆಶನ್‌ ಪರಿಕ್ಷೆಯ ಪಠ್ಯಪುಸ್ತಕಗಳನ್ನೂ ನಿತ್ಯವೂ ಶಾಲೆಯ 
ಅವಕಾಶಸಮಯದಲ್ಲಿ ಕಾದಂಬರಿಗಳನ್ನೂ ಓದುತ್ತಿದ್ದ ಅಭ್ಯಾಸಬಲ 
ದಿಂದ ಪರಿಪಕ್ಚವಾದ ಶಾಬ್ದಿಕಜ್ಞಾನದಿಂದ ಈ ಎರಡನೆಯ ಕೃತಿಯು 
ಮೊದಲಿನದಕ್ಕಿಂತ ಉತ್ತಮರಜಚನೆಯುಳ್ಳುದೂ ಇವರ ಇಚ್ಛೆಯಂತೆ 
ಒದಗಿಸಿಕೊಟ್ಟ ಕನ್ನಡ ನಾಟಕಗಳಲ್ಲಿನ ಮತ್ತು ದಕ್ಷಿಣಾದಿ ಪದ್ಯಗಳ 
ಹೊಸಧಾಟಿಗಳ ಸಮಾವೇಶದಿಂದ ಹೆಚ್ಚಿನ ಸೊಗಸುಳ್ಳುದೂ ಆಯಿತು. 
ಇವೆರಡನ್ನೂ ಛಾಸಿಸಿದರು. ರತ್ನಾ ವತೀ ಕಲ್ಯಾಣವು ಕೆಲವು ಕಡೆಗಳಲ್ಲಿ 
ರಂಗಭೂಮಿಯಲ್ಲಿ ನಟಿಸಲಾಯಿತು. ಕುಮಾರವಿಜಯವಾದರೊ ನೂತನ 
ಧಾಟಿಗಳಿದ್ದುದರಿಂದ ಹಾಡುವವರಿಗೆ ದುಸ್ಸಾಧ್ಯವೂ ನಟವರ್ಗಳ್ಳಿ ಅನ್ವ 
ಯಿಸಲಿಕ್ಕೆ ಬಿರುಸೂ ತೋರಿ ರಂಗಭೂಮಿಯನ್ನು ಪ್ರವೇಶಿಸಲೇ ಇಲ್ಲ. 
ಇಷ್ಟರಲ್ಲಿ ನಾನು ಕುಂದಾಪುರ ಶಾಲೆಗೆ ವರ್ಗಪಟ್ಟುದರಿಂದುಂಟಾದ 
ಮಿತ್ರವಿಯೋಗವು ಇಬ್ಬರಿಗೂ ದುಸ್ಸಹವಾದರೂ ನಮ್ಮೊಳಗೆ ಪತ್ರವ್ಯವ 
ಹಾರವು ನಡೆಯುತ್ತಲಿತ್ತು. 


ನಂದಳಿಕೆ ಲಕ್ಷಿ ಎನಾರಣಪ್ಪನವರು ೬೭ 


ಮಿತ್ರರೊಡನೆ ಮಾತಾಡುನಲ್ಲಿ ದೈನ್ಯಭಾವವೂ ಮಂದಸ್ಮಿತ ಮಧು 
ರಭಾಷಣವೂ ಭಾಷಣದಲ್ಲಿ ದೃಷ್ಟಪದಾರ್ಥಗಳಲ್ಲಿ ಅಂತಸ್ಥಿ ತವಾದ ಕವಿ 
ಕಲ್ಪನೋದ್ಗಾರಗಳೂ ಹಾಸ್ಕೋತ್ಸಾದಕ ಪ್ರಣಯ ವಿನೋದೋಕ್ತಿ 
ಗಳೂ ತುಂಬಿದ್ದುದರಿಂದ ಇವರೊಡನೆ ಬರೇ ಭಾಷಣವಾದರೂ ಪ್ರಿಯ 
ವಾಗಿತ್ತು. 


ದೈವನಶಾತ್‌ ಇಲವು ತಿಂಗಳಲ್ಲೇ ಕುಂದಾಪುರಶಾಲೆಯಲ್ಲಿ 
ವ್ಯಾಯಾಮೋಪಾಧ್ಯಾಯಸ್ಥಾನವು ಖಾಲಿಬಿತ್ತು. ಅದಕ್ಕಿವರು ಮಾಡಿದ 
ಅರ್ಜಿಯು ಫಲಪ್ರದವಾಗಿ ಕುಂದಾಪುರ ಶಾಲೆಗೆ ವರ್ಗಹೊಂದಿದುದರಿಂದ 
ಸ್ರನಃ ನಮ್ಮ ಸಮ್ಮೇಲನವಾಯಿತು. ಈ ಕಾಲದಲ್ಲಿ ಇವರಲ್ಲಿದ್ದ ಯಕ್ಷ 
ಗಾನಕೃತಿಗಳ ಅಭಿರುಚಿಯ ಕುಂದಿ ಅಡಗಿಹೋಗಿತ್ತು. ಗದ್ಯಪದ್ಯ 
ರಚನೆಯ ಲವಲವಿಕೆಯ ಇವರುಕ್ತಿಗಳಲ್ಲಿ ಉಕ್ಕಿಬರುತ್ತಲಿತ್ತು. ಈ 
ಸಂದರ್ಭದಲ್ಲಿ ನನ್ನಲ್ಲಿದ್ದ ಪುಸ್ತ ಕಸಂಗ್ರ ಹವನ್ನು ನೋಡಬೇಕೆಂದು ಇವರು 
ಆತುರಪಟ್ಟು ಅಪೇಕ್ಷಿಸಿ ಎರಡು ಮೂರು ವರ್ಷದಿಂದ ಮೈಸೂರಿನಲ್ಲಿ 
ಪ್ರಕಟಿಸುತ್ತಿದ್ದ ಕಾವ್ಯಮಂಜರಿ ಆಫೀಸಿನ ಮಾಸಿಕ ಪತ್ರಗಳಿಗೆ ಚಂದಾ 
ದಾರನಾಗಿದ್ದು ತರಿಸಿದ್ದ ಮಾಸಿಕ ಸಂಚಿಕೆಗಳು-ಕನ್ನಡ ಕಾದಂಬರಿಗಳು- 
ನಾಟಕ ಪುಸ್ತ ಕಗಳು-ಅಪೂರ್ವ ಸಂಸ್ಕೃತ ಗ್ರಂಥಗಳು-ತಬ್ದಮಣಿದರ್ಪಣ 
ಮುಂತಾದ ಹಳಗನ್ನಡ ವ್ಯಾಕರಣಗಳು-ಹಲಧರ ಮುಂತಾದ ನಿಘಂಟು 
ಗಳು ಇವೇ ಮೊದಲಾದ ವಿವಿಧಪುಸ್ಮಕಗಳ ಸಂಗ್ರಹವನ್ನು ನೋಡಿ 
ಸಂತೋಷಪಟ್ಟು ಕನ್ನಡ : ಪ್ರಸ್ತಕಗಳನ್ನೊಂದೊಂದಾಗಿ ತಕ್ಕೊಂಡು 
ಶಾಲೆಯಲ್ಲಿ ದೊರೆತ ಅವಕಾಶಸಮಯೆದಲ್ಲಿ ಕಿಟ್ಟಲ್‌ ಡಿಕ್ಷನೆರಿ ಎಂಬ 
ನಿಘಂಟಿನ ಸಹಾಯದಿಂದ ಅಭ್ಯಾಸಮಾಡತೊಡಗಿದರು. ಇವರಿಗೆ ಹಳ 
ಗನ್ನಡದಲ್ಲಿ ಅತಿಶಯಸ್ರೀತಿ ಇದ್ದುದರಿಂದ ಶಬ್ದಮಣಿದರ್ಪಣ-ಕಬ್ಬಿಗರ 
ಕೈಪಿಡಿ-ಹಳಗನ್ನಡ ವ್ಯಾಕರಣಸೂತ್ರಗಳು-ಮುಂತಾದವುಗಳನ್ನು ಓದುತ್ತ 
ಹಳಗನ್ನಡ-ಅಪಭ್ರಂಶಪದಗಳನ್ನು ಕೂಡಿಹಾಕಿ ಗುರುತುಮಾಡಿಕೊಳ್ಳು 

ವುದು ಇವರ ನಿತ್ಯನಿಯಮವು ; ಶಬ್ದಮಣಿದರ್ಪಣ ಮುಂತಾದ ವ್ಯಾಕರಣ 
ಗಳು ನಿತ್ಯದ ಪಾರಾಯಣಪುಸ್ಮಕಗಳು ; ನಿರಂತರವಾದ ಅಭ್ಯಾಸವು 
ಔಪಾಸನೆಯು ; ಹಳಗನ್ನ ಡಭಾಷಾವಾಗ್ಹೇವಿಯೇ ಇಷ್ಟ ಸೈ ದೇವತೆ, ಇವು 
ಗಳಲ್ಲಿ ಅತ್ಯಾಸಕ್ತಿಯೇ ದೃಢಭಕ್ತಿ; ಇವರ ಇಂತಹ ಏಕಾಗ್ರವಾದ ತಪ 
ಸ್ಸಾಧನೆಗೆ ಸಂತುಷ್ಟಳಾದ ಈ ದೇವತೆಯು ಪ್ರಸನ್ನ ಚಿತ್ತಳಾಗಿ ಹಳಗನ್ನ 
ಡದ ನೂತನ ಭಾಷಾಶೈಲಿಯನ್ನು ವರಪ್ರದಾನವಾಗಿತ್ತಳೊ-ಎಂಬಂತೆ 
ಇವರ ನೂತನಕವಿತಾಪಾಂಡಿತ್ಯವು ಅಭಿವೃದ್ಧಿ ಗೊಂಡಿತು. ಯತ್ವಿಂಚಿತ್‌ 
ಪರಶಿಕ್ಚಣಯುತವಾದ ಬರೇ ಪುಸ್ತಕಾಭ್ಯಾಸದಿಂದ ಜ್ಞಾನಸಂಪತ್ತನ್ನು 
ಸ್ವಾರ್ಜಿತವಾಗಿ ಗಳಿಸಿ ಲೋಕಮಾನ್ಯವಾದ ಗ್ರಂಥರಜನಾಶಕ್ತಿಯುಂಟಾ 
ಗುವುದಾದರೆ ಅನೇಕರು ಮಹಾಕವಿಗಳಾಗಬಹುದಿತ್ತಲ್ಲವೇ ? ಹಾಗಾದರೆ 
ಇವರಿಗಿದೆಂತು ಸಾಧ್ಯವಾಯಿತು? "" ಶೈಲೇ ಶೈಲೇ ನ ಮಾಣಿಕ್ಯಂ ಕಿ 
ಐಂಬಂತ್ಕೆ ಇವರ ಗ್ರಂಥರಚನೌತು ತ್ಯ-ನಿರಂತರವಾದ ಅಭಾ ಸಸ-ದೃಢ್ಟೈಕ 
ನಿಷ್ಕೆ-ವಕಾಗ್ರವಾದ ಚಿತ್ರಸ್ಥೈರ್ಯ-ಶೀಘ್ರ ಗ್ರಹಣಧಾರಣಶಕ್ಕಿ-ಮನೋ 
ನಿರ್ಧಾರ-ಈ ಎಲ್ಲ್ಲಾ ಗುಣಗಳಿಗಾಧಾರಭೂತವಾದ ಪೂರ್ವವಾಸನೋದ್ದೀ 
ಪಿತವಾದ ಅಭಿನವಕಲ್ಪನಾಸಾಮಥಣ್ಯ (Originality) ಇವೇ ಮೊದ 
ಲಾದ ಗುಣಗಳೇ ಇವರ ಔನ್ನತ್ಯಕ್ಕೆ ಕಾರಣೀಭೂತಗಳಾಗಿರಬೇಕು. 


ಕ್ರಮೇಣ ಇವರಿಗೆ ಹಳಗನ್ನಡದಲ್ಲಿ ಗದ್ಯಗ್ರಂಥಗಳನ್ನು ರಚಿಸ 
ಬೇಕೆಂಬ ಕುತೂಹಲ ಉಂಟಾಗಿ ಪ್ರಚಾರದಲ್ಲಿಲ್ಲದ ನೂತನ ಗ್ರಂಥವಾದ 
ಅದ್ಭುತರಾಮಾಯಣದ ಕಥೆಯನ್ನು ಬರೆಯುವುದಕ್ಕೆ ಮೊದಲು ಮಾಡಿ 
ದರು. ಆದರೆ ನಾಗರಿ ಅಿಸಿಯನ್ನೋದಲು ಬಾರದೆ ಸಂಸ್ಕೃತಭಾಷೆಯ 
ಅನ್ವಯಜ್ಞಾಾ ನವು ಇಲ್ಲದುದರಿಂದ ಮೂಲಗ್ರಂಥವನ್ನೋದಿ ಕನ್ನಡಿಸಿ ಹೇಳ 
ಬೇಕಾಗಿ ಅಪೇಕ್ಷಿಸಿದಂತೆ ದಿನಂಪ್ರತಿಯಲ್ಲೂ ಒಂದೆರಡು ಅಧ್ಯಾಯ 
ಗಳನ್ನು ಓದಿ ಅರ್ಥವನ್ನು ಕನ್ನಡಿಸಿ ಹೇಳಿದ್ದನ್ನು ಬರೆದುಕೊಂಡು ಅದನ್ನು 
ಹಳಗನ್ನಡದಲ್ಲಿ ವಿಸ್ತರಿಸಿ ಬರೆದು ತೋರಿಸುವ ಪರಿಪಾಟು ನಡೆಯು 


ನಂದಳಿಕೆ ಲಕ್ಷಿ ನಾರಣಪ್ಪ ನವರು ೬೯ 


ತ್ತಿತ್ತು. ಮೊದಲುಮೊದಲು ಇವರ ಅಪೇಕ್ಷೆಯಂತೆ ಅದನ್ನು ವಿಮರ್ಶಿಸಿ 
ಅಲ್ಲಲ್ಲಿ ಸೂಚಿಸುತ್ತಿದ್ದೆನು. ಕಡೆಕಡೆಗೆ ಅಂಥ ಸೂಚನೆಗೆಡೆಗಾಣದಷ್ಟು 
ಅವರ ಗ್ರಂಥರಚನೆಯು ಬಿರುಸಾಗುತ್ತ ಬಂತು. ಇವರ ಅಸಾಧಾರಣ 
ರಚನಾಶಕ್ತಿಯನ್ನು ಕಂಡು ಬೆರಗುಗೊಂಡು ಇವರ ನಿತ್ಯದ ಕೃತಿರಚನೆ 
ಯನ್ನು ನೋಡುವ ತವಕವು ಹೆಚ್ಚುತ್ತ ಬಂತು. ನನ್ನಲ್ಲಿ ಕುತೂಹಲವು 
ಹೆಚ್ಚುವಷ್ಟಕ್ಳೆ ಇವರ ಸ್ಫೂರ್ತಿಯು ಇಮ್ಮಡಿ ಮುಮ್ಮಡಿ ವೃದ್ಧಿ ಂಗತವಾ 
ಗುತ್ತ ಬಂತು. ಇದೇ ಕ್ರಮದಲ್ಲಿ ಮುಂದರಿಸಿ ಕೆಲವು ತಿಂಗಳೊಳಗೆ ಈ 
ಗ್ರಂಥವನ್ನು ಮುಗಿಸಿದರು. ಈ ಕೃತಿಯ ವಿಷಯ ನನ್ನ ಅಭಿಮತವನ್ನು 
ಕೇಳಿದರು. " ಬಹಳ ಜೆಲೋದಿದೆ; ಛಾಪೆಯಾದರೆ ಯೂನಿವರ್ಸಿಟಿ ಪರೀಕ್ಷೆ 
ಗಳಿಗೆ ಪಠ್ಯ ಪುಸ್ತ ಕವಾಗತಕ್ಕುದಾಗಿದೆ.' ಎಂದು ನನ್ನ ಅಭಿಪ್ರಾಯವನ್ನು 
ಹೇಳಿದೆನು. ಇದಕ್ಕಿವರು " ಛಾಪಿಸುವ ಯೋಗ್ಯತೆ ನನಗಿಲ್ಲ; ಎರಡು 
ಯಕ್ಷ ಗಾನಕೃತಿಗಳನ್ನು ಛಾಪಿಸಿ ನಷ್ಟಹೊಂದಿದೆನು. ಛಾಪಿಸಿದರೂ 
ಖರ್ಚಾಗುವ ಬಗೆ ಹೇಗೆ? ಕನ್ನಡಜಿಲ್ಲೆಯವರ ಕಾವ್ಯವೆಂದರೆ ಮಾನ್ಯ 
ವಾಗುವುದು ಪ್ರಯಾಸ’ ಎಂದರು. " ಹಾಗಾದರೆ ಕುದುರೆ ಲಾಯ 
ದಲ್ಲೇ ಮುಪ್ಪು ಎಂಬಂತೆ ನಿರುಪಯೋಗವಾಗುವುದಲ್ಲ! ಆದರೆ ಇದು 
ಛಾಪೆಯಾಗುವದಕ್ಕೆ ಒಂದುಪಾಯವಿದೆ. ಗ್ರಂಥಕಾರರ ನಾಮನಿರ್ದೇಶ 
ಪಡಿಸದೆ ಹಳೆಯ ಪುಸ್ತಕಸಂಗ್ರಹದಲ್ಲಿ ದೊರೆತ ಒಂದು ಓಲೆಯಪುಸ್ತಕ 
ದಿಂದೆತ್ತಿ ಬರೆದದ್ದು, ಯೋಗ್ಯ ವೆಂತ ಕಂಡರೆ ಛಾಪಿಸಬಹುದಾಗಿ ಮೈಸೂ 
ರಿನ ಕಾವ್ಯಮಂಜರಿ ಆಫೀಸಿಗೆ ಕಳುಹಿಸುವ ; ನಾನು ಎರಡುಮೂರು 
ವರ್ಷಗಳಿಂದ ಅದರ ಚಂದಾದಾರನಿದ್ದೇನೆ ಎನಲು, ಒಪ್ಪಿ ಹಾಗೆ ಮಾಡ 
ಲಾಯಿತು. ಇದರ ಪರಿಣಾಮವು ನಮ್ಮ ಕೋರಿಕೆಯಂತೆ ಸಫಲವಾಗಿ 
ಸ್ವಲ್ಪಕಾಲದಲ್ಲೇ ತ ಅದ್ಭುತರಾಮಾಯಣ ವು ಕಾವ್ಯಮಂಜರಿಯ 
ಮಾಸಪತ್ರಿಕೆಯ ಸಂಚಿಕೆಗಳಲ್ಲಿ ಅಚ್ಚಾಗಿ ಬರಲಾರಂಭಿಸಿತು. 
ಅದ್ಭುತರಾಮಾಯಣವನ್ನು ಮುಗಿಸಿದಮೇಲೆ ಇನ್ನೊಂದಪೂರ್ವ 
ಗ್ರಂಥವಾದ ರಾಮಾಶ್ವಮೇಧವನ್ನು ಬರೆಯುವ ಇಚ್ಛೆಯನ್ನು ಪ್ರದರ್ಶಿ 

ಸಲು, ಅದನ್ನೋದಲಾರಂಭಿಸಿ ಪ್ರಥಮದ ಮೂರುನಾಲ್ಯಧ್ಯಾಯಗಳನ್ನು 
ಕನ್ನಡಿಸಿ ಬರೆಯುವಷ್ಟರಲ್ಲಿ ಇವುಗಳಲ್ಲಿ ರಾಮನ ಪಟ್ಟಾಭಿಷೇಕದ ಕಥೆ 
ಯೂ ಲಂಕೆಯಿಂದಯೋಧ್ಯೆಗೆ ಪುನರಾಗಮನದ ಕಥಾಭಾಗವೂ ವರ್ಣಿತ 
ವಾಗಿದ್ದುದರಿಂದ ವಾರ್ಧಕಷಟ್ಟದಿಗಳಾಗಿ ಪದ್ಯಕಾವ್ಯವಾಗಿ ಬರೆಯ 
ಬೇಕೆಂಬ ಆತುರ ಉಂಟಾಗಿ ವಾರ್ಧಕಷಟ್ಟದಿಗಳಲ್ಲಿ ಶ್ರೀರಾಮಪಟ್ಟಾಭಿ 
ಷೇಕವನ್ನು ಬರೆದರು. ಈ ಕಾವ್ಯವು ಅಭಿನವ ಉಪಮಾನ ಉತ್ಪ್ರೇಕ್ಸ್ಟಾದ್ಯ 
ಲಂಕಾರ-ವಿಚಿತ್ರವರ್ಣನಾದಿಗಳಿಂದ ಜೈಮಿನಿಭಾರತದ ಸಾಮ್ಯವನ್ನು 
ಹೊಂದಿತು. ಇದನ್ನು ಮುಗಿಸಿದಮೇಲೆ ಪೂರ್ವಕ್ರ ಮದಲ್ಲೇ ರಾಮಾಶ್ವ 
ಮೇಧವನ್ನು ಗದ್ಯದಲ್ಲಿ ಬರೆಯಲುಪಕ್ರೆಮಿಸಿ ಸುಮಾರು ಮುಗಿಸುವಷ್ಟ 
ರಲ್ಲಿ ಉಡುಪಿ ಮಿರ್ಷ ಶಾಲೆಗೆ ವರ್ಗಪಟ್ಟರು. `ಈ ಗ್ರಂಥತ್ರಯವು ನನ್ನ 
ಸಮಕ್ಷ್ಣವೇ ಬರೆಯಲ್ಪಟ್ಟ ವುಗಳು. ಇವೆರಡು ಮೂಲಗ್ರೆಂಥಗಳನ್ನು 
ಟೀಕಿಸಿ ಬರೆದುಕೊಳು ತ್ತಿರುವಷ್ಟ ಕ್ಕೆ ಸಂಸ್ಕೃತಭಾಪಾಜ್ಞ್ಞಾನವೂ ಕೊಂಚ 
ಮಟ್ಟಿಗಾಯಿತು. ಗ್ರಂಥಕರ್ತರ ಹುಸಿ ಹೆಸರುಗಳಿಂದ ರಚಿಸಿದ ಈ ಕೃತಿ 
ಗಳೂ ಅದೇ ರೀತಿಯಲ್ಲಿಯೇ ಅಚ್ಚಾ ದುವು. 


ಹಳ್ಳಿಪಳ್ಳಿಯ ಮೂಲೆಯಲ್ಲಿ ಹುಟ್ಟಿ ಬಳೆದು ಅಕ್ಷರವಿದ್ಯೆಯನ್ನು 
ವೃದ್ಧಿಗೊಳಿಸುವ ಆನುಕೂಲ್ಯ ವಿಲ್ಲದ ದೆಸೆಯಿಂದ ಗರಡಿಸಾಧಕವಿದ್ಯೆ 
ಯಿಂದ ಪ್ರಪಂಚವ್ಯಾಪಾರವನ್ನು ನಡೆಸುತ್ತಿದ್ದ ಒಬ್ಬ ವ್ಯಕ್ತಿಯು ಆರೇಳು 
ವರ್ಷಗಳ ಪರಿಮಿತಿಯೊಳಗೆ ಸ್ವಪ್ರಯತ್ನಾಭ್ಯಾಸದಿಂದ ಕವಿತಾಭಿಜ್ಯತೆ 
ಯನ್ನು ಸಂಪಾದಿಸಿ ಮಹಾಕಾವ್ಯರಚನಾಶಕ್ತಿಯನ್ನು ಪಡೆದು ತನ್ನ 
ನೂತನವಿದ್ಯಾಸಾಮರ್ಥ್ಯ್ಯವನ್ನು ಸ್ವಕಲ್ಪಿತ ಭಾಷಾಶೈಲಿಯಿಂದ ಗ್ರಂಥ 
ತ್ರಯರಚನಾಮೂಲಕ ವ್ಯಕ್ತಪಡಿಸಿ ಪಂಡಿತರಿಂದ ಮಹಾಕವಿಗಳಲ್ಲಿ 
ಗಣ್ಯನಾಗಿ ಲೋಕಮಾನ್ಯನಪ್ಪಂತೆ ಮಾಡಿದ ವಿಧಾತನು ಇವರ ಆಯುಃ 
ಪ್ರಮಾಣವನ್ನು ಸ್ವಲ್ಪು ವರ್ಧಿಸಿಬರೆಯುವಲ್ಲಿ ಏತಕ್ಕೆ ಕತೀತಿಮಾಡಿದನೊ ! 
--ಎಂಬೀದೈ ವಲೀಲೆಯ ಕಾರಣವನ್ನು ಶೋಧಿಸಲೆಂತು ಶಕ್ಯವು ? ಇವರು 


ನಂದಳಿಕೆ ಲಕ್ಷಿ ಬನೌರಣಪ್ಪನವರು ೬೧ 


ಪ್ರರಾಕೃತ ಕರ್ಮಸೂತ್ರಬದ್ಧರಾಗಿ ಅನತಿಕ್ರಮ್ಯವಾದ ಕಾಲಗತಿಯ 
ನ್ನನುಸರಿಸಿ ಅಕಾಲದಲ್ಲಿ ಕಾಲನ ತುತ್ತಾಗಿ ಸ್ಪರ್ಗತರಾಗಲು, ಅದು 
ಇವರ ಬಂಧುಬಾಂಧವವರ್ಗಕ್ಕೂ ಆಪ್ತಮಿತ್ರಮಂಡಲಿಗೂ ಎಷ್ಟೋ 
ವಿಷಾದೋತ್ಪಾ ದಕವು ಎಂಬ ವಿಷಯವು- -ಕಲ್ಬನಾತೀತವನಿರುವುದು ! 


ಮುದಣ 
೧ 





ನಡುವಗಲ ನೇಸರಿನ ದಳ್ಳಿಸುವ ಕಾಯ್ಬುನಿಂ 

ಕಡುನೊಂದು ನೀರಡಸಿ ಬಾಯಾರಿ ನಿಟ್ಟುಸಿರ 

ನಡಿಗಡಿಗೆ ಬಿಡುಬಿಡುತ ಬಸವಳಿದು ಬಲಗುಂದಿ ಕಾಲ್ಲೆಟ್ಟು ಪೋಸೆಡೆಯೊಳು || 
ನಿಡುಮರನನೊಂದನಾನೆದುರಿನೊಳ್‌ ಕಾಣುತ್ತೆ 

ಕಡುಸಂತಸಂದಾಳ್ಗು ಮೆಲ್ಲಡೆಯೊಳದರ ನೆಳ 

ಲಡಿಯ ನುಣ್ಮ ಳಲೊಟ್ಟಿ ಲಂ ಪೊರ್ದಿ ದಣಿವಾರಿಸಕ್ಕೆಂದು ಕುಳಿಕೆನಲ್ಲಿ lol 


ಕುಳಿತಿರಲ್‌ ನಾನಿಂತು ನರುದಂಬುಲಂಮೆಲ್ಲು 

ಬಳಿಯೊಳಿಸೈಳೆವೆಣ್ಣ ಸುಯ್ಯೆಲರನನುಕರಿಸಿ 

ಯೆಳೆಗಾಳಿ ತನಿಗಂಪುನೆರಸು ಪರಿದಾಡಲಾನದರಡಿಯನರಿಯಲೆಳ್ಳು | 

ಅಳಿವಿಂಡು ಮೊರೆಯುತ್ತ ಪೋಪುದಂ ಕಂಡು ಬೆಂ 

ಬಳಿವಿಡಿದು ನಾ್ವೈಜ್ಞಿ ಮುಂಬರಿಯಲೊಡನೆ ಕ 

ಣ್ಣಳತೆಯೊಳ್‌ ಬಂದುದೊಂದುಪವನಂ ತವಕದಿಂ ನೋಡಲದಸೊಳಸಾರ್ದೆನು |೨| 


ಬೆರಗಾದೆನಳ್ಳಿದೆಂ ಮಿಡುಕಿದೆಂ ಮಮ್ಮಲಂ 

ಮರುಗಿದೆಂ ಸುರಿಸಿದೆಂ ಕಂಬನಿಯನಾತೋಂಟ 

ದಿರವನೀಕ್ಷಿಸುತೆ ಹಾ ದೈವ! ಹಾ ದೈವ! ಹಾ ದೈನ! ಎಂದೊದರಿಯಳುತೆ || 

ಮುರುಟಿಹುದು ಪೊಬಳ್ಳಿ, ಸುರುಟಿಹುದು ಪಣ್ಮರಂ 

ಬರಿದಿಹುದು ನೀರ್ಗೊಳಂ, ಜರಿದಿಹುದು ಬಳ್ಳಿವನೆ, 

ಹರಹರಾ! ಪಣ್ಣಿಲ್ಲ, ಕಾಯಿಲ್ಲ, ಪೂವಿಲ್ಲ, ನನೆಯಿಲ್ಲ, ತಳೆರಿಲ್ಲಲಾ | lal 

೨ ಪ್ರಬುದ್ಧ ಕರ್ಣಾಟಕ 


ಇರಶಿಂತು ತೋಂಟಿಡೊಳ್‌ ತೆಂಕಣದ ನೆಲದುದಿಯೊ 

ಳರೆವಿರಿದ ಪೂಗಳಿಂದೊಡಲಿಚನ ಪ್ರಣ್ಳುಗಳ 

ಸಿರಿದಾದ ಮನೆಯಂತೆ ಕಣ್ಣೆಡ್ಡ ಮಾಗೆ ಮಾಮರನೊಂದು ಬೆಳೆದುದದರ || 
ಅರಳುಗಳ ಪೊಸಗಂಸಿಗವ್ವಳಿಸಿ ಗಾವರಿಪ 

ದುರುದುಂಬಿದುಂಬಿಗಳ ನುಣ್ಣರಮನಾಲಿಸಲ್‌ 

ಸಿರಿದಾಯಸಂ ಜಾರಿ ಮನದಳಲ್‌ ಮರೆಯಾಗಿ ನಲವಾಂತು ನಿಂತೆನಲ್ಲಿ |೪| 


ನಿರುಕಸುತೆ ನಿಂತಿರಲ್‌ ಪಾಳ್ಗೆ ಲದೊಳಲರಿಡಿದು 

ನೆರೆಮೆರೆವಲಂಪಿನಿಂ ಪೊರೆದು ಕಂಗೊಳಿಸ ಮಾ 

ಮರದಿರವಿದೆಂತೆಂದು ಬಗೆಯೊಳಜರಿಗವಿಯೆ ಜೆಂದಳಿರೊಂಗಲ್ಲಿ | 

ಕಿರುಮೆಯ್ಯ ಕೆಂಗಣ್ಣ ಲರ್ನಕ್ಕಿಯೊಂದು ಮೈ 

ಮರೆದು ಕಡುದುಗುಡದಿಂ ಶ್ರೀರಾಮ |! ಎಂದುಲಿಯ 
ಲರಚಣದೊಳಾತೋಂಟದೆಡೆಯೆಡೆಯ ಗಿಡುಬಳ್ಳಿ ತಳಿರಿಡಿದು ಕಡುಯೆಸೆದುದು || 


ಐಳೆಗಾಳಿ ತೀಡಿದುದು ನಲ್ಲೊ ಗರ ಕಿರಿವುಲ್ಲು 

ಬೆಳೆದುದಲ್ಲಲ್ಲಿ ಬಗೆಬಗೆಯ ಬಣ್ಣದಿಂ ಕಳ 

ಕಳಿಪ ಪೊಸಗಂಪುಗುವ ಪೂಗಳಿಂದೆಳೆವಳ್ಳಿ ಗಳ್‌ ಸೊಗಯಿಸಿದುವು || 

ತಿಳಿನೀರಿನಿಂ ಕೊಳಂ ತೀವಿದತ್ತೆ ಳಅಂಜಿ 

ಗಳ ಹಿಂಡು ಓಲಾಡಿ ನಲಿದತ್ತು ಕೋಗಿಲೆಗೆ 

ಕಳರುತಿಯೆ ಆರು ನೀಂ ಸೇಳಿನಲ್‌, " ಮುದ್ದಣ್ಣ ಮುದ್ದಣ್ಣ'' ಯೆಂದುಲಿದುದು || 


೧ ೯ ಎಣ 


ರಾ, ಸು, ಸಾಲಿ, ಬಿ.ಎ. 


ಎರಡನೆಯ ಭಾಗ 


ಗ್ರ೦ಥಗಳ ವಿಮರ್ಶೆ 


ಅ ದ್ಭು ತೆರಾಮಾಯೆಣ. 
(ಮ|| ಯು. ಮೆಂಗೇಶರಾವ್‌ ಬಿ. ಎ,, ವಲ್‌. ಟಿ. ಯೆವರಿಂದೆ) 


ಅದ್ಯು ತರಾಮಾಯಣವು ಕವಿವರ್ಯ ನಂದಳಿಕೆ ಲಕ್ಷ್ಮೀನಾರಣಪ್ಪ 
ನವರ ಮೂರು ಗ್ರಂಥಗಳೊಳಗೆ ಪ್ರಥಮಪ್ರಯತ್ನ ವೆಂಬುದರಲ್ಲಿ ಸಂಶಯ 
ವಿಲ್ಲ. ರಾಮಾಶ್ವಮೇಧದ ವಚನಮಾಧುರ್ಯವೂ ರಾಮಪಟ್ಟಾಭಿಷೇಕದ 
ಅರ್ಥಗಾಂಭೀರ್ಯವೂ ಇದರಲ್ಲಿ ಕಾಣವಾದರೂ ಪದಲಾಲಿತ್ಯದಲ್ಲಿಯೊ 
ಭಾಷಾಸರಲತೆಯಲ್ಲಿಯೂ ಇದು ಅವಕ್ಕೆ ಕಡಿಮೆಯಲ್ಲ. ರಾಮಾಶ್ಚಮೇಧ 
ದಲ್ಲಿ ಸೌರಾಣಿಕನಾಗಿಯೂ ರಾಮಪಟ್ಟಾಭಿಷೇಕದಲ್ಲಿ ವರ್ಣಕಕವಿಯಾ 
ಗಿಯೂ ವಹಿಸಿದ ಸ್ವಾತಂತ್ರ ನನ್ನು ಕೇವಲ ಅನುವಾದವಾದ ಅದ್ಭುತ 
ರಾಮಾಯಣದಲ್ಲಿ ಕವಿ ಕೈಕೊಳ್ಳಲಾರದೆ ಸಂಸ್ಕೃತಮೂಲಗ್ರಂಥವನ್ನು 
ಬಹಳವಾಗಿ ಅನುಸರಿಸಿದರೂ ಸಮಯೋಚಿತವಾದ ವರ್ಣನೆಗಳಿಂದ ಪುರಾ 
ಣದ ಛಾಂದಸಿಕೆಯನ್ನು ತೊಲಗಿಸಿ ಅದನ್ನು ಒಂದು ಶ್ರೇಷ್ಠವಾದ ವಚನ 
ಕಾವ್ಯವನ್ನಾಗಿ ಮಾಡಿರುವನು. 

ಸಂಸ್ಕೃತ ಮೂಲಗ್ರಂಥವು ಪುರಾಣರೂಪವಾಗಿದೆ. ಶ್ರೋತ್ಸಗ 
ಳಿಗೆ ಮತಾಭಿಮಾನವೂ ದೈವಭಕ್ತಿಯೂ ಅಧಿಕವಾಗುವಂತೆ ನೀತಿಬೋಧ 
ಕವಾದ ಒಂದು ಸತ್ವಥೆಯನ್ನು ನಿರೂಪಿಸುವುದೇ ಪುರಾಣದ ಮುಖ್ಯೋ 
ದ್ವೇಶವಾದಾಗ, ಸತ್ಯಾವ್ಯವು ಈ ಉದ್ದೇಶದೊಂದಿಗೆ ವಾಚಕರ ಮನೋ 
ರಂಜನವನ್ನು ಮಾಡುವ ಧ್ಯೇಯವನ್ನು ಇಟ್ಟು ಕೊಳ್ಳುವುದರಿಂದ, ಪುರಾ 
ಣವು ಶತ್ರೋಪದೇಶದ ಕಡೆಗೆ ಅಧಿಕಾಸಕ್ತಿಯನ್ನು ತೋರುವಾಗ ಕಾವ್ಯ 
ವು ರಸನಿರೂಪಣದ ಕಡೆಗೆ ಲಕ್ಷ $5 ೊಡುವುದು ಸಹಜವಾಗಿದೆ. ಮೂಲ 
ಗ್ರಂಥದ ರಾಮನು ಹನುಮಂತನಿಗೆ ಉಪದೇಶಿಸಿದ ಸಾಂಖ್ಯಯೋಗ, 
ಭಕ್ತಿಯೋಗ ಮುಂತಾದ ಪುರಾಣೋಚಿತವಾದ ಭಾಗಗಳನ್ನು ಬಿಟ್ಟು, 
ಕಾವ್ಯಯೋಗ್ಯವಾದ ವಾಲ್ಮೀಕಿಯಪ್ಯ್ಕಾಶ್ರಮ, ಶ್ರೀಮತೀಸೌಂದರ್ಯ, 
ರಾಮವನವಾಸ, ಸೀತಾವಿಯೋಗ ಮೊದಲಾದುವುಗಳನ್ನು ಸಮಯ 


೪ ಪ್ರಬುದ್ಧ ಕರ್ಣಾಟಕ 
ಛಿ 


ವರಿತು ಕಥೆಯೊಂದಿಗೆ ಹೆಣೆದು ಕವಿ ತನ್ನ ಕಾವ್ಯವನ್ನು ಸುಶ್ರಾವ್ಯವ 
ನ್ನಾಗಿ ಮಾಡಿರುವನು. 

ಅದ್ಭುತರಾಮಾಯಣವು ಒಂದು ಶಾಕ್ತೇಯ ಪುರಾಣವಾದುದ 
ರಿಂದ ಇದರಲ್ಲಿ ರಾಮನಿಗಿಂತಲೂ ಸೀತೆಗೆ ಹೆಚ್ಚಿನ ಪ್ರಾಧಾನ್ಯವು ಹೇಳಲ್ಪ 
ಟ್ವಿರುವುದು. ದಶಕಂಠರಾವಣನನ್ನು ಜಯಿಸಿದ ರಾಮನಿಗೆ ಸಹಸ್ರಕಂಠ 
ರಾವಣನೊಡನೆ ಯುದ್ಧವು ಕಠಿನವಾಗಿ ಪರಿಣಮಿಸಿದಾಗ ಸೀತೆ ಅದ್ಭುತ 
ರೂಪವನ್ನು ತಾಳಿ ಆ ದೈತ್ಯನನ್ನು ಸಂಹಾರಮಾಡಿದುದನ್ನು ವರ್ಣಿಸಿರು 
ವುದರಿಂದ ಈ ಗ್ರಂಥಕ್ಕೆ ಅದ್ಭುತರಾಮಾಯಣನಾಮವು ಸಾರ್ಥಕವಾ 
ಯಿತು. ಈ ಪ್ರರಾಣಭಾಗವು ಬ್ರಹ್ಮ ಲೋಕದ ಶತಕೋಟಿರಾಮಾಯಣ 
ದಲ್ಲಿ ಪ್ರಣ್ಯಪ್ರದವಾದುದೆಂದು ಹೇಳಿ ಮೂಲಕವಿ ಇದಕ್ಕೆ ಪ್ರಾಶಸ್ತ್ಯ 
ವನ್ನು ಕೊಟ್ಟಿರುವಾಗ ಅನುವಾದಕನು ಬ್ರಹ್ಮ ಲೋಕದಿಂದ ಕೆಳಗಿಳಿದ 
ಪಂಚವಿಂಶತಿಸಾಹಸ್ರರಾಮಾಯಣದಲ್ಲಿ..." ಧರೆಯಂ ಪೊರ್ದೆ ಸ್ವಾರಸ್ಯಂ 
ಗುಂದಿದ ಸ್ಪರ್ಧುನೀಜಲಲೇಶಂಗಳ ತೆರದೆ ಸೀತಾಮಾಹಾತ್ಮ $ ಮಾ 
ಧುರ್ಯಂ ಸಂಪೂರ್ಣಂ ಕಾಣಿಸದು” ಎಂಬ ಕೊರತೆಯನ್ನು ಕಾಣಿಸಿ 


ಅದ್ಭುತರಾಮಾಯಣದ ಶ್ರೇಷ್ಠತ್ವವನ್ನೇ ಸಮರ್ಥಿಸಿರುವನು. 


ಅದ್ಭುತರಾಮಾಯಣದಲ್ಲಿ ಇತರ ರಾಮಾಯಣಗಳ ಕಥಾಸರಣಿ 
ಯಿಲ್ಲವಾಗಿ ಅದರ ಕ್ರಮವು ಬಹಳ ವಿಚಿತ್ರವಾಗಿ ಕಾಣಿಸುವುದು. ಪ್ರಾ 
ರಂಭದ ಪೀಠಿಕಾರೂಪದ ಎಂಟು ಆಶ್ವಾಸಗಳಲ್ಲಿ ಸೀತಾರಾಮರ ಅವತಾರ 
ಕಾರಣಗಳೂ ರಾಮಾಯಣದ ಕಥಾಕ್ರಮವೂ ವಿವರಿಸಲ್ಪಟ್ಟಿವೆ. ಶ್ರೀಮ 
ತೀಸ್ವಯಂವರ ಕಾಲದಲ್ಲಿ ನಾರದಪರ್ವತರನ್ನು ವೆಂಚಿಸಿ ವಿಷ್ಣು ಶ್ರೀಮತಿ 
ಯನ್ನು ಕೊಂಡೊಯ್ದುದರಿಂದ ಕುಪಿತರಾದ ಯಸಪಿಗಳಿಬ್ಬರೂ, ನಾರಾ 
ಯಣನು ಯಾವ ನರರೂಪದಿಂದ ತಮ್ಮನ್ನು ವಂಚಿಸಿದನೋ ಅದೇ ರೂಪ 
ದಿಂದ ಅಂಬರೀಷನ ಕುಲದಲ್ಲಿ ಜನಿಸಬೇಕೆಂದೂ ಶ್ರೀಮತಿಯೂ ಭೂಮಿ 


ಯಲ್ಲವತರಿಸಿ ಜನಕರಾ ಜನಲ್ಲಿ ಸೇರಬೇಕೆಂದೂ ತಮ್ಮನ್ನು ವಂಚಿಸಿ ಶ್ರೀಮ 


ಅದ್ಭು ತರಾಮಾಯೆಣ ೫ 


ತಿಯನ್ನು ಕರೆದುಕೊಂಡುಹೋದ ಹಾಗೆಯೇ ಒಬ್ಬ ರಾಕ್ಷಸನು ಆತನ 
ಪತ್ನಿಯನ್ನು ಕದ್ದುಯ್ಯಬೇಕೆಂದೂ ಶಪಿಸಿ ರಾಮಾಯಣದ ಕಥಾಕ್ರಮ 
ವನ್ನು ನಿರ್ಧರಿಸಿದರು. ಅಂತೆಯೇ ಭಗವದ್ಗಾ $ನಮಹಿಮೆಯಿಂದ ಸಾಮಾ 
ಪ್ಯಪದವಿಯನ್ನು ಹೊಂದಿದ ಕೌಶಿಕನ ಉತ್ಸವಕಾಲದಲ್ಲಿ ಸಿರಿಯ ಪಡಿಯೆ 
ರತಿಯರಿಂದ ಮಾನಭಂಗವಡೆದ ನಾರದನ ಶಾಪದಿಂದ ಲಕ್ಷ್ಮಿ ಮಂದೋ 
ದರಿಯ ಮಗಳಾಗಿ, ಪಡೆದ ತಾಯಿಂದ ದೂರವಾಗಿ, ಜನಕರಾಜನಲ್ಲಿ 
ಸೀತೆಯಾಗಿರುವಂತೆಯೂ ನಿಶ್ಚಯವಾಯಿತು. ಪೀತಿಕಾನಂತರ ಕಥಾ 
ಪ್ರವೇಶವೇ ಸಹಜವಾಗಿದ್ದಾಗ ನಾರದನ ಗಾನವಿದ್ಯಾಭ್ಯಾಸಕಥನವು 
ಅಪ್ರಕೃತವಾದರೂ ಚಮತ್ಕಾರವಾಗಿರುವುದರಿಂದ ಮನೋರಂಜಕವಾಗಿ 
ಯೇ ಇದೆಯೆನ್ನ ಬಹುದು. ತದನಂತರ ಸೀತಾಕಲ್ಯಾಣ, ರಾಮಪಿತೃವಾ 
ಕ್ಕ ಪರಿಪಾಲನ, ಸೀತಾಪಹರಣ, ಸುಗ್ರೀವಸಖ್ಯ, ರಾವಣಸಂಹಾರಗಳನ್ನು 
ಒಂದೆರಡು ಮಾತುಗಳಲ್ಲಿ ಸೂಚಿಸಿ (ಮೂಲಗ್ರಂಥದಲ್ಲಿ ಮಾತ್ರ ಸುಗ್ರೀವ 
ಸಖ್ಯದ ಮೊದಲು ಹನೂಮಂತನಿಗೆ ರಾಮನು ದಿವ್ಯರೂಪವನ್ನು ತೋರಿ 
ದಾಗ ಮಾಡಿದ ತತ್ರೋಪದೇಶವು ಐದಾರು ಆಶ್ವಾಸಗಳಲ್ಲಿ ವರ್ಣಿತವಾ 
ಗಿದೆ) ಕವಿ ಉತ್ತರರಾಮಚರಿತ್ರೆಯನ್ನುಪಕ್ರೆ ಮಿಸುವನು. ಸಭೆಯಲ್ಲಿ 
ಕೂಡಿದ ಖುಷಿಗಳು ರಾಮನ ಸಾಹಸಕೃತ್ಯಗಳನ್ನು ಹೊಗಳಿದಾಗ ಸೀತೆ 
ಅವನ್ನು ಕಡೆಗಣಿಸಿ ಸಹಸ್ರ ಕಂಠರಾವಣನ ಪರಾಕ್ರಮವನ್ನು ಕೊಂಡಾ 
ಡೆಲು, ರಾಮನು ವೀರಾವೇಶದಿಂದ ಆತನನ್ನು ಜಯಿಸುವೆನೆಂದು ಸೇನಾ 
ಸಮೇತನಾಗಿ ಹೋಗಿ ಆತನೊಡನೆ ಘೋರಯುದ್ಧವನ್ನು ಮಾಡಿ ತಾನೇ 
ಸೋತುಹೋಗಲಾಗಿ, ಸೀತೆ ಕರಾಳರೂಪವನ್ನು ತಾಳಿ ಸಹಸ್ರಕಂಠನ 
ರುಂಡಗಳನ್ನು ಜೆಂಡಾಡಿ ರಾಮನಿಂದಲೂ ಸಮಸ್ಕೃದೇವತೆಗಳಿಂದಲೂ 
ನೊಂಡಾಡಿಸಿಕೊಂಡುದೇ ಮುಂದಿನ ಕಥಾಸಾರಾಂಶವಾಗಿದೆ. 


ಪ್ರಸ್ತುತ ಕವಿ ಈ ಪುರಾಣಕಥೆಯನ್ನು ಹಳಗನ್ನಡದಲ್ಲಿ ಬರೆದರೂ 
ಪ್ರಾಜೀನಕವಿಗಳ ದೀರ್ಫವಾಕ್ಯಪದ್ಧ ತಿಯನ್ನನುಸರಿಸದೆ ತಿರುಳ್ಳ ನ್ನಡದ 


೬ ಪ್ರಬುದ್ಧ ಕರ್ಣಾಟಕ 


ಬಿರುನುಡಿಗಳಿಂದೊಡಗೂಡಿದ ಹೊಸ ಬೆಡಗಿನ ವಾಕ್ಯಸರಣಿಯಿಂದ ವಾಚ 
ಕರ ಚಿತ್ತವನ್ನಾ ಕರ್ಷಿಸುವನು. ಪದಗಳ ಳೆ ನ್ಹಣನಿ ಶೆ ಸಗರ ಮ 
ಮಾತಿನ ಇಂಪೂ ರಸದ ಪೆಂಪೂ i: ಕಾವ್ಯದಲ್ಲಿ ಗುಂಪುಗುಂಪಾಗಿ ದೊರೆ 
ಯುವುದರಿಂದ ಅವಕ್ಕೆ ದೃಷ್ಟಾಂತಗಳನ್ನು ಕೊಡುವ ಉದ್ಯೋಗವು 
ಸಮಗ್ರ ಗ್ರಂಥವನ್ನು ಬರೆದಿಡುವಷ್ಯೆ ಸ್ಟೇ ಪ್ರಯಾಸಕರವಾಗಿ ಪರಿಣಮಿ 
ಸೀತು. ಆದರೂ ದಿಜ್ಮಾತ್ರವಾಗಿ ಕೆಲವನ್ನು ಇಲ್ಲಿ ಕೊಡುವೆನು. 

*" ಬರೆಯಬಾರದ ತಿದ್ದಬಾರದ ಕಡೆದರೆ | ದೊರೆಯಬಾರದ ರೂ 
ಸಿನಭವ 'ನನ್ನು--- 

4 ಕಾಲ್ಗಳಿಲ್ಲದೆಯುಂ ಪರಿದೆಪಂ; ಕೆಯ್ದ ಳಿಲ್ಲದೆಯೆಂ ಪಿಡಿದಪಂ; ಕಣ್ಗಳಿಲ್ಲ 


ದೆಯುಂ ಕಂಡಪಂ; ಕೆವಿಗಳಿಲ್ಲದೆಯುಂ ಕೇಳ್ದಪಂ; ಆಂತಾತಂ ನಿಶ್ವಮೆಲ್ಲಮಂ ತಿಳಿ 
ದೊಡಂ ವಿಶ್ವಮೆಂತುಮವನನಲ್‌ಯದು.” 


ಎಂದು ದೇವರನ್ನು ಬಣ್ಣಿಸದೆ ಬಣ್ಣಿಸಿದ ಬಿನ್ನಣದ ನುಡಿ ಯಾರ ಚಿತ್ತ 
ವನ್ನು ಸೋಲಿಸದು? 

ಬಾಲೆಯಾದ ಸೀತೆಗೆ ದಶಕಂಠಸಹಸ್ರಕಂಠರ ವೃತ್ತಾಂತವನ್ನರು 
ಹಿದ ಬ್ರಾಹ್ಮಣನು ಅವರನ್ನು ಹಿರಿದಾಗಿ ವರ್ಣಿಸಿ ಕೊನೆಗೆ ಸಂಗ್ರಹ 
ವಾಗಿ 


“ಪೆಣ್ಣೆ 1 ಆಯಿರ್ವರ ಪೆಸರನೆ ಕೇಳ್ಲೊ ಡಂ ರೋಮಾಂಚಂ ಪುಟು ಗುಂ. ಅವ 
ರೊಳುಂ ಪಿರಿಯನಿಂ ಫಿರಿದು, ಎಂತಿವರ ಪುಟ್ಟೊ; ಪುಟ್ಟಿಗೆಂತೆಂತು ಪೆಸರೊ; ಪೆಸರ್ಗೇಂ 
ತೆಂತು ಮೊಗಂಗಳೊ; ಮೊಗಂಗಳ್ಳೆ ೦ತೆಂತು ಮೆಯ್ಯೊ; ಮೆಯ್ಲೆ ಂತೆಂತು ಬಲಮೊ; ಬಲ 
ಕೈಂತೆಂತು ಬೀರಮೊ; ಮೇಣಾಬೀರಕಿನ್ನೆಂತೆಂತು ಪೆಂಪೊ ಕಾಣೆಂ, ಕೇಳೆಂ ಶಿವಶಿವಾ!” 


ಎಂದು ಆಡಿದ ಮಾತುಗಳು " ಈಗಳುಮೆನ್ನ ಮನದೊಳ್ತಗುಳ್ಳಿರ್ಕುಂ' 
ಎಂದು ಸೀತೆ ಹೇಳಿದುದರಲ್ಲಿ ಆಶ್ಚ ರ್ಯನವೇನು? ಅಂತಹ ಮಾತುಗಳು 
ಮನಸ್ಸಿನಲ್ಲೇ ನಾಟಿಕೊಳ್ಳು ವುದರಲ್ಲಿ ಸಂದೇಹವಿಲ್ಲ. 

ರಾಮನ ನರಸೇನೆ ಯುದ್ಧರಂಗದಿಂದ ಮುರಿದೋಡಿದುದನ್ನು 


* ಭರತೇಶವೈಜವ. 


ಅದ್ಭುತರಾಮಾಯಣ ೭ 


* ಕೆಲಗೆ" ಮನಂ ಮುಂಬರಿಯದು ; ಕೆಲಗೆ" ಮನಂ ಮುಂಬರಿದೊಡಂ 
ಕಾಲ್ಪರಿಯದು ; ಕೆಲರ್ಗೆ ಮನದೊಡನೆ ಪಜ್ಜೆ ಯುಂ ಪಜ್ಞೆ ಗೆಟ್ಟುದು ; ಕೆಲರ್‌ 
ಬರುತೆ ಬರುತೆ ಕೈಮುಗಿದರ್‌; ಕೆಲರ್‌ ಬೆಂಗೊಟ್ಟರ್‌ ; ಕೆಲರ್‌ ಕಾಲ್ಗೆ ಬುದ್ಧಿ ಯೊರೆ 
ದರ್‌, ಇಂತಾದೊಡಂ ಕೆಲರ್‌ ದಿಟಿಮನಂಗೆಯ್ದು ಪಗೆಗಳಂ ಫೊಯ್ಯಲ್‌ ಫೋದರ್‌. 
ಇವರೊಳಮಾಜಿಗೆ ಬರ್ಪನಿತರೊಳ್‌ ದಿಟ್ಟಿ ತನಕಟ್ಟುಡಿದು ತನ್ನಿಂ ತಾನೆ ಕೆಲರ ಕೈದು 
ಗಳ್‌ ಜಗುಳ್ನು ವಿ. ಕೆಲರ್‌ ಮಲವಟು ಸಿ ಪೋದರ್‌ ಬಯಲ್ಲುಡಿಯಿನೇಂ ? 
ನರಸೇನೆಯುಂ ಸಂಪೂರ್ಣಂ ಸೋಲು ದೆ.” 
ಎಂದು ಕವಿ ಆಡಿದ ನುಡಿಗಳು ಯುದ್ಧವು ಅಸಮಬಲವಾದಾಗ ಬಲ 


ಗುಂದಿದ ಸೇನೆ ಎದೆಯಳಿದು ಮಾಡುವ ಯುದ್ಧಕ್ರಮವನ್ನು ಸರಸವಾಗಿ 


ತಿಳಿಸುವುವು. 

ರಾಮನು ಯುದ್ಧರಂಗದಲ್ಲಿ ಮೂರ್ಛೆಹೋದಾಗ ರಕ್ಕಸರನ್ನು 
ಕೊಂದು ತಮ್ಮನ್ನು ಕಾಪಾಡಬೇಕೆಂದು ತಪಸ್ವಿಗಳು ಸೀತೆಯನ್ನು ಬೇಡು 
ತ್ತಿದ್ದಹಾಗೆ 

*ತಿರ್ದಿದ ಕೂಂದಲ್‌ ನಿಗುರ್ದು ಕೆದರ್ದಿರೆ; ಸೆೇಟ್‌ನೊಸಲ್‌ ಪೆರ್ನೋಸಲಾಗಿರೆ; 
ವಿಸಳ್ಗಣ್‌ ಗುಳಿಗಣ್ಣಾಗೆ ; ನಗೆಮೊಗಂ ಉರಿಮೊಗಮಾಗೆ ; ಸುಲಿಪಲ್‌ ನಿಡುವಲ್ಲಾಗೆ ; 
ತಳಿರ್ನಾಲಗೆ ಜೋಲ್ನಾಲಗೆಯಾಗೆ ಸೀಕೆ ಕರಾಳಮುಖಿಯಾದಳಿ, ಕಕ್ಕಸಮಾದ 
ನಾಲ್ಡೊ ಳಂ ಕಲ್ಲೆದೇಯುಂ ಬಲ್ಲೊ. ಡೆಗೆಳುಂ ಮೊಗಕ್ಕೆ ತಕ್ಕುವಾದುವು. ಗಳದ 
ರುಂಡಮಾಲೆಯಂ ಕೆಯ್ಯ ಎಲ್ಬುದೊಡವಂ ದಿಟ್ಟಿ ಸಲ್ರ್ರೀರದು, ಇಂತು ಲೋಕೋತ್ತರ 
ಸುಂದರಿಯಸ್ಪಾ ಸೀತೆಯೊಡನೆ ಅದ್ಭುತರೂಪದಿಂ ಮಾಕಾಳಿಯಾಗಿ ದಿಮ್ಮನೆ ತಿರೆಗೆ 
ಧುವ್ಮಿಕ್ಕುತೆ, ಕೋರೆವಲ್ಲಳ್‌ ಮಿನುಗೆ, ತುಟಿಯಲುಗೆ, ನಾಲಗೆನೀಡೆ ಕಣ್ತಾಪೆ 
ಅಾಟಳದಂಕೆ ಸುತ್ತ, ಸೂಲಂ ಕಡುಗಂ ತಲೆಯೋಡು ಇಂತಿವುಗಳಂ ಪಿಡಿದು ಪಕ್ಕಿ 
ವೇಗದಿಂ ರಕ್ಕಸನೆಡೆಗೆ ಸಾತ೯ಂದಳ್‌,” 
ಎಂದಾಡಿದ ಕವಿಯ ನುಡಿಗಳು ಸೀತೆಯ ಕರಾಳರೂಪವನ್ನು ವಾಚಕರ 


ಚಿತ್ತಭಿತ್ತಿಯಲ್ಲಿ ಒತ್ತಿ ಬರೆಯದಿರಲಾರವು. 

ವಿಷಯ ಪರಿಪೋಷಕವಾದ ವರ್ಣನಾಭಾಗಗಳಲ್ಲಿಯೂ ಕವಿ 
ವಿಚಿತ್ರಕಲ್ಪನೆಗಳಿಗೆ ಮನಗೊಡದೆ ವಸ್ತು ಪ್ರಕೃತಿಯನ್ನೇ ಪರಿಗಣಿಸಿ ಜಾತ್ಯ 
ಲಂಕಾರದಿಂದ ಮನೋಜ್ಞವಾಗಿ ವರ್ಣಿಸಿ ವಿಷಯಪರಿಜ್ಞಾನವನ್ನು 


6996090009009 


ಆ ಪ್ರಬುದ್ಧ ಕರ್ಣಾಟಕ 


ವಾಚಕರಿಗೆ ನೇರವಾಗುಂಟುಮಾಡುವನು, ಅತಿಶಯೋತೆ ಕ್ರೇಕ್ಸಾದ್ಯಲಂ 
ಕಾರಗಳನ್ನರ್ಪಿಸದೆ ಮೃದುಮಧುರವಾದ ವಚನಗಳಿಂದಲೇ ತಿ 
ಯನ್ನೊಲಿಸಬಹುದೆಂದು ಈ ಕವಿಯ ವರ್ಣನಾಕ್ರಮದಿಂದ ಧಾರಾಳ 
ವಾಗಿ ತಿಳಿದುಕೊಳ್ಳಬಹುದು. ತಮಸಾನದೀತೀರದಲ್ಲಿ ವಾಲ್ಮೀಕಿ ಯಸ್ಯಾ 
ಶ್ರಮವಿದ್ದಿತೆಂದೆಂದಷ್ಟೆ ಹೇಳದೆ ಆ ವನಪ್ರದೇಶವು ಮುನಿಜನವಾಸ 
ಕೈಷ್ಟು ಯೋಗ್ಯವಾಗಿದ್ದಿತೆಂಬುದನ್ನು ವಾಚಕರು ತಿಳಿಯುವಂತೆ ಅಲ್ಲಿಯ 
ಮರಬಳ್ಳಿ ಗಳನ್ನೂ ತಾವರೆಗೊಳಗಳನ್ನೂ ಇಂಪಾಗಿ ಹಾಡುವ ಹಕ್ಕಿ 
ಗಳನ್ನೂ ಬಣ್ಣಿಸಿದ ಬಳಿಕ 

« ಅರೆಬರ್‌ ಒಂದೆಡೆಯೊಳ್‌ ಪಟವಾತಂ ನುಡಿಯುತೆ ಜನ್ನದಾರಮಂ ಪೊಸೆಯು 
ತ್ರಿಪ೯ರ್‌; ಕೆಲರ್‌ ಗರವಟದ ಸನ್ನೆಯುಮನಣಿಗೆಯ್ಯುತಿಪ೯೪೮%; ಕೆಲರ್‌ ಸಂದಿಗ್ಗೆ 
ಪೇದವಾಕ್ಯ 0ಗಳಂ ವಿಚಾರಿಸುತಿಪ೯ರ್‌; ವಟ್ಟಕೊಳಕೆಬರ್‌ ಪೆಅತೊಂದೆಡೆಯೊಳ್‌ 
ಫಲಸಮಿತ್ಯುಶಂಗಳೆ ಕೊಯ್ಯುತಿಪ೯ರ್‌; ಆರೆಬರ್‌ ನಾರುಡೆಯಂ ನೀರೊಳೊಗೆಯು 
ತಿಪ೯ರ್‌,,.,,.ಕೆಲಬರ್‌ ಹದಿಬದೆಯರ ನೆಗಳ್ಳೆಯಂ, ಕೆಲರ್‌ ಪುಣ್ಯಕಥಾವಿಶೇಷಂಗಳಂ 
ಬೆಸಗೊಳುತಿಪ೯ರ್‌; ಪೂಗಿಡುಗಳ ಪಾತೆಗಳ್ಗೆ ನೀರೆಜ್‌ಯುತಿರ೯ರ್‌ ಕೆಲರ್‌.” 
ಂದು ಕವಿ ಬರೆದ ಆ ಮುನಿಗಳ ದಿನಚಾರಿತ್ರದ ನಿಜಚಿತ್ರ ವನ್ನು ಕಂಡ 
ಸಾ ಇರಸೆಂಕಷ್ಟ ಸಂತಪ್ತರಾದ ವಾಚಕರ ಹೃದಯವು ಆ ಪ್ರಶಾಂತ 
ದೇಶದ dd ಸವಿಯಿಂದ ತಂಪಾಗದಿರದು. 


ಜ್ರ 


ಶ್ರೀಮತೀ ವರ್ಣನೆಯಲ್ಲಿ ಕವಿ ತನ್ನ ಕಲಾಕೌಶಲವನ್ನು ಚೆನ್ನಾಗಿ 
ಕಾಣಿಸಿರುವನು. ಸ್ವಯಂವರಮಂಟಪಕ್ಕೆ ಕಾಲಿಡುವ ಶ್ರೀಮತಿಯನ್ನು 
ಮೂಲಕವಿಯು ಛಾಂದಸಿಕೆಯ ಒಂದೆರಡು ಮಾತುಗಳಿಂದ ಬಣ್ಣಿಸಿದುದ 
ನ್ನೊ ಪ್ಪದೆ ನಾರದ ಪರ್ವತೇಶ್ವ ರರ ಮೋಹಕ್ಕೆ ಕಾರಣವಾದ ಪ್ರಥಮ 
ದರ್ಶನಸುಖವನ್ನಿತ ಶ್ರ ಶ್ರೀಮತಿಯನ್ನು ಮನೆ 

*ಪಚಮೆಯಂತೆ ಕರ್ಪಿಡಿದ ಮುಂಗುರುಳುಂ, ಪಾವಿನ ಪೆಡೆಯಂಕೆ ಸರಿಗೊಂಡ 


ಜಡೆಯುಂ, ಚಂದಿರನಂತೆ ಸಂತಸಮಂ ಪುಟಿ ಪ ಮೊಗೆಮುಂ, ಕಾವನ ಸಿಂಗಾಡಿಯಂತೆ 
ಭಾಗಿಪ೯ ಪುಬುಳಂ, ನೀರ್ನೂವೆಸಬಂಕೆ ನೀಲಮಪ್ಪ ಕಣ್ಣು 9, ನ್ನೆಡಿಯೆಂತೆ 


ಅದ್ಭುತರಾಮಾಯಣ ೪ 


ಪೊಳೆವ ಕೆಕ್ಕೆಯುಂ, ಚೆಳ್ಚೆಂಗಳಂತೆ ಪಸರಿಪ ನಗೆಯುಂ 
ಟೃಜಮಂ ಪುಟ್ಟಿ ಪವಿ.” 
ಎಂದು ಮನೋಹರವಾಗಿ ವರ್ಣಿಸಿ ಮುನಿಗಳ ಚಿತ್ತವನ್ನು ಸೂರೆಗೊಳ್ಳುವ 
ಸೌಂದರ್ಯಾತಿಶಯವು ಆ ಕನ್ಯಾಮಣಿಯಲ್ಲಿದ್ದಿತೆಂಬುದನ್ನು ವಾಚಕರಿಗೆ 
ಸ್ಪಷ್ಟ ಸೈಗೊಳಿಸಿರುವನು. 

ರಾಮನಿಗೆ ವನವಾಸವು ಪ್ರಾಪ್ತವಾಗಲು ಆತನು ಮನಗುಂದದೆ 
ಗೋದಾವರೀ ತೀರದಲ್ಲಿ 

«ಕಾಡೇ ನಾಡಾಗೆ, ಎಲೆವನೆಯರಮನೆಯಾಗೆ ಸಂತಸದೊಳಿದ೯ಂ, ಲಕ್ಷ್ಮಣನ 
ಣ್ಲನನಯ್ಯನಂತೆ ಸೀತೆಯಂ ಮಾತೆಯಂತೆ ಭಾವಿಸಿ ನಿಚ್ಚಂ ಸೇನಿಸುತಿರ೯ಂ, ಸೀತೆ 
ಯುಂ ಪತಿಯೆ? ಗತಿಯೆಂದು ಬಗೆದಾವಗಂ ಪೂಜಿಸುತಿರ್ಪಳ್‌ | ಕಾಘವನೋ 
ರೊರ್ಮೇ ಮಡದಿಗೆ ವನದಿರವಂ ಬಿತ್ತರಿಪಂ; ಕಣ್ಣಿದಿರೊಳ್‌ ಬರ್ಪ ಬಗೆಬಗೆಯ ಮಿಗಂ 
ಗಳಂ ಬಣ್ಣಿಪಂ; ಪಲವಣ್ಣದ ಪಕ್ಕಿಗಳಂ ತೋಣಾಪಂ; ಪೂವಳ್ಳಿಗಳ ಪೆಸರನೊರೆವಂ; 
ಸೀತೆ ಪತಿ ಬೇಂಟೆಯಾಡಿ ಬರೆ ಕೆಯ್ಯ ಬಿಲ್ಲಂ ಕೊಂಡಿಟ್ಟು ಆಸನಮಸಿತ್ತುಪಚರಿಸು 
ವಳ್‌, ಮೇಣ್‌ ಲಕ್ಷ್‌ ಒಂ ಪಣ್ಣಳಂ ತಿಟ್‌ತಂದು ಇವಗರ್ಗುಮರ್ಪೀಸಿ ತಾನಿರುಳೊಳ 
ವರ್ಗೆ ಕಾವಲಾಗಿಪ೯ಂ.” 


ಬಂದು ಚಿತ್ರಿಸಿ ಧೀರನಾದವನು ಎಂತಹ ಕಷ್ಟಗಳಲ್ಲಿಯೂ ಸುಖವಾಗಿ 
ಸಂತುಷ್ಟಿ ಯಿಂದಿರಬಹುದೆಂದು ಕವಿ ಜೆನ್ನಾಗಿ ಬೋಧಿಸಿರುವನು. 

ಕೆವಿಯ ವರ್ಣನಾಶಕ್ತಿಯನ್ನೂ ಕಲಾಕೌಶಲವನ್ನೂ ಎಷ್ಟು 
ಬಣ್ಣಿಸಿದರೂ ಸ್ವಲ್ಪವೇ ಸರಿ. ಆದರೆ ಅತಿವಿಸ್ತರಕ್ಕೆ ಯತ್ನಿಸದೆ ಷೋಡಶ 
ಕಲೆಗಳಂತಿರುವ ಷೋಡಶಾಶ್ವಾಸಗಳಲ್ಲಿ ತನ್ನ ಇಷ್ಟದೇವತೆಯಾದ 
ಶ್ರೀರಾಮಚಂದ್ರನ ಲೀಲಾನಾಟಕವನ್ನು ತ್ವರೆಗಟ್ಟಿ (1 ಪದಂ ವಧ್ಯಂ, 
ಗದ್ಯಂ ಹೃದ್ಯಂ'' ಎಂಬ ತನ್ನ ತತ್ವವನ್ನು ವ್ಯಕ್ತಗೊಳಿಸಿ ಕರ್ಣಾಟಕ 
ವಚನ ಸಾಹಿತ್ಯಕ್ಕೆ ಒಂದು ನವಪಥವನ್ನು ತೋರಿರುವನೆಂದು ಹೇಳಿ ಈ 
ಪ್ರಶಂಸೆಯನ್ನು ಇಲ್ಲಿಗೆ ಮುಗಿಸುವೆನು. 


ಒಂದಅಮೇಲೊಂದ 


66006006 


pe) 
ಶ್ರೀರಾಮಪಟ್ಟಾಭಿಪೇಕ 
(ಮೆ|| ರಾ| ಪಂಡಿತ ಮಹಾದೇವ ಪ್ರಭಾಕರ ಪೂಜಾರರವರಿಂದ) 


ಯಾತಾ ಯಾಂತಿ ಚ ಯಾತಾರಃ ಲೋಕಾಃ ಶೋಕಾಧಿಕಾ ಭುವಿ | 
ಕಾವ್ಯಸಮೃಂಧಿನೀ ಕೀರ್ತಿ! ಸ್ಥಾಯಿನೀ ಸಿರಪಾಯಿನೀ | 


ಈ ಸಂಸಾರಸಾಗರದಲ್ಲಿ ಸುಖದುಃಖರೂಸವಾದ ಅಲೆಗಳ ಹೊಡೆ 
ತದಿಂದ ದಿಗ್‌ಭ್ರಮೆ ಹೊಂದಿ ಯಾವ ಉದ್ದೇಶ್ಯವನ್ನೂ ಕೊನೆಗಾಣಿಸದೆ 
ಲೋಕಯಾತ್ರಿಯನ್ನು ಮುಗಿಸುವವರೇ ಬಹುಜನರು. ವಕ್ತಾರನು ದಶ 
ಸಹಸ್ರ ಕ್ಕೊಬ್ಬನಾಗುವನೆಂದೂ, ದಾತಾರನು ಲಕ್ಷ್ಮ ಕ್ಕಾದರೂ ಒಬ್ಬನಾ 
ಗುವನೋ ಇಲ್ಲವೋ ಎಂದೂ ಬಲ್ಲವರು ಹೇಳುವುದುಂಟು, ಆದರೆ 
ಕವಿಯು ಕೋಟಿಗೊಬ್ಬನೂ ಆಗುವುದಿಲ್ಲವೆಂದು ಹೇಳಬಹುದು. ಕವಿಯು 
ರೋಕದಮೇಲೆ ಮಾಡುವ ಉಪಕಾರವು ಅಪಾರವಾದುದರಿಂದ ಆತನ 
ಕೀರ್ತಿಯು ಶಾಶ್ವತಿಕವಾಗಿ ಬೆಳಗಬೇಕಾಗಿದ್ದರೂ ಕೆಲವು ಕವಿಗಳಿಗೆ 
ಮಾತ್ರ ಈ ಯೋಗವು ವಿಲಂಬದಿಂದ ಬರುವುದುಂಟು. ಅದಕ್ಕೆ ಕವಿ 
ಕೃತಿಯ ನ್ಯೂನತೆಯು ಕಾರಣವಾಗಿರದೆ ಹಲವೆಡೆ. ಜನತೆಯ ಅಸಹೃದ 
ಯತೆಯೇ ಕಾರಣವಾಗುತ್ತಿರುವುದು. 

ಶ್ರೀರಾಮಪಟ್ಟಾಭಿಷೇಕವನ್ನು ಬರೆದ ಕವಿಯು ಕನ್ನಡಭಾಷೆಗೆ 
ಸ್ವಲ್ಪವೂ ಪ್ರಾಶಸ್ತ್ಯ ವಿಲ್ಲದ ಕಾಲದಲ್ಲಿ ಅದಕ್ಕೆ ಪ್ರಾಶಸ್ತ್ಯ್ಯವನ್ನುಂಟು 
ಮಾಡುವುದಕ್ಕೆ ಕಾಲೋಚಿತ ಗ್ರಂಥರಚನೆಯಿಂದ ಹೆಣಗಾಡಿದವರಲ್ಲಿ 
ಅಗ್ರಗಣ್ಯನು. ಈಚೆಗೆ ಕೆಲವು ವರ್ಷಗಳಿಂದ ಈ ಕವಿಗೂ, ಈತನ 
ಗ್ರಂಥಗಳಿಗೂ ಬೆಲೆ ಬಂದಿರುವುದು ಕನ್ನಡಿಗರಲ್ಲಿ ಸಹೃದಯತೆಯುಂಟಾ 
ದುದನ್ನು ವ್ಯಕ್ತಗೊಳಿಸುತ್ತಿರುವುದು. 

ಈ ಕವಿಯ ಪರಿಚಯವನ್ನು ಪಾಠಕರು ಈ ಮೊದಲು ಮಾಡಿ 
ಕೊಂಡಿರುವರು. ಈ ಕಾಲದಲ್ಲಿ ಆತನ ಕಾವ್ಯಗಳ ಪರಾಮರ್ಶವು ಅಪ್ರಸ್ತುತ 


ಶ್ರೀರಾಮಪಟಾ )ಭಿಷೇಕ ೧೧ 


ವಾಗಲಾರದೆಂದು ನಂಬಿ ಆತನ ಕೃತಿಗಳಲ್ಲೊಂದಾದ ಶ್ರೀರಾಮಪಟ್ಟಾ 
ಭಿಸೇಕವೆಂಬ ಕಾವ್ಯದ ಪರಿಚಯವನ್ನು ಸ್ವಲ್ಪಮಟ್ಟಿಗೆ ಮಾಡಿಕೊಡಬೇ 
ಜೆಂದು ಪ್ರಯತ್ನವು ಮಾಡಲ್ಪಟ್ಟಿದೆ. 

ಕವಿಯು ಕಾವ್ಯವನ್ನು ಬರೆವುದಕ್ಕೆ ನೊದಲುಮಾಡುವಾಗ ತನ್ನ 
ಕಾವ್ಯವು ಜನದ ಆದರಕ್ಕೆ ಪಾತ್ರವಾದೀತೋ ಇಲ್ಲವೋ, ಬಲ್ಲವರು 
ಅದನ್ನು ಮೆಚ್ಚು ವರೋ ಇಲ್ಲವೋ ಎಂಬಿವೇ ಮೊದಲಾದ ಸಂದೇಹವು 
ತನ್ನನ್ನು ಬಾಧಿಸಿದರೂ ಆ ಸಂದೇಹವನ್ನು ಬದಿಗಿಡುವನು. ಹಲವುಜನ 
ಮಹಾಕವಿಗಳು ಕಾವ್ಯಗಳನ್ನು ಬರೆದಿರುವಾಗ ನಿನ್ನ ಕಾವ್ಯದಿಂದೇನು 
ಪ್ರಯೋಜನ? ಎಂಬಾಕ್ಲೇಪಣೆಗೆ ಆತನು ಅವಕಾಶವನ್ನೇ ಈಯನು. 
ತಿರುಗಿ-- 


ಮೊದಲ ಕವೀಂದ್ರರೊಲ್ಲೊ ರೆದ ಸತ್ಯ ಎತಿಸಂಚಯಮಾಧರಿತ್ರಿಯೊ | 
ಳ್ಚುದಿದಿರೆ ನೋಡಿ ತುಸ್ಟಿ ವಡಲೊಲ್ಲದೆ ಕಟ್ಟಿಗರೇಕೆ ಕಬ್ಬಮಂ | 
ಗದಿಪರೊ ಬೇರೆನುತ್ತೆ ನುಡಿವಲ್ಕಜಕಾರನವಂಗೆ ಪುತ್ರಸಂ | 
ಸದದೊದವೇಕೆ ಬೇರೆ ಪರಪುತ್ರರನೀಕ್ಷಿಪ ತುಸ್ಪಿ ಸಾಲದೇ | 

(ರಾಜಶೇ, ನಿ. ೧-೩೫) 


ಈಮೇರೆಗೆ ಪ್ರತ್ನೆ ಮಾಡುವನು. 

ಕವಿಗಳೇನೋ ಹೀಗೆ ಕಾವ್ಯರಚನೆಗೆ ಮುಂದುವರಿವರಾದರೂ 
ಓದುವವರು ವಿವೇಚಕೆಮಾಡಬೇಡವೇ? ಕಾವ್ಯನೆಂದು ಹೆಸರಿದ್ದಮಾತ್ರ 
ದಿಂದ ಯಾವುದೊಂದು ಓದುವುದಕ್ಕೆ ತಕ್ಕುದೇ ತಗೆದುದೇ ಎಂದು 
ನೋಡಬೇಕಲ್ಲವೇ? ಹೀಗೆ ನೋಡಹೋದರೆ " ಶ್ರೀರಾಮಪಟ್ಟಾಭಿಷೇಕ' 
ಎಂಬ ಕಾವ್ಯವೊಂದಿರುವುದೆಂಬುದೇ ಹಲವರಿಗೆ ತಿಳಿಯದಿರುವಾಗ ಆ 
ಕಾವ್ಯವು ಓದಲು ತಕ್ಕುದೆಂದೂ ವಿಮರ್ಶಿಸಲು ಅರ್ಹವೆಂದೂ ನೀವು 
ಹೇಳುವುದು ಸರಿಯೇ? ಆದಿಕವಿಯೆನಿಸಿಕೊಂಡ ಪಂಪನ ಜೋಡುಕಾವ್ಯ 
ಗಳಿಗೆ ಇದೇನು ಜೋಡಿಯೇ? ಆರಾತೀಯ ಕವಿಗಳಾರೂ ಒಡೆಯಲಾ 
ರದ ವಾಗ್ದೀವಿಯ ಭಂಡಾರದ ಮುದ್ರೆಯನ್ನೇ ಒಡೆದು "" ಫಣಿಸತಿಯ 


೧೨ ಪ್ರಬುದ್ಧ ಕರ್ನಾಟಿಕ 


ಫಣಾರತ್ನ ಮುಮಂ, ರನ್ನನ ಕೃತಿರತ್ನಮುಮಂ ಪರೀಕ್ಷಿ ಪಂಗೆಂಟಿರ್ದೆಯೆಳ' 
ಎಂದು ತನ್ನ ಕಾವ್ಯದ ಪರೀಕ್ಷೆಯು ಕೂಡ ಅಪಮಾನಕರವೆಂದು ಹೆಮ್ಮೆ 
ಬಡುವ ರನ್ನ ಕವಿಯ ಕೃತಿಗಿದು ಎಣೆಯೇ? ಅಗ್ಗ ಳನೇಮಿಚಂದ್ರರ ಸರಸ 
ಕಾವ್ಯಗಳಿಗಿದು ಸಾಟಿಯೇ? ಬೇಡ; ಅರ್ವಾಚೀನ ಕವಿಗಳಾದ ಷಡ 
ಕರಿ ಲಕ್ಷ್ಮೀಶರ ಕಾವ್ಯ ಗಳನ್ನಾ ದರೂ ಇದು ಹೋಲುವುದೇ ಎಂದು 
ಹಲವರು ಸಂದೇಹಪಡಬಹುದು. 


ಯಾವುದೊಂದು ಕಾವ್ಯದ ಯೋಗ್ಯತೆಯನ್ನು ನಿರ್ಣಯಿಸುವಾಗ 
ನಾವು ಅದು ಹುಟ್ಟಿದ ಕಾಲಪರಿಸ್ಥಿ ತಿಯನ್ನು ಮುಖ್ಯವಾಗಿ ನೋಡ 
ಬೇಕು ; ಬಳಿಕ ಕಾವ್ಯದ ವಿಷಯ, ಕವಿತ್ವಶಕ್ತಿ, ರಸಾಲಂಕಾರಾದಿ ಆಸ್ವ್ವಾ 
ದೃವಿಷಯಗಳು ಇವುಗಳನ್ನು ನೋಡಬೇಕು. ಹೀಗೆ ಕಾವ್ಯವನ್ನು ಪರೀ 
ಕಿಸಿ ಯೋಗ್ಯತೆಯನ್ನು ಕಂಡುಹಿಡಿಯುವುದಾದರೆ " ಪಟ್ಟಾಭಿಷೇಕ ' 
ಕಾವ್ಯವು ಆದರಣೀಯವಾಗುವುದೆಂದು ಹೇಳಲು ಯಾವ ಸಂಶಯವೂ 
ಇಲ್ಲ. ಮೊದಲು ಈ ಕಾವ್ಯವು ಹುಟ್ಟಿದ ಕಾಲಪರಿಸ್ಥಿ ತಿಯನ್ನು ನೋಡುವ. 
ಈ ಕಾವ್ಯವು ಹುಟ್ಟಿ ಇನ್ನೂ ಅರ್ಧಶತಮಾನವುಕೂಡ ಆಗಿಲ್ಲ. ಸುಮಾರು 
ಐವತ್ತುವರ್ಷಗಳಾಜೆಯ ಕಾಲವು ಕನ್ನಡಭಾಷೆ ಕತ್ತಲೆ ಮುಸುಕಿದ 
ಕಾಲವು. ಎಲ್ಲಿ ನೋಡಿದರಲ್ಲಿ ರಾಜಕೀಯವಾದ ಇಂಗ್ಲಿಷ್‌ ಭಾಷೆಗೆ 
ಪ್ರಾಧಾನ್ಯವು. ಕನ್ನಡವನ್ನು ಕೇಳುವವರೇ ಇಲ್ಲ. ಕನ್ನಡದಲ್ಲಿ ಉದ್ದಾಮ 
ಕವಿಗಳ ಮಹಾಕಾವ್ಯಗಳು ರಾಶಿರಾಶಿಯಾಗಿ ಇದ್ದರೂ ಓದುವವರೇ 
ಇಲ್ಲ. ಜೈಮಿನಿಭಾರತ, (ಗದುಗಿನ) ವೀರನಾರಾಯಣಭಾರತ, ರಾಜಶೇ 
ಖರವಿಲಾಸ ಇವುಗಳನ್ನು ತಿಳಿಯಲಿ ತಿಳಿಯದಿರಲಿ ಅಲ್ಲಲ್ಲಿ ಸಾವಿರಕ್ಕೊ 
ಬ್ಬರು, ಲಕ್ಷ್ಮಕ್ಕೊಬ್ಬರು ಓದುವವರು ಕಂಡುಬರುತ್ತಿದ್ದರು. ಪ್ರಾಚೀನ 
ಕಾವ್ಯಗಳನ್ನು ಅಜ್ಜುಹಾಕಿ ಬಯಲಿಗೆ ತರುವ ಪ್ರಯತ್ನವು ಅದೇ ಆಗ 
ಆರಂಭವಾಗಿತ್ತು. ಅನ್ಯಭಾಷಾವ್ಯಾಸಂಗಿಗಳಾದ ಜನರಿಗೆ ಹೊಸತರದ 
ಕಾವ್ಯಗಳು ಬೇಕು ; ಕನ್ನಡದಲ್ಲಿ ಆ ತರದ ಕಾವ್ಯಗಳು ವಿರಲ, ಇಂತಹ 


ಶ್ರೀರಾಮಪಟ್ಲಾ ಗ ಭಿಷೇಕ ೧೩ 


ಸಮಯದಲ್ಲಿ ಈ ಕವಿಯು ಕನ್ನಡಭಾಷೆಯಲ್ಲಿ ಜನರ ಉದಾಸೀನಭಾವ 
ವನ್ನು ಹೋಗಲಾಡಿಸಿ ಪ್ರಾಚೀನಮಹಾಕಾವ್ಯ ಗಳಲ್ಲಿ ಪ್ರವೇಶವಾಗುವಂತೆ 
ಮಾಡಬೇಕೆಂಬ ವಿಚಾರದಿಂದ ಹೊಸತರದ ಎರಡು ಗದ್ಯಕಾವ್ಯಗಳನ್ನೂ 
ಒಂದು ಪದ್ಯಕಾವ್ಯವನ್ನೂ ಬರೆದನು.* ಗದ್ಯಗ್ರಂಥರಚನೆಯಲ್ಲಿ ಈ 
ಕವಿಯು ಸಂಸ್ಕೃತಕ್ಕೆ ಬಾಣಭಟ್ಟನಾದಂತೆ ಕನ್ನಡಕ್ಕೆ " ಗ್ರದ್ಯವಿಧಾತ' 
ನಾದನೆಂದು ಹೇಳಬಹುದು. ಕನ್ನಡಭಾಷೆಯ ಪದ್ಯಕಾವ್ಯಗಳಲ್ಲಿ ಕಥಾ 
ಪ್ರಧಾನವಾದ ವಸ್ತುಕ ಪ್ರಬಂಧಗಳೇ ಹೆಚ್ಚಿಗೆ ಇರುವುದನ್ನು ಕಂಡು 
ಈ ಕವಿಯು ವರ್ಣನಾಪ್ರಧಾನವಾದ ವರ್ಣಕಪ್ರಬಂಧವನ್ನು ರಚಿಸ 
ಬೇಕೆಂದು ಆ ಸಂಸ್ಕೃತದ " ರಾಮಾಶ್ಚಮೇಧ' ಪುರಾಣದ ಆರಂಭದ 
ಭಾಗವನ್ನು ಮೂಲವಾಗಿಟ್ಟು ) ಕೊಂಡು ಈ "ಪಟಾ ಶಭಿಷೇಕ ' ಪ್ರಬಂಧ 
ವನ್ನು ರಚಿಸಿದನು. ಈ ಭಾಗದಲ್ಲಿ ಕಥೆಯು ಬಹುಸ್ವಲ್ಪ ; ಶ್ರೀರಾಮನು 
ರಾವಣವಧಾನಂತರದಲ್ಲಿ ಪುಷ್ಪಕ ವಿಮಾನದಮೇಲೆ ಕುಳಿತು ಲಂಕೆಯಿಂದ 
ಹೊರಟವನು ಭರತನನ್ನು ಕಾಣುವುದಕ್ಕಾಗಿ ಮೊದಲು ನಂದಿಗ್ರಾಮಕ್ಕೆ 
ಬಂದು ಬಳಿಕ ಆತನೊಡನೆ ಅಯೋಧ್ಯೆಗೆ ಬಂದು ಸುಮುಹೂರ್ತದಲ್ಲಿ 
ಪಟಾ ಭಿಷಿ ಕ್ರ ನಾದನೆಂಬುದೇ ಇದರ ಕಥಾಸಾರವು. ನಮ್ಮ ವರು ಮೂಲ 
ವಿಲ್ಲದ ಕಟ್ಟುಕಬ್ಬಗಳನ್ನು ಮೆಚ್ಚರು ; ಆದುದರಿಂದ ಮೂಲವನ್ನಿಟ್ಟು 
ಕೊಳ್ಳಬೇಕಾಯಿತಲ್ಲದೆ ಕವಿಗೆ ಸ್ಪತಂತ್ರಗ್ರಂಥರಚನಾಸಾಮರ್ಥ್ಯ್ಯವಿರಲಿಲ್ಲ 
ವೆಂಬ ಆಕ್ಷೇಪಣೆಗೆ ಸರ್ವಥಾ ಅವಕಾಶವಿಲ್ಲವೆಂಬುದನ್ನು ಮುಂದೆ ತೋರಿ 
ಸುವ ಸುರಸಭಾಗಗಳಲ್ಲಿ ಕಾಣಬಹುದು. 

ಪರಭಾಷೆಗೆ ಪ್ರಾಶಸ್ತ್ಯವು ಬಂದುದನ್ನೂ, ಕನ್ನಡ ಕಾವ್ಯಗಳ 
ನ್ನೋದುವ ಪಾರಂಪರ್ಯವು ಜನರಲ್ಲಿ ತಪ್ಪಿಹೋದುದರಿಂದ ಓದಿದರೂ 
ಕೂಡ ಅವು ತಿಳಿಯದಂತಾಗಿರುವುದನ್ನೂ, ಜೈನ ಪುರಾಣಗಳ ಇಲ್ಲವೆ 
ಹಿಂದುಪುರಾಣಗಳ ತೆರದಲ್ಲಿ ಕಥಾಪ್ರಧಾನವಾಗಿರುವ ಕಾವ್ಯಗಳಿಗಿಂತ 
* ಶ್ರೀರಾಮಪಟ್ಸಾಭನೇಕವೂ, ರಾಮಾಶ್ಚಮೇಧವೂ, ಅದ್ಭುತರಾಮಾಯಣವೂ 
ಏಕಕತ್ಕ೯ಕಗಳೆಂಬುದನ್ನು ಇಟ್ಟು ಕೊಂಡು ಹೀಗೆ ಬರೆದಿದೆ, 








೧೪ ಪ್ರಬುದ್ಧ ಕರ್ಣಾಟಕ 


ಭಾವಪ್ರಚುರ ವರ್ಣನಾಪ್ರಧಾನ ಕಾವ್ಯಗಳು ಹೊಸತರದ ಅಭಿರುಚಿಗೆ 
ಪಾತ್ರವಾಗುವುವೆಂಬುದನ್ನೂ ಕವಿಯ ಆಲೋಜಿಸಿದನು. ಇದಲ್ಲದೆ 
ತತ್ಕಾಲೀನ ಸಾಮಾನ್ಯ ಜನದ ಅಭಿರುಚಿಯನ್ನು ಅನುಲಕ್ಷಿಸುವುದೂ 
ಕವಿಗೆ ಆವಶ್ಯ ಕವಾಯಿತು. ಸಾಮಾನ್ಯ ಜನವು ಶಬ್ದಚಿತ್ರತೆಯನ್ನು ಹೆಚ್ಚಿ ಗೆ 
ಮೆಚ್ಚುವುದು. ಆದುದರಿಂದ ಶಬ್ದಾಲಂಕಾರಗಳನ್ನು ದೂರಕ್ಕಿರಿಸುವುದು 
ಕವಿಗೆ ಅಭಿಮತವಾಗಲಿಲ್ಲ. 

ಎಲ್ಲ ಭಾಷೆಗಳಲ್ಲಿ ಪ್ರಾಚೀನ (ಆದಿ)ಕವಿಗಳ ಕಾವ್ಯಗಳು ರಸ 
ಭಾವಪ್ರಧಾನವಾಗಿರುವುವು. ಅವುಗಳಲ್ಲಿ ಕೃತ್ರಿಮವಾದ ಶಬ್ದಜಮತ್ವಾ 
ರಕ್ಕೆ ಪ್ರಾಧಾನ್ಯವು ಕಂಡುಬರುವುದಿಲ್ಲ. ಶಬ್ದಾಲಂಕಾರಗಳು ರಸಭಾವ 
ಗಳಿಗಿಂತಲೂ ಅರ್ಥಾಲಂಕಾರಗಳಿಗಿಂತಲೂ *ೆಳಗಿನ ತರಗತಿಯವೆಂಬ 
ವಿಷಯದಲ್ಲಿ ಸಂಶಯವಿಲ್ಲ. ಏಕೆಂದರೆ, ಕಾವ್ಯಫಲವು ಆನಂದಾನುಭವವೇ 
ಎಂದಿರುವಾಗ ರಸಭಾವಗಳಿಂದ ಸಹೃದಯರಿಗಾಗುವ ಆನಂದದ ಪರಿಮಿ 
ತಿಯೆನ್ನೂ ಅದು ನಿಲ್ಲುವ (ಸ್ಥಾಯಿತ್ತದ) ಕಾಲದ ಅವಧಿಯನ್ನೂ ನೋಡಿ 
ದರೆ ಅರ್ಥಾಲಂಕಾರಗಳಿಂದ ಆಗುವ ಆನಂದವು ಕೂಡ ಅಲ್ಬಪ್ರಮಾಣ 
ವಾದುದೆಂದೂ ಅದು ನಿಲ್ಲುವ ಕಾಲಾವಧಿಯೂ ಅಲ್ಪ್ಬವೆಂದೂ ಸಹಜವಾಗಿ 
ಕಂಡುಬರುವುದು. ಹೀಗಿರುವಾಗ ಕರ್ಣಾನಂದವನ್ನು ಮಾತ್ರ ಸ್ವಲ್ಪ 
ಕಾಲ ಉಂಟುಮಾಡುವ ಶಬ್ಧಾಲಂಕಾರಗಳಿಂದ ಕಾವ್ಯಗಳಿಗೆ ಪ್ರಾಶಸ್ತ ನು 
ಬರುವುದಿಲ್ಲವೆಂಬುದು ಸಹಜವಾಗಿದೆ. ಆದರೂ ಮಧ್ಯ ಕಾಲೀನ ಸಂಸ್ಕೃತ 
ಕಾವ್ಯ ವಾಜ್ಮಯದಲ್ಲಿಯೂ, ಅದನ್ನೇ ಮಾದರಿಯಾಗಿಟ್ಟು ಕೊಂಡು 
ಹೊರಟಿ ಕನ್ನಡ ಕಾವ್ಯವಾಜ್ಕಯದಲ್ಲಿಯೂ ಶ್ಲೇಷಮೂಲಕ-ಅಲಂಕಾರ 
ಗಳನ್ನು ಸೇರಿಸುವುದು ವಾಡಿಕೆಯಾಯಿತು. ಮತ್ತು ಜನರಲ್ಲಿಯೂ ಅಂತಹ 
ಅಲಂಕಾರಗಳಿಂದ ಕೃತ್ರಿಮವಾದ, ಅಲ್ಬಕಾಲಾವಧಿಕವಾದ ಆನಂದ 
ದಿಂದಲೇ ತೃಪ್ತಿಯನ್ನು ಹೊಂದುವ ಒಲವು ಉಂಟಾಯಿತು.* "" ಭಿನ್ನ 


*ರಸಂ ರಸಜ್ಞಾಃ ಕಲಯಂತಿ ಕಾವ್ಮೇ ಪರೇ ಪದಾರ್ಥ೯ನಪರೇ ಪದಾನಿ | 
ವಸ್ತ್ರಂ ಕುದಿಂದಾ ವಣಿಜೋ ನಿಭೂಷಾಂ ರೂಪಂ ಯುವಾನಶ್ಚ ಯಥಾ ಯುವತ್ಕ್ಯಾಂ | 





ಶ್ರೀರಾಮಪಟಾ ಶಭಿಷೇಕ ೧೫ 


ರುಚಿರ್ಹಿ ಲೋಕ8'', ಈ ಒಲವು ಒಳೆಬಳೆದು ಕೊನೆಗೆ ಕಾವ್ಯಗಳಲ್ಲಿ 
ಗೂಢಾರ್ಥಪದ್ಯಗಳು, ಕೂಟಕ್ಲೋಕಗಳು, ಯಮಕಗಳು ಸೇರತೊಡಗಿ 
ದುವು. ಕನ್ನಡಿಗರು ಪ್ರಾಸಾನುಪ್ರಾಸಗಳನ್ನು ಹೆಚ್ಚಾಗಿ ಮೆಚ್ಚುವರು. 
ಕಾವ್ಯಭಾಷೆಗೆ ಅವು ಆವಶ್ಯಕವೆಂದು ಅವರು ಭಾವಿಸುವರು. ಪ್ರಾಸಾನು 
ಪ್ರಾಸಗಳು ವಾಗ್ದೇವಿಯ ಮಾಂಗಲ್ಯದ ತೊಡವೆಂದು ಅವರ ಭಾವನೆ. 
ಇನ್ನು ರಮಣೀಯಾರ್ಥವನ್ನು ಪ್ರತಿಸಾದಿಸುವಾಗ ಶಬ್ದಚಮತ್ಯಾ 
ರವೂ ಸೇರಿದರೆ ಸುಗಂಧಪ್ರಷ್ಪಕ್ಕೆ ವರ್ಣವೈ ಚಿತ್ರವೂ ಸೇರಿದಂತೆ ಮೋಹ 
ಕವಾಗುವುದೆಂಬುದನ್ನು ಎಲ್ಲರೂ ಒಪ್ಪುವರು. ಆದರೆ ನೀರಸವಾದ 
ರಚನೆಯು ಎಷ್ಟು ಶಬ್ಧಚಮ ತ್ವಾರವುಳ್ಳು ದಾದರೂ ವರ್ಣೋಜ್ವಲತೆ 
ಯುಳ್ಳ ನಿರ್ಗಂಧಕಿಂಶುಕಕುಸುವುದಂತೆ ಸೊಗಸನ್ನು ಂಟುಮಾಡಲಾರದು. 
ಆದರೂ ಕನ್ನಡಿಗರು ಕೇವಲ ಕರ್ಣಾನಂದವನ್ನು ಕೊಡುವ ಅನುಪ್ರಾಸ 
ವನ್ನು ಸ್ರೀತಿಸಿದುದು ಮಾತ್ರವಲ್ಲದೆ ೨೦, ೨೫ ಅಕ್ಷರಗಳ ಅಂತರದಿಂದ 
ಪದ್ಯಗಳ ಪ್ರತಿಪಾದದ ದ್ವಿತೀಯಾಕ್ಸರ (ಪ್ರಾಸ) ಸಾಮ್ಯದಿಂದಲೂ 
ಕರ್ಣಾನಂದವಾಗುವುದೆಂದು ಹೇಳುವಷ್ಟು ಮಟ್ಟಿಗೆ ಶಬ್ದಚಮತ್ಯಾರದಲ್ಲಿ 
ತಮಗಿರುವ ಆಗ್ರಹದ ಬಲವನ್ನು ತೋರಿಸುತ್ತ ಬಂದಿರುವರು. 


ಶಬ್ದಾಲಂಕಾರಗಳಿಗೆ ಪ್ರಾಧಾನ್ಯವು ಬಂದಕಾಲವು ಜನಾಂಗದ 
ಬುದ್ಧಿ ಮಾಂದ್ಯದ--ಪ್ರತಿಭಾಶಕ್ತಿಯ ಹ್ರಾಸದ- ಕಾಲವೆಂದು ಬಲ್ಲವರು 
ಹೇಳುವುದುಂಟು, ಪ್ರಾಚೀನಕಾವ್ಯಗಳಲ್ಲಿ ಶಬ್ದಚಮತ್ವಾರಪ್ರಧಾನರಚ 
ನೆಯು ಪ್ರಾಯಃ ಕಂಡುಬರುವುದಿಲ್ಲವಾದರೂ ಮುಖ್ಯಪ್ರಾಸವು ಕನ್ನಡ 
ಕವಿತೆಯನ್ನು ಆದಿಕಾಲದಿಂದಲೂ ಅಂಟಿಕೊಂಡಿದೆ. ಶಬ್ದ ಚಮತ್ಕಾರ 
ಪ್ರಾಧಾನ್ಯವು ಬುದ್ಧಿಮಾಂದ್ಯ ಸೂಚಕವಾಗಿರಲಿ, ಇಲ್ಲವೆ ಅದು ಕವಿಯ 
ರಚನಾಕೌಶಲದ್ಯೋತಕವಾಗಿರಲಿ ಅದನ್ನು ಇಲ್ಲಿ ಚರ್ಚಿಸುವುದು ಬೇಡ ; 
ಆದರೆ ಜನರಲ್ಲಿ ಆಕೆಗೆ ಒಲವು ಇದ್ದು ದರಿಂದ ಪ್ರಕೃತಕವಿಯು ಶಬ್ದ 


ಚಮತ್ಕಾರದ ಕಡೆಗೂ ಗಮನಕೊಡಬೇಕಾಗಿ ಬಂತೆಂಬುದನ್ನು ಮಾತ್ರ 


೧೬ ಪ್ರಬುದ್ಧ ಕರ್ಣಾಟಕ 


ಇಲ್ಲಿ ಹೇಳಬೇಕಾಗಿದೆ. ಇನ್ನು ಭಾರತೀಯರು ಇಹದಲ್ಲಿಯೂ ಪರವನ್ನು 

ನೋಡುವವರು ; ಪ್ರಪಂಚದಲ್ಲಿಯೂ ಪಾರಮಾರ್ಥವನ್ನು ಸಾಧಿಸುವವರು; 

ಅವರಿಗೆ ಆಮುಷ್ಮಿ ಕದ ಮುಂದೆ ಐಹಿಕವು ಎಷ್ಟು ಸೊಗಸಾಗಿದ್ದರೂ 

ಸ್ರಿಯವಾಗದು. " ಭಕ್ತಿ ಮೈರಾಗ್ಯಸತ್ವಥೆ' (ನೀ. ಸಂ. ಲಿ) ' ಗಳನ್ನು 

ಅವರು ಬಯಸುವರು. ಈ ಎಲ್ಲ ವಿಚಾರಗಳನ್ನ ಟ್ಟು ಕೊಂಡು ಕನವಿಯೆ- 
ಯತಿಗಣಾಶ್ರಯಮೆನಿಸಿ ಶಬ್ದಾ ರ್ಥಭಾವದಿಂ 

ದತಿರಸಾಲಂಕಾರವೊಪ್ಸೆ ಜೀವಾಕ್ಬರಸು 

ಗತಿಗಿಕೇಯಾಗಿ ನವಪದಪುಂಜರಂಜಿತಮನೋಜ್ಞ ಮೆನೆ ಕೈವಲ್ಯದ | 

ನುತಸುಕೃತಪದ್ಯಾವಳಿಯೆ ಇದೆನಿಸುತ್ತ ವಸು 

ಮತಿಗೆ ವಿಬುಧರ್ಕಳಿಂ ಸಂಭಾವ್ಯಮಾಗೆ ಭಾ 

ರತಿಯೊಲಿದಜಸ್ಪ್ರಮೆನಗಿಷ್ಟಾರ್ಥನಿತ್ತು ತಾನಿರ್ಕೇ ಮಜ್ಜಿ ಹ್ಞಾಗ್ರದಿ | 

ಫೀ. ಸೆಂ. ಓ, 
ಎಂದು ತನ್ನ ಕವಿತೆಯ ಸ್ವರೂಪವನ್ನು ಹೇಳಿರುವನು. 

ಈ ಪದ್ಯದಲ್ಲಿ ಅರ್ಥ, ಭಾವ, ರಸಗಳ ಜತೆಗೆ ಶಬ್ದ, ಜೀವಾಕ್ಷರ 
(ಪ್ರಾಸ) ಇವುಗಳೂ ತನ್ನ ಕವಿತೆಯಲ್ಲಿ ಇಂಬುವಡೆದಿರುವುವೆಂದು ಹೇಳು 
ವನು. ಅನುಪ್ರಾ ಸಯಮಕಾದಿ ಶಬ್ಧಾಲಂಕಾರಗಳು ಇದ್ದ ಕೂಡಲೆ ಅವು 
ಕವಿಯ ಇಲ್ಲವೆ ಜನಾಂಗದ ಬುದ್ಧಿ ಮಾಂದ್ಯವನ್ನೇ ಸೂಚಿಸುವುದೆಂದು 
ಹೇಗೆ ಹೇಳುವುದು ? ಏಕೆಂದರೆ ಸಂಸ್ಕೃೃತಕಾವ್ಯ ವಾಜ್ಮಯವು ಉತ್ಪ 
ರ್ಷಸ್ಥಿತಿಯಲ್ಲಿದ್ದ ಕಾಲಿದಾಸ ಭವಭೂತಿ ಮೊದಲಾದವರ ಕಾಲದಲ್ಲಿಯೂ 
ಕೂಡ ಶಬ್ದಾಲಂಕಾರಗಳ ಸಮಾವೇಶವು ಅವರ ಕಾವ್ಯಗಳಲ್ಲಿ ಇರಲಿಲ್ಲ 
ವೆಂದು ಹೇಳುವಂತಿಲ್ಲ. ಕಾಲಿದಾಸನ ರಘುವಂಶಕಾವ್ಯದ ಒಂದು ಸರ್ಗವೇ 
(4) ಯಮಕವುಳ್ಳುದಾಗಿದೆ. ಹಲವು ಜನ ಮಹಾಕವಿಗಳು ತಮ್ಮ 
ಕಾವ್ಯಗಳ ಒಂದೊಂದು ಸರ್ಗದಲ್ಲಿ ಖಡ್ಗ ಗೋಮೂತ್ರ ಮುರಜ ಮೊದ 
ಲಾದ ಶಬ್ದಚಮತ್ಕಾರದ ಬಂಧಗಳನ್ನು ತೋರಿಸಿರುವರು. ಹೀಗೆ ಶಬ್ಧ 
ಚಮತ್ಕಾರವು ಶಿಷ್ಟಸಮ್ಮ ತವಾದುದರಿಂದ ಈ ಪಟ್ಟಾಭಿಷೇಕ ಕಾವ್ಯದಲ್ಲಿ 


ಶ್ರೀರಾಮಪಹಾ ಭಿಷೇಕ ೧೩ 


ಮಂದಾಧಿಕಾರಿರಂಜನಾರ್ಥವಾಗಿ ಕೇವಲ ಶಬ್ದಚಮತ್ಯಾರವುಳ್ಳ ಪದ್ಯ 
ಗಳೂ, ಕವಿಯ ರಚನಾಪ್ರೌಢಿಯನ್ನು ವ್ಯಕ್ತ ಗೊಳಿಸುವ ಅರ್ಥಸ್ವಾರಸ್ಯ 
ಸಹಿತ ಶಬ್ದಚಮತ್ವಾರವುಳ್ಳ ಪದ್ಯಗಳೂ ಕಂಡುಬರುವುವು. 
ಕನ್ನಡಕವಿಗಳು ಕಾವ್ಯಾರಂಭದಲ್ಲಿ ಪೀತಿಕಾಸಂಧಿಯೊಂದನ್ನು 

ಬೇರೆಯಾಗಿ ಬರೆವ ವಾಡಿಕೆಯುಂಟು. ಅದರಲ್ಲಿ ತಮ್ಮ ಬಿರುದುಗಳನ್ನು 
ಹೇಳಿಕೊಳ್ಳುವುದು ಸಜ್ಜನಸ್ಮುತಿ ದುರ್ಜನದೂಷಣೆ ಮೊದಲಾದ ವಿಷ 
ಯಗಳು ಸಾಮಾನ್ಯವಾಗಿ ಬರುವುವು. ಆದಿಕವಿ ಪಂಪನನ್ನು ಮಾದರಿ 
ಯಾಗಿಟ್ಟು ಕೊಂಡ ಕನ್ನಡಕವಿಗಳ ಈ ದಾರಿಯನ್ನು ತಪ್ಪಿಸುವಂತೆ 
" ಪಟ್ಟಾಭಿಷೇಕ ಕಾವ್ಯದ ಪೀಠಿಕಾಸಂಧಿಯ ರೀತಿಯು ಬೇರೆಯಾಗಿರು 
ವುದು... " ಗೀರ್ವಾಣಕವಿಗಳಂತೆ ಕಷ್ಟಸಾಧ್ಯವಹ ಕೃತಿಗೆ ಕೈಗೊಟ್ಟಿಳೆಂ 
ದೆನ್ನ ನಗೆಗೀಡುಮಾಡದೆ ಮನ್ನಿಪುದು'' ಎಂದು ಕವಿಯು ತನ್ನ ಅಸಮ 
ರ್ಥತೆಯನ್ನು ವ್ಯಕ್ತಗೊಳಿಸಿರುವುದು ಕಂಡುಬರುವುದು. ಮತ್ತು 

ಆಂಬಿಗನ ಪಲವಾತನೋದಿದೊಡೆ ಬಲ್‌ಕ ಬಯ 

ದಂ ಬರೆದ ಶಬ್ದಮಂ ಪಠಿಸಿದೊಡೆ ಬರ್ಕುಮೆ ಕು 


ಚುಂಬನ ಬಯಲ್ಲುಡಿಯೆನಆಾತೊಡೆ ಸುಪಾಂಡಿತ್ಯಮಿಂತೆನಲೈನ್ನ ಕಾವ್ಯಂ | 
ಇಂಬಾಗದು (ಪೀ. ಸಂ. ೫) 


ಅಂಬಿಗನ (ವ್ಯಾಸನ) ಪಳವಾತನ್ನು (ಭಾರತವನ್ನು) ಪಠಿಸಿದರೂ, ಬಿಯ 
ದನ (ವಾಲ್ಮೀಕಿಯ) ಕಾವ್ಯ (ರಾಮಾಯಣ) ವನ್ನು ಓದಿದರೂ, ಕುರುಂ 
ಬನ (ಕಾಲಿದಾಸನ) ಬಯಲುನುಡಿಯನ್ನು (ಕಾವ್ಯವನ್ನು) ಭಾವಿಸಿದರೂ 
ಸುಪಾಂಡಿತ್ಯವು ಬಾರದಿರುವಾಗ ತನ್ನ ಕಾವ್ಯವು ಒಳ್ಳೆಯದಾಗದೆಂದು 
ಒಪ್ಪಿ ಸ್ವಾಹಂಕಾರಖಂಡನೆಮಾಡಿಕೊಂಡುದು ಕಂಡುಬರುವುದು. 
ಕನ್ನಡಭಾಷೆಯು ಬಿರುಸಾದುದೆಂದು ಕೆಲವರು, ಕನ್ನಡಕವಿತೆಗ 
ಳಲ್ಲಿ ಅಪರಿಚಿತಶಬ್ದಗಳು ಬರುವುವೆಂದು ಕೆಲವರು, ಹೀಗೆ ಹಲವರು ಹಲವು 
ವಿಧವಾಗಿ ಆಕ್ಷೇಪಿಸುವರು. ಕನ್ನ ಡಭಾಷೆಯು ಬಿರುಸೆನಿಸುವುದು ಕನ್ನಡ 
ಭಾಷೆಯ ದೋಷವೋ ನಿರಂತರವಾಗಿ ಕರ್ಣಕುಹರದಲ್ಲಿ ಅದು ಸೇರುವು 

೧೮ ಪ್ರಬುದ್ದ ಕರ್ಣಾಟಕ 
ಛಿ 


ದಕ್ಕೆ ಅವಕಾಶಕೊಟ್ಟಿಲ್ಲವೆಂಬದು ತಮ್ಮ ದೋಷವೋ ಎಂಬುದನ್ನು 
ಅವರು ಆಲೋಚಿಸುವುದಿಲ್ಲ. ಅಪರಿಚಿತಶಬ್ದಗಳೆಂದು ಹೇಳುವಾಗ ಅಪರಿ 
ಚಿತವಾಗಿರುವುದು ಶಬ್ದದೋಷವೋ ಅವುಗಳ ಪರಿಜಯಮಾಡಿಕೊಳ್ಳದಿರು 
ವುದು ತಮ್ಮ ದೋಷವೋ ಎಂಬುದನ್ನು ಅವರು ನೋಡುವುದಿಲ್ಲ. ಇವೇ 
ಮೊದಲಾದ ಆಕ್ಷೇಪಣೆಗಳಿಗೆ ಉತ್ತರಕೊಡುವವನಾಗಿ ಕವಿಯು ತನ್ನ 
ಕನ್ನಡಕವಿತೆಯ ಸ್ವರೂಪವನ್ನು ಹೀಗೆ ಹೇಳುವನು :-- 

ಮೃದುಪದಾಸ್ವಿಕೆ ಮಂದಗತಿ ಮಂಜುಭಾಷೆ ಭಾ 


ಸ್ವದೆಮಲಿನಸಂಧಿಶೋಭಿತೆ ವಣ೯ಯುಕ್ಕೆ ಷ 


ಟ್ಸಿದವೇಣಿ ನವರಸಧರಿತೆ ಸಚ್ಚರಿತೆ ಸುನಯನಾತಿಕಠಿನಸ್ವಭಾವೆ | 
(ಪೀ. ಸಂ. ೭) 


ನಾಂದೀಸಂಧಿಯೂ, ಪೀಠಿಕಾಸಂಧಿಯೂ ಮುಗಿದ ತರುವಾಯ 
ಮೂರನೆಯ ಸಂಧಿಯಲ್ಲಿ ಕಾವ್ಯದ ಮುಖ್ಯಭಾಗವು ಆರಂಭವಾಗುವುದು. 
ಒಟ್ಟಿಗೆ ಐದುಸಂಧಿಗಳಲ್ಲಿ ಸೇರಿ ಸುಮಾರು ೨೫೦ ಪದ್ಯಗಳು. ಈ 
ಕಾವ್ಯದ ಕಥೆಗೆ ಸಂಸ್ಕೃತ ರಾಮಾಶ್ವಮೇಧದ ಆರಂಭದ ನಾಲ್ಕು ಅಧ್ಯಾ 
ಯಗಳೇ ಮೂಲವು. ಕಥೆಯನ್ನು ಆದಿಶೇಷನು ವಾತ್ಸ್ಯಾಯನಮುನಿಗೆ 
ನಿರೂಪಿಸುವನು. ಇದೊಂದು ಖಂಡಕಾವ್ಯವು.* ಆದರೂ ಮಹಾಕಾವ್ಯ 
ದಂತೆ ಕಲವು ವರ್ಣನೆಗಳನ್ನೂ ರಸಭಾವಗಳನ್ನೂ ಒಳಗೊಂಡಿರುವುದು. 

ಈ ಕಾವ್ಯದಲ್ಲಿ ಒಂದೇ ಮುಖ್ಯವಾದ ರಸವಿಲ್ಲ. ಕಥಾವಸ್ತುವು 
ಇತಿಹಾಸರೂಪವಾಗಿರುವುದರಿಂದ? ಆರಂಭದಿಂದ ಕೊನೆಯವರೆಗೆ ಅನು 
ಸ್ಯೂತವಾದ ಒಂದು ರಸವು ಇರುವುದಕ್ಕೆ ಅವಕಾಶವಿಲ್ಲ. ಭರತನಲ್ಲಿರುವ 
ಅನ್ಯಾದ್ಭುಶವಾದ ಭ್ರಾತೃಭಕ್ತಿ, ಪ್ರಜೆಗಳು ದೇವತೆಗಳು ಮುನಿಗಳು 





* ಖಂಡಕಾವ್ಯಂ ಭವೇತ್ಕಾವ್ಯಸ್ಥೈಕದೇಶಾನುಸಾರಿ ಚ | ಯಥಾ ಮೇಘದೂ 
ತಾದಿ, (ಸಾ, ದ, ೫೬೬). 
+ ರಾಮಚಂದ್ರಮನ ಪಟ್ಟದ ನಿಶೇಸದಿತಿಹಾಸಮಂ ವಾತ್ಸಾ $ಯೆನಂಗೊೊರೆದಂ 
(ಸೆಂ. ಷಿ. ಸೂಚನೆ) 
ಕಥಾಸುಧೆಯನೀಂಟುಗೆ ಭಕ್ತವೃಂದಂ (ಪೀ. ಸಂ. ೧೦) 


ಶ್ರೀರಾಮಪಟಾ ಗ ಭಿಷೇಕ ೧೯ 


ಇವರಲ್ಲಿರುವ ಶ್ರೀರಾಮಭಕ್ತಿ ಮೊದಲಾದ ಭಾವಗಳೇ ಮುಖ್ಯವಾಗಿ 
ಆಸ್ವಾದ್ಯವಾಗಿರುವುವು. ಕವಿಯು ತನ್ನ ಕಾವ್ಯದಲ್ಲಿ ಭಕ್ತಿಭಾವಕ್ಕೇ 
ಪ್ರಾಧಾನ್ಯ ವಿರುವುದನ್ನು "" ರಾಮನಾಮಾಮೃತದ ಬಿಂದಿಗೆಯಿದೆನೆ '' 
(ಹೀ. ಸಂ. ೬) “ಭಕ್ತಿಮೈರಾಗ್ಯ ಸತೃೃಥೆಗಳಿಸೆಯೆ'' (ಸೀ. ಸಂ. ಲೆ) ಎಂದು 
ಕಂಠೋಕ್ಕವಾಗಿ ಹೇಳಿರುವನು. ಅಲ್ಲಲ್ಲಿ ಅಂಗಭೂತವಾಗಿ ರಸಗಳು 
ಬಂದಿವೆ. ವಾತ್ಸಲ್ಯರಸ ಸವು ಕೌಸ ಸಲ್ಫಾರಾಮರ ದರ್ಶನಾವಸರದಲ್ಲಿ ಅನು 
ಭೂತವಾಗುವುದು. ಆದರೂ ಇದು *ಭಾವಪ್ರಧಾನಕಾವ್ಯವು. ಇದರೊ 
ಳಗಿನ ರಸಭಾವಗಳು, ವರ್ಣನಾಚಮತ್ವಾ ರಗಳು, ಶಬ್ದಸೌಂದರ್ಯ 
ಮೊದಲಾದುವುಗಳನ್ನು ಒಳಗೊಂಡ ಕೆಲವು ಸ್ಥ ಸ್ಥ ಲಗಳನ್ನು ಮುಂದೆ ಅವತರಿ 
ಸುವೆವು. 

ನಂದಿಗ್ರಾಮದಲ್ಲಿ ಈರೇಳುವರುಷ ಪಾದುಕೆಯ ಸೇವೆಯಲ್ಲಿ 
ರಾಮಾಗಮನ ನಿರೀಕ್ಷೆಯಿಂದ ಇದ್ದ ಭರತನು ರಾಘವನ ಪ್ರೊತ್ತನೀಕ್ಷಿಸಿ 
ಕಾಣದಿರಲು ಆಲೋಚಿಸುತ್ತಾನೆ! 

ತಪ್ಪಲೊಳ್‌ ಕಲ್ಲರಳೆ ಗಿರಿಯುರುಳೆ ತಿರೆ ಪೊರಳೆ 

ತೆಪ್ಪ ಬಾನೊಳ್‌ ಪಾಲ್‌ ಕಡಲಾಲ್‌ ನಿಲಲಾಲ್‌ 

ಬಪ್ಪೆನೀಪೊಲ ಗೆಲೆ ಭರತ ನೆಲೆಯಣತು ಸಲೆ ಸಂತಸದೆ ಪೋಪುದೆಂದು | 

ಒಪ್ಪವಂತೆನ್ನ ಕೈದಟ್ಟಿ ಪುರಕಟ್ಟಿ ತೆರ 

ಳಿಪ್ಪ ರಾಮಂ ಬಾರದಿಹ ಕಾರಣಂ ತೋಲ 

ದಿಫ್ಲಿದಿನ್ನುಂ ಕಾಣೆ ತನ್ನಾಣೆಗಿನ್ನೂಣೆಯೆಂ ತರ್ಪನೆಂತೊ ತಿಳಿಯೆಂ | 

(4. ೪೬) 

ಅನುಪ್ರಾಸದಿಂದ ಬಂದಿರುವ ಸೌಂದರ್ಯವನ್ನೂ ಇಲ್ಲಿ ನೋಡಬಹುದು. 

ಇದೇ ಮೊದಲಾದ ೧೫-೧೬ ಪದ್ಯಗಳಲ್ಲಿ ಭರತನಲ್ಲಿರುವ ಭ್ರಾತೃ 
ವಿಷಯಕವಾದ ಸ್ಮಾಯಿಯಾದ ಭಕ್ಕಿಭಾವವೂ, ಆದನ್ನು ಪುಷ್ಟಿ ಗೊಳಿ 

* ಸಂಚಾರಿಣ॥ ಪ್ರಧಾನಾನಿ ದೇವಾದಿವಿಷಯಾ ರತಿಃ | 

ಉದ್ದು ದ್ಧ ಮಾತ್ರ ಸ್ಥಾಯೀ ಚ ಭಾವ ಇತ್ಯಭಿಧೀಯತೇ | ಸಾ, ದ. 
1 ರಾಮಭಕ್ತಿರೂಪವಾದ ಭಾವದ ಚಿಂತಾಖ್ಯ ವ್ಯಭಿಚಾರಿಭಾವವು. 





೨೦ ಪ್ರಬುದ್ಧ ಕರ್ಣಾಟಕ 


ಸುವ ತದನುಗುಣವಾದ ದರ್ಶನೌತ್ಸುಳ್ಳು, ಚಿಂತ, ಶೋಕ ಮೊದಲಾದ 
ವ್ಯಭಿಚಾರಿಭಾವಗಳೂ ಸಹೃದಯಪರಿತೋಷವನ್ನುಂಟುಮಾಡುವುವು. 
ಸೀತಾದೇವಿಯನ್ನು ಕುರಿತು 

ತಂಬೆಲರ್‌ ಸೋಂಕೆ ಬಳ್ಳುವ ಲತಾಂಗಮದಿಅಸಿ 

ಲಂ ಬೇಲ್‌ ತಡೆದುಂಟಿ ಬಗ್ಗೆ ದೊವಲಂ ಕಂಡೊ 

ಡಂ ಬೆಚ್ಚುವೆರಳೆಗೆಣ್‌ ಪರಿವ ಪೆರ್ಬ್ಬುಲಿಸೋಟನುಂ ಸಹಿಸಲುಂಟಿ ವನದಿ | 

ತುಂಬಿಯುಲಿಗಳ್ಳುವತಸೀಕುಸುಮಕಣ೯ಮೆಂ 

ತಿಂಬಕ್ಕು ಸಿಂಹಗರ್ಜ೯ನೆಗೆ ಬಿದುಗಲ್ಲೆಲದೊ 

ಳುಂ ಬಾಡುತಿರ್ಸ ತಳಿರಡಿ ನಡೆಯೆ ಕಾಪಢದೊಳೆಂತಪ್ಪು ದವನಿಸುತೆಗೆ | 


(4. ೫೩) 

ಇಲ್ಲಿ ಭರತಗತ ಸೀತಾಲಂಬನಕವಾದೆ ಭಕ್ತಿಭಾವವೂ, ಅದನ್ನು 
ಪುಷ್ಟಿಗೊಳಿಸುವ ಚಿಂತಾರೂಪ ವ್ಯಭಿಚಾರಿಭಾವವೂ ಹೃದಯಂಗಮವಾ 
ಗಿವೆ. ಇಲ್ಲಿ ಅರ್ಥಸ್ಕ್ಯಾರಸ್ಯವು ಬಹು ಜಮತ್ವಾರವಾಗಿದೆ. ಅತಾಂಗ್ಯ 
ಎರಳೆಗಣ್ಣು ಮೊದಲಾದ ಉಪಮೆಗಳು ಎಲರಿಗೆ ಬಳ್ಳುವುದು ಬಗ್ಗದೊ 
ವಲಿಗೆ ಬೆದರುವುದು ಮೊದಲಾದ ಅರ್ಥಗಳ ಪ್ರಷ್ಟಿಗೆ ಎಷ್ಟು ಔಚಿತ್ಯ 
ವನ್ನು ತಂದು ಕೊಟ್ಟಿ ವೆಯೆಂಬುದನ್ನು ನೋಡಬಹುದು. 

ಮಾರುತಿಯು ಮುಂದೆ ಬಂದು ಹಿಂದೆ ಶ್ರೀರಾಮನು ಬರುವನೆಂ 
ಬುದನ್ನು ಹೇಳಿದೊಡನೆ ನಿರಾಶನಾಗಿದ್ದ ಭರತನಿಗೆ ಉಂಟಾದ ಸಂಭ್ರಮ 
ಭಾವವನ್ನು ನೋಡಿರಿ : 

ಅಟಿವಿಯಿಂ ಪೊರಟಿಹರೆ ಬಹರೆ ದಾರಿಯೊಳೇಂ ಪೊ 


ರಟುದಿಲ್ಲವೇ ರಾಮನೊಳ್ಳಿತಾಗಿಹನೆ ಪ 
ಯ೯ಟನದಿಂ ಬಾಡಿಹರೆ ಬರುತುಮಿರ್ಪರೆ ಬಹರೆ ಬಂದರೇ ಪೇಲೌಂದನು | 


(೪. 4) 
ಪಡೆದನಂ ಕಂಡಂತೆ ಭರತನೂ, ಒಂದೂರ್ಗೆ ಪೋದೊಡೆಯನಂ 


ಕಂಡಂತೆ ನೀಟೆಯರೂ ಅಲರುವೊಡೆಯನಂ ಕಂಡಂತೆ ದ್ವಿಜರೂ ದಿಗ್ವಿಜ 
ಯಮಂ ಮಾಡಿ ಬರ್ಪ ಅರಸನಂ ಕಂಡಂತೆ ಮಿಕ್ಕುಳಿದವರೂ ಕಂಡರೂ 


ಶ್ರೀರಾಮಪಟಾ ಭಿಷೇಕ ೨೧ 


(ಸಂ. ೪. ಪ. ೬೫ ಉಲ್ಲೇಖಾಲಂಕಾರ) * ಪಿಂಜೆ ಬಲ್ಲೋಂಪಿಯೆಸಗಿ 
ಮುದ್ದುಕಂದನಂ ಪಡೆದೆ ಗಡ! ಈ ಮೈಯೊಳೇಂ ಪಾಪಮೆಸಗಿದೆನೋ 
ಕೈಗಮರ್ದ ಮಣಿಯುಡುಗಿದಂತೆ ಅಣುಗಂ ಮಾಯವಾದಂ, ಎಂದಿಗೆ 
ಮಗುಳ್ಳು ರಾಮನಂ ಕಂಡು ಎನ್ನ ಕಣ್‌ ಜಕ್ಕವಕ್ಕಿ ಆನಂದಿಪ್ರದೋ 
ವನುತೆ'' (ಸಂ. ೫. ಪ. ೨) "" ಎಳಗಂದಿಹಸು ಕಣ್ಮರೆಯ ಕೆಯಿವನಾ 
ರಯ್ವಂತೆ ಹಂಬಲಿಸುತಿರ್ದ'' ಕೌಸಲ್ಯೆ ತನ್ನನ್ನು "" ಕವಿದು ರಿಂಗಣಗು 
ಣಿದು ಸುಬಾದಾಡಿ ತಾಯೆಡೆಗೆ ಜವದಿಂ ಮರಳ ಕಯುವಂತೆ ಸಂತಸದೆ 
ಬಂದ'' ಮಗನನ್ನು ಹೇಗೆ ಕಂಡಳೆಂಬುದನ್ನು ನೋಡುವುದಕ್ಕೆ ಪಾಠಕರು 
ತವಕಪಡಬಹುದು. 

ರಾಮಾಗಮನವಾರ್ತೆಯನ್ನು ಕೇಳಿ ಸಂಭ್ರಮಗೊಳ್ಳುವ ಕೌಸ 
ಲೈಯ ಸ್ಥಿತಿ ವರ 

ಮುಗಿದರಳಿ ನೋಲ್ಬು ಕಣ್ಗಳ ಬಿಗಿ ಸಡಿಲ್ವ ಪ್ರ 

ರ್ವಗಳ ಬೆಮರೊಡೆದು ನೆಲೆದುಬ್ಬುವಾನನದ ಪೊ 

ದುಗೆಗೊಂಡ ಜಡೆಯ ತೊಡವಲಿಕೊಡಂಕೆಯ ಕುಗ್ಗಿ ನೇರಮೆಲಕಿಪ್ಲಗಳದ | 

ಸುಗಿದೊಗೆದ ಮೆಯ್ಯನಿರ್ತರಗೊಂಡು ಭಾವಿಸುವ 

ಬಗೆಯ ನಿಜಮಾತೆಯಂ ರಾಘವಂ ರಾಹು ಕೈ 

ದೆಗೆದ ಶಶಿಯಂತೆಸೆವ ರಾಮನಂ ಕುಶಲೆಯುಂ ಕಂಡರೋರೊನರ೯ರಾಗ | 


೫. ೧೯, 
ದೃಷ್ಟಿ ಮೊಗ ಇವುಗಳಲ್ಲಿ ಕಾಣುವ ವಾತ್ಸಲ್ಯದ ಕುರುಹುಗಳು, 

ಶರೀರಕಾಶಣ್ಯ ಮೊದಲಾದ ಕೌಸಲ್ಯೆಯ ಸ್ಥಿತಿಯು ಬಹು ನಯವಾಗಿ 
ಚಿತ್ರಿಸಲ್ಪಟ್ಟಿವೆ. ಅವರಿರ್ವರ ಸ್ಥಿತಿ: 

ಸೆಟ್‌ಗೊರಲ್‌ ನಡುಕಂ ನಿಮಿರ್ಗ೯ದಲೆಟ್‌ಮನಂ 

ಕಿಟುಬೆಮರ್ಸೋಗದ ಕಂಬನಿ ಬನ್ನದಲಾವು ಬೇ 

ಸಅದಲಾವು ಮೋಹವಮೊಗದೊಳ್ಳು ಮೈನೆಳ್ಲು ತಲೆದೋರ್ದುದಿರ್ವರೊಳೊರ್ಮೆಯೆ| 

ಫಿರಿದೆನೆ ಪರಸ್ಪರ ಮುಖಾವಲೋಕನದಿನೀ 

ತೆಲದೊಳನ್ಕೋನ್ಯದರ್ಶನಸುಖಂ ನಾಡೆ ದಾ 

ಶರಧಿಕೌಸಲ್ಕೆಯರ ದರ್ಶನದ ಸುಖದಂತೆವೋಲಾದುದೆಣೆಗಾಣದೆ | ೫, ೨೦, 


೨೨ ಪ್ರಬುದ್ಧ ಕರ್ನಾಟಕ 


ಬಹುಕಾಲಾಂತರಿತವಾದ ಕೌಸಲ್ಯಾರಾಮರ ಪರಸ್ಪರ ದರ್ಶನ 
ಸುಖವು ನಿರುಪಮವೆಂಬುದು ಪುನರುಕ್ಕವೇ ಸರಿ. ಆದುದರಿಂದಲೇ ಕವಿಯು 
"« ಗಗನಂ ಗಗನಾಕಾರಂ ಸಾಗರಃ ಸಾಗರೋಪಮಃ'' ಎಂಬಂತೆ ಅನ 
ನ್ವಯಾಲಂಕಾರದಿಂದ ಅನ್ಯೋನ್ಯ ದರ್ಶನಸುಖಂ ದಾಶರಥಿ ಕೌಸಲ್ಯೆಯರ 
ದರ್ಶನದ ಸುಖದಂತೆವೋಲಾದುದೆಂದು ಹೇಳಿರುತ್ತಾನೆ. 

ಈ ಕಾವ್ಯದಲ್ಲಿ ಚಮತ್ಯಾರಜನಕವಾದ ವರ್ಣನೆಗಳೂ ಹಲವು 
ಉಂಟು. ಓದುತ್ತ ನಡೆದಂತೆ ಯಾವಭಾಗವೂ ಅಸ್ವರಸವಾಗಿಲ್ಲವಾದರೂ 
ಸಮುದ್ರವರ್ಣನೆ, ಲಂಕೆಯಿಂದ ಪುಷ್ಪಕದಮೇಲೆ ಕುಳಿತು ಬರುವಾಗ 
ರಾಮಚಂದ್ರನು ಸೀತಾದೇವಿಗೆ ಪೂರ್ವಾನುಭೂತಸ್ಥಲಗಳನ್ನು ತೋರಿಸು 
ವುದು, ರಾಮನು ನಿಯತಕಾಲಕ್ಕೆ ಬಾರದಿರುವುದನ್ನು ಕಂಡು ಭರತನು 
ಶೋಕಿಸುವುದು, ನಂದಿಗ್ರಾಮಪ್ರವೇಶಕಾಲದಲ್ಲಿ ಪುರಜನರ ದರ್ಶನ 
ಸಂಭ್ರಮ, ರಾಮನು ತಾಯಂದಿರನ್ನು ಕಾಣುವುದು, ಪ ಭಿಷಿ ಕ್ರ 
ನಾಗಿದ್ದ ಶ್ರೀರಾಮಚಂದ್ರನನ್ನು ಎಲ್ಲರೂ ಬೇರೆಬೇರೆ ಸ್ಮುತಿಸುವುದು 
ಮೊದಲಾದ ಸಂದರ್ಭಗಳಲ್ಲಿ ಕವಿಯ ಪ್ರತಿಭಾವಿಕಾಸವು ಚೆನ್ನಾಗಿ 
ಕಂಡುಬರುವುದು. ಈ ವರ್ಣನೆಗಳೆಲ್ಲ ಸ್ಪತಂತ್ರವಾದುವು, ಅನ್ಯಚ್ಛಾಯಾ 
ನುವರ್ತಿಗಳಲ್ಲ. ಲಂಕೆಯಿಂದ ಹೊರಟಿ ಶ್ರೀರಾಮಾದಿಗಳು ಮೊದಲು 
ತೆಂಕಣ ಕಡಲನ್ನು ನೋಡುವರು. ಈ ಕಾವ್ಯದಲ್ಲಿ ಬಂದ ಕಡಲ ವರ್ಣ 
ನೆಯು ಬಹಳ ಹೃದಯಂಗಮವಾಗಿದೆ. ಈ ಲಫಳಿಕಾವ್ಯಕ್ಕೆ ಇಪ್ಪತ್ತು 
ಪದ್ಯಗಳಿಂದ ಮಾಡಿದ ಸಮುದ್ರವರ್ಣನೆಯು ಜಡವಾಗಿ ತೋರುವುದಾ 
ದರೂ ವರ್ಣನಾವೈ ಚಿತ್ರ ವನ್ನು ನೋಡುವಾಗ ಪಾಠಕರಿಗೆ ಹೆಚ್ಚಾ ಯಿ 
ತೆಂಬ ವಿಚಾರವೇ ಬಾರದು. ಮಡಿಮಡಿದು ಬರ್ಪ ತೆರೆಗಳು (೩. ೧೪) 
ತಡಿವೊಡೆದು ಮರಳಿ ಪೋಪ ತೆರೆಗಳು (೩. ೧೬) ಭೋರ್ಗಕೆವ ತೆರೆಗಳು 
(೩. ೧೭-೨೨) ಬಹುಚಮತ್ಯಾರಕಾರಿಯಾಗಿವೆ. ಇತರ ಕವಿಗಳ ವರ್ಣ 
ನಾರೀತಿಗಳಲ್ಲದೆ ಹಲವು ಹೊಸರೀತಿಗಳನ್ನು ಅಲ್ಲಿ ಕಾಣಬಹುದು. ಅಂತಹ 
ಎರಡು ಶ್ಲೋಕಗಳನ್ನು ಇಲ್ಲಿ ಕೊಟ್ಟಿದೆ. 


ಶ್ರೀರಾಮಪಟ್ಟಾಭಿಷೇಕ ಪಿತ್ಸಿ 
ತರಧಿಯು ಭವಶರಧಿಯನ್ನು ಪೋಲ್ಲುದು : 
ಅಡಿಗಡಿಗೆ ಬರ್ಪ ಬಲ್ಲೆ ರೆಗಳೇ ರೋಗಂಗ 
ಳೊಡನೇಟ್ವ ಕಲ್ಲೋಲಮಾಲೆಯೆ ಬೆದರ್ಕೇ ಸಂ 
ಗೆಡಿಸಿಪ೯ ಸುಲೌಗಳೇ ರಾಗಂಗಳೇಆ್‌ಲ್‌ಯೆ ಪಿರಿತನಂ ಬಡತನ ನಲಂ | 
ಬಡಬಾನಲಂ ಚಿಂತೆ ದುಃಖಮೆ ಪೊನಲ್‌ ಬಾಯ್ಸ್‌ 
ಗಡ! ಗುಳ್ಳೆ ಬೆಳ್ನೊರೆಯೆ ಸಂತಸಂ ಸುಖಮೆ ಮೇಲ್‌ 
ಸಿಡಿವ ಸೀರ್ಪನಿಯೆನಲ್‌ ಶರಧಿ ಭವಶರಥಿಯಂ ಪೋಲ್ತೆಸೆದುದಚ್ಚರಿಯೆನೆ | 
ತ. ೨೮ | 
ಸಂಸ್ಕೃತದಲ್ಲಿರುವ ನೀರಿನ ಪರ್ಯಾಯಶಬ್ದಗಳ ಅರ್ಥಾಂತರವನ್ನ 
ವಲಂಬಿಸಿ- 
ಸುರರಿಗಮೃತಂ ಬೇಕೆ ಃ ಮನಮುಂಟಿ ಕಾಲಕಂ 
ಧರಗೆ ವಿಷದೊಳ್‌? ಬಾಲಚಂದ್ರಂಗೆ ಪಯಮಿಹುದೆ ? 
ಶರಮುಂಟಿ ವೀರರ್ಗೆ ? ಕೀಲಾಲಮಸುರಗೆಳ ದೊರೆತುದೇ : ಲಾವಣ್ಯಮಂ | 
ಸ್ಮರನಿಚ್ಛಿಪನೆ ? ಕುಶಮನಅಸುವರೆ ಯಮಿಗಳ್‌? ಫು 
ನರಸಮಂ ಕೊಂಡರೆ ರಸಜ್ಞರುಂಟಿನ್ನುಮಾ 
ದರದೆ ತಾನೀನೆಸೆಂದೊರೆವಂತೆ ಮೋಟ್‌ವಂ ತೆಅಕೆಅದಿಂದಬ್ಸಿರಾಜಂ |4 ೨೪| 
ರನ್ನನು 
ಒಳಪೊಕ್ಕು ನೋಡೆ ಭಾರತ 
ದೊಳಗಣ ಕಡೆಯೆಲ್ಲ ವಾಗದಾಯುದ್ಧದೊಳಂ | 
ತೊಳಕೊಂಡತ್ರೆನೆ ಸಿಂಹಾ 
ವಳೋಕನಕ್ರ್ರಮದಿನಲ್‌ಪಿದಂ ಕನಿರನ್ನಂ | 
ಎಂದು ಹೇಳಿಕೊಂಡಿರುವನು. ಈ ಕಾವ್ಯದಲ್ಲಿ ಆಕಾಶಯಾನದಿಂದ ಮರಳಿ 
ಬರುವಾಗ ವಿಹಂಗಾವಲೋಕನಕ್ರಮದಿಂದ ಸಂಪಾತಿಯ ಕಥೆ ವಾಲಿಯ 
ಕಥೆ ಮೊದಲಾದ ಕಸ್ಟಿಂಧಾ ಕಾಂಡ ಸುಂದರಕಾಂಡ ಆರಣ್ಯ ಕಾಂಡಗಳ 
ಕಥಾಭಾಗಗಳೆಲ್ಲ ಸೂಚಿತವಾಗಿರುವುವು. ಇತರ ಕಥಾಭಾಗವೂ ಬೇರೆ 
ಕಡೆಯಲ್ಲಿ" ಬರುವುದರಿಂದ ಪೂರ್ಣರಾಮಾಯಣ ಕಥೆಯು ಇದರಲ್ಲಿ 
ಅಡಕವಾಗಿರುವುದೆಂದು ಹೇಳಬಹುದು. 


* ಕೌಸಲ್ಯಾ ಕೈಕೆಯಾ ದರ್ಶನಪ್ರಸಂಗಗಳಲ್ಲಿ. 


೨೪ ಪ್ರಬುದ್ಧ ಕರ್ಣಾಟಕ 


ಸುಗ್ರೀವನ ರಾಜಧಾನಿಯನ್ನು ದಾಟಿ ಮುಂದೆ ಬರಲು ಜಟಾಯು 
ರಾವಣರ ಕಾಳೆಗದ ಕಣವನ್ನು ಕಂಡು ಸೀತಾದೇವಿಯು--- 
ನರ್ಮದಿಂ ಖಳನನಡ್ಡೈಸಲ" ಜಟಾಯು ನಿಜ 
ಮರ್ಮ೯ಮಂ ಪೇಟ್ದ ಅಶಿದನೆನಲೆತ್ತ ಳೆಡೆ ಸತ್ಯ 
ಧರ್ಮಕಿನ್ನಕಟಿಕಟಿ ಖಳರಂತರಂಗಮಂ ಬಲ್ಲರಾರಿಳೆಯೊಳೆನ್ನ | 
ಕಮ್ಮ೯ಪಾಕದೊಳಸುರನುಯ್ದೊಡಂ ಕಾವೆನೆಂ 
ದೊಮ್ಮ೯ನದೊಳೊದನಿದಾಪದ್ಭಾಂಧವಂಗೆ ಸಾ 
ಸಿರ್ಮೇ ನೆನೆನೆಸೆದೊಡಂ ತೀರದಹಹಾ। ಪರಹಿತೇಚ್ಛಕರ ಜಸಮದೆಂತೊ | 
ತಿ. ೪೦| 
ಜಟಾಯುವಿಗೆ ಸೀತಾದೇವಿಯು ಮಾಡುವ ಧನ್ಯವಾದವು ಪಾಠ 
ಕರನ್ನು ಗದ್ಗದಿತರನ್ನಾಗಿ ಮಾಡುವುದು. ಮುಂದೆ ಪಂಚವಟಿಗೆ ಬರಲು 
ಶ್ರೀರಾಮನು ಸೀತೆಗೆ 
ಅಂಬುಜಾನನೆ ದನುಜೆ ಕಾಡಿದೆಡೆ ನೋಡಿತ್ತ 
೪ಂಬಿಂ ಸಹೋದರಂ ಮಾನಗಳೆದಿರ ತಾ 
ಇಂ ಬವರಮುಖದಿ ಖಳರಲದ ನೆರೆ ಪೊಮ್ಮಿಗಂ ನಲಿದುದಿಲ್ಲಿತ್ತಲೆಂದು | 
ಷಿ. ೪೧] 
ಈಮೇರೆಗೆ ತೋರಿಸುತ್ತ ತಾವು ಪೂರ್ವದಲ್ಲಿ ವಾಸಮಾಡಿದುದ 
ರಿಂದ ಚಿರಪರಿಚಿತವಾದ ಎಲೆವನೆಯನ್ನೂ ಆದರ ಸಮಾಪದ ದೃಶ್ಯವನ್ನೂ 
ತೋರುವನಾಗಿ 
ಅರಗಿಳಿಯೆನುಟ್‌ದೆ ಪಂಜರದಂಕೆ ಜೀವನಂ 
ತೊಟ್‌ದೆ ತನುವಂತೆ ಧಗಣೇಶನಡಗಿರ್ದ ಕಾ 
ರಿರುಳಿನಾಗಸದಂತೆ ಶೋರು೯ದೆಲಿವನೆಯಂದಿನೆಡೆಯ ನೋಡಬ್ಬಾನನೆ | 
ಪರೆದು ಕೀಟ್ಮೊಗಗೊಂಡು ಮಾಧನೀಲಕೆಯೆ ಮಾ 
ಮರನೊಳೊಪ್ಪಂ ಬಿಟ್ಟುದಿತ್ತಿತ್ತ ಬಾಡಿದುದು 
ಕುರುವಕಂ ನೋಡೆಂದು ಶೋಟ್‌ ಬಲಾಕಾರಥಂ ಪರಿದುದುತ್ತರಕೆ ಜವದಿ | 
4, ೪೨] 
ಈ ವರ್ಣನಾಭಾಗವನ್ನು ಓದುವಾಗ ಪಾಠಕರಿಗೆ ರಘುವಂಶದ 
ಹದಿಮೂರನೆಯ ಸರ್ಗದ ನೆನಪಾಗದಿರದು. ಅಲ್ಲಿಯೂ 


ಶ್ರೀರಾಮಪಟಾ ೈಭಿಷೇಕ ೨೫ 


« ವೈದೇಹಿ ಪಶ್ಮಾಮಲಯಾದ್ವಿಧಕ್ತಂ ಮಕ್ಸೆ ತುನಾ ಫೇನಿಲಮಂಟುರಾಶಿಂ ” 
ಮೊದಲಾಗಿ ೧೫-೧೬ ಶ್ಲೋಕಗಳಿಂದ ಕಾಲಿದಾಸನು ಸಮುದ್ರವರ್ಣನೆ 
ಯನ್ನು ಮಾಡಿದುದು ಕಂಡುಬರುವುದು. ಇದರಿಂದ, ತಕ್ಕವಸ್ತು ದೊರೆ 
ತಾಗ ಕವಿಗಳು ತಮಗೆ ತೃಪ್ತಿಯಾಗುವವರೆಗೂ ವರ್ಣಿಸದೆ ಬಿಡರೆಂಡೇ 
ಹೇಳಬೇಕಾಗುವುದು. ಕವಿಯು ಸಂಸ್ಕೃತ ರಾಮಾಶ್ವಮೇಧವನ್ನು 
ಮೂಲವಾಗಿಟ್ಟುಕೊಂಡು ಸ್ವತಂತ್ರವಾಗಿ ಗ್ರಂಥರಚನೆಯನ್ನು ಮಾಡಿದ 
ನೆಂದು ಹಿಂದೆ ಹೇಳಿದೆ. ಮಾದರಿಗಾಗಿ ಇಲ್ಲಿ ಸಂಸ್ಕೃತರಾಮಾಶ್ವಮೇಧದ 
ಒಂದು ಭಾಗವನ್ನು ಉದ್ಭರಿಸುವೆವು. ಅದರಿಂದ ಕವಿಗೆ ಮೂಲದಿಂದ 
ಏನಾದರೂ ಸಹಾಯವಾಗಿದೆಯೇ ಎಂಬುದನ್ನು ನೋಡಲನುಕೂಲವಾ 
ಗುವುದು. 

ಸೀತಾಯ್ಕೆ ದರ್ಶರ್ಯ- ಮಾಗೆಳೇ ತೀರ್ಥಾನ್ಯಾಶ್ರಮವಂತಿ ಚ| 

ಮುನೀಂಶ್ಚ ಮುಸಿಪುತ್ರಾಂಶ್ಞ ಮುನಿಪತ್ನೀಃ ಪತಿವ್ರತಾಃ | 

ಯತ್ರ ಯತ್ರ ಕೃತೋ ವಾಸಃ ಪೂರ್ವಂ ರಾಮೇಣ ಧೀಮತಾ | 

ತಾರ” ಸರ್ವಾ ದರ್ಶಯಾಮಾಸ ಲಕ್ಷ್ಮಣೇನ ಸಮಸ್ವಿತಃ | 

ಇತ್ಯೇವಂ ದರ೯ರ್ಯ ತಸ್ಮೈ ರಾಮೋದ್ರಾಕ್ಸೀತ್‌ ಸ್ವಕಾಂ ಪುರೀಂ | 

(ರಾಮಾಶ್ವಮೇಧ ಅಧ್ಯಾಯ ೧, ಶ್ಲೋಕ ೨೪-೨೭) 

ಮೂಲದಲ್ಲಿ ಬಂದಿರುವ ಈ ಸ್ವಲ್ಪಭಾಗವನ್ನು ಕವಿಯು ಎಷ್ಟು 

ಜೆನ್ನಾಗಿ ವಿಸ್ತರಿಸಿರುವನೆಂಬುದನ್ನು ಈ ಕಾವ್ಯವನ್ನೋದಿ ಮನಗಾಣ 
ಬಹುದು. 

ಕವಿಯ ವರ್ಣನಾಚಾತುರ್ಯವನ್ನು ತೋರ್ಪಡಿಸುವ ಒಂದೆರಡು 
ಪದ್ಯಗಳನ್ನು ತೋರಿಸಿ ಈ ಭಾಗವನ್ನು ಮುಗಿಸುವೆವು. 

ಪ ಭಿಷೇಕದಿನದ ಪ್ರಾತಃಕಾಲದಲ್ಲಿ "ಕಾ ಕಾ'' (ಸಲಹು 
ಸಲಹು) ಎಂದು ಕೂಗುವ ಕಾಗೆ 

ಪಗೆಯವಂ ದ್ರೋಹಚಿಂತಕನೆಂದೆಣಿಸದೆ ಮಲ್‌ 

ವುಗಲೆನ್ನನಿರದೆ ಕಾದವನೆಂದು ರಾಮನಂ 


ಪೊಗಲ ಕಾ ಕಾ ಯೆಂದು ಬೇಡಿಕೊಂಡಪುದೆನಲ್‌ ಕಾಗೆ ಕೂಗಿದುದಾಗಳೆ | 
೫. ೩೬| 


೨೬ ಶ್ರಬುದ್ಧ ಕರ್ಣಾಟಕ 


ಸಂಸ್ಕೃೃತಶ್ಲೋಕೆಗಳ ಭಾವವು ಚೆನ್ನಾಗಿ ಹೊಳೆವಂತೆ ಹೇಗೆ ರಚನೆ 
ಮಾಡಬೇಕೆಂಬ ಮಾದರಿಯನ್ನು ಕವಿಯು ಒಂದೆರಡು ಶ್ಲೋಕಗಳಲ್ಲಿ 
ತೋರಿಸಿರುವನು. ಸಂಧ್ಯಾಕಾಲವನ್ನು ವರ್ಣಿಸುವ ಸಂಸ್ಕೃತಶ್ಲೋಕ 
ವೊಂದು ಪ್ರಸಿದ್ಧವಾಗಿರುವುದು ರಿ 
ಪರಿಪತತಿ ಸಯೋನಿಧೌ ಪತಂಗೆಃ 
ಸರಸಿರುಹಾಮುದರೇಷು ಮತ್ತಭೃಂಗಃ | 
ಉಪವನತರುಕೋಟರೇ ನಿಹಂಗಃ 
ಯುವತಿಜನೇಷು ಶನೈಃ ಶನೈರನಂಗಃ | 
ಪ್ರಕೃತಕವಿಯ ಪದ್ಯವು ನ 
ಭೃಂಗಾಳಿ ಕಮಲಸಂಕುಲಮನಾಕಾಶಮಂ 
ತಂಗದಿರನವನೀರುಹಂಗಳಾಶ್ರಯೆಮಂ ಬಿ 
ಹಂಗೆಸಂದೋಹಮಬ್ಬಾ ೦ಬಕೀವೃಂದೆಮನನಂಗಂ ಪ್ರವೇಶಿಸಲ್ಸಿ | 
ಹಿಂಗಿ ಪಡುಗಡಲೊಳಡ್ಡ ೦ ಫೋದನತ್ತಲ್‌ ಪ 
ತಂಗನಾಗಳ್‌ ಸಂಜೆವೆಣ್ಣು ಮಿಂದುಟ್ಫಿ ಪೊಸ 
ರಂಗು ಸೀರೆಯ ಸೆಅಗಿನಂಕೆ ಸಂಧ್ಯಾರಾಗಮೆಸೆದುದಂತಾದೆಸೆಯೊಳು | 
೫. ಶಿ೨| 
ಸಂಕ್ಲೇಪರಾಮಾಯಣನೆಂದು ರಾಮಾಯಣದ ಕಥೆಯೆಲ್ಲವನ್ನೂ 
ಹೇಳುವ "" ಆದೌ ರಾಮತಪೋವನಾದಿಗಮನಂ- * ಏತದ್ಧಿರಾಮಾಯ 
ಣಂ'' ಎಂಬ ಸಂಸ್ಕೃತತ್ಲೋಕವನ್ನು ಹಲವರು ಕೇಳಿರಬಹುದು. 
ಕೌಸಲ್ಯಾದರ್ಶನಕಾಲದಲ್ಲಿ ರಾಮನು ಆಕೆಯ ಅಡಿದಾವರೆಗೆರಗು 
ವುದನ್ನು ವರ್ಣಿಸುವ ಪದ್ಯದಲ್ಲಿ 
ಕಿತ್ತಡಿಯ ಜನ್ನಮಂ ಕಾದು ಪೆಣ್ಣೈದಡಿಯಿ 
ನೊತ್ತಿ ಕಲ್ಲಂ ಹರನ ಬಿಲ್ಮುಣ್‌ದು ಭಾರ್ಗವನ 
ನೊತ್ತಟ್ಟಿಗುಲ್‌ಿದಯ್ಯನಾಣೆಯಂ ಬಿಡದಡವಿಯಂ ಸಾರ್ದು ಕೀಶರ್ಕಳ | 
ಮೊತ್ತಮಂ ಪೊರೆದು ಕಡಲಂ ಕಟ್ಟಿ ದಾನವರ 
ನೆತ್ತರಂ ಚೆಲ್ಲಿ ತಿರೆವೊಲ್‌ಯಲಾೌಸಿದ ಜಸವಂ 


ಫೊತ್ತ ಭಾರಕೆ ಸಿರಂ ಬಾಗಿತೆನೆ ಮಾತೆಯಡಿಗೆಅಗಿದಂ ಶ್ರೀರಾಮನು | 
೫. ೨೧ 


ಶ್ರೀರಾಮಪಟಾ ಭಿಷೇಕ ೨೭ 


ರಾಮಾಯಣದ ಮುಖ್ಯ ಕಥಾಭಾಗಗಳನ್ನೆ ಲ್ಲ ಹೇಳಿರುವನು. 

ಈ ಕಾವ್ಯದಲ್ಲಿ ಉಪಮೆ, ಉತ್ಪ್ರೇಕ್ಷೆ ಅರ್ಥಾಂತರನ್ಯಾಸ ಮೊದ 
ಲಾದ ಅಲಂಕಾರಗಳು ಸಮಯೋಚಿತವಾಗಿ ಬಂದಿರುವುವು. ಅವುಗಳಲ್ಲಿ 
ಕೆಲವನ್ನು ಅಲ್ಲಲ್ಲಿ ತೋರಿಸಿರುವುದರಿಂದ ಮತ್ತೆ ಹೆಚ್ಚಿಗೆ ಇಲ್ಲಿ ಹೇಳು 
ವುದಿಲ್ಲ. 

ನಂದಿಗ್ರಾಮದಲ್ಲಿ ಸಂಭ್ರಮದಿಂದ ನೆರೆದ ಜನರೆದುರಿನಲ್ಲಿ ರಾಮನು 
ಗೋಚರವಾದುದು ರಾಮಚಂದ್ರನೆಂಬ ಚಂದ್ರನ ಉದಯವಾಯಿತೆಂದು 
ಹೇಳುವಾಗ ಚಂದ್ರೋದಯಕಾಲದ ಕಡಲುಕ್ಕು ಮೊದಲಾದ ಇತರ 
ಕಾರ್ಯಗಳನ್ನು ಈ ಮೇರೆಗೆ ರೂಪಕದಿಂದ ಹೇಳುವನು: 


ಉರ್ಬೇೆ ನೇಲ್‌ ಜನರ ಸಂತಸಗಡಲ್‌ ನಗೆ ಜೊನ್ನ 

ಪರ್ಚೇ ಬಾಲರ ಸುಮಂತ್ರಾದಿನಾಯಕ್ಷರಲಂಳ್‌ 

ಮರ್ಬಲ್‌ಯೆ ನೀಲ್‌ಯರ ಕಣ್ವಕ್ಕಿ ನಲಿಯಲ್‌ ಭರತನ ಬಗೆನೈದಿಲರಳೆ | 

ಒರ್ಬಗೆ ಬೆಮುವಳನಿಯನಿಬರೊಳೆತ್ತಂ ಶೋದ 

ಪರ್ಬಿ ಮೈನವಿರಗೆಯದೊಪ್ಪಿ ರರೊಸಗೆಗಮ್ಮೆ 

ಲರ್ಬಿಡದೆ ತೀಡಲಾದುದು ರಾಮಚಂದ್ರೋದಯಂ ಬುಧರ ಬಾಯ್ದ ವಿಗೆನೆ | 

೪. ೨೪ 

ಸಾವಯವರೂಪಕಾಲಂಕಾರದ ಈ ವರ್ಣನೆಯಲ್ಲಿ ಬೇರೆಬೇರೆ 
ಜನರಿಗೆ ಹೇಗೆ ಹರ್ಷವಾಯಿತೆಂಬುದನ್ನು ಹೇಳಿರುವುದು ಆ ಸಂದ 
ರ್ಭಕ್ಕೆ ಬಹು ಸಮರ್ಪಕವಾಗಿರುವುದು. ಕಾವ್ಯಪಠನಫಲಗಳಲ್ಲಿ ನೀತಿ 
ಯೂ ಒಂದೆಂಬುದನ್ನು ಎಲ್ಲರೂ ಒಪ್ಪುವರು. ರಾಮಾಯಣವು ಭರತ 
ಖಂಡದಲ್ಲಿ ನೀತಿಗೆ ಆದರ್ಶವಾಗಿರುವುದು ; ಅದರಲ್ಲಿ ಪ್ರತ್ರಧರ್ಮ, ಪತ್ನೀ 
ಧರ್ಮ, ಭ್ರಾತೃಧರ್ಮ ಮೊದಲಾದುವುಗಳ ಅತ್ಯುಚ್ಚ ಸ್ವರೂಪಗಳು 
ಕೆಂಡುಬರುವುವು. ಈ ಕಾವ್ಯದಲ್ಲಿ ರಾಮಾಯಣದೊಳಗಿನ ಬೇರೆ ನೀತಿ 
ಗಳಿಗಿಂತ ರಾಮಭರತರ ಸೌಭ್ರಾತ್ರವನ್ನು ಕವಿಯು ಚೆನ್ನಾಗಿ ಚಿತ್ರಿಸಿರು 
ವನು, ಆ ಸಂದರ್ಭದಲ್ಲಿಯೇ ಈ ಕಾಲದ ಕುಭಾ ತ್ರತೃಭಾವವನ್ನು ಪೂರ್ಣ 


೨೮ ಪ್ರಬುದ್ದ ಕರ್ನಾಟಕ 
€ 


ವಾಗಿ ಹಳಿದು ಭ್ರಾತೃಭಾವವು ಹೇಗಿರಬೇಕೆಂಬುದನ್ನು ವಿಶದವಾಗಿ 
ತೋರ್ಪಡಿಸಿರುವನು. ಇದಲ್ಲದೆ "" ಅಹಹ! ಪರಹಿತೇಜ್ಛು ಕರ ಜಸಮ 
ದೆಂತೋ'' "" ಚಿತ್ರಮಲ್ಲೆ ಧಾರ್ಮಿಕರ ಚರಿತಂ'' ಮೊದಲಾದ ವಾಕ್ಯ 
ಗಳು ನೀತಿಪರಿಪೋಷಕವಾಗಿ ಬೇರೆಬೇರೆ ಸಂದರ್ಭಗಳಲ್ಲಿ ಬಂದಿರುವುವು. 
ವನದಿಂದ ಮರಳಿ ಬಂದ ರಾಮನು ತಾಯಂದಿರನ್ನು ಕಾಣುವ ಸಂಧರ್ಭ 
ದಲ್ಲಿ ರಾಮಚರಿತದಲ್ಲಿರುವ ನೀತಿಯ ಉಚ್ಚಸ್ವರೂಪವನ್ನು ಕಾಣ 
ಬಹುದು. ರಾಮನು ಮೊದಲು ಕೈಕೆಯಾ ಸುಮಿತ್ರೆಯರನ್ನು ಕೆಂಡು 
ಬಳಿಕ ಕೌಸಲ್ಯೆಯ ದರ್ಶನಕ್ಕೆ ಹೋಗುವನು. ಇದಲ್ಲವೇ ಸ್ವಭಾವದ 
ಉದಾತ್ಮತೆಯು ! ಹೀಗೆಯೇ ರಾಮಾಯಣಕ್ಕನುರೂಸವಾಗಿ ನೀತಿಗೆ 
ಆದರ್ಶ ಗಳಾಗುವಂತೆ ಸೀತಾಲಕ್ಷ್ಮಣಾದಿಗಳ ಸ್ವಭಾವೆಗಳನ್ನೂ ಕವಿಯು 
ಚಿತ್ರಿ ಸಿರುವನು. 

ಶಬ್ದಚಮತ್ವಾರದಿಂದ ತೃಪ್ತಿಬಡುವ ಮಂದಾಧಿಕಾರಿಗಳ ರಂಜ 
ನಾರ್ಥವಾಗಿ ರಚಿತವಾದ ಪದ್ಯಗಳೂ ಕೆಲವು ಅಲ್ಲಲ್ಲಿ ಕಂಡುಬರುವುನು. 
ಈ ಮೊದಲು ಉದಾಹರಿಸಿದ ಕೆಲವು ಪದ್ಯಗಳಲ್ಲಿ ಅನುಪ್ರಾಸವು ಇರು 
ವುದು. ಪೀಠಿಕಾಸಂಧಿಯ ಮೊದಲನೆಯ ಪದ್ಯದಲ್ಲಿ ಪೂರ್ವಾರ್ಧವೇ 
ಅರ್ಥಭೇದದಿಂದ ಉತ್ತರಾರ್ಧವಾಗಿದೆ. ಐದನೆಯ ಸಂಧಿಯ ಎಂಬತ್ತೊಂ 
ದನೆಯ ಪಡ್ಯವೂ ಸ್ವಲ್ಪ ಹೆಜ್ಜು ಕಡಿಮೆಯಾಗಿ ಇದೇ ತೆರದಲ್ಲಿದೆ. ಗೃಹೀತ 
ಮುಕ್ತರೀತಿಯ ಶಬ್ದರಹನೆಯನ್ನು 

ಅತಿತನೂರುಹಬಲಂ ಬಲವೈರಿನುತನೆಮ್ಮ 

ಪಿತಗೆ ಮಿತ್ರಂ ಮಿತ್ರಸೂತಸುತನೂದೈವಂ 

ಚೆತುರಂ ವಿಹಂಗರಾಜಂ ರಾಜರಾಜಸಖಸದ್ಭಕ್ಷನಪ್ರತಿಮನು | ೩4. 4೫ 
ಈ ಪದ್ಯದಲ್ಲಿ ನೋಡಬಹುದು. ಅನುಪ್ರಾಸದ ಅಂದವು ಕೆಳಗಿನ ಪದ್ಯದಲ್ಲಿ 
ಕಂಡುಬರುವುದು. 

ತೊಟ್ಟೆ ಕೊಳ್‌ ಪುಟ್ಟಮಗು ಪಟ್ಟಿ ರಲ ಮುಟಿ ತೆ ಮ್ಳ 

ನಿಟ್ಟಿ ಸುತ ಮೊಟ್ಟರೆಂದೊಟ್ಟಿ ಗೆನನಿಟ್ಟಿ ವನ 

ಬಿಟು ತೆ ಪಣೆಗಿಟ್ಟು ಪೊಂಬೊಟ್ಟಿ ನೆದೆಗಟ್ಟಿ ಯಾದಿಟೈ ಬಿಷ್ಬಟ್ಟಿ ಮೊಲೆಗೆ I 


ಶ್ರೀರಾಮಪಟಾ ಭಿಷೇಕ ೨೯ 


ತೊಟು ಡಿಗೆ ಪಟ್ಟಿ ನೆಲೌದುಟ್ಟುಕೊಂಡಟೃಜದ 
ಪಟ್ಟಣಿಗರಿಟೈಡೆಯ ಬಟ್ಟೆಯಂ ಮೆಟ್ಟಿ ಬರೆ 


ದಿಟಿ ೈಗೆಡೆಗೊಟ್ಟು ಸ ನಿಂದಟೊ ರ್ವಳಟ್ಟ ಸದಿ ಕೊಟಿ ಕಪೊಅಮಟ್ಟಳಾಗ | ತ 
೪. 


ಒಟ್ಟಿನಲ್ಲಿ ನೋಡಲು ಕಾವ್ಯವು ಸಣ್ಣದಾಗಿದ್ದರೂ ಯಾವ 
ಭಾಗವೂ ವಿರಸನೆನಿಸದಂತೆ ತಕ್ಕ ಸಾಮಗ್ರಿಗಳಿಂದ ರಚಿಸಿದುದು ಕವಿಯ 
ಕೌಶಲವನ್ನು ತೋರ್ಪಡಿಸುವುದು. 

ಈ ಕಾವ್ಯದ ಕೊನೆಯ ಭಾಗವು ಇದಕ್ಕೆ ಪುರಾಣಗಳಿಗಿರುವ 
ಗೌರವವನ್ನೂ, ತತ್ವಜ್ಞಾ ನಪ್ರತಿಪಾದಕಗ್ರಂಥಗಳ ಗೌರವವನ್ನೂ ತಂದು 
ಕೊಟ್ಟಿರುವುದು. ಕವಿಯು ಅದ್ದೆ ಾತಸಂಪ್ರದಾಯದವನಾಗಿ ಶಿವಪಾರ 
ಮ್ಯವನ್ನು್‌ ಹೇಳುವವನಾಗಿ ಇದ್ದರೂ ಗ್ರಂಥವು ರಾಮಜರಿತಪ್ರತಿಪಾ 
ದಕವಾದುದರಿಂದ ಶ್ರೀರಾಮಭಕ್ತಿಭಾವವು ಚೆನ್ನಾಗಿ ಪರಿಪೋಷಗೊಳ್ಳು 
ವಂತೆ ಮಾಡಿರುವನು. 

ದಟ ಡಿಯ ಸೋಂಕಿನಿಂ ಕಲ್ಲ ಳೆನಿತೆನಿತೊ ಕುಡಿ 

ದಿಟಿ ಕೈಗೆಡೆಗೊಂಡು ಕಾಲಕ್ಮಿಗಗಳೆನಿತೊ ಮೈ 


ಮುಟ್ಟಿ ಲರ್‌ ಸೋಂಕೆ ಭೂಜಂಗಳೆನಿತೆನಿತೊ ಪಾವನಮಾದುವಾರಾಮನಿಂ | 
೩. ೫೪ 


ಎಂದು ಭರತನು ರಾಮಮಹಿಮೆಯನ್ನು ಕೊಂಡಾಡುವನು. ದೇವತೆಗಳೂ, 
ಬ್ರಹ್ಮನೂ, ಮುನಿಗಳೂ ಪಟ್ಟಾಭಿಷಿಕ್ತನಾಗಿದ್ದ ರಾಮನನ್ನು ಹಲವು ಬಗೆ 
ಗಳಿಂದ ಸ್ತೋತ್ರಮಾಡಿರುವರು. ಈಶ್ವರನು ಕೂಡ " ನಿನ್ನ ನರನಟನೆ 
ಯಿಂದ ಧರೆಗೆ ಮಂಗಳಮಾಯ್ಕು ನಿನ್ನವತರಣೆ ಪೊಸತಾದುದೆಂದು'' 
ಅಭಿವಂದಿಸುವನು. 





*(೧) ಶಿವನೊಳಂ ತನ್ನೊಳಂ ಭೇದಮೇಂ ತಿಲಮಾತ್ರಮಿಲ್ಲೆಂಬ ಬಿರುದನುಮೋರಲ್ಲು 
ಸಾರ್ಥಕಮಂ ನೆಗಲ್ಹುವಂತೆ | ೫. ೬೨. 
(೨) ಇಂದುಶೇಖರನ ಕೃಪೆ ಮೊದಲೊಳೆಮ್ಮೊಳ" |ರಾಮಚಂದ್ರನಲ್ಲಿ) ಆಯ್ತು 
೫. ೯೨, 





(೩) ಗ್ರಂಥಾರಂಭದಲ್ಲಿರುವ ಸ್ತುತಿ, 


೩೦ ಪ್ರಬುದ್ಧ ಕರ್ಣಾಟಕ 


ಮುನೀಂದ್ರರು ಮಾಡುವ ಸ್ತೋತ್ರಗಳಲ್ಲಿ ಉಪನಿಷತ್ಛೃತಿಪಾದ್ಯ 
ವಾದ ತತ್ತ ಜ್ಞಾನವು ತುಂಬಿರುವುದನ್ನು ನೋಡಬಹುದು. ಐದನೆಯ 
ಸಂಧಿಯ ಕೊನೆಕೊನೆಗೆ ಒಂದು ಪದ್ಯದಲ್ಲಿ (೬೪) ವೇದಾಂತಮತಕ್ಕೆ 
ಅನುಕೂಲವಾದ ಅಧ್ಯಾತ್ಮಯೋಗ (ಸಾಧನಯೋಗೆ) ವನ್ನೂ ಇನ್ನೊಂದು 
ಪದ್ಯದಲ್ಲಿ (೬೦) ಸೇಶ್ವರಸಾಂಖ್ಯ ವಿಚಾರವನ್ನೂ ಹೇಳುವನು. 


ಪಟ್ಟಾಭಿಷಿಕ್ತನಾದ ರಾಮನನ್ನು ಮುನೀಂದ್ರರು ಸ್ತುತಿಸುವಾಗ 
ಬಂದಿರುವ ವೇದಾಂತಪರವಾದ ಗೂಢಾರ್ಥಪದ್ಯವೊಂದನ್ನು ಇಲ್ಲಿ ಅವತ 
ರಿಸುವೆವು :- 

ಒಂದನೆಡೆಗೆಯ್ದೆ ಅಡುಭಾವಮಂ ತೊಲ್‌ದು ಮೂ 

ಅಂದದಿಂ ಪದೆದು ನಾಲ್ಕ ಊೊಳ್ಳೆದನಳವಡಿಸಿ 

ಸಂದಾಜಸೊದೆದು ಸದೆದೇಸೆಂಟುಮನಿಕ್ಕಿ ಹೃದಯಮಮಾಳಂಬರದೊಳು | 

ನಿಂದಿರಿಸಿ ಬಿಂದುರೂಪಮನೊಅಲ್ಲೊ ಬತ್ತ 

ಅೌಂದಅಗಿ ನುತಿಸಿದನಂತಚಿತ್ಸ ಭನನಿಂ 

ತೆಂದಮಂದಾನಂದದಿಂದೊಂದಿದಮಲಗುಣಸಾಂದ್ರರ್‌ ಮುನೀಂದ್ರರಂದು || 

೫. ಓಳ 

ಮುಂದಿನ ಸ್ಕೋತ್ರಪದ್ಯಗಳು ಉಪನಿಷದ್ವಾಕ್ಯಗಳನ್ನು ಬಹು 
ವಾಗಿ ಸೂಜಿಸುವುವು. ಉದಾಹರಣೆಗಾಗಿ ಕೆಲವನ್ನು ಇಲ್ಲಿ ತೋರಿಸಿದೆ. 
ವಿಶ್ವವಿಸ್ತರಣಾದಿಹೇತು (ಪ. ೬೫)" ಯತೋವಾ ಇಮಾನಿ ಭೂತಾ 
ನಿ ಜಾಯಂತೇ''; ಸತ್‌ ಸ್ವರೂಪ" ಸದೇವ ಸೋಮ್ಯೇದಮಗ್ರ ಆಸೀ 
ತ್‌''; ಚರಾಚರದ ಚೈತನ್ಯಾತ್ಮ (೬೬) ಏಕೋ ದೇವಃ ಸರ್ವಭೂ 
ತೇಷು ಗೂಢಃ''; ನಿಗಮಯೋನಿ (೬೬)*"ಯಸ್ಕ ನಿಶ್ವಸಿತಂ ವೇದಾಳ'; 
ಜಲರುಹಭವಾಂಡ ಸರ್ವಸ್ತ್ರಮಂ ಪೇರೊಡಲೊಳೊಳಕೊಂಡು ವಿಶ್ವತೋ 
ಮೂರ್ತಿಯೆನಿಸಿ (೬೬). ವಿಶ್ವಸ್ಥೆ ಎಂ ಪರಿವೇಷ್ಟಿ ತಾರಮೀಶಂ ವಿಶ್ವ 
ತಶ್ಚಕ್ಲುರುತ ವಿಶ್ವತೋಮುಖಃ'' ; ಅಣೋರಣೀಯನುಂ ಮಹತೋಮ 
ಹೀಯನುಂ (೬೭) ---ಅಣೋರಣೀಯಾ೯' ಮಹತೋ ಮಹೀರ್ಯಾ '' 


ಶ್ರೀರಾಮಸಟ್ಟಾಭಿಷೇಕ 4೧ 


ಜೀವಯೋನಿವ್ರ ಜಮಂ ಮಾಯಾಬೀಜದೋಜೆಯಿಂ ಸೃಜಿಸಿಂ (೭೮) 
“ ಇಂದ್ರೋ ಮಾಯಾಭಿಃ ಪುರುರೂಪ ಈಯತೆ''; ಅವನಕಲಂಕತೇಜೋ 
ರಾಜಿಯಿಂ ಪೊದಲ್ಲೀವಿಧುವಿಭಾಕರರ" ಬೆಳಗುವರ" (೭೯)"" ತಮೇ 
ವಭಾಂತಮನುಭಾತಿ ಸರ್ವಂ'' ಇತ್ಯಾದಿ. 

ಈವರೆಗೆ ಉದಾಹರಿಸಿದ ಅವತರಣೆಗಳಿಂದ ಪಟ್ಟಾಭಿಷೇಕ ಕಾವ್ಯ 
ವು ಎಂತಹದಿರುವುದೆಂಬುದನ್ನು ಪಾಠಕರು ತಿಳಿಯಬಹುದು. ಅದರಲ್ಲಿ 
ಸುಲಭತೆಯಿರುವಂತೆ ಕ್ಲಿಷ್ಠ ಕತೆಯೂ ಇರುವುದು. ಶಬ್ದಚಮತ್ಯಾರಗಳಿರು 
ವಂತೆ ಅರ್ಥಚಮತ್ವಾರಗಳೂ ಕಂಡುಬರುವುವು. ಸರಸಸಲ್ಲಾ ಪಗಳಿರು 
ವಂತೆ ತತ್ತ ಎಜ್ನಾನವೂ ತುಂಬಿರುವುವು. ನೀತಿಯಿರುವಂತೆ ವ್ಯವಹಾರವೂ 
ಕಂಗೊಳಿಸುವುದು. ಯಾವ ಭಾಗವನ್ನು ನೋಡಿದರೂ ಒಂದೊಂದು 
ಚಮತ್ಕಾರದಿಂದ ಕೂಡಿಕೊಂಡಿರುವುದು ಕವಿಯ ರಚನಾಕೌಶಲವನ್ನು 
ತೋರ್ಪಡಿಸುವುದು. 

ಸಂಸ್ಕೃತಗ್ರಂಥದ ಅವಲಂಬನದಿಂದ ಹುಟ್ಟಿದ ಕನ್ನಡಗ್ರಂಥಗ 
ಳಲ್ಲಿ ಮೂಲಕ್ಕಿಂತ ಸರಸವಾದ ಗ್ರಂಥವೆಂದರೆ ಲಕ್ಷ್ಮೀಶನ ಜೈಮಿನಿ 
ಭಾರತವೊಂದೇ ಎಂಬ ತಿಳಿವಳಿಕೆಯುಂಟು, ಆದರೆ ಈ ಕವಿಯ ಶ್ರೀರಾಮ 
ಪಟ್ಟ್ರಾಭಿಷೇಕವನ್ನೂ ರಾಮಾಶ್ಚಮೇಧವನ್ನೂ ಕಾವ್ಯದ್ಭುಷ್ಟಿಯಿಂದ 
ನೋಡಿದಲ್ಲಿ ಇವು ಸಂಸ್ಕೃತರಾಮಾಶ್ಚಮೇಧವನ್ನು ಮಾರಿರುವುವೆಂದು 
ಹೇಳಬಹುದು. 

ಉತ್ತಮವಾದ ಕಾವ್ಯಗಳ ಸ್ವಾರಸ್ಯವನ್ನು ಸಹೃದಯರು ಆಮೂ 
ಲಾಗ್ರವಾಗಿ ಅವನ್ನು ಓದಿ ಗ್ರಹಿಸಬೇಕಲ್ಲದೆ ಹೇಳಿ ತಿಳುಹಲು ಶಕ್ಯವಿಲ್ಲ. 
ಈವರೆಗೆ ಉದಾಹೃತವಾದ ಭಾಗಗಳು ಕಾವ್ಯದೊಳಗಿನ ಉಚಿತಸ್ಕಲಗೆ 
ಳನ್ನು ಸ್ಕಾಲೀಪುಲಾಕನ್ಯಾಯದಂತೆ ತೋಲಿಸುವುವೆಂಬುದನ್ನು ಮರೆಯ 
ಲಾಗದು, 

ನಿಜವಾಗಿಯೂ ನೇಮಿಚಂದ್ರನು 


4೨ 


ಪ್ರಬುದ್ಧ ಕರ್ಣಾಟಕ 


ಕಡುಕಂಪಂ ಪಿಡಿಕೆಯ್ಗ ಲಕ್ಕುಮೆ ಬಟಕ್ದೆ ಫತಂದ ತಂಗಾಳಿಯಂ 

ಫಿಡಿಯೆಲ್‌ ಬರ್ಕುಮೆ ತೃಸ್ಥೆ ಗೊರ್ಕುಡಿಕಯಿಂ ಕೊಂಡಚ್ಚ ವೆಳ್ಳಿಂಗಳಂ 

ಕುಡಿಯಲ್‌ ಬರ್ಕುಮೆ ಕೊರಿತೆಯ್ಸ, ಬ ಉಉಟಿ 

ನುಡಿಯಲ" ಬರ್ಕುಮೆ ಬಾರದಿಂತುಟಿ ವಲಂ ಕಾವ್ಯಾಮೃತಾಸ್ಟಾದನಂ || 
(ಆಅರ್ಥನೇವಿ ಸಂ, ೧. ೩೧) 


ಎಂದು ಹೇಳುವಂತೆ ಕಾವ್ಯಾಮೃತಾಸ್ವಾದವು ಸ್ವ ಸಂವೇದ್ಯವಲ್ಲದೆ ಇತ 
ರರು ಹೇಳಿ ತಿಳಿಸತಕ್ಕು ದಲ್ಲವೆಂದೂ, ಇದು ಬದಿಗೆ ಉಳಿದುಹೋಗಿರುವ 
ಪಟ್ಟಾಭಿಸೇಕಕಾವ್ಯದ ಕಡೆಗೆ ಪಾಠಕರ ಲಕ್ಷ್ಮ್ಯವು ಹತ್ತಲೆಂದು ಮಾಡಿದ 
ಅಲ್ಬಪ್ರಯತ್ನವೆಂದೂ ಹೇಳಿ ನೀರಸವಾಗಿ ಬಳೆದಿರುವ ಈ ಲೇಖವನ್ನು 
ಭರತನ ರಾಮಧ್ಯಾನಶ್ಲೋಕವನ್ನು ಹೇಳಿ ಮುಗಿಸುವೆನು. 


ರಾಮ ಜಯರಾಮ ದಶರಥರಾಮ ಕೋದಂಡ 

ರಾಮ ಸೀತಾರಾಮ ಪಟ್ಟಾಭಿರಾಮ ರಘು 

ರಾಮ ಕೋಸಲರಾಮ ನಿಶ್ಯಾತ್ಮರಾಮ ಮೋಹನರಾಮ ಮಿತ್ರರಾಮ | 

ರಾಮ ಕೌಶಿಕರಾಮ ಸಾನಂದರಾಮ ಶಿವ 

ರಾಮ ಕೌಸ್ತುಭರಾಮ ಕಲ್ಯಾಣರಾಮ ಶ್ರೀ 

ರಾಮ ಸುಂದರರಾಮ ಸುಕುಮಾರರಾಮ ಶಾಂತಾರಾಮ ಭದ್ರರಾಮ | 
(ಸಂ, ೩. ಪ, ೬೨) 


ಶ್ರೀಮಾತೃಚರಣಾರವಿಂದಾರ್ಪಿತಂ. 


ಶ್ರೀ 


ಶ್ರೀರಾಮಾತ್ವಮೇಧ. 
(ಮೆ|| ಎಂ, ವೆಂಕಟೇಶಯ್ಯಂಗಾರ್‌, ಎಂ.ಎ, ಇವರಿಂದ) 


ಮುದ್ದಣ ಕವಿಯ ಕಾವ್ಯಗಳಲ್ಲಿ ಎಲ್ಲರಿಗೂ ಮೆಚ್ಚಿ ಗೆಯಾಗುವ 
ಕಾವ್ಯವೆಂದರೆ ಶ್ರಿ ೀರಾಮಾಶ ಶ್ರಮೇಧಕಾವ್ಯವೆಂದು ಧಾರಾಳವಾಗಿ ಹೇಳ 
ಬಹುದು. ಇದಕ್ಕೆ ಈಾರಣವೇನೆಂದು ಈ ಉಪ ಪನ್ಯಾಸದಲ್ಲಿ ಸ್ವ ಸ್ವಲ್ಪಮಟ್ಟಿಗೆ 
ಸ ಕಾವ್ಯವು ಸರ್ವಸಮ ತವಾಗುವುದಳ್ಳ ಪತ 
ಕಾರಣ ಅದು ಗೆದ್ಯರೂಪದಲ್ಲಿರುವುದು ; ಗದ್ಯವಾದರೂ ಸತ್ವವಿಲ್ಲದ 
ಶೈಲಿಗೆ ಬೀಳದೆ ಭಾವಗರ್ಭಿತವಾದ ಸುಂದರವಾದ ಮಾರ್ಗದಲ್ಲಿ ರಚಿತ 
ವಾಗಿರುವುದು. ಈ ಕಾರಣದಿಂದ ಪಾಮರರಿಗೆ ರಂಜಕವಾಗಿರುವಂತೆ, 
ಹಳಗನ್ನಡದಲ್ಲಿ ರಚಿತವಾಗಿರುವುದರಿಂದ ಪಂಡಿತರಿಗೂ ಈ ಕಾವ್ಯವು 
ಮೆಚ್ಚಾಗಿದೆ. ಕತೆಯನ್ನು ಹೇಳುವುದರಲ್ಲಿಯೂ, ಪ್ರಕೃತಿಯ ಸೌಂದರ್ಯ 
ವನ್ನು ವರ್ಣಿಸುವುದರಲ್ಲಿಯೂ, ಜೀವನದ ತತ್ವವನ್ನು ವಿಮರ್ಶಿಸುವುದರ 
ಲ್ಲಿಯೂ, ಪಾಠಕರ ಹೃದಯದಲ್ಲಿ ವಿವಿಧ ಪರಿಣಾಮಗಳನ್ನು ಉಂಟುಮಾ 
ಡುವುದರಲ್ಲಿಯೂ ಈ ಕವಿಗೆ ಇರುವ ಅಸದ್ಭಶವಾದ ಶಕ್ತಿಯು ಇಲ್ಲಿ 
ಪೂರ್ಣಪರಿಪಾಕವನ್ನು ಹೊಂದುವುದು ಇವೆಲ್ಲಕ್ಕಿಂತ ಮುಖ್ಯವಾದ 
ಕಾರಣ. ಈ ಕಾರಣಗಳಿಂದ ಈ ಕಾವ್ಯವು ಬಹುವಿಧವಾದ ಪಾಠಕ 
ವರ್ಗಕ್ಕೆ ಮೆಚ್ಚಾಗಿ ಈತನ ಇತರ ಕಾವ್ಯಗಳಿಗಿಂತಲೂ ಇಷ್ಟೇ ಅದೆ 
ಕನ್ನಡಸಾಹಿತ್ಯದ ಒಂದೆರಡು ಕಾವ್ಯಗಳನ್ನು ಹೊರತು ಇತರ ಎಲ್ಲ 
ಕಾವ್ಯಗಳಿಗಿಂತಲೂ ಹೆಚ್ಚಾಗಿ ಪಾಠಕರ ಆದರಣೆಯನ್ನು ಸಂಪಾದಿಸಿ ಇದೆ. 

ಕತೆ ಹೇಳುವುದರಲ್ಲಿ ಮುದ್ಧಣನಿಗೆ ಇರುವ ನೈಪುಣ್ಯವು ಅವನ 
ಕತೆಯ ಆರಂಭದ ದೃಶ್ಯದಲ್ಲಿಯೇ ಜೆನ್ನಾಗಿ ವ್ಯಕ್ತವಾಗುವುದು. ಈ 
ನೈಪುಣ್ಯವನ್ನು ವ್ಯಕ್ತಪಡಿಸುವುದಲ್ಲದೆ ಈ ದೃಶ್ಯವು ವಿಷಯವನ್ನು ಸುಂದ 

ರವಾಗಿ ಆರಂಭಿಸುವ ಕಾರಣದಿಂದ ಅದನ್ನು ಇಲ್ಲಿ ಸೂಕ್ಷ್ಮವಾಗಿ 
ಕೊಡುತ್ತೇವೆ. ಮಳೆಗಾಲ ಬಂತು. ಕಾಲಪುರುಷನು ಗುಣವಿಹೀನನಾಗಿ 
ನಿಸ್ತೇಜನಾಗಿ ಜಡನಾಗಿರುವನು. ನವಿಲು ಸಂತೋಷದಿಂದ ಮೈಯುಬ್ಬಿ 
ಕುಣಿಯುತ್ತಿದೆ. ಚಾತಕವು ಬಾಯ್ಬಿಟ್ಟು ಮಳೆಯ ಹನಿಗೆ ಕಾದಿದೆ. 
ಕೆಂಪೇರಿದ ಕಣ್ಣಿನ ಕೋಗಿಲೆಯು ಮಾವಿನಮರದ ಸೆಳೆಗೊಂಬಿನಲ್ಲಿ 
ಮೂಗನಂತಿದೆ. ಈರೀತಿಯಲ್ಲಿ ಸಂಪ್ರಾಪ್ಮವಾದ ವರ್ಷಾಕಾಲದಲ್ಲಿ ಒಂದು 
ದಿವಸ 

« ಬೈಗುಂಬೊಲುನೊಳೆಂದಿನಂತಿರೋಲಗಂ ಪರಿಯೆ ಕಬ್ಬಿಗರ ಬಲ್ಲಹಂ 
ಮುದ್ದ ಇನರಮಸೆಯಿಂ ಪೊಅಮಟ್ಟು ನೆರೆವೀದಿವಿಡಿದು ಪೊರೆನೀಡಿಂಗೈತಪುಣದುಮಾ 
ತನ ಮಡದಿ ಮನೋರಮೆ ದೂರದೆ ಕಂಡೆಲ್ಲು -ಇದಿರ್ವಂದು ಕಾಲ್ಗೆ ಸೀರಂ ಸೀಡಿ 
ಮತ್ತಂ ಕೈವಡಿದೊಳಬೌಕಿಗುಯ್ದು ಮಣೆಯಿತ್ತು ಕುಳ್ಳಿರಿಸಿ ಒಡನೆಯೆ ತನಿವಣ್ಣಂ 
ತಿನಲಿತ್ತು ಕೆನೆವಾಲಂ ಕುಡಿವೊಡಿತ್ತು ಉಪಚರಿಸುತಿರ್ದಳ್‌ ” 
ಎಂದು ಕವಿಯು ಕತೆಯನ್ನು ಆರಂಭಿಸುವನು. ಈ ಆರಂಭದ ಚಿತ್ರದ 
ಸೊಗಸನ್ನು ವರ್ಣಿಸಿ ಹೇಳಬೇಕಾದದ್ದಿಲ್ಲ. ಇದರಲ್ಲಿ ಪ್ರಕೃತಿಯ ವರ್ಣನೆ 
ಸೇರಿದೆ. ಒಂದು ಆಸ್ಚಾನವೂ ಅದಕ್ಕೆ ` 'ಸಂಬಂಧಪಟ್ಟಿ ತಾ 
ಸೂಚಿಸಲ್ಪಟ್ಟಿವೆ. ಅರಮನೆಯಲ್ಲಿ ಸಂಭಾವಿತನಾಗಿರುವ ಕವಿಯ ಪರಿಚ 
ಯವನ್ನು ನಾವು ಮಾಡಿಕೊಳ್ಳು ತ್ತೇವೆ. ಅವನ ಸಂಸಾರದ ಭವ್ಯಸುಖದ 
ಒಂದು ಭಾಗವನ್ನು ಸ್ವಲ್ಪಮಟ್ಟಿಗೆ ' ನೋಡುತ್ತೇವೆ. ಇಷ್ಟರಲ್ಲಿಯೇ 
ಕವಿಯ ವಿಷಯದಲ್ಲಿ ಮರ್ಯಾದೆಯೂ ಅವನ ಪತ್ನಿಯ ವಿಷಯದಲ್ಲಿ 
ಗೌರವವಿಶ್ವಾಸಗಳೂ ಉಂಟಶಿಗುತ್ತವೆ. ಏಕೆಂದರೆ ಅವನು ಮಾನ್ಯನಾದ 
ಕವಿ; ಈಕೆ ಸಂಪ್ರ ದಾಯವಂತೆಯಾದೆ ಪತಿಪರಾಯಣೆಯಾದ ಅವನ 
ಗೃಹಲಕ್ಷ್ಮಿ. ಸ್ವ ಪ್ನದಲ್ಲಿ ಕಂಡ ಯಾವುದೋ ಸುಂದರವಾದ ಸನ್ನಿ ವೇಶವು 
ಇಲ್ಲಿ ಕವಿಯ ಜೀವನದಲ್ಲಿ ನಮ್ಮೆದುರಿಗೆ ಬಂದಂತೆ ನಮಗೆ ಭಾವ ಉಂಟಾ 
ಗುತ್ತದೆ. ಹೀಗೆ ತನ್ನ ಮತ್ತು ತನ್ನ ಪತ್ನಿಯ ವಿಷಯವನ್ನು ಸ್ವಲ್ಪ 


ಸೂಚಿಸಿ ಕವಿಯು ಮುಂದಕ್ಕೆ ಹೀಗೆ ಹೇಳುತ್ತಾನೆ. 


ಶ್ರೀರಾಮಾಶ್ಚಮೇಧ ತಃ 


« ಈವುಪಚಾರದಿನಾತನ ಪಸಿವುಂ ಬಟಲೈಯುಂ ಮುಡಿಯೆ ಕೆಳದಿ ನಟುಡಂ 
ಬುಲಮಂ ಸನಿಯಲೈಂದು ಮಡಿದೀಯುತುವಿರೆ ಇಂತು ಸುಖಸಲ್ಲಾ ಪಂಗೊಳ್ಳು 
ತ್ತಿದ೯೦", 

ಆದೆಂತೆನೆ ;_.. 

ಮನೋರಮೆ....(ಮೆಳ್ನುಡಿಯಿಂ) ನೋಲು್ಬಿದೀಸಗಲ್ಲಳೆಂತೊ ಪಿರಿಯವು ಪಗ 
ಉಮಿರುಳುಂ ಸುರಿವ ಬಲ್ಲೋನೆಯ ಜಿನುಂಗಿನತ್ತಣಿನೆನ್ನ ಬಗೆಯುಂ ಬೇಸತ್ತುದು 
ಅಂತದಅಖನೇನಾನುಮೊಂದು ನಲ್ಲತೆಯಂ ಪೇಟ 

ಮುದ್ದ ಇಂ.-ಪ್ರಾಣೇಶ್ವರೀ। ತಡೆಯೇಂ। ಇನಿತೊಂದು ಬಯಕೆ ತಲೆದೋಲ್‌ 
ಆವ ಗಹನಂ? ಆದೊಡಮಾವ ನಲ್ಲಶೆಯೆಂ ಪೇಟ್ಕ್‌ೌಂ. ಏಂ ಭೋಜಪ್ರಬಂಧಂ ? 
ನಿಕ್ಟಮನಿಜಯೆಂ ? ಮಹಾವೀರಚರಿತಂ ? 


ಮನೋರಮೆ -ಇಸ್ಸಿ 1 ಇವರೊಳೆನಗಲ್ಕೂಅರಿಲ್ಲಂ ; ಉಲಾಡೊಡಮಲಾದಡೊ 
ಡಂ ಬಟ್ಟೆ ದೋಸ ರಸಭರಿತಂ ಚರತಮ್ಮಸೆ. 


ಮುದ್ದ ಇಂ... -ನಿನಗಾವ ರಸದೊಳಿಷ್ಟಂ ? ಶೃಂಗಾರರಸದೊಳೇ ? ವೀರರಸ 
ದೊಳೇ ? ಹಾಸ್ಯರಸದೊಳೇ ? 

ಮಸೋರಮೆ---ಆವ ರಸದೊಳೆಂದೊಡೇಂ ? ನವರಸದೊಳಂ, 

ಮುದ್ದ ಣಂ... ಅಂತಿರೆ ಮತ್ತಮಾ ಕತೆಯಾವುದು ? 

ಮನೋರಮೆ. _ರಾಮಾಯಣದೊಳೇನಾನುವಮೊಂದು, 

ಈ ಕವಿಗೆ ರಾಮಾಯಣದ ವಿಷಯದಲ್ಲಿ ಬಹಳ ಪಕ್ಷಪಾತ. 
ಇವನ ಮುಖ್ಯವಾದ ಮೂರು ಕಾವ್ಯಗಳೂ ರಾಮಾಯಣದಿಂದ ಉದ್ದರಿ 
ಸಿದ ಆಖ್ಯಾನಗಳು. ಕವಿಯು ಜನಾಂಗದ ಪ್ರತಿನಿಧಿಯೆಂದು ವಿಮರ್ಶೆ 
ಯಲ್ಲಿ ಹೇಳುವುದು ವಾಡಿಕೆ. ಮುದ್ದಣನ ಈ ಪಕ್ಷಪಾತಕ್ಕೆ ವಿಮರ್ಶೆಯ 
ಈ ಸೂತ್ರವು ಸುಲಭವಾಗಿ ಅನ್ವಯಿಸುವುದು. ನಮ್ಮ ಜನಾಂಗದ ಜೇವ 
ನದಲ್ಲಿ ಆಳವಾಗಿ ಊರಿರುವ ಪುಣ್ಯಕಥೆಯೆಂದರೆ ರಾಮಾಯಣನೆಂದೇ 
ಹೇಳಬಹುದು. ಇದರಿಂದಲೇ ನವುಗೆ ಈ ಕಾವ್ಯದ ವಿಷಯದಲ್ಲಿ ಆದರವು 
ಮೊದಲಲ್ಲೇ ತಲೆದೋರುವುದು. ಅಲ್ಲದೆ ನಮಗೆ ಸಹಾಯವಾಗಿ ಮನೋ 
ರಮೆ ನಿಂತಿದಾಳೆ, ನಮಗೂ ಎಲ್ಲ ರಸಗಳಲ್ಲೂ ಇಷ್ಟ. ನಮಗೆ ಬೇಕಾದ 
ದ್ವನ್ನು ಮನೋರಮೆ ಕೇಳಿರುವಳು. ಇನ್ನು ಮುಂದೆಯೂ ಕತೆಯು 

ಸಾಮಾನ್ಯರಾದ ನಮ್ಮ ಯೋಗ್ಯತೆಗೆ ತಕ್ಕುದಾಗಿರುವಂತೆ ಅವಳು ನೋಡಿ 
ಕೊಳ್ಳುವುದಕ್ಕೆ ಕಾವಲಿರುತ್ತಾಳೆ. ರಾಮಾಯಣದಲ್ಲಿ ಯಾವ ಭಾಗವ 
ನ್ನು ಹೇಳುವುದೆಂದು ಸ್ವಲ್ಪ ಚರ್ಜೆಯಾದ ಮೇಲೆ ಮನೋರಮೆಯು 
ರಾಮಾಶ್ವಮೇಧದ ಕತೆಯನ್ನು ಕೇಳಬೇಕೆಂದು ಹೇಳುವಳು. ಮುದ್ಧ 
ಣನು ಆಗಲಿ, ಯಾವ ಧಾಟಿಯಲ್ಲಿ ಹೇಳಲಿ? ಪದ್ಯದಲ್ಲಿ ಹೇಳಲೆ? ಗದ್ಯ 
ದಲ್ಲಿ ಹೇಳಲೆ? ಎನಲು ಮನೋರಮೆಯ" ಪದ್ಯಂ ವಧ್ಯೆಂ ; ಗದ್ಯಂ 
ಹೃದ್ಯಂ; ಹೃದ್ಯಮಪ್ಪ ಗದ್ಯದೊಳೆ ಸೇಟ್ವುದು'' ಎಂದು ಉತ್ತರ ಕೊಡು 
ವಳು. ಮುದ್ಧಣನು ಸರಸಿ; ಇನ್ನೂ ಚಿಕ್ಕವಯಸ್ಸೆಂದು ಕಾಣುತ್ತದೆ. 
ಹೆಂಡತಿಯೊಡನೆ ಇಲ್ಲಿ ಸ್ವಲ್ಪ ಹಾಸ್ಯ ಮಾಡುತ್ತಾನೆ. 

ಮುದ್ದ ಇಂ-*(ನಸುನಗೆಯಿಂ) ಆದಂತಿಕ್ಕೇ. ಇಂತಪ್ಪ ನಲ್ಲತೆಯಂ ಬಿತ್ತರಿ 
ಸಿದೊಡೆ ಅರಮನೆಯೊಳ್‌ ರನ್ನಗಡಗಮಂ ಪೊನ್ನಕಂಠಿಕೆಯಂ ಮೆಚ್ಚ ನೀವರ್‌ ನೀನೀ 
ವುದೇಂ ? 

ಮನೋರಮೆ. _ಪೆೇಕಿತೇಂ ಎನ್ನನೇ ನಾನೀವೆಂ ? 

ಮುದ್ಧಣನು ಕನಿಯಾದರೂ ಪ್ರಪಂಚಜ್ಞಾನವಿಲ್ಲದವನಲ್ಲ. 
"" ಅಯಿಯಾ ಮುನ್ನಮೆ ನಿನ್ನ ತಾಯ್ತಂದೆವಿರೆನಗಿತ್ತರೆಂಬುದಂ?'' 
ಎನ್ನುವನು. ಅದಕ್ಕೆ ಮನೋರಮೆಯು ಅರಮನೆಯವರು ಕಾವ್ಯವನ್ನು 
ನೋಡಿದಮೇಲಲ್ಲವೆ ಬಿರುದನ್ನು ಕೊಡುವುದು. ತಾನೂ ಕತೆಯನ್ನು ಕೇಳಿ 
ಚೆನ್ನಾಗಿದ್ದರೆ ಬಲ್ಲಂತೆ ಸನ್ಮಾನಿಸುವುದಾಗಿ ಹೇಳುವಳು. 

ಮುದ್ದ ಣಂ ಒಳ್ಳಿತೊಳ್ಳಿತು 1 ಕತೆಯನಾಲಿಸಿ ಬಲೌಕ್ಕಮಾಯೆನೊದೆೊಡೆ 
ಬಿಡೆ ನೋಲ್ಡ್‌ ೦. 


ಮನೋರಮೆ. .* ಆನುಂ ನೋಟ್ಸ್‌ಂ ಕತೆಯ ಪುರುಳೆಂತಿರ್ಕುಮೆಂದು 

ಹೀಗೆ ಒಪ್ಪಂದವಾದಮೇಲೆ ಕವಿಯು ಕಾವ್ಯವನ್ನು ಆರಂಭಿಸು 
ವನು. "" ಸ್ವಸ್ತಿಶ್ರೀಮತ್ಸುರಾಸುರೇಂದ್ರನರೇಂದ್ರ ಮುನೀಂದ್ರ ಫಣೀಂದ್ರ 
ಮಣಿಮಕುಟತಟಘಟಿತ''.__ ಈ ಮಾತಿನ ಆಡಂಬರವನ್ನು ಕೇಳಿ ಮನೋ 
ರಮೆಯು "" ಓ ಓ! ತಡೆ! ತಡೆ! ವಸುಧೆಗೊಡೆಯನಪ್ಪ ರಾಮಚಂದ್ರನ 


ಶ್ರೀರಾಮಾಶ್ವಮೇಧ ೩೭ 


ಕತೆಯಂ ಸೇಟೆನೆ ಬಸದಿಗೊಡೆಯರಪ್ಪ ಸುರೇಂದ್ರರ ಚರಿತೆಯಂ ಪೇಲ್ಕು 
ದೇಂ? ಸಾಲ್ಲುಂ, ಸಾಲ್ಗುಂ. ಇಂತೆರ್ದೆಗೊಳ್ತ ಕತೆಗೆಂತುಡುಗೋಟಿಯಂ 
ಗೆಯ್ದೆನೋ | > ಎಂದು ಹೇಳುವಳು. ಮುದ್ದಣನು ರಾಮಚಂದ್ರನ 
ಕತೆಯನ್ನು ಹೇಳುವ " ಸಕ್ಕ ದದೊಂದು ಜಲ್ಪು ಇದು'' ಎಂದು ಹೇಳು 
ವನು. ಕೇವಲ ಪಾಂಡಿತ್ಯಪ್ರದರ್ಶಕವಾದ ಸಂಸ್ಕೃತಭೂಯಿಷ್ಯವಾದ 
ಕನ್ನಡದ ತೈಲಿಯು ನಮ್ಮ ಕಾವ್ಯಗಳಲ್ಲಿ ಹೊಸದಲ್ಲ. ಈಗಣ ಜನರಿಗೆ 
ಅಂಥ ಶೈಲಿಯ ವಿಷಯದಲ್ಲಿ ಎಷ್ಟು ಬೇಸರ ಎಂಬುದು ಸರ್ವವಿದಿತವಾ 
ಗಿದೆ. ನಾವು ಯಾರಾದರೂ ಹೇಳುವಂತೆ ಮನೋರಮೆಯು "" ಲೇಸು, 
ಲೇಸು! ನೀರಿಬಾಯದ ಗಂಟಿಲೊಳ್‌ ಕಡುಬಂ ತುಯಿಕಿದಂತಾಯ್ದು ; 
ಕನ್ನಡದ ಸೊಗಸನಖಿಯಲಾರ್ತೆನಿಕ್ಲೆನಗೆ ಸಕ್ಕದದ ಸೊಗಸಂ ಪೇಟ್ಟುದು 
ಗಡ | '' ಎಂದು ಹೇಳುವಳು. 

ಮುದ್ದ ಇಂ. -ಆಪ್ಪೊಡಿನ್ನೆಂತೊ ಒರೆವೆಂ, 

ಮನೋರಮೆ. ತಿರುಳ್ಗನ್ನಡದ ಬೆಳ್ನುಡಿಯೊಳೆ ಪುರುಳೊಂದೆ ಪೇಟ್ಟುದು ; 
*ಕನ್ನಡಂ ಕತ್ತುರಿ” ಯಲ್ಪೆ, 

ಮುದ್ದಣಂ-- ಅಪ್ಪುದಪ್ಪುದು. ಆದೊಡಂ ಸಕ್ಕದಮೊಂದೆ ರನ್ನವಣಿಯಂ 
ಪೊನ್ನಿಂ ಬಿಗಿದಂತೆಸೆಗುಂ; ಅದಲ್‌ಂ ಕರ್ಮಣಿಸರದೊಳ್‌ ಚೆಂಬವಳಮಂ ಕೋದಂತಿರೆ, 


ರಸವಮೊಸರೆ, ಲಕ್ಕಣಂ ಮಿಕ್ಕಿರೆ, ಎಡೆಯೆಡೆಯೊಳ್‌ ಸಕ್ಕದದ ನಲ್ನುಡಿ ಮೆಲ್‌ಯೆ 
ತಿರುಳ ನ್ನಡದೊಳೆ ಕತೆಯನುಸಿರೇಂ ” 


ಎಂದು ಮಾತುಕೊಡುವನು. 


ಕತೆಯ ಈ ಪ್ರಸ್ತಾವನೆಯಲ್ಲಿ ಕವಿಯು ಸೌಂದರ್ಯದ ವರ್ಣನೆ 
ಯಿಂದ ಪಾಠಕರ ಮನಸ್ಸನ್ನು ರಂಜಿಸಿ ತನ್ನ ಸಂಸಾರದ ಸುಖದ ದಿಗ್ಧ 
ರ್ಶನದಿಂದ ಪಾಠಕರಿಗೆ ನೆಮ್ಮದಿಯನ್ನು ೧ಟುಮಾಡಿ ಮನೋರಮೆಯ 
ಮೂಲಕ ಪಾಠಕರ ಇಷ್ಟವನ್ನು ಕುರಿತು ಪ್ರಸಂಗಮಾಡಿ ಸ್ವಲ್ಪ ಹಾಸ್ಯ 
ದಿಂದ ಉಲ್ಲಾಸವನ್ನು ಂಟುಮಾಡಿ ಬದೆರಡು ಮಾತಿನಲ್ಲಿ ಇಂಥ ಕಾವ್ಯವು 
ಹೇಗಿರಬೇಕೆಂದು ಸೂಚಿಸಿ ಕನ್ನಡಕ್ಕೆ ಮರ್ಯಾದೆಯನ್ನು ಪ್ರಕಾಶಪಡಿಸಿ 


ತಿಲ ಪ್ರಬುದ್ಧ ಕರ್ನಟಕ 


ಸಂಸ್ಕೃತದ ವಿಷಯದಲ್ಲಿ ಅವಜ್ಞತೆಯನ್ನು ತೋರದೆ ಸುಂದರವಾದ 
ಕಾವ್ಯವನ್ನು ರಚಿಸುವುದೆಂಬ ಪ್ರತಿಜ್ಞೆ ಯನ್ನು ತಿಳಿಸಿರುವನು. ಈ ಮಾತ 
ನ್ನ್ನ ಇಷ್ಟು ಚೆನ್ನಾಗಿ ನೆರವೇರಿಸುವನೆಂಬುದು ಕಾವ್ಯವನ್ನು ಓದಿದವರಿಗೆ 
ತಿಳಿಯುವುದು. 

ಇನ್ನುಮುಂದೆ ಮುದ್ಧಣಮನೋರಮೆಯರ ಇನ್ನೂ ಕೆಲವು ಸರಸ 
ಸಲ್ಲಾಪಗಳನ್ನು ಎತ್ತಿ ಹೇಳುತ್ತೇವೆ. ಈ ಮಧ್ಯೆ ಕವಿಯ ಪ್ರಕೃತಿಸೌಂದ 
ರ್ಯದ ವರ್ಣನೆಯ ಶಕ್ತಿಯನ್ನು ತೋರಿಸುವಂತೆ ಒಂದು ಕಾವ್ಯಭಾಗ 
ವನ್ನು ಇಲ್ಲಿ ಕೊಟ್ಟಿದೆ. ವಸಂತಯತು ಆರಂಭವಾಗಲು ರಾಮದೇವರು 
ಯಜ್ಞ ಮಾಡುವುದಕ್ಕೆ ಆರಂಭಿಸಿದರೆಂಬ ಸಂದರ್ಭದಲ್ಲಿ ಕವಿಯು ವಸಂತ 
ಖತುವನ್ನು ಹೀಗೆಂದು ವರ್ಣಿಸಿದ್ದಾನೆ. 

4 ಮಾಮರನೆಳದಳಿರ ರಸಮಂ ಪಿಲ್‌ದು ಕಳಕಂಠನ ಕಂಠನಾಳಕ್ಕೆಆೌದು 
ಬ್ಬಸಮಂ ಕಳೆದು ಕಲನಾದಮಂ ಪೆಚ್ಚಿಸಿಯುಂ, ಅರನೇಅಿಲ ದೋರೆವಣ್ಣಂ ತೇದು 
ನಕ್ಕಿಸುತರಗಿಳಿಯ ನಾಲಗೆಯಂ ತೆಳ್ಳನಾಗಿಸಿ ತೊದಳ್ನುಡಿಯಂ ತಿರ್ದಿಯುಂ, ಪುಷ್ಪ 
ಧೂಳಿಯಂ ಲಿಪ್ಪಂ ಬಲಾದದಿಮು೯ತ್ತೆ ಯ ಸುರಯಿಯ ಫೊಸಬಂಡನೊಡಲ್ಲಿತ್ತುಮಣಾ 
ದುಂಬಿಗಳ್ಗೆ ಸಂಪಿಗೆಯತ್ತಣಿನೊದವಿದ ಶಿರೋಭ್ರ ಮಣಮನಲಾೌಯಿಸಿಯುಂ, ಬಸಂತಂ 
ಬೆಜ್ಜ ನೆನೆ ಮೈದೋಅಲೊಡಂ; ಅಂದು ಕೋಡುಕೋಡಿಂದೋಡಿ ಮಲಯಮಂ ಮಲ್‌ 
ಗೊಂಡ ಪವನನೀಗಳತ್ತ ಣಿಂ ಪೊಅಮಟ್ಟು ಮೆಲ್ಲಮೆಲ್ಲ ನೆಡೆಯೆಡೆಯ ಬನಬನಮಂ 
ಪುಗುತಂದು ಹೊಂಚಿ ಮುಂಚಿ ಕೆಳೆಯೆಂಗೆ ನೆರೆವಾದನೆನೆ ದಕ್ಷಿಣಾನಿಲಂ ಮಂದಂ 
ಮಂದಂ ವಹಿಸುತ್ತಿಕು೯೦; ಫಲವೃಕ್ಸ ೦ಗಳೆಲ್ಲಂ ಕಾಯ್ಕೆಸುರ್ಗಾಯ್‌ ಪಣ್‌ ದೊರೆ 
ವಣ್‌ ಶನಿವಣ್ಣಳಿಂದೆಸೆಯೆಯುಂ, ಪೂವಳ್ಳಿ ಗಳ" ನನೆ ಕೊನೆಮುಗುಳರೆಮುಗುಳ್‌ ಬಿರಿ 
ಮುಗುಳುಳ್ಳಲರ್ದ ಪಫೊಸಮಲರ್ಗಳಿಂದೆ ಸೊಗಯಿಸೆಯುಂ, ಮನೋಹರಮಾಯ್ತು 
ಪೊಸಸುಗ್ಗಿ; ಬಿರಯಿಗಳೆರ್ದೇವಡಿ ಬಿಲ್ರನೆ ಬಿರಿಯೆ, ವಿಟಿವಿತಾನಕ್ಕ ಪೊಸಬೇಟದ 
ಸೊಂಪು ನೆರೆಯೆ, ಕುಲಟಾಂಗನೆಯರ್ಗೇ ಜವ್ವನದೇಲ್ಸ್‌ ಮೆಲ್‌ಯೆ, ಕಾವನೆತ್ತಂ ಮೈ 
ದೋಣದೆ ಸಂಚರಿಸಲೊಡಂಗಿದಂ; ರಾಘವನ ಪ್ರತಾಪದಂತಿರೆ ನೇಸಆ ಕಾಯ್ದುಂ 
ಸೆರ್ಚಿದುದು; ಪುರಲಕ್ಸಿ ಯೊಡನೆ ವನಲಕ್ಷಿ ಮೆ ಕೆಳೆತನಂ ಪಿರಿದಾಯ್ತು” 


ಈ ವರ್ಣನೆಯಲ್ಲಿ ಕವಿಯ ಊಹೆಯು ಅವನ ವಸ್ತುವಿಜ್ಞಾನಕ್ಕೆ 
ವಿಲಕ್ಷಣವಾದ ಕಳೆಯನ್ನು ಕಟ್ಟಿದೆ. ಮರಿದುಂಬಿಗಳು ತಿಳಿಯದೆ ಸಂಪಿ 


ಶ್ರೀರಾಮಾಶ್ವಮೇಧ ar 


ಗೆಯ ಹತ್ತಿರ ಹೋಗಿ ಶಿರೋಭ್ರಮಣ ಉಂಟಾಗಿ ತೊಂದರೆಪಡುತ್ತಿನೆ 
ಯಂತೆ. ವಸಂತನು ಬಂದು ಅವಕ್ಕೆ ಪ್ರಷ್ಪಧೂಳಿಯನ್ನು ಲೇಪಿಸಿ ಅದಿ 
ರ್ಮುತ್ತೆ ಸುರಗಿ, ಪುಷ್ಪಗಳ ಹೊಸರಸವನ್ನು ಸೇವಿಸುವುದಕ್ಕೆ ಕೊಟ್ಟು 
ಆ ಭ್ರಾಂತಿಯನ್ನು ನಿವಾರಣೆ ಮಾಡುತ್ತಾನಂತೆ. ಇರುವುದನ್ನು ತಿಳಿಯು 
ವುದು ವಸ್ತುವಿಜ್ಞಾನ. ವಿಜ್ಞಾನತಿಂಶವನ್ನು ಪರೋಕ್ಸಾವಸ್ಥೆ ಯಲ್ಲಿ 
ಕಣ್ಣೆದುರಿಗೆ ಕಂಡಂತೆ ಅನುಭವಿಸುವುದು ಪ್ರತಿಭೆ. ಪ್ರತಿಭೆಯಿಂದ ಮುಂದೆ 
ಬಂದ ವಿಜ್ಞಾನಾಂಶಕ್ಕೆ ಆತ್ಮೀಯವಾದ ಒಂದು ವಿಲಾಸವನ್ನು ಆರೋ 
ಪಿಸಿ ಅದರ ಅಂದವನ್ನು ಹೆಚ್ಚಿಸುವುದು ಊಹೆ, ಈ ವರ್ಣನೆಯಲ್ಲಿ ಈ 
ಮೂರು ರೀತಿಯ ಶಕ್ತಿಯೂ ಉಜ್ವಲವಾಗಿ ಕಾಣುತ್ತದೆ. ಹಾಗೆಯೇ 
ದಕ್ಷಿಣಾನಿಲನ ವರ್ಣನೆಯನ್ನು ನೋಡಿ. ಆ ವರ್ಣನೆಯ ಕೊನೆಯಲ್ಲಿ 
"" ಮಂದಂಮಂದಂ ವಹಿಸುತಿರ್ಕುಂ'' ಎಂದು ಹೇಳುವಲ್ಲಿ ತೆಂಗಾಳಿಯ 
ಧೀರಗಮನವು ರೂಪುಗೊಂಡಿರುವುದನ್ನು ನೋಡಿ. ಕಾವ್ಯಪ್ರಪಂಚದಲ್ಲಿ 
ಸುಳಿದಾಡಿರುವ ಮನಸ್ಸಿಗೆ ಸಂಸ್ಕೃತಕಾವ್ಯಗಳಲ್ಲಿ ಅನೇಕಕಡೆ ಬಂದಿರಬೇ 
ಕಾದ ಈ ಪದಸಂಯೋಜನದಿಂದ ತೋರಿಬರುವ ಭಾವನಾಪ್ರಪಂಚದ 
ವಿಸ್ತಾರವೆಂಥದೆಂದು ಊಹಿಸಿ. ಇದಿಷ್ಟರ ಜತೆಗೆ ಇಲ್ಲಿ ಜೋಡಿಸಿರುವ 
ಮಾತುಗಳ ಸೊಗಸನ್ನೂ ಔಚಿತ್ಯವನ್ನೂ ನೋಡಿ. ಬಿರಿಯೆ, ನೆರೆಯೆ, 
ಮೆಕೆಯೆ ಎಂದು ಮಧ್ಯದಲ್ಲಿ ಅವ್ಯಕ್ತ ಮಧುರವಾಗಿ ಸೇರಿಬರುವ ಅಂತ್ಯ 
ಪ್ರಾಸದ ಸೊಗಸನ್ನು ನೋಡಿ. ಇನ್ನು ಈ ವರ್ಣನೆಯು ಉತ್ತಮ ಕವಿ 
ತೆಯ ಸರ್ವಲಕ್ಷ್ಮಣಗಳಿಂದ ಸಂಪನ್ನವಾಗಿ ಕವಿಗೆ ಸಾಹಿತ್ಯದಲ್ಲಿ ಅತ್ಯುತ್ತ 
ಮೆವಾದ ಸ್ಥಾನವನ್ನು ಕೊಡತಕ್ಕುದಾಗಿದೆ ಎಂಬುದನ್ನು ಮತ್ತೆ ಹೇಳ 
ಬೇಕಾದದ್ದಿಲ್ಲ. 


ಪ್ರಕೃತಿಯ ಸೌಂದೆರ್ಯದ ವರ್ಣನೆಯಲ್ಲಿ ಈ ಕವಿಯು ಯಾವ 


ಸೌಲಭ್ಯವನ್ನೂ ಕೌಶಲವನ್ನೂ ತೋರಿಸುವನೋ ಮನುಷ್ಯಸ್ವಭಾವ 
ನಿರೂಪಣದಲ್ಲಿಯೂ ಅದೇ ಸೌಲಭ್ಯವನ್ನೂ ಕೌಶಲವನ್ನೂ ತೋರಿಸು 

ವನು. ಸೀತಾದೇವಿಯು ಒಂದುಸಲ ಕನ್ನೆವಾಡದ ನಿಲೆವನೆಯ ಮೊಗ 
ಸಾಲೆಯಲ್ಲಿ ತೂಗುಮಂಚದಲ್ಲಿ ಕುಳಿತು ಕೆಳದಿಯಾದ ಚಂದ್ರಮತಿಯೊಡನೆ 
ಇರುತ್ತಿರಲು ಎದುರಿಗೆ ಒಂದು ಗುಬ್ಬಚ್ಚಿಯು ತನ್ನ ಬಳೆಯಮರಿಗೆ 
ಗುಟುಕನ್ನು ಕೊಟ್ಟು ಅದನ್ನು ರೆಕ್ಕೆಯಲ್ಲಿ ಸೇರಿಸಿಕೊಂಡು ಮುದ್ದಿಸಿದು 
ದನ್ನು ನೋಡಿ ಮಕ್ಕಳ ಬಯಕೆಯಿಂದ ಹೀಗೆಂದಳಂತೆ. 

4 ಮಿತ್ರೆ ನೋಡೆ 1 ನೋಡೆ । ನೀಡುಂ ನೀಡದ ಪಕ್ಕಿಯುಮೆನ್ನಂ ಬಂಜಿಯೆನು 
ಶೇಡಿಸಂಶೆಸ್ನಿದಿರೊಳ ಸಿಳ್ಳೆಯಂ ಮುದ್ದು ಗೆಯ್ಗು ೦, ಇಂತಿಫೀನಮಿನ್ನೊಲ್ಲೆ ನೀಯೆ 
ಡೆಯೆಂ. ಎತ್ತಾನುಂ ಪೆಅತೊಂದೆಡೆಗೆ ಫೋಪಂ. ಅಲಸುವೆನೀ ನೋಟಕ್ಕೆ, ಓ| ಈ 
ಪಕ್ಷಿಯನೊಂದನೆ ಪಗೆವನೇತಕೇಯೊ ನಿನೇರಂ। ಎನ್ನನ್ನಗೇ ಲೋಕಮೆ ಪಗೆ! ಪಲ 
ವಾತಿನೇನಕ್ಕುಂ. ನಿಕ್ಕುವಂ ಮಕ್ಕಳಂ ಪಡೆದೋವಲ್ಕಾಂ ನೋಂತೆನಿಲ್ಲಕ್ಕುಂ. ವಿಳವ 
ರಯದೊಳ್‌ ನಲ್ಲೂ ಸಂ ಪೆಕ್ತು ಬಾಲಕೇಳಿಯಂ ಕಣ್ಣ ಜಿಯೆ ಕಂಡು ಸಂಸಾರದ 
ಸಾರಮಿದೆನುತೆ ಸಂತಸಂಬಡುವ ಪೆಣ್ಗಳೆ ಧನ್ಯರಲ್ಲೆ! « ಬಂದಳಿವಳ । ಬಂಜೆ । ಕಂದ 
ನಂ ಪಿಡಿಯಲ್ಕೀಯದಿರ್‌ I ಬಡವಕ್ಕುಂ 1 ಕಿಟ್ಟಿ ವಿಡದಿರ್‌ 1 ಕಂದಿ ಬಸವಲಗುಂ; 
ನೋಡವಿಡದಿರ್‌। ಕಣ್‌ ಕೊಂಕುಗುಂ; ನುಡಿಯಿಸಲೆಡೆಗುಡದಿರ್‌! ನುಡಿಯೊಗ್ಗು ಗುಂ? 
ಎಂಬ ನಾಡ ಪೆಣ್ಗಳ ಬಿಳುನುಡಿಗೆ ತಡೆದುಂ ಬಾಟ್ವ ವಂಧ್ಯೆಯೆರೆ ಜೀವನ್ಮೃತೆ 
ಯರ" ವಲಂ, ಸಖೀ। ಮಾಂಜದುಸಿರ್‌; ಕುಲಮಂ ವರ್ಥ್ಧಿಪ ಕಂದನಂ ಪಡೆದು 
ಕೊರೆದ ನೊಲೆಯೂಡಿ ತೊಟ್ಟಿಲೊಳಿಟ್ಟು ಪಾಡಿ ತೂಗಿ ಕೂಸು ನಿದ್ದೆ ವೋಪುದಂ ತಾನು 
ಮರೆಗಲಾಗೆ ಕೆಲಡೊಳ್‌ ಮಂಡಿಸಿ ಬಾಲಲೀಟೆಯಂ ನೆನೆನೆನೆದು ಮತ್ತಂ ಕುವರನೆಲ್ಲ 
ಶ್ರನಾಗೆ ಪಿಡಿದೆತ್ತಿ ಮುಂಡಾಡಿಯುಂ ಮುದ್ದಿ ಸಿಯುಂ ತೊದಳ್ಲುಡಿಯೊಳ್‌ ನುಡಿಸಿಯುಂ 


ಕಿಟುನಗೆಯೊಳ್‌ ನಗಿಸಿಯುಂ ಪೊಸಬಿನದದಿನಾಡಿಸಿಯುಂ ಮನದ ಬೇಸಅಂ ಕಳೆ 
ವೊಂದು ಸೈಪೆನ್ನೊಳೆಂದಿಂಗಾದಪುದೋ! 


ಮುದ್ಧಣನಿಗೆ ಈ ಪುಸ್ತಕವನ್ನು ಬರೆಯುವಾಗ್ಗೆ ಪ್ರಾಯಶಃ 
ಮಕ್ಕಳಿರಲಿಲ್ಲವೆಂದು ಈಗ ಹತ್ತುವರ್ಷಗಳ ಹಿಂದೆ ಒಂದು ಸಂದರ್ಭದಲ್ಲಿ 
ಊಹಿಸಿ ಹೇಳಿದೆನು. ಈ ಗ್ರಂಥಕರ್ತನ ಚರಿತೆಯು ಈಚೆಗೆ ತಿಳಿದು 
ಬಂದಿದೆ. ಅದನ್ನು ನೋಡುವುದರಲ್ಲಿಯೂ ಈ ಊಹೆಯು ಸರಿಯಾಗಿರ 
ಬೇಕೆಂದು ತೋರುವುದು. ಮುದ್ದಣನೂ ಮನೋರಮೆಯೂ ಆಡುವ 
ಮಾತು ಗಂಡಹೆಂಡಿರು ಹೊಸಸಂಸಾರದ ರಾಗರಸಭರಿತವಾದ ಪ್ರಣಯ 

ದಲ್ಲಿ ಆಡುವ ಮಾತುಗಳು. ಕವಿಯು ಅಲ್ಲಲ್ಲಿ ಪತ್ನಿಯನ್ನು ಸಂಬೋಧಿಸಿ 
ಕರೆಯುವ ಸೊಗಸಿನಿಂದಲೇ ಇದು ಸ್ಪಷ್ಟವಾಗುವುದು. ರಮಣಿ, 
ಪ್ರಾಣೇಶ್ವರಿ, ಎನ್ನರಸಿ, ಕೇಳೆಲೆ ಬಾಲೆ, ಬಾಲೇಂದುಫಾಲೆ, ಸೆಣ್ಮಣಿ 
ಕೇಳ, ಪ್ರಾಣನಾಯಿಕೆ, ದೇವೀ, ಎನ್ನ್ನ ರನ್ನ ಗೈಪಿಡಿ, ನೋಹನಾಂಗಿ, 
ಎನ್ನ ನಿಚ್ಚದ ಪೂಜೆಯ ಕಟ್ಟಿ ಚ್ಚಿನ ಪ್ರಾಣಲಿಂಗಮೆ, ಒಜ್ಜೇರಗಣ್ಣ ಪೆಣ್ಣೆ, 
ಎನ್ನ ಕೈಮರ್ಚಿನ ಗೆಡೆಯಾಟದ ಮುತ್ತಿನ ಸೆಂಡೆ, ಎನ್ನ ಚೆನ್ನ ಪೊನ್ನ 
ರಸ್ಕಿ ಎನ್ನ ಸಿಂಗರದ ಸಿರಿಯೆ, ಇವನಿಗೆ ಹೆಂಡತಿಯನ್ನು ಏನೆಂದು ಕರೆ 
ಯುವುದೆಂಬ ವಿಷಯದಲ್ಲಿ ಯೋಜನೆಯಿಲ್ಲವೇ ಇಲ್ಲ. ಸಂಸಾರದಲ್ಲಿ 
ಕೆಲವುಕಾಲ ಕಳೆದಮೇಲಾದರೂ ಪತ್ನಿಯ ವಿಚಾರದಲ್ಲಿ ಈ ಉತ್ಸಾಹವಿ 
ರುವುದು ಅಪೂರ್ವ, ಈತನು ಪತ್ನಿಯನ್ನು ಹತ್ತು ಹೆಸರಿನಿಂದ ಸಂಬೋ 
ಧಿಸುವಂತೆಯೇ ಆಕೆಯು ಯುವತಿಗೆ ಸಹಜವಾದ ಒಂದು ನಾಚಿಕೆಯಿಂ 
ದಲೂ ಇವನ ಪ್ರೀತಿಗೆ ಕಡಮೆಯಲ್ಲದ ತನ್ನ ಒಂದು ಪ್ರೀತಿಯನ್ನು 
ಸೂಚಿಸುವಂತೆಯೂ, ಇವನನ್ನು ಒಂದೊಂದೇ ಮಾತಿನಿಂದ ರಮಣ, 
ಎನ್ನೊ ಜೆಯ, ನಲ್ಲ, ಅಣ್ಣ, ಎನ್ನರಸ, ಎಂದು ಸಂಬೋಧಿಸುವಳು. ಅಲ್ಲದೆ 
ಮುಂದೆ ತಿಳಿಯುವಂತೆ ಕವಿಗೆ ಊಟದ ವಿಷಯದಲ್ಲಿ ಇನ್ನೂ ಉಜ್ವಲ 
ವಾದ ಉತ್ಸಾಹ. ಮಕ್ಕಳಾದವರಿಗೆ ಸಾಮಾನ್ಯವಾಗಿ ಈ ಉತ್ಸಾಹ 
ವಿರುವುದಿಲ್ಲ. ಮನೋರಮೆಯೂ ಹೊತ್ತು ಹೋಗುವುದಿಲ್ಲವೆಂದು ಬೇಸರ 
ಪಡುತ್ತಾ ಕವಿಯು ಬಂದೊಡನೆ ಕತೆ ಹೇಳೆಂದು ಕೇಳುವುದರಿಂದ ಎಲ್ಲ 
ಕೆಲಸಕ್ಕಿಂತ ದೊಡ್ಡದಾದ ಮಕ್ಕಳನ್ನು ಸಾಕುವುದೆಂಬ ಕೆಲಸವನ್ನು 
ಇನ್ನೂ ಕೈಗೊಂಡಿರಲಿಲ್ಲವೆಂದು ತೋರುವುದು. ಸೀತೆಯು ಪಕ್ಷಿಯನ್ನು 
ನೋಡಿ ತನ್ನ ಬಂಜೆತನವನ್ನು ನಿಂದಿಸಿಕೊಂಡಳೆಂಬ ಭಾಗದಲ್ಲಿ ಕವಿಯು 
ಎಂದಾದರೂ ತನ್ನ ಪತ್ನಿಯು ಹೇಗೆ ಎಣಿಸುವಳೋ ಎಂದು ತನಗೆ 
ತೋರಿದ ಭಾವವನ್ನು ವರ್ಣಿಸಿರಬಹುದು. ಇದರಂತೆಯೇ ಮಕ್ಕಳಿಲ್ಲದ 
ವರು ಮಕ್ಕಳು ಇರುವವರ ಸುಖನನ್ನು ಹೇಗೆ ನೆನೆಯುವರೆಂಬುದೂ ಈ 

ಸಂದರ್ಭದಲ್ಲಿ ವರ್ಣಿತವಾಗಿದೆ. ಆ ವರ್ಣನೆಯಲ್ಲಿ ಕೂಡ ಇದೇ ಆತ್ಮೀ 
ಯತೆಯು ಕಂಡುಬರುವುದು. 

ಕವಿಯು ಕತೆ ಹೇಳುವುದರಲ್ಲಿ ಅತಿಶಯವಾದ ಕೌಶಲವನ್ನು 
ತೋರಿಸಿರುವನೆಂ ದೂ ಮನೋರಮೆಯಿಂದ ಪಾಠಕರ ಅಭಿಪ್ರಾಯಕ್ಕೆ 
ರೂಪುಗೊಟ್ಟಿರುವನೆಂದೂ ಹೇಳಿದೆ. ಇದು ಈ ಗ್ರಂಥದಲ್ಲಿ ಅನೇಕಕಡೆ 
ಕಂಡುಬರುವುದು. ಶ್ರೀರಾಮನು ಸೀತೆಯನ್ನು ಕಾಡಿಗೆ ಒಯ್ದು ಅಲ್ಲಿ 
ಬಿಟ್ಟು ಬರುವಂತೆ ಲಕ್ಷ್ಮಣನಿಗೆ ಆಜ್ಞೆ ಯನ್ನಿತ್ತು ಕಳುಹಿಸಲಾಗಿ ಆತನು 
ಅತ್ತಿಗೆಯನ್ನು ಕರೆದುಕೊಂಡು ಉತ್ತರಾಭಿಮುಖವಾಗಿ ಹೊರಟನು. 
ಇಲ್ಲಿ ಮೊದಲು ಸೀತೆಯನ್ನು ಈಳುಹಿಸುವುದೇ ಬಿಡುವುದೇ ಎಂದು 
ನಾಲ್ಕೆ ದು ಪುಟಿದಷ್ಟು ಚರ್ಜೆ ಇದೆ. ಲಕ್ಷ್ಮಣನ ಖೇದವನ್ನು ಕುರಿತು 
ವಿಸ್ತಾರವಾದ ವರ್ಣನೆಯಿದೆ. ಸೀತಾದೇವಿಯ ಪ್ರಯಾಣಸನ್ನಾಹದ 
ವಿವರವಾದ ವರ್ಣನೆ, ಗಂಗಾನದಿಯ ದೀರ್ಥವಾದ ವರ್ಣನೆ, ಗಾಳಿ, 
ನದಿ, ಕಾಡು, ಇವುಗಳ ಸರ್ವಲಕ್ಷ್ಮಣಸಮನ್ವಿತವಾದ ಸುಂದರವಾದ 
ವರ್ಣನೆಗಳು ಇವೆ. ಇದಾದಮೇಲೆ ಲಕ್ಷ್ಮಣನು " ನಟ್ಟಿಡವಿಯಂ 
ಪೊಕ್ಕು ಕಟ್ಟಕಡೆಯೊಳ್‌ ಅಣ್ಣನ ಕಟ್ಟಾಣತಿಯನೊರೆದು ಭೂಮಿಜೆಯ 
ನುಚೌಸಿ ಪೋದಂ'' ಎಂದು ಹೇಳಿ ಕವಿಯು "ಶ್ರೀ ರಾಮಾಶ್ವಮೇಧ 
ದೊಳ್‌ ಸೀತಾಪರಿತ್ಯಾ ಗಮೆಂಬ ಪಂಚಮಾಶ್ವಾಸಂ ಸಂಪೂರ್ಣಂ '' 
ಎಂದು ಆಶ್ವಾಸವನ್ನು ಮುಗಿಸುತ್ತಾನೆ. ಪಾಠಕರಿಗೆ ಕಾಡಿನ ಸೊಗಸೂ 
ಗಂಗಾನದಿಯ ನೀರಿನಲ್ಲಿಯ ಸುಳಿಯ ಜೆಂದವೂ ಬೇಕಾಗಿರುವುದಕ್ಕಿಂತ 
ಸೀತೆಯ ಪಾಡು ಏನಾಯಿತೆಂದು ತಿಳಿಯುವುದು ಹೆಚ್ಚಾಗಿ ಬೇಕಾಗಿರು 
ತ್ತದೆ. ಕವಿಯು ಇದನ್ನು ಬಲ್ಲನು. ಆದುದರಿಂದ ಕವಿಯು ಕಾಡಿಗೂ 
ಸುಳಿಗೂ ಹೆಚ್ಚು ಪ್ರಾಶಸ್ತ್ಯವನ್ನು ಕೊಟ್ಟು ಸೀತೆಯನ್ನು ಕಾಡಿನಲ್ಲಿ 
ಬಿಟ್ಟ ವಿಷಯವನ್ನು ಒಂದು ಮಾತಿನಲ್ಲಿ ಮುಗಿಸುತ್ತಾನೆ. ಇದರಿಂದ ಈ 
ಸಂದರ್ಭದ ದುಃಖವು ನೂರುಮಡಿ ಗುಣಿತವಾಗುವುದು. ಇದಲ್ಲದೆ ವರ್ಣ 
ನೆಯ ವಿಸ್ತಾರದಿಂದ ಮತ್ತೊಂದು ಪರಿಣಾಮವು ಪಾಠಕರ ಮನಸ್ಸಿನಲ್ಲಿ 

ಉಂಟಾಗುತ್ತದೆ. ಸೀತೆಯು ತಪೋವನವನ್ನು ನೋಡಬೇಕೆಂದು ಹೊರಟಿ 
ದಳು. ಇಲ್ಲಿ ಸುಂದರವಾದ ವನವಿದೆ, ಪಾವನೆಯಾದ ಗಂಗೆ ಇದ್ದಾಳೆ. 
ಆದರೆ ಸೀತೆಗೆ ಆ ಬಯಕೆಯ ಸುಖವು ಪ್ರಾಪ್ತವಾಗಲಿಲ್ಲ. ಇದರಿಂದ ಈ 
ಎಲ್ಲ ಸೌಂದರ್ಯದ ವಿಷಯದಲ್ಲಿ ಸಾಮಾನ್ಯವಾಗಿ ಇರಬಹುದಾದ 
ಉತ್ಸಾಹಕ್ಕೆ ಬದಲಾಗಿ ಪಾಠಕರ ಮನಸ್ಸಿನಲ್ಲಿ ಒಂದು ವಿರಕ್ತಿಯುಂಟಾ 
ಗುವುದು. ಕತೆ ಕೇಳುವವರ ಮನಸ್ಸನ್ನು ವೀಣೆಯಂತೆ ಕೈಗೆ ತೆಗೆದು 
ಕೊಂಡು ಅದರಲ್ಲಿ ಇಷ್ಟಬಂದ ಭಾವಗಳನ್ನು ಹೀಗೆ ಧಾರಾಳವಾಗಿ 
ಉಂಟುಮಾಡುವದು ಕವಿತಾಶಕ್ತಿಯ ಪೂರ್ಣಾವೇಶಕ್ಕೆ ಮಾತ್ರ ಸಾಧ್ಯ. 
ಈ ಕವಿಯು ಪಾಠಕರ ಮನಸ್ಸನ್ನು ಹೀಗೆ ಹಿಡಿದುಕೊಳ್ಳ ಬಲ್ಲನು. ಲಕ್ಷ್ಮ 
ಣನು ಸೀತೆಯನ್ನು ಬಿಟ್ಟುಹೋದನು ಎಂಬ ಮಾತನ್ನು ಕೇಳಿ ಮನೋ 
ರಮೆಯು ಕಂಬನಿಗರೆದು 

*ಆ1 1 ಎನ್ನೊಡೆಯ । ನೀನುಮೆಂತು ಕಲ್ಮನನಾದಯ್‌, ಒರ್ತಡನೆಯೆ 
ದೇವಿಯಂ ಕಾರಡನಿಯೊಳುಲಾದು ಲಕ್ಷ್ಮಣಂ ಪೋದನೆಂಬೊಡೆ ಮೈದುನಂಗಮಾದೊ 
ಡಮೆಂತು ಮನಮಾದುದೋ | ಮೇಣೆಂತು ದೇವಿಯಗ್ಗೇ ಕಾವಲಿರದೆ ಪೋದನೋ 1 
ತೊಟ್‌ದು ಪೋಪನ್ನಂ ಸೀತೆಯೇನೆಂದು ಮಲುಗಿದಳೋ 1 ಅಕ್ಕಟಾ 1 ಪೆಣ್ಗಳೊಂದು 
ಬಾಟ್‌ ಬಾಟ್‌ ಯೆ 11 
ಎನ್ನುವಳು. ನಮಗೂ ಕಣ್ಣಿನಲ್ಲಿ ಚಿಮ್ಮಿರುವ ಅಶ್ರುಬಿಂದುವನ್ನು ಒರಸಿ 
ಕೊಳ್ಳುವುದಕ್ಕೆ ಸ್ವಲ್ಪ ಅವಕಾಶ ಸಿಕ್ಕುತ್ತದೆ. ಈ ಅವಕಾಶದಲ್ಲಿ ಒಂದು 
ಕ್ಷಣ ಕವಿಯು ವರ್ಣಿಸುವ ಮೊದಲೇ ಸೀತೆಯ ಅವಸ್ಥೆ ಯನ್ನು ಭಾವನೆ 
ಯಲ್ಲಿ ಸ್ವಲ್ಪ ಕಂಡು ಮತ್ತಷ್ಟು ಕುಗ್ಗುತ್ತೇವೆ. ಮನೋರಮೆಯ ಪ್ರಾ 
ರ್ಥನೆಯಂತೆ ಅವನು ಆ ಅವಸ್ಥೆಯನ್ನು ವರ್ಣಿಸುವುದಕ್ಕೆ ಆರಂಭಿಸುವ 
ವೇಳೆಗೆ ಆ ಖೇದದ ಬಹುಭಾಗವನ್ನು ಅನುಭವಿಸಿ ಮುಗಿಸಿ ನೊಂದರೂ 
ಸ್ತಿಮಿತವಾಗಿರುವ ಮನಸ್ಸಿನಿಂದ ಕವಿಯ ವರ್ಣನೆಯನ್ನು ಕೇಳಲು ಸಿದ್ಧ 
ರಾಗುತ್ತೇವೆ. ಇದೆಲ್ಲ ಮುದ್ದಣನ ಕತೆ ಹೇಳುವ ನೈಪುಣ್ಯವನ್ನು ತೋರಿ 
ಸುವುದು. 


೪೪ ಪ್ರಬುದ್ಧ ಕರ್ಕಾಟಕ 


ಇದೇ ಸಂದರ್ಭದಲ್ಲಿ ಸಮಯಕ್ಕೆ ತಕ್ಕಂತೆ ಮಾತನಾಡಿಸುವ 
ಶಕ್ತಿಯು ಕಾವ್ಯದಲ್ಲಿ ತೋರಿಬರುವುದು. ತಾನು ಸೀತೆಯನ್ನು ಬಿಟ್ಟು 
ಹೋಗುವೆನೆಂದು ಲಕ್ಷ್ಮಣನು ಹೇಳುವ ಮೊದಲು ದೇವಿಯು ಸಂದರ್ಭ 
ವನ್ನರಿಯದೆ ಮೈದುನನನ್ನು ಕುರಿತು " ಕಂದ, ಈ ಅಡವಿಯಲ್ಲಿ ಆಶ್ರಮ 
ವೆಲ್ಲಿಯದು ! ನೀನು ದಾರಿ ತಪ್ಪಿದೆ'' ಎಂದು ಹೇಳುವಳು. ತಾನು 
ಮಾಡ ಬಂದಿರುವ ಕೆಲಸದ ಧ್ಯಾನದಿಂದ ಖಿನ್ನನಾಗಿರುವ ಲಕ್ಷ್ಮ ಣನು 
ಅತ್ತಿಗೆಯ ಈ ಪ್ರೇಮಪೂರಿತವಾದ ಸಂಬೋಧನೆಯನ್ನು ತಡೆಯಲಾರದೆ 
ಒಡನೆ ಅವಳ ಕಾಲಿಗೆ ಬಿದ್ದು ನನ್ನನ್ನು " ಕಂದ'' ಎಂದು ಕರೆಯಬೇಡಿ, 
"«ಹಗ್ಗೆ'' ಎಂದು ಎಣಿಸಿ; ಎಂದು ತಾನು ಮಾಡ ಬಂದಿರುವ ಕಾರ್ಯ 
ವನ್ನು ತಿಳಿಸುವನು. ಲಕ್ಷ್ಮಣನ ಮಾತನ್ನು ಕೇಳಿ ದೇವಿಯು ಮೈಮ 
ರೆತು ಮತ್ತೆ ಅರಿದು ಬಹುವಿಧವಾಗಿ ಹಂಬಲಿಸಿ ಕೊನೆಗೆ ತನ್ನ ತಾಯ 
ತಾಳ್ಮೆಗೆ ಎಣೆಯಾದ ತಾಳ್ಮೆಯಿಂದ ಆ ತಾಯ ಪ್ರೇಮಕ್ಕೆ ಸರಿಯಾದ 
ಪ್ರೇಮದಿಂದ 

ಕಂದ, ನಿನ್ನಲ್ಲಿ ತಪ್ಪಿಲ್ಲ, ನಿಮ್ಮ ಅಣ್ಣ ನು ಕೇಳಿದರೆ « ನಿನ್ನಾಣತಿಗಬಲೆ ಮಣು 
ಗಿದಳಿಲ್ಲ, ಮಾರ್ನು೯ಡಿದಳಿಲ್ಲ. ಮುನಿಸಾಂತಳಿಲ್ಲ. ಬೆಚಿ೯ದಳಿಲ್ಲ, ಕೂಲ್ಕುದಿಗೊಂ 


ಡಳಿಲ್ಲ. ದೂಟ್‌ದಳಿಲ್ಲ. ನೀನೇ ಗತಿಯೆಂದು ನಿನ್ನಡಿಯಂ ನೆನೆಯುತೆ ಕಡೆಪೊಲಂ 
ಪಾರುತಿಪ೯ಳೆಂದು ಬಿನ್ನೆವಿಸಯ್‌ ” 


ಎಂದು ಹೇಳುವಳು, 


ಈ ಮಾತು ದೇವಿಯಲ್ಲಿ ಎಷ್ಟು ಉಚಿತವಾದುದು! ಹೀಗೆಯೇ 
ಊರ್ಮಿಳೆ ಮೊದಲಾದವರಿಗೆ ಏನು ಹೇಳುವುದೆಂದೂ ತಾನು ಇನ್ನು 
ಉಪಯೋಗಿಸಲಾಗದ ವಸ್ತ್ರಾಭರಣಗಳನ್ನು ತನ್ನ ದಾಸಿಯರಿಗೆ ಓರಗಿತ್ತಿ 
ಯರಿಗೆ ಯಾವಯಾವುದನ್ನು ಕೊಡಬೇಕೆಂದು ಲೋಕಮಾತೆಯು ಹೇಳಿ 
ರುವುದನ್ನು ಕವಿಯು ವರ್ಣಿಸಿರುವುದೂ ಸಂದರ್ಭೋಚಿತವಾಗಿ ಹೃದಯ 
ದ್ರಾವೆಕವಾಗಿ ಇವೆ. ಇದನ್ನೆಲ್ಲಾ ಕಾವ್ಯವನ್ನು ಓದಿಯೇ ತಿಳಿಯಬೇಕು. 


ಶ್ರೀರಾಮಾಶ್ವಮೇಧ ೪೫ 


ಸೀತೆಯನ್ನು ತ್ಯಜಿಸಿರುವುದರಿಂದ ರಾಮನ ವಿಷಯದಲ್ಲಿ ನಮಗುಂ 
ಟಾಗಿರುವ ಅಸಂತುಷ್ಟಿ ಯನ್ನು ಕವಿಯು ಇಷ್ಟರಲ್ಲೇ ಮನೋರಮೆಯ 
ಬಾಯಲ್ಲಿ ವ್ಯಕ್ತಗೊಳಿಸಿ ಮುಂದಣ ಕತೆಗೆ ಪಾಠಕರ ಮನಸ್ಸನ್ನು ಹೀಗೆ 
ಸರಿಪಡಿಸಿಕೊಳ್ಳು ವನು. 


ಮುದ್ದಣಂ....ಎನ್ನ ಕೊಂಡಾಟದ ಬಾಲ್ಚಾಣಮೆ। ಇಂತು ಭೊಜಾತೆ ಪ್ರಾಚೇತ 
ಸನೊಲ್ಮೆಗಾಫಿಂ ಪುಣ್ಯಾಶ್ರಮದೆೊಳಿರ್ಸೀನನಿತ್ತಲ್‌ ಸಾಕೇತನಗರದೊೊಳ್‌ ಸೀತಾರಾಮಂ 
ತನ್ನ ಬಿರ್ದೀನ 

ಮನೋ- -ನಲ್ಲ। ಏ ಮಾತೊ ? ಸೀತೆಯನಂತುಲುದುಮೇತಲ ಸೀತಾರಾಮಂ 
ಘೀ! ಮಾಣ್‌ 1 ಅವಂಗಿನ್ನೆತ್ತಣ ಸೀತೆ? ಅಪ್ಲೊಡಿನ್ನಾಕಲ್ಲೆರ್ದೆಯಂ ರಾಮನೋ 
ಭೀಮನೋ ? ಏನ್‌. 

ಮುದ್ದ ಇಂ. .ಎನ್ನ್ನ ಕೈಗಳಸಮೆ 1 ಇಂತುಮೆಂಬರೆ 1 ಶ್ರೀರಾಮಂ ಕಲ್ಲೆರ್ದೆ 
ಯನೆ | ಆಃ! ಬಲುಕ್ಕ ಮಾತನ ಪ್ರಳಾಪಮಂ ನೀಂ ಕೇಳ್ದುದಿಲ್ಲಂ, 

ಮನೋ... ಏಂ ಶಾನೆ ತಲೆವೊಯ್ದು ೦ ಮಜುಗಿದನೆ ? 

ಮುದ್ದ ಇಂ---ರಾಮಂ ತಲೆವೊಯ್ದ ನೇಂ? ತಾಂ ಯಶೋಧನನಪ್ಪಿನಂ ಕೋ 
ಕಾಪವಾದ ಭೀತಿಗಡವಿಗಟ್ಟಿದರಸಿಯೊಳೇಂ ಪಗೆಯೆ ? 

ಮನೋ. _ಪಗೆಯೇಂ ನೆಗೆಯೇಂ ? ಬಡವೆಯೊರ್ವಳ್‌ ಕಾಡಿಂಗಾದಳ್ಳೆಸೆ, 

ಮುದ್ದ ಣಂ- -ಇಂತಿದನೆ ನೆನೆನೆನೆದೇಂಂಬಂ ಪಲುಂಬಿದಂ, 

ಮನೋ.- -ಏಂ ತನಗೆ ಪೆಅರ್‌ ಪೆಂಡಿರಿಲ್ಲೆಂದೆಯೆ ? 

ಮುದ್ದಣಂ-ಪರಿಹಾಸಂ ಸಾಲ್ಲುಂ ಕೇಳ್‌; ಏಗಳ ಲಕ್ಷ NL ಸೀತೆಯಂ 
ಕೊಂಡೊಯ್ದ ನೆಂಬ ವಾರ್ತೆ ಕೇಳಿಸಿದುದಾಗಳೆ ಪಶ್ನಾತ್ತಾಪದಿಂ ರಾಘವನಂ ಮನವೆ 
ಳಗೊಳಗೆ ಬೆಂದು ಬೇಗುದಿಯೊಳಿರ್ದತ್ತು. 


eee 


ಸೀತೆಯು ವಾಲ್ಮೀಕಿಯ ಆಶ್ರಮವನ್ನು ಸೇರಿದಳೆಂದು ಕವಿಯು 
ಈ ಮೊದಲೇ ತಿಳಿಸಿರುತ್ತಾನೆ. ಹೀಗೆ ಹೆಜ್ಜೆ ಹೆಜ್ಜೆ ಗೂ ಕತೆಹೇಳುವಲ್ಲಿ 
ಕವಿಯು ಪಾಠಕರ ಮನಸ್ಸಿನ ಯಾವ ಅವಸ್ಥೆಯನ್ನು ಹೇಗೆ ಉಂಟುಮಾ 
ಡಿಕೊಳ್ಳು ವುದೆಂದು ಚೆನ್ನಾಗಿ ತಿಳಿದು ಆಯಾರೀತಿಯಲ್ಲಿ ಅವರ ಮನಸ್ಸನ್ನು 
ತಿದ್ದಿ ಕೊಳ್ಳುವನು. 


೪೬ ಪ್ರಬುದ್ಧ ಕರ್ಣಾಟಕ 


ಈ ಕಾವ್ಯದ ಪ್ರಕೃತಿಸೌಂದರ್ಯದ ವರ್ಣನೆಯ ಸೊಗಸನ್ನು 
ತೋರುವಂತೆ ಈ ಮೊದಲೇ ಉದಾಹರಣೆಯನ್ನು ಕೊಟ್ಟಿದೆ. ಬಹು 
ಸುಂದರವಾದ ಮತ್ತೊಂದು ವರ್ಣನೆಯ ವಿಮರ್ಶೆಯಿಂದ ಈ ಅಭಿಪ್ರಾ 
ಯವನ್ನು ಪುಷ್ಟೀಕರಿಸಬಹುದು. ಶತ್ರುಘ್ನನು ಸೇನಾಸಮೇತನಾಗಿ 
ಯಜ್ಞಾ ಶ್ವದ ಹಿಂದೆ ಪ್ರಯಾಣಮಾಡುತ್ತಿರಲು ಮುಂದೆ ಒಂದು ನೀಲ 
ಪರ್ವತವು ಕಂಡಿತೆಂದು ಕವಿ ವರ್ಣಿಸುತ್ತಾನೆ. ಈ ವರ್ಣನೆಯಲ್ಲಿ ಚಿತ್ರ 
ಗಾರನು ಚಿತ್ರಬರೆಯುವುದರಲ್ಲಿ ಯಾವ ಉಪಾಯಗಳನ್ನು ಉಪಯೋಗಿ 
ಸುವನೋ ಆ ಉಪಾಯಗಳನ್ನೆಲ್ಲ ಕವಿಯು ಉಪಯೋಗಿಸಿರುವನು. ಈ 
ಪರ್ವತದ ವರ್ಣನೆಯುದ್ದಕ್ಕೂ ನೀಲಿಮೆಯ ಸಂಕೇತವು ಮತ್ತೆಮತ್ತೆ 
ಮೈದೋರುತ್ತದೆ. ಕತ್ತಲೆಯ ವೃಂದ; ನೆರೆದ ನೀರ್ವೊಟ್ಟಣ; ಮಾಕಾ 
ಳಿಯ ಎಡಮೊಲೆ; ಕರ್ಮಣಿಯ ಪಾಸರೆ; ಚಂಡಿಕೆ; ಮಹಿಷಾಸುರ ; 
ಸಿಂಧುರಂಗಮಂಡಲ ; ಬಾಣಸಿನ ಆವಿಗೆ; ಪುರುಷೋತ್ತಮನ ನಿಡುವಣೆ; 
ಪೊಂಬಾಳೆಯ ತೋಟ; ಈ ನೀಲಿಮೆಯ ಚಿತ್ರದ ಒಟ್ಟಿನ ಬಣ್ಣ ; ಈ 
ಒಟ್ಟಿನ ಬಣ್ಣದ ಮೇಲೆ ಒಂದೆರಡು ಬೇರೆಯ ಬಣ್ಣಗಳು. ಮಹಿಷಾಸುರನ 
ದಂಡೆಗರುಳು , ಅಚ್ಚವಳಕಿನ ಗಂಡಶೈಲ ; ತನಿಗೆಂಡದಂತಿರುವ ರಂಗಮಾ 
ಣಿಕ; ಮೂರುಕಡೆಯಿಂದ ಪುರುಷೋತ್ತಮನ ಹಣೆಯ ತ್ರಿಪುಂಡ್ರದಂತೆ 
ಹರಿದುಬರುವ ಬೇರೆಬೇರೆ ಬಣ್ಣದ ನೀರಿನ ಧಾರೆ; ಸ್ಪರ್ಶಶಿಲೆ; ಆ ಒಟ್ಟು ಸ 
ಬಣ್ಣದ ಮೇಲೆ ಈ ಬಣ್ಣಗಳು ಅಂದವಾಗಿ ಲೇಸಿಸಲ್ಪಟ್ಟು ಚಿತ್ರವು 
ಸುಂದರವಾಗಿದೆ. ಸಾಮಾನ್ಯವಾದ ಪರ್ವತವನ್ನು ಅದರ ಸೌಂದರ್ಯ 
ವನ್ನು ಗ್ರಹಿಸುವ ಬುದ್ಧಿಯಿಂದ ವರ್ಣಿಸುವ ಸಂದರ್ಭದಲ್ಲಿಯೂ ಈ 
ಲಕ್ಷ್ಮಣಗಳು ಕಂಡುಬರಬಹುದು ; ಆದರೆ ಇಲ್ಲಿ ಪರ್ವತವು ಪಾವನವೂ 
ಪ್ರಣ್ಯಾಶ್ರಯವೂ ಎಂಬ ಒಂದು ಧ್ವನಿಯೂ ಇದೆ. ಮಾಕಾಳಿ; ಮಹಿಷಾ 
ಸುರನನ್ನು ಕಡಿಯಹೋದ ಜಂಡಿಕೆ; ದಿನವೂ ಬರುತ್ತಿರುವ ಯಾತ್ರಿ 
ಕರು ; ಪುರುಷೋತ್ತಮನ ನೀಳವಾದ ಹಣೆ. ಒಟ್ಟಿನ ಚಿತ್ರವು ಸುಂದರ 


ಶ್ರೀರಾಮಾಶ್ಚಮೇಧ ೪೭ 


ವಾಗುವುದಲ್ಲದೆ ಅದರ ಒಂದೊಂದು ಭಾಗವೂ ಸಂಪೂರ್ಣವಾಗುವಂತೆ 
ಕರ್ಮಣಿಯ ಪಾಸರೆಯನ್ನೂ ಪರ್ವತದ ತಳ್ಳಲನ್ನೂ ಗಂಡಶೈಲವನ್ನೂ, 
ರಂಗುಮಾಣಿಕದ ಅಗಟೆ 4 ಯನ್ನೂ, ನೀರಿನ ಧಾರೆಯನ್ನೂ, ಕವಿಯು 
ವಿವರವಾಗಿ ವರ್ಣಿಸಿರುವನು. ಎಲ್ಲಕ್ಕೂ ತಕ್ಕ ಮಾತು ; ಮಾತಿನ ಸೇರಿಗೆ 
ಯಲ್ಲಿ ಸಣ್ಣಮಾತು ದೊಡ್ಡಮಾತು ಸೇರಿದ ಮಾತುಗಳ ಯುಕ್ತಿಯುಕ್ತ 
ವಾದ ವ್ಯೂಹರಚನೆಯಿಂದ ವಾಕ್ಯದ ಶಬ್ದವು ಮೃದುವಾಗಿ ಈೊನೆಯಾ 
ಗುವುದು. ಈ ವರ್ಣನೆಯ ಚಿತ್ರಕಾರ್ಯವು ಅಜಾಂತದ ಚಿತ್ರಗಳ ಕೌಶ 
ಅವನ್ನೂ ಇದರ ಶಬ್ದದ ಸೌಂದರ್ಯವು ಶಾಸ್ತ್ರಾನುಗುಣವಾಗಿ ಮೃದಂ 
ಗದಲ್ಲಿ ನುಡಿಸಬಹುದಾದ ಒಂದು ಆವರ್ತದ ನಾದತರಂಗದ ಸೌಂದರ್ಯ 
ವನ್ನೂ ಹೋಲುವುದು. ಈ ವರ್ಣನೆಯು ಭಾವನೆಯಲ್ಲಿಯೂ, ಊಹೆ 
ಯಲ್ಲಿಯೂ, ಶೈಲಿಯಲ್ಲಿಯೂ ಸಾಹಿತ್ಯಸಾಮ್ರಾಜ್ಯದ ಎಲ್ಲೆಯನ್ನು 
ಮುಟ್ಟಿರುವುದು. 

ಈ ಕವಿಯು ಉಳಿದ ರಸಗಳನ್ನು ಸ್ವಾಧೀನಮಾಡಿಕೊಂಡಿದ್ದಂ 
ತಯೇ ಹಾಸ್ಕವನ್ನೂ ಪಡೆದಿದ್ದನೆಂದೂ ಈ ಕಾವ್ಯದಲ್ಲಿ ಅಲ್ಲಲ್ಲಿ ತೋರು 
ತ್ತದೆ. ಸತಿಪತಿಯರ ಆರಂಭಸಂಭಾಷಣದಲ್ಲಿ ಇದು ಕಾಣುವುದು. ಇದ 
ರಂತೆ ಇನ್ನೆರಡು ಸಂವಾದಗಳಲ್ಲಿ ಈ ರಸವು ಧಾರಾಳವಾಗಿ ಉಕ್ಕಿಬರು 
ವುದು. ಈ ಸಂವಾದಗಳಿಂದ ಈ ಕಾವ್ಯಕ್ಕೆ ಒಂದು ಅಪೂರ್ವವಾದ 
ಸೊಗಸು ಬಂದಿರುವುದರಿಂದ ಇವುಗಳನ್ನು ಇಲ್ಲಿ ಉದ್ಭರಸಿದೆ. ಕಥೆ 
ಹೇಳುತ್ತಾ ಮುದ್ದಣನು ಮನೋರಮೆಯನ್ನು ಒಂದುಸಲ " ದೇವೀ' 
ಎಂದು ಸಂಬೋಧಿಸುವನು. ಸ್ವಲ್ಪಹೊತ್ತು ಕತೆಯನ್ನು ಕೇಳಿದ್ದು ಈವಿ 
ಯೊಡನೆ ಎರಡು ಮಾತನಾಡೋಣವೆಂದು ಆಕೆಯು ಯಾವ ದೇವಿ, ಶ್ರೀ 
ದೇವಿಯೇ, ಭೂದೇವಿಯೇ ಎಂದು ಸಂಭಾಷಣೆಯನ್ನು ಮೊದಲು ಮಾಡು 
ವಳು, ಆಮೇಲೆ ಮಾತು ಹೀಗೆ ನಡೆಯುವುದು. 

ಮು... ರತಿದೇವಿ, 

ಮ... ಅಂತಪ್ಪೊಡೆ ನೀಂ ಕಾಮದೇವಂ, 

ಮು... ಅಕ್ಕೆ ದೇನಿಯೊಂದು ಹಸಾದಂ. 

ಮ--ಎಲೆ ಮದನ ಮೋಹನರಾಜ 1 ಅಂತಿರ್ಪೊಡೆ ನೀಂ ಪೇಲ್ಮು ರತಿಯನೆ 
ಬಣ್ಣಿಸಿ ಫೊಗೇಳ್‌ ನೋಟ್‌ಂ. 

ಮು...ಓ । ಏತಅ ಮಾಠೊ । ಎನ್ನಳವೆ ? 

ಮ.ಆ! 1 ರತಿಯಂ ಬಣ್ಣಿ ಸಲೆ ಸಲ್ಲದ ನೀನೇತರ ಕಾಮದೇವಂ ॥ 

ಮು... ಅಂಶಪ್ಪೊಡೆ ಸಲ್ಫೆಂ ಸಲ್ವೆಂ; ಕಾಮದೇವನೆಂಬೈೊಂದು ಬಿರುದಂ ಪಡೆ 
ದುಮಾಯೌನೆ ? ತೆಗಲ್ವೂರಿರ್ಕೆ. ಇದೆ ಇದೆ ಶೊಡಂಗಿದೆಂ. ಅಸಿದೊಡಲ ಪೂಗಣ್ಣ ಫೆಣ" ; 
ಸಸಿಮೊಗದ ಕಿಸುವಾಯ ಪುಸಿನಡುವಿನರಸಿ ; ಮಿಡಿಮೊಲೆಯ ಫಿಡಿನಡೆಯ ಬಿಡು 
ಜಡೆಯ ನೀಲ್‌ ; ಬೆಟ್ಟು. 

ಮ. (ಅರೆನೋಟದಿಂ) ಆಃ 1 ಕಬ್ಬಿಗಗೆಳ ನೀಂ ಕಲ್ಲಾಯ್ತನಕ್ಕುಂ. 
ವಿಂದು ಕಾಣದರೊಂದು ಪಾಂಗಿನಿಂ ಪೇಲ್ಗಿ ಪೊಚ್ಚರದ ನಿನ್ನೀ ಬಣ್ಣನೆಯ ನುಡಿಗೇ 
ನೆಂಚೆನೊ 1 ಒಡಲಸಿದೇಂ ? ಮೊಗದೊಳೇತಅ ಸಸಿ? ಕಣ್ಣೊ ಳೇತಉಅ ಪೂ ? ನಡುವಿ 
ನೊಳೇಂ ಪುಸಿ? ಎಂದು ಬಾಯಂ ಕಸಿದಳ್‌. ಜಡೆಯಂ ಬಿದಿರ್ಚಲೈೇಂ ದೆವ್ವ್ಯಮಾಳ್ನು ದೆ? 
ಪೋ, ನೀಂ ಕಾಮನಲ್ಲು ಭೀಮಂ, 

ಮು (ಕೀಟುನಗೆಯಿಂ) ಎನ್ನ ಕುಲದೇವಿ 1 ಇನಿತೊಂದು ಮುನಿಸೇಂ, ಎನ್ನ 
ನಗೆಯಿನಿಂತಾಯ್ತೆಕ್ಕುಂ ; ಸೈರಿಸು! ಸೈರಿಸು! ನುಡಿನಿಟ್‌ಗೆಯಂ ಬೆದಂಕಿ ಪಾರ 
ದಂತುಂ ಇರ್ದಂತೆ ಬಣ್ಣಿ ಪೊಂದು ಜಾಣ್ಮೆ ದೊರೆಕೊಳ್ಳಂತುಂ ಬಾಸೆವೆಣ್ಣೊ ೦ದೊಕ್ಮೆ 
ದಾಳಿ ವಾಕ್ಸಿ ದ್ಲಿಯೆಂ ಪಡೆದು ನಿನ್ನಂ ವಿನ್ನ ಜನ್ನದಾರದಾಣೆ । ರತಿಯಿಂ ನೂರ್ಮಡಿ 
ಬಿಗಿಲೆಸಿಸಿ ಬಣ್ಣಿಸೆಂ ಸುವ್ವಿ ಸುದ್ದಿ ನಾಲ್ಮೊಗನಗ್ಗಿ ಟೈಕೆಯೊಳೊಗೆದ ಒಳ್ನಗೆಯ 
ಮುದ್ದುಗುವರಿ! ಸುವ್ವಿ! ಸುವ್ವಿ! ಬೀಣೆ ಹೊತ್ತಗೆಗಳಂ ಪೊತ್ತಕೈಯ ಚೆಲ್ತೆಃ ಸುವ್ವಿ! 
ಸುದ್ದಿ! ಬಾಣಿ, ಎನ್ನೀ ಮಡದಿರನ್ನೆಯಂ ರತಿಗೆಣೆಯೆಂದು ಪೊಗಲ್ಲು ಪಾಡುವೊಂದು 
ಚಾಣ್ಮೆಯ ಪೊರ್ದುಗೆಯ ನುಡಿಬಿನ್ನಣಮನೆನಗೆ ಕರುಣಿಸೌ। ಸಿನಗೆಅಗುವೆಂ, ಸುವ್ವಿ! 
ಸುವ್ವಿ ಆ! ಆ। ಆ! ಆ। ಆ!!! 

ಮ... ನೀಂ ಗೈದ ಸರಸತಿಯ ಘೊಗಲ್ಮ್‌ಯ ತುತ್ತ ತುದಿಯ «ಆ! ಆ।!” ಏಂ? 

ಮು... ಅಂತದು ಪಾಡಿನ ಜೋಡಿನ ದಾಟಿಯ್ಕೆಸೆ. 

ಮ.._ಆಯ್ತಾಯ್ತು ಚೆಲ್ಪು. ಏಂ ನಿನ್ನಂ ಸರಸತಿಯೊಲ್ಲಳ್‌? 

ಮು... ವಿಂತೆಂತೊ ಪಾಡಿ ಬೇಡಿ ಒಲ್ಮೆವಡೆದೆಂ. ಈಗಳೆನಸುಂ ತಡಂಬಡದೆ 
ಬಣ್ಣಿಸಿ ನಿನತೊಂದೊಲ್ಮೆವಡೆದಪೆಂ ಕೇಳ್‌! ಮಾಕಾಳಿಯ ಮೈವೊಗರ್ಗೇ,,.. 

ಮ. ನಿನ್ನ ರತಿಯಂ ಬಣ್ಣಿ. ಪೊಂದು ಸಂಧಿಯೊಳ್‌ ಮಾಕಾಳಿಯೊಳೇಂ ಕಜ್ಜ oy 

ಮು-ಆಃ ಎಡಗೇೇಡಿಯನೆ ಮಲ್‌ಕೆಂ; ಆತನಂ ಬಲಂಗೊಳದಿರ್ಪೀನಂ 
ಮೊತ್ತ ಮೊದಲಿನೊಳಿ ನಿತುಂ ವಿಘ್ನಂ, ಓ ಓ। ಒರ್ಪನೆಯ ಬಿಂಕಣಿಗಿನಿಯ ಮೂಗೊಂಕು 
ಮೂಗಿನ ಪೇರೊಡಲ ಇಲಿದೇರ ಬೆನಕ! ಇದೆ ಮಣಿವೆಂ, ಈ ರಮಣೀಯಮಪ್ಪ ರತಿ 
ದೇವಿಯಂ ಬಣ್ಣಿ ಪೊಂದು ಕವನದ ಕಜ್ಜ ದುಜ್ಜು ಗದನಿಶೊಂದು ಪೊಟ್ಟನೇಮಾಲ್ಸ್‌ 
ಯೊಳಮೆಡರ್‌ ಬಾರದಂತು ಕಾವುದು, ಇನಿತೊಂದು ಮೇಲನೊಡರ್ಟೀದೆಯಪ್ಪೊಡೆ ಆ 
ಬಣ್ಣನೆಯ ಪೊಗಲ್ಸ್‌ಯ ಪಾಡಿಂಗೊಲ್ಟೈನ್ನೀ ಮಡದಿ ಕೂರ್ಮೇಯಿನೆನಗೆ ತಿನವಡಿಸುವಾ 
ಪಸುಗೆಯ ಚಕ್ಕುಲಿಯಂ ಗಠರಿಗೆಯಂ ಪುರಿಗಡಲೆಯನನಲಂ ಕಟರಂ ಶತೇಂಗಾಯಂ 
ನಿನಗಂ ಪಾಲಿತ್ತು ಮೊದಲೊಳರ್ಪೀಸುವೆಂ, 

ಮ... ನಿನ್ನ ಬೆನಕಂ ಒಪಳನೆವಾಯೊಳೆಂತುಣ್ಣು ೦. 

ಮು... ಏಂ ರಮಣಿ ದೇವರುಣ್ಬರೆ ? ಉಣ್ಣೊಡಂತೆಂಬೆನೆ ? 

ಮ--ಮೇಹೊರ್ವನೆ ತಿನಲ್‌ ಬಗೆವಾ। 

ಮು ನೀನೀವುದೇಂ ದಿಟಂ, 

ಮ... .ವಿಶ್ತಾನುಮಿತ್ತೊಡೇಂ ಗೆಯ್ವಯ್‌, 

ಮು..-ಇಸ್ಸಿ! ಅನಿತ್ತು ಭಕ್ಷ್ಯ ಮನೊವಳನೆ ನುಂಗಲಾಂ- ಕಾವೇ(?)ಚಕ್ಕುಲಿ 
ಗಾರಿಗೆಗಳ್‌ ಕಾಮದೇವಂಗೆ; ಅವಲುಂ ಪುರಿಗಡಲೆಯುಂ ಮುದ್ದಣಂಗೆ; ಕಬ್ಬು ಕಬ್ಬಿ 
ಗಂಗೆ ; ಶೇಂಗಾಯೆನಗೈಸೆ, 

ಮ. ನೀಂ ಜಾಣಂ, ನಿನ್ನ ರತಿದೇವಿಗೇಂ ? 

ಮು. ತಾಸೆ ಒಲ್ಲಿ *ವ ದೇವಿಗಾವದಲೊಳಾಸೆಯೊ ? 

ಮ... ಅಂತಿರೆಯುಂಂ ಮನೋರಮಗೇಂ ? 

ಮು -ಓವೊ! ರತಿಯಂ ಬಣ್ಣಿಪೊಂದು ಬೆಸನದೊಳ" ಮನೋರಮೆಯಂ 
ಮೆದುಲ?ದೆಂ; ಅಕ್ಕೆ! ಕಬ್ಬಿನ ಸಿವರುಂ ಮುಗ್ಗಿದ ಗಾರಿಗೆವಡಿಯುಂ ಮನೋ 
ರಮೆಗಿರ್ಕೆ. 

ಮ---ನೀಂ ಬಲ್ಲಡಸುಗಾಅಂ ಸಾಜಂ; ಇರ್ಕೇ; ನೀಂ ಮನದೊಳೆ ಮಂಡಿಗೆಯ 
ನುಂಡಂತಾಯ್ತು, ಈಗಳಿಂ ಕೇಳ್ವೆಂ ರತಿಯ ಪೊಸಬಣ್ಣ ನೆಯಂ, 


ಹೀಗೆ ಇನ್ನೆರಡು ಮಾತನಾಡಿ ಕವಿಯು ಕತೆಯನ್ನು ಮತ್ತೆ 
ಆರಂಭಿಸುವನು. 

ಹಾಸ್ಯರಸಯುಕ್ತವಾದ ಇನ್ನೊಂದು ಸಂವಾದವನ್ನು ಮನೋ 
ರಮೆಯೇ ಆರಂಭಮಾಡುವಳು. ಶತ್ರುಘ್ನನು ಸೈನ್ಯದೊಡನೆ ಒಬ್ಬ ತಪ 

ಸ್ವಿಯ ಆಶ್ರಮಕ್ಕೆ ಹೋಗಲು ಆತನು ಶತ್ರುಫ್ಲುನನ್ನೂ ಸೈನ್ಯವನ್ನೂ 
ಮನ್ನಿಸಿ ಮೃಷ್ಟಾನ್ನ ಭೋಜನದಿಂದ ತಣಿಸಿ ಸತ್ವರಿಸಿದನೆಂದು ಕವಿಯು 
ಹೇಳುವನು. 

ಮ.ಎನಗಿದಚ್ಚರಿ ಎಂತುಟಾತ೯ಂ ? 

ಮು. _ಮುನಿಗಳೊಂದು ಜಪದ ತಪದ ಮಂತ್ರದ ಬಲ್ಮೆಯೇಂ ಕಿಅದೆ ? 
ಬೇಡಿದ ಪುರುಳನುಜದಿಂ ತಂದೀಗುಂ, 


ಸ * ತ ತ 


ಮ .ಓ। ಇನಿತೊಂದು ಜಪದ ಬಲ್ಮಿ ನೆರಮಿಪ೯ನಂ ಪೆಅತೊಂದೆ ಗೊಡವೆ 
ಯಿಲ್ಲದಿಕು೯೦ ತಾಪಸರ್‌. 

ಮು. ಅಪ್ಸು ದಪ್ಪುದು, ತಪ್ಪೇಂ ? 

ಮ-- ಅದಂತಿರ್ಕೆ. ನಿನ್ನನ್ನರಪ್ಪ ಕಬ್ಬಿಗರ ಮನೆವಾಲೌ ಯೊಳಿನಿಸೊಂದುಂ 
ಗೊಡವೆಗೊಳ್ಳದೆ ಕೆಮ್ಮಕೆಮ್ಮನೆ ನಾಲ್ಲುತೆಯ ಕಬ್ಬದೊಳೇವೋಲ್ಲು ೦ ಬೆಮೆಗೊಂಡಿಸ೯ 
ರಲೇ, ಅವರ್ಗೇಂ ಬಟ್ಟೈಯೊ ? ಉಜಣಲೇಂ ತಿನಲೇಂ ? ಅಂತಿರೊಂದು ಜಸಮಂ ಫಿರಿ 
ಯದವಸಿಗಳತ್ತಣಿನುಪದೇಶಂಗೊಂಡೊಡಾಗದೆ ? 

ಮು...(ಮುಗುಳ್ನಗೆಯಿಂ) ಏಂ ಎಮ್ಮವರೊಂದಿರಿನಿಗೆ ನಗುವಾ? ಆಃ! 
ಎಮ್ಮನ್ನರಪ್ಪ ಕಬ್ಬಿಗಗೆಣೇಂ ಕೊರತೆಯೋ | ತಾನೆ ಬಯಸಿದೊಡಮೆಯನಾಗಳೇ 
ತಂದೀವ ಮಂತ್ರದ ಜಪದೊಂದು ನೆರಂ ತಮ್ಮೊಳೊಂದಿರದೊಡಲ್ಲೆ ಕಾಡಜೋಗಿಗಳತ್ತಣಿ 
ನುಪದೇಶಂ, ನಾಡಂ ಕಾಡಂ, ಕಾಡಂ ಬೀಡಂ ಗೆಯ್ದೊಂದು ಪೆಮೆಣಯ ಬಲ್ಮೆಯ ಕಬ್ಬಿ 
ಗರೇಂ ಕಕ್ಕುಲಿತೆಯ ಮುದುದವಸಿಗಳತ್ತಣಿಂ ಪಿರಿಯರಾಗರೆ ? ನುಡಿವರೇನದುವೆ 
ಪುರುಳ್‌. ಪಿಡಿವರೇನದುವೆ ತಿರುಳ್‌. ಪಲವೇಂ *ೆಲಪವೇಂ ? ತನ್ಮೊಂದೆ ನುಡಿಯ 
ಬಲ್ಬಿಂ ಮೂಜಗಮುಮನಲಾಯಿಸುವ ಪೊಗಲ್ಬು ಕೊಳ್ಳಾಳ್ವ ತಾಳ್ಯ ತೂಳ್ಳ ಪೂಲಬ್ವ 
ಪೇಟ್ಸಿ ಬಾಲ್ಕು ಸಿಂಗರದ ಬಣ್ಣಗಬ್ಬಿಗರೆಮ್ಮತೆಅನನಿನ್ನುಂ ಸೀನಅಿಯಯ್‌, 

ಮ. (ಬಿಸವಂದಂಗೊಂಡು) ನಿಮ್ಮವಗಳಮಂತಿರೆ ಮಂತ್ರಂ ಸಿದ್ಧಿವರ್ಕುಮೆ। 

ಮು-ತಡೆಯೇನಳ್ಳೆ 01 

ಮ... ನಿನ್ನೊಳಮೊಳವೆ ? 

ಮು....ಎನ್ನೊಳಿಂತಿದು ಪಾಸುವೊಕ್ಕು 


ಮನೋ...ಆ॥। ನೀನುಂ ಬಲ್‌ಮೈಮೆಗಾಅಂ, ನಿನಗಾರತ್ತ ಣಿನೆಂದುಪದೇಶ 
ನೂಯ್ತು ? 


ಶ್ರೀರಾಮಾಶ್ಚಮೇಧ ೫೧ 


ಮು... -ಗುರುವತ್ತಣಿನಂದೆಳವೆಯೊಳೆ, 

ಮನೋ... ಎಿನ್ನೇಕೌಯ। ಅದಾವುದೊ ಮಂತ್ರಮೆನ್ನೊಳುಸಿರ ? 

ಮು _ಆ11 ಆ; ಒಳ್ಳಿತೊಳ್ಳಿತು 11 ಮಂತ್ರಂಗಡ । ತನಗೊರೆವುದು ಗಡ! 
ಚಃ! ಚಿ! ಸೆಣ್ಣಳ್ಗೀಮಂತ್ರೋಪದೇಶಂ ಸಲ್ಫುದೆ ? 

ಮನೋ....ಆನಲಾಯೆನೆ 1 ಸಿನ್ನತ್ತಣಿನುಪದೇಶಂಬೇಡುವೆನೆ । ನೀನಾಗಳೆಂದ 
ಮಂತ್ರಂಗಳೊಳಾವುದದಅ ಪೆಸರೇನೆಂದೆ ಕೆಳ್ಳೆ 0೦. 

ಮುದ್ದ —ಆಗಳೆಂದ ಮುನಿಗಳ ಮಂತ್ರಂಗಳೊಳಲ್ತು. ಎಮ್ಮ್ಮ ಮಂತ್ರಂಗಳ 
ಬಗೆ ಬೇಲ್‌, ಮೂಲ್‌ಡಕ್ಕರದ ಮಂತ್ರಂಗಳೆಮಗಕ್ಕುಮೆ । ಎಮ್ಮ ತಂತು ಕಿ 
ದಲ್ಲು ಬಲ್ಬಿರಿದು, ಒಂದಕ್ಕ ರಮಲ್ಲೆರಡಲ್ಲು ಮೂಳಲ್ಲು, ನಾಲ್ಕೆ $ದಲ್ಲು » ಆಜು 
ಮಲ್ತು, ಏಲಕ್ಕರದ ಬೀಜಮಂತ್ರಂ. ಅಂತದಲಾಂ ಸವ೯ಮಂತ್ರಂಗಳ್ಗೆ ತಲೆಯೊ 
ಳಿರ್ದು ಮೇಲೆನಿಪ್ಪ ಸಪ್ತ ಕ್ಸರೀಮಂತ್ರಮೆಂದು ಪೆಸರ್‌, 

ಮನೋ. ಹಾಹಾ । ಆಮಂತ್ರಕೃಭಿಮಾನಿದೇವತೆಯಾವುದು ? ಮುನ್ನಮಾರಿ 
ದಂ ಜಪಿಸಿ ಸಿದ್ಧಿಗಂಡರ್‌ ? 

ಮು .ಫೋಪೋ । ಇಂತಿವಅಂ ಕೊಂಡೇಂ ಕಜ್ಜಂ ? 

ಮನೋ- -ಇರ್ಕ, ಕೇಳ್ವೆಂ. 

ಮು... ಅಂತಾದೊಡೆ ಕೇಳ್‌ ಪೇಟ್ಸ್‌ಂ, ಇಂತೇರ್ಪಟ್ಟ ಮಂತ್ರದಧಿದೇವತೆ 
ಜ್ಯೇಷ್ಮೆ, ಮುನ್ನಮಾಶ್ವರಂ ತನ್ನೊಂದು ಲೀಲೆಯೊಳ್‌ ಜಪಿಸಿ ಸಿದ್ಧಿ ಗೊಂಡನಂತದಲಾ 
ನಾತನೆ ಹಸಿ, 

ಮ....ಓ ಓ। ಇಂತುಟಿ ಮಂತ್ರದೊಂದು ಮೈಮೆ। ಎಲೆ ರಮಣ। ನಿನ್ನಡಿಗ 
ಳ್ಗೆ ಅಗುವೆಂ. ಎನ್ನತಿನಿಶೊಂದು ಬಿನ್ನಪಂ, ಅಂತು ಸಂದ ಸಿದ್ಧಿಯ ಮಂತ್ರಮಾವುದೊ 
ಕೂಮೆಯಂ ತಿಳಿಯೆ ಪೇಲ್‌. 

ಮು--ಆಗಳೇ ಪೇಟ್‌ ನಲ್ಲೆ ಸಪಾಕ್ಷರೀಮಂತ್ರಮೆಂದು. 

ಮ ಅಂತು ಪೆಸರನಲು ಮೂಲಮನೆ ಕುರಿತೆನ್ನೊಳಾಡಿ ತೋಟ, 

ಮು- ಅಬ್ಬಾ! ಪೆಣ್ಣೇಂ ಗಡಸುಗಾತೀಯೊಃ ಆಗಳ್‌ ಪೆಸರೇಸಿಂದಳ ; 
ಈಗಳ್‌ ಮೂಲಮಂ ಕೇಳ್ವಳ್‌, ಇನ್ನೇವಳೋ? ಮೂಲ್‌ಲೌಯ ಜನ್ನದಾರದಾಣೆ | 
ಉತ್ತ ರಿಗೆಯಾಣೆ! ಆಗೆದಾಗದು, ಕೇಳ್ದುದರ್ಕೆ ಪೇಟ್ಟುದರ್ಕೆ ನಿಮಗಧಿಕಾರಮಿರದು. 
ಕಣ್ಣೆ ಕಾಲ್ಪ್ಗ ಕೇಡು! 
ಎಂದು ಮತ್ತಷ್ಟು ಚರ್ಜೆ ಮಾಡಿ "" ನೀಡುಂ ಭಾವಿಸಿ'' 


ಮು.ಲೆ ಪೆಣ್ಣೆ 1 ನೀನಾರೊಳಮೆಂದೆಂದಿಂಗಮುಸಿರಲ್ಪಾರದು, ಜೋಕೆ! 


೫೨ ` ಪ್ರಬುದ್ಧ ಕರ್ಣಾಟಕ 


ಮ... ವಿಂದುಮೆಂತುಮುಸಿರನಾಡೆಂ, 

ಮು. ಅಂತಾದೊಡಿಂತಿದು ಕೇಳ್‌, 
ನಂಬುಗೈಯಂ ಪೊಯ್‌, 

ಮ-ಇಡದೆ, ಪಿಡಿ ನಂಬುಗೈಯಂ ನಿನ್ನಾಣೆ, ಕುಲದೈವದಾಣೆ, ಎಂದುಂ ಪೆಅವ 
ಕೊಳೊರೆಯೆಂ, 

ಮು ಉಂ! ಭವತಿ ಭಿ,,,,,,,,ಪೆಣ್ಣಳಂ ನಂಬಲಾಗದೆಂಬರ್‌ 


ಪೇಅರೊಳಾಡೆನೆಂಬ 


ಬಲ್ಲರ್‌, ನೀನೆಂತೊ ಮಠನೆಯೊಳ' ನೇಂಕೊಡನುಸಿರ್ದು ಗುಟ್ಟಂ ಬಿಟ್ಟೊಡೆಮ್ಮನ್ನರ 
ಬಾಲ್‌, ಪಾಚಕ್ಕುಂ. 

ಮ-ಆನೇಂ ಮೋಡೆಯೇ। ಪೋ! ತನ್ನಾಣೆ ಕಣ್ಣಾಣೆ ಕೇಳ್ವಿಂ. 

ಮು. (ಎಕ್ಕಟಿಯೊಳೇ) « ಭವತಿ ಭಿಕ್ಲಾಂ ದೇಹಿ” ಎಂಬುದಿದುವೆ ಕಬ್ಬಿ 
ಗರ್ಗ ಸಿದ್ದಿಸಿದ ಪೆರ್ಮೇಯ ಸಪ್ತಾಕ್ಸರೀಮಂತ್ರಂ. ಆರೊಳಾನುಮುಸಿರದಿರ್‌, 

ಮ. ( ಅರೆಮಂನಿಸಿಂ) ಪೋ ಮಾಣೆಲೆ ರಮಣ । ನಿನ್ನ ನುಡಿಯಂ ಸಾಜಂ 
ನಿಕ್ಕುವಮೆಂದೇ ಬಗೆದೆಂ. ಈಶೆಅನ ಮಾಟದ ಕವಡುನುಡಿಯ ಕೊಂಕೆಂಬುದನಲಾ 
ಯದಾದೆಂ, ನೀಂ ಕಬ್ಬಿಗನೋ ಸಬ್ಬವಕಾಅನೊ ? ಔನ್ನೀ ಕಬ್ಬದ ಸೊಗಸೆಮ್ಮನ್ನರಪ್ಪ 
ಜಾಣಿಲಿನೆಣ್ಗಳೆ ಕೊಂಡಾಡುವರಲ್ಲದೆ ಬಲ್ಲರೇನೊಲ್ಬರೆ ॥ 

ಮು... -ಸಾಲ್ಗುಮಾ ಪರಿಹಾಸಂ, ಮುಂಗತೆಯಂ ಕೇಳೀ, 

ಮುದ್ದಣಮನೋರಮೆಯರ ಸಂವಾದವನ್ನು ನೋಡಿದವರಿಗೆ ಇದ 
ರಂಥ ಇನ್ನೆಷ್ಟು ಸಂವಾದವನ್ನಾ ದರೂ ಓದಬಹುದೆಂದು ಎನ್ನಿಸುವುದು. 
ಈ ತಾವೂ ಕಾವ್ಯದ ವಿಷಯದಲ್ಲಿ ನಮ್ಮೆಲ್ಲರ ಅಭಿಪ್ರಾಯವ 
ನ್ನು ಮನೋರಮೆಯು ಸೂಚಿಸುವಳಾದ ಕಾರಣದಿಂದಲೂ ಈ ಕವಿಯ 
ಜತೆಗೆ ಇಲ್ಲಿ ಮಾಡಿರುವ ಪರಿಚಯವನ್ನು ಸಂತೋಷವಾಗಿ ಮುಗಿಸುವು 
ದೆಂಬ ಉದ್ರೆ ್ಲೇಶದಿಂದಲೂ ಈಗ ಈ ಕಾವ್ಯದ ಉಪಸಂಹಾರದ ಸಂಭಾಷ 
ಣವನ್ನೂ ಇಲ್ಲಿ ಕೊಟ್ಟಿದೆ. ರಾಮನು ಸೀತೆಯನ್ನು ಕರೆದುಕೊಂಡು ಪಟ್ಟಿ 
ಣಕ್ಕೆ ಹೋದನೆಂದು ಕವಿಯು ಹೇಳಲು ಮನೋರಮೆಯು ""ಓ! ರಾಮ 
ನೊಳ್ಳಿದನಕ್ಕೆ ! ಸೊಗಂ ಬಾಟ್ಗೆ ! ರಾಮಂಗೆ ಗೆಲವಕ್ಕೆ ! ರಾಮನಂ 
ಇೊಂಡಾಡುಗೆ !'' ಎಂದು ಹಲವು ವಿಧವಾಗಿ ಹರಸುವಳು. ಮುದ್ಧಣನು 
"" ನೀನು ಹರಸುವ ಹರಕೆ ಬಹಳ ಸೊಗಸು'' ಎಂದು "" ಇನ್ನೈತ್ತಂ ನಿರಾ 


ಶ್ರೀರಾಮಾಶ್ಚಮೇಧ ೫ 


ಮಯಂ, ನಿರಾಕುಳಂ; ಸುಭಿಕ್ಷಂ; ಶಾಂತಿ....-.' ಎಂದು ಹೇಳತೊ 
ಡಗುವನು*್‌ 

ಮನೋರಮೆ ಏನೆಲೆ ರಮಣ | ಇಂದಿದೇನೆತ್ತಜ ಶಾಂತಿಗಳ್‌ ? ಅಂತಪ್ಲೊಡೆ 
ನೀಂ ಪೇಲ್ತೂ ನಲ್ಲತೆ ಮುಗಿಯೆವಂದುದು. 

ಮುದ್ದ —ಉಂ! ಎಂತೆಂಶೊ ರಗಳೆಯ ಪಾಟ್ಸತೆ ಕಡೆಗಂಡುದು, 

ಮನೋ. ಚಿ Daas ಪಾಲ ತೆಯೆಂದು ಇಲ್‌ಕೆಯ್ದು 
ಕೆಗಲ್ವ 1 ಇ 

ಮುದ್ದ -ಶ್ರೀರಾಮಚರಿತಮನಿಲೌಸಿ ಕುಲಾಸಿ ನುಡಿದೆಸಿಲ್ಲಂ. ಪುರುಳಿಲ್ಲದ 
ಸಲ್ಲದ ಪೊಲ್ಲದೆನ್ನ ಬಲುವಣ್ಣ ನೆಯ ಬೇಸಟಾಕೆಯ ಪಾಲ್ಲ ಬ್ಬಮಂ ಪೊಳ್ಳೆಂದೆ 
ನುಡಿದೆಂ, 

ಮನೋ. (ಸವಿನಯಂ) ತನ್ಮೊಡಮೆಯಂ ತಾಮೆ ಪೊಗಬ್ಬರೆ ಬಲ್ಲರ್‌ ? 
ಆಲ್ಲದಂದು ನವರಸದ ತನಿರಸಮೊೋಲ್‌ವ ಬಣ್ಣಗಬ್ಬಮೆಂ ಪೊಳ್ಳೆಂದೊರೆವ ನಿನಗಮೇಂ 
ನಿರಹಂಕೃತಿಯೊ ನಿನ್ನ ಚಾಣ್ಮೆಯೊಳ". 

ಮುದ್ದ -ಏನೆನ್ನ ಕಬ್ಬಂ ನಿನಗೆ ಮೆಚ್ಚುಗೆಯಾಯ್ತೆ ? 

ಮನೋ. -ವಿನಗೊವಳಳೆ ೦ದೊಡೇಂ. ನಾಡೊಳೆಲ್ಲಗಳಂ, 

ಮುದ್ದ (ನಕ್ಕು) ಬನ್ನೊಳೊಂದಭಿಮಾನದಿಸಿಂತುಸಿರ್ವೇಯಕ್ಕುಂ, 

ಮನೋ... ಎನ್ನ ಮುದ್ದಿ ನರಸ 1! ಆಂತಲ್ಲು ; ನಿನ್ನ ಪೆಸರೆಂತಂಶು ಕಟ್ಟಮುಂ 
ಮುದ್ದು ಮುದ್ದಾಯ್ತು ಜಗಕೆ, 

ಮುದ್ದ ಇಂತೀ ನುಡಿಯಿಸೆನ್ನೆಂ ನೀನೇಲಾೌಪಂತಿರಿಕು೯೦, 

ಮಸೋ-ಉ 1 ಉಟ | ಗೆಣದೊಳ್‌ ಪುರುಡುಂಟೆ ? ಸಾಜಂ, ನಿನ್ನೀ 
ಚಾಣ್ಮೆ! ಯೆ ಬಣ್ಣ ನೆಯ ನಲ್ಲ ತೆ ಕೇಳ್ವ ರನೆಂತಪ್ಪ ರುಮಂ ಬಗೆಯನಿರ್ಕು ಟೌಗೊಳ್ಳು. 0 
ನಾಡ "ಮಾತೇಕೆ. | ಎನಗೆಂತೋ ಮೇಣುಂ ಮೇಣ್‌ ಕೇಳ್ವೆನೆಂಬೊಂದಾಸೆ ಪುಟ್ಟು ಗಂ, 

ಮುದ್ದ —ಬಿನ್ನಾಣೆ | 

ಮನೋ ನಿನ್ನಾಣೆ 1 ಕಡೆಯೇಂ ? ಕಮ್ಮಲರ್‌ ಮಗಮಗಿಸದೇಂ ಪೋಕುಂ। 

ಮುದ್ದ ಮುತ್ತಬ್ಬೆಯಾಣೆ 1 

ಮನೋ... ಮುತ್ತ ಬೈೈಯಾಣೆ 1 ಇಸ್ಸಿ 1 ಪುಸಿಯನೇವೊಲಿ. ೦ಗೆಮುಸಿರೆಂ, 
ಈವಗೆಯ ನುಡಿಗಬ್ಬಂ ಮುಂತಿಲ್ಲ ಪಿಂತಿಲ್ಲಮೆಂದಾಯ್ತು » 

ಮುದ್ದ ವಿಂತುಂ ನಿನಗೆ ಸೊಗಸಾಯ್ತಲೇ । ಇದುವೆ ಪರಮಾನಂದಮೆನಗೆ, 


೫೪ ಪ್ರಬುದ್ಧ ಕರ್ಣಾಟಕ 


ಮನೋ. ಬಿನ್ನಣದ ಬಣ್ಣನೆಯ ನುಡಿಯಲು, ; ಬಲ್ಲೊಗಸು ಬಲ್ಲೊಗಸು 
ನೀನೆಂದ ಕತೆ, 

ಮುದ್ದ. —ಅಂತಪ್ಲೊಡೆ ತಾಟ್‌ಟಿ ನೀನೆಂದ ಮೆಚ್ಚಿನುಡುಗೊೊಲ್‌ಯಂ, 

ಮನೋ...(ಕಣ್ಟೆಗಡು ಗೊಂಡಂತೆ ನಟಿಸಿ) ಇನ್ನೇಂ ಜಾಣನೋ 1 ನೀನಲಾ 
ಯದೆರಂತೆ ಮಿಣ್ಣ ನಿರ್ದುಮೆನ್ನಿಂದೆನ್ನಂ ಕಟ್ಟಿ ಸಿದ ದಿಟ ಂ, ನಿನಗೇನೆಂಬೆನೇನೆಂಬೆನೊ । 
ನಿನ್ನಾ ಬಣ್ಣ ವಾತಿಗೆ ಮಾಖುವೋದೆಂ (ಎಂದು ವಿಚಾರದಿಂ) ಆಯ್ತಾಯ್ತು ಸ್ಯ ಪೇಟ 
ಕತೆಗೆ ಮಂಗಳಮಂ ಮಾಡು ; ಮೆಚ್ಚು ಗಿಚ್ಚು ಬಲಾಕ್ಕಮಕ್ತೆ, 


ಮುದ್ದ ಬಾದೆ ಮಂಗಳಮಕ್ಕುಮೆ ! ಹೋಳಿಗೆ ತುಪ್ಪಮಂ ತಿನನಡಿ 
ಸವೇಡಾ ॥ 


ಮನೋ- ಹೋಳಿಗೆ ತುಪ್ಪಕ್ಕಿಂದೇಂ ನಿನಗೆ ಶೋಭನಮೆ ? 

ಮುದ್ದ... ಇಂದೆನಗೆಂದೊಡೇಂ ? ಎನಗಂ ನಿನಗಂ, 

ಮನೋ... ಪೋ ಸಾಲ್ಲುಮೀ ಬಣ್ಣದ ಕೊಂಕುನುಡಿ, ರಾಘವನ ಯಜ್ಞಮೆಂ 
ತು ಪರಿಸಮಾಪ್ಲಿಯಾಯ್ತು ಪೋಲ್‌ 1, 

ಹೀಗೆ ಮನೋರಮೆಯ ಅಪೇಕ್ಷೆಯಂತೆ ಕನಿಯು ಯಜ್ಞವು 
ಸಾಂಗವಾಗಿ ನಡೆದ ವಿಷಯವನ್ನು ಹೇಳಿ “ ಮಂಗಳಂ ಶುಭಂ 'ಭದ್ರಂ 
ಕಲ್ಯಾಣಂ” ಎಂದು ಮಂಗಳವನ್ನು ಹೇಳುವನು. ಅಷ್ಟರಲ್ಲಿ ಮನೋರ 
ಮೆಯು ಎದ್ದು ಹೋಗುವಳು. ಮುದ್ದಣನು ಅವಳನ್ನು ತಡೆದು 

ಕುನುಡಿಯೊಂದು ಸೆವದಿಂ ಬಿಂಕದಿನಿರ್ದೇಡಾಯ್ದೆ 1 ಮೆಚ್ಚ ನಿತ್ತ ಲ್ಲದೆ ಪೋಷೊಡೇಂ 
ಬಿಡುವೆನೆ । 


ಮನೊ ಕತೆಗೆ ಮಂಗಳಮಂ ಮಾಡದೆ ಬಾದೆ ಉಡುಗೊಲ್‌ತುಡುಗೊಲ್‌ 
ಯೆಂದೊಡೇಂ ? 


ಮುದ್ದ ಕತೆಗೆ ಮಂಗಳಮನಾಗಳೆ ಪೇಟ್‌ ನುಆದೆನಿಲ್ಲ. ಈಗೆಳುಲಾದು 
ದೊಂದೆ ನಿನ್ನುಡುಗೊಟ್‌, 

ಮನೋ -. ಉಡುಗೊಟ್‌ಯ ಕಾಟಕ್ಕಿನ್ನೆತ್ತ ಪೋಪೆಂ? ನೀನೇಂ ಬೇಡುವಯ್‌ ಃ 

ಮುದ್ದ —(ಪೆಸಿಮುನಿಸಿಂ ಬೇಡುವೊಡೇಂ ತಿರಿಕನೇ? ಮನೆಗೆ ಬಂದೆನೆ ? 
ಮೆಚ್ಚಿತ್ತೊಡದನೆ ಕೈಕೊಳ್ಳೆಂ 

ಮನೋ. ಆನೆಂತುಂ ಪರಾಧೀನೆ, ಮೇಣೆನಗೊಡವಮೆಯಾವುದು ? 
ಏನನೀವೆನೆಂತೀವೆಂ ? 


ಶ್ರೀರಾಮಾಶ್ವಮೇಧ ೫೫ 


ಮುದ್ದ ಏನೊ ಎಂಶೊ! ಆಂ ಮೆಚ್ಚು ವಂತುಂ, ಕತೆಯ ಪುರುಳ್ಸೋ 
ವಂತುಂ ಸಾಲ್ವರ್‌ ತಲೆದೂಗುವಂತುಂ ಉಡುಗೋಕ್‌ಗೆಯ್ಲೊ ಡಾಯ್ತು. 

ಮನೋ... ಆಂತಪ್ಪೊಡಿಂತಿದ್ದು್ನ, 06 ನಿನ್ನೀಕೆಬ್ಬಮನೋದುವ ಜಾಣರೇ 
ವಗೆಯುಡುಗೊಟ್‌ಯನೀಯೆಂಬರಾವಗೆಯ ಮೆಚ್ಚ ನೀವೆಂ, 


ಎಂದು ಉಡುಗೊೋಖೆಯನ್ನು ಕೊಡುವಳು. ಉಡುಗೊರೆ ಯಾವುದೆಂದು 
ಕವಿ ಹೇಳುವುದಿಲ್ಲ. ಪ್ರಾಯಃ ಅದು ಏನೆಂದು ನಾವು ಊಹಿಸಬಹುದು. 
ಅವಳು ಸೀತೆಗೆ ಒಳ್ಳೆಯದಾಯಿತೆಂಬ ಸಂತೋಷದಿಂದ ತುಂಬಿ ತುಳುಕು 
ತ್ತಿದ್ದ ತನ್ನ ಆನಂದವನ್ನೂ ಇಂಥ ಒಳ್ಳೆಯ ಕತೆಯನ್ನು ಇಷ್ಟು ಜೆನ್ನಾ 
ಗಿ ಹೇಳಿದ "" ಕಬ್ಬಿಗರ ಬಣ್ಣಹ'' ಮುದ್ದಣನ ವಿಷಯದಲ್ಲಿ ತನಗೆ 
ಉಂಟಾಗಿದ್ದ ಮೆಚ್ಚುಗೆಯನ್ನೂ ತನ್ನ $ ನಿತ್ಯದ ಪೂಜೆಯ ಕಟ್ಟಚ್ಚಿನ 
ಪ್ರಾಣಲಿಂಗ' ವಾದ ಪತಿದೈವದ ವಿಷಯದಲ್ಲಿ ತನಗಿದ್ದ ಭಕ್ತಿಪ್ರೀತಿ 
ಗಳನ್ನು ತೋರಿಸುವಂತೆ ಸ್ವಲ್ಪು ಉತ್ಸಾಹದಿಂದಲೂ ಸ್ವಲ್ಪ ನಾಚಿಕೆಯಿಂ 
ದಲೂ ಒಂದು ಮುತ್ತನ್ನು ಕೊಟ್ಟಿಳೆಂದು ತೋರುತ್ತದೆ. ಸತಿಪತಿಗಳ ಈ 
ಸಂಭಾಷಣೆಗಳನ್ನು ಕೇಳಿರುವ ನಮಗೆ ಅರಮನೆಯಲ್ಲಿ ಕವಿಗೆ ಬರಬಹು 
ದಾಗಿದ್ದ ಇನ್ನು ಯಾವ ಮರ್ಯಾದೆಗಿಂತಲೂ ಇದು ಅವನಿಗೆ ಹೆಜ್ಜು 
ಮರ್ಯಾದೆಯೆಂದು ಒಪ್ಪಬೇಕು. ಕವಿಯೂ ಹಾಗೆಯೇ ವರ್ಣಿಸುತ್ತಿದ್ದ 
ನೆಂಬುದರಲ್ಲಿ ಸಂದೇಹವಿಲ್ಲ. ಮುದ್ದಣನಿಗೆ ಇನ್ನು ಯಾವ ಸೌಭಾಗ್ಯವೂ 
ಸಂಪತ್ತೂ ಇದ್ದರೂ ಇಲ್ಲದಿದ್ದರೂ ದೇವರ ವಿಷಯದಲ್ಲಿ ನಿಶ್ಚಲವಾದ 
ಭಕ್ತಿಯಿಂದ ನಡೆದುಕೊಳ್ಳುವ ಸಂಸಾರದ ಶಾಂತಿಸೌಖ್ಯಗಳ. ಅತುಲ 
ವಾದ ಸಂಪತ್ತು ಲಭಿಸಿತ್ತೆಂದು ನಾವು ಸಂತೋಷಪಡಬೇಕು. 

ಮೇಲೆ ಉದ್ಭರಿಸಿರುವ ಕಾವ್ಯಭಾಗಗಳಿಂದ ಮುದ್ದಣ ಕವಿಯ 
ಕವಿತಾಶಕ್ಷಿಯ ಸಮಗ್ರತೆಯು ವ್ಯಕ್ತವಾಗಿರಬೇಕು. ಇವುಗಳ ಜೊತೆಗೆ 
ಈ ಕಾವ್ಯದಿಂದ ಇಂಥ ಇನ್ನಷ್ಟು ಭಾಗಗಳನ್ನು ಸುಲಭವಾಗಿ ಎತ್ತಿ 
ತೋರಿಸಬಹುದು. ಕವಿತೆಯ ಆತ್ಮವಾದ ಭಾವದಲ್ಲಿ ಹೇಗೋ ಹಾಗೆ ಅದರ 
ದೇಹವಾದ ಭಾಷೆಯಲ್ಲೂ ಈತನಿಗೆ ಸಮಗ್ರಕೌಶಲವುಂಟಿಂದು ಮೇಲೆ 


೫೬ ಪ್ರಬುದ್ಧ ಕರ್ಣಾಟಕ 


ಸೂಚಿಸಿದೆ. ಈ ಕಾವ್ಯವನ್ನು ಓದುತ್ತಿದ್ದರೆ ಮುದ್ದಣ ಕವಿಯು, ಕನ್ನಡ 
ಭಾಷೆಯಲ್ಲಿ ಮಾತ್ರವಲ್ಲ, ಪ್ರಪಂಚದ ಇನ್ನು ಯಾವ ಭಾಷೆಯಲ್ಲಾ ದರೂ 
ಕವಿಗೋಷ್ಠಿಯ ಅಗ್ರಸ್ಥಾನಗಳಲ್ಲಿ ಒಂದಕ್ಕೆ ಅಧಿಕಾರಿಯೆಂದು ಪಾಠಕ 
ರಿಗ ತೋರುವುದು. ಪ್ರಕೃತಿಸೌಂದರ್ಯದ ವರ್ಣನೆಯಲ್ಲಿ ಈತನು ಕಾಳಿ 
ದಾಸ ಷೇಕ್ಸ್‌ ಪಿಯರರಿಗಿಂತ ಬಹಳ ಕಡಿಮೆಯಾದವನಲ್ಲ. ಪ್ರರಾಣ 
ಪಾತ್ರಗಳ ಸ್ವಭಾವನಿರೂಪಣದಲ್ಲಿ ಈತನಿಗೆ ಶ್ಲಾಘನೀಯವಾದ ಔಚಿತ್ಯ 
ಜ್ಞಾನವಿದೆ. ಇವನ ಕನ್ನಡದ ಕೈಲಿಯ ಸೊಗಸು ರರ್ಸೀ ಡಿಕ್ವಿನ್ಸಿಗಳ 
ಇಂಗ್ಲಿಷ್‌ ಶೈಲಿಯ ಸೊಗಸಿಗೆ ಸಮಾನವಾಗುತ್ತದೆ. ಇಂಥ ಕವಿಯನ್ನು 
ಪಡೆದದ್ದು ಕರ್ಣಾಟಕದ ಸೌಭಾಗ್ಯ. ಇಂಥ ಕವಿಯನ್ನು ಅಷ್ಟು ಚಿಕ್ಕ 
ವಯಸ್ಸಿನಲ್ಲಿ ಕಳೆದುಕೊಂಡುದು ಕನ್ನಡಿಗರೆಲ್ಲರ ದುಜೆಣ್ಳವ. ಇಂಥ 
ಕವಿಯು ಜೀವಂತನಾಗಿದ್ದಾಗ ಅವನನ್ನು ಸರಿಯಾಗಿ ಕಾಣದೆ ಅವನೆ 
ಯೋಗ್ಯತೆ ಏನೆಂದು ಕಂಡುಹಿಡಿಯಲಾರದೆ ಇದ್ದದ್ದು ಕರ್ಣಾಟಿಕರ ಅನ 
ಭಿಜ್ಞ ತೆಯನ್ನು ತೋರಿಸುತ್ತದೆ. ಮುದ್ದಣ ಕವಿಯು ಸಾಮಾನ್ಯವಾಗಿ 
ಹುಟ್ಟಿ ಸಾಮಾನ್ಯವಾಗಿ ಬೆಳೆದು ಎಲ್ಲೋ ಒಂದು ಮೂಲೆಯಲ್ಲಿ ತನ್ನ 
ದಿನಗಳನ್ನು ಕಳೆದು ದಿವಂಗತನಾದನು. ಆದರೆ ಆತನ ಕಾವ್ಯದ ಸೌಂದರ್ಯ 
ಸೌರಭ್ಯಗಳನ್ನು ನೋಡಿದರೆ ಅವನ ಆತ್ಮವು ಎಷ್ಟ್ಟು ಸಂಸ್ಕಾರದಿಂದ ಎಷ್ಟರ 
ಮಟ್ಟಿಗೆ ಉತ್ತೀರ್ಣವಾಗಿ ಅವನ ಜನರ ಇನ್ನೆಂತಹ ಪೂಜೆಗೆ ಅರ್ಹವಾಗಿ 
ತ್ರೈಂದು ನಮಗೆ ತಿಳಿಯುವುದು. ಮುದ್ದಣ ಕವಿಯ ಜೀವನಚರಿತೆಯನ್ನೂ 
ಅವನ ಕಾವ್ಯವನ್ನೂ ಕುರಿತು ಯೋಚಿಸುವವರಿಗೆ ನಮ್ಮ ಜನಾಂಗದ 
ಉತ್ತಮ ಜೀವನವೆಲ್ಲದರ ಪ್ರತಿನಿಧಿಯಂತೆ ತೋರುವ ಈತನ ವಿಷಯದಲ್ಲಿ 
ವರ್ಡ್ಸ್ತ್ಗುರ್ತ್‌ ಎಂಬ ಆಂಗ್ಲೇಯ ಕವಿಯು ಮಿರ್ಬ೯ ಮಹಾಕವಿಯ 
ವಿಷಯದಲ್ಲಿ ಹೇಳಿದ ಕೆಲವು ಮಾತುಗಳನ್ನು 


Poet! thou shouldst be living at this hour: 
India hath need of thee: 
ಎಂದು ಮುಂತಾಗಿ ಹೇಳೋಣವೆಂದು ತೋರುವುದು, 


ಶ್ರೀರಾಮಾಶ್ಚಮೇಧ ೫೭ 


ಈ ಕಾವ್ಯವನ್ನು ಕುರಿತು ಇನ್ನೂ ಒಂದೆರಡು ವಿಷಯಗಳನ್ನು 
ಹೇಳಬಹುದಾಗಿತ್ತು. ಆದರೆ ಈಗಾಗಲೇ ದೀರ್ಫವಾಗಿರುವ ಈ ಉಪ 
ನ್ಯಾಸವನ್ನು ಮತ್ತಷ್ಟು ದೀರ್ಥವಾಗಿ ಮಾಡುವುದು ನಮಗೆ ಇಷ್ಟವಿಲ್ಲ. 
ಅಲ್ಲದೆ ಕಾವ್ಯದ ರುಚಿಯನ್ನು ತಿಳಿಯುವುದಕ್ಕೆ ಆ ವಿಷಯಗಳ ಚರ್ಚೆ 
ಯು ಆವಶ್ಯಕವಲ್ಣ. ಮುಖ್ಯವಾಗಿ ಈ ಪ್ರಶಂಸೆಯನ್ನು ಓದುವುದರಿಂದ 
ನಮ್ಮ ಜನರಿಗೆ ಶ್ರೀರಾಮಾಶ್ವಮೇಧ ಕಾವ್ಯದ ವಿಷಯದಲ್ಲೂ ಅದರ 
ಕರ್ತೃವಾದ ಮುದ್ಧಣಕವಿಯ ವಿಷಯದಲ್ಲೂ ಆದರ ಉಂಟಾಗಿ 
ಮುದ್ದಣ ಕವಿಯು ನಿಖಿಲ ಕರ್ಣಾಟಕಕ್ಕೆ ಮಾಡಿರುವ ಪರಮೋಪಕಾ 
ರದ ಸ್ಮರಣೆಯು ನಮ್ಮ ಜನರಲ್ಲಿ ವಾಡಿಕೆಯಾಗಲೆಂದು ನಾವು ಹಾರೈಸು 
ತ್ತೇವೆ... ಈ ಕಾವ್ಯವನ್ನು ಯಾರೇ ಆಗಲಿ ಮತ್ತೆಮತ್ತೆ ಓದಿದಹಾಗೆ 
ಅದರ ವಿಷಯದಲ್ಲಿ ಹಫಿಸ್‌ ಕವಿಯು ತನ್ನ ಕಾವ್ಯದ ವಿಷಯದಲ್ಲಿ 
ಹೇಳಿದ ಈ ಮಾತುಗಳನ್ನು ಹೇಳುವರು... 


Song such as this hath need of no man’s praise 
Beauty like this can be concealed from none 
Why should T hold a candle to the rays of such a sun? 


ಅನುಬಂಧ 
೧. ಜೋ ಜೋ. 


(ನಂದಳಿಕೆ ಲಕ್ಷ್ಮೀನಾರಣಪ್ಸನವರು « ಸುವಾಸಿನೀ” ಪತ್ರಿಕೆಯಲ್ಲಿ 
ಬರೆದ ಒಂದು ಲೇಖನ,) 


ಹೆಂಗುಸರು ತಮ್ಮ ಕೆರುಗೂಸುಗಳನ್ನು ತೊಟ್ಟಿಲಲ್ಲಿಟ್ಟು ತೂಗು 
ವರು, ತೂಗುವಂದು ಒಲಿದು ಹಾಡುವರು, ಆಗಳಾಕೂಸು ಹಾಡಿನ 
ಇಂಚರಕ್ಕೆ ಪರವಶವಾಗಿ ಪ್ರೇಂಖಣದ ಯಾತಾಯಾತಕ್ಕೆ ಮೈಮರೆದು 
ನಿಡ್ರಿಸುವುದು. ಇದಕ್ಕೆಯೆ ಹಾಡಿ ತೂಗುವರು. ಹಾಡು ನಾಡಿಗೊಂದು 
ಬಗೆಯಾಗಿರುವುದು. - 

ಅದೆಲ್ಲವಂತಿರಲಿ. ನಮ್ಮವರು ಈ ಬಗೆಯ ಹಾಡಿಗೆ " ಜೋಗುಳ' 
ವೆಂಬರು. ಕೆಲವರು " ಜೋಗಳ ' ವೆಂದೂ ಹೇಳುವರು. ಇಂತಹ ಜೋಗು 
ಳದಲ್ಲಿ ಹಾಡಿನ ನುಡಿಗಳ ಎಡೆಯೆಡೆಗೊಂದು " ಜೋ' ಎಂಬ ಶಬ್ದವು 
ಇರುವುದು. ಕಡೆಗದು ಹಾಡಿನ ಕಡೆಗಾದರೂ ಬರುವುದು. ಮತ್ತಾ 
ಶಬ್ದವು ಒಮ್ಮೆ ದ್ವಿರುಕ್ಕವಾಗಿಯೂ ಉಂಟು. ಎಂತೂ " ಜೋ' ಶಬ್ದ 
ವಿಲ್ಲದ ಜೋಗುಳವಿಲ್ಲ. ಇದು ಸುಳ್ಳಲ್ಲ. ಬೇಕಾದರೆ ಕರ್ಣಾಟಕ ಕವಿಗ 
ಳನ್ನು ಕೇಳಿ. 

ಜೋ ಸಕಲತತ್ವಮಯೆ ಜೋ | 

ಜೋ ಸತ್ವಾದಿಗುಣರಹಿತೆ ಜೋ ನಿರ್ಮಲೆ ಜೋ | 

ಜೋ ಜೋ ಶಂಕರನರ್ಧಮಂ ಕವರ್ದುಕೊಳ್ವತ್ಯಂತರೂಪಾಸ್ವಿತೇ | 
ಎಂದು ಹರಿಹರನೂ, 

ಅಂ ಆಚ್ಛುತ ಜೋ ಮಹಾತ್ಮ ಜೋ | 


ಸದೆಮಲಬೋಧ ಜೋ ಪರಮ ಜೋ ಹರಿ ಜೋ ಎನುತಂ ಲತಾಂಗಿಯರ | 
ಎಂದು ರುದ್ರನೂ, 

ಶ್ರುಂಗವಂದಿತ ಜೋ ಜಗನ್ನುತ ಜೋ ಜಯೋನ್ನತ ಜೋ ಎನು | 

ತ್ತಂಗನಾಜನಮೆಯ್ದೆ ಪಾಡುತೆ ಜೋಗುಳಂ ಮಿಗೆ ಪಾಡಿದರ್‌ | 


ಜೋ ಜೋ ೫೯ 


ಜಂಗಮಪ್ರಿಯ ಜೋ ಜಗನ್ಮಯ ಜೋ ಜಿತಸ್ಮರ ಜೋ ಎನು | 
ತ್ರಂಗೆನಾಮಣಿ ಜೋಗುಳಂಗಳ ಪಾಡಿ ತೂಗಿದಳಲ್ಶ ಉಂ | 


ಎಂದು ಷಡಕ್ಸರದೇವನೂ, 

ತಮ್ಮ ತಮ್ಮ ಗ್ರೆಂಥಗಳಲ್ಲಿ ಬರೆದಿರುವರು. ಇವರ ಮಾತೂ ಸಾಲದೆ 
ಹೋದರೆ, ಕೂಸನ್ನು ಹಾಡಿ ತೂಗುವ ನಿಮ್ಮ ಪ್ರಿಯತಮೆಯನ್ನು ಹೇಳಿ, 
ಆಗಳಾದರೂ ಒಪ್ಪದಿರಲಾರಿರಿ. 

ಇಂತೀ ಸ್ವಾಪಗೀತಕ್ಕೆ ನಾವು ಜೋಗುಳವೆಂಬುದೇಕೆ? ಮತ್ತು 
ಜೋ ಜೋ ಎಂಬುದರ ಅರ್ಥವೇನು? ಮೊದಲಿಗೆ ಜೋ ಶಬ್ದದಲ್ಲಿ 
ಅರ್ಥವೇನಿರುವುದೆಂದು ನೋಡಿ ತರುವಾಯ ಜೋಗುಳಶಬ್ದಕ್ಕೆ ಕೈಯಿ 
ಡುವೆನು. 

ಜೋ ಎಂಬುದು ಬರಿದೊಂದು ಅರ್ಥವಿಲ್ಲದ ನುಡಿಯೆಂದು ಹಲವ 
ರೆನ್ನುವರು. ತೋರಮಟ್ಟಿನಿಂದ ನೋಡಿದರೆ ನನಗೂ ಹಾಗೇ ತೋರುವುದು. 

ನಂಟು ಗೊತ್ತಾದೊಡನೆಯೇ ಇದ್ದ ಹುರುಳೆಲ್ಲ ಬಯಲಿಗೆ ಬಂದು 
ಬಿಡುವುದರಿಂದ, ಈ ಜೋ ಶಬ್ಧಕ್ಕೆ ಬೇರೆ ಶಬ್ಬಗಳೊಡಸಿತ್ತಲಾದರೂ ನಂಬಿ 
ರುವುದೋ ಎಂದು ಕನ್ನಡನುಡಿಗಳಲ್ಲಿ ಹಲವನ್ನು ನೋಡಿದೆನು. ಆದ 
ರೇನು? ನೋಡಿದರೆ ಒಂದೇ ಒಂದಾದರೂ ಅದರ ನಂಟುತನವನ್ನು 
ತೋರ್ಪಡಿಸಲಿಲ್ಲ. 

ಈ ರೀತಿಯಾಗಿ ನನ್ನಾಸೆ ಬಯಲಾದುದನ್ನು ಕಂಡು, ಕನ್ನಡ 
ನುಡಿಗಳ ಗೊಡವೆ ಬಿಟ್ಟು, ಕನ್ನಡದೊಡಹುಟ್ಟುಗಳಾದ ಬೇರೆಮಾತುಗಳ 
ನ್ನಾದರೂ ಕೇಳಿ ನೋಡುವೆನೆಂದು ಎಣಿಸಿದೆನು. 

ತೌಳವ ಭಾಷೆಯಲ್ಲಿ " ಜೋಕುಳು' ಎಂಬೊಂದು ನುಡಿಯಿರು 
ವುದು. ಈ ನುಡಿಯನ್ನು ಮರಕುಳು, ಕರೆಕುಳು, ಕೈಕುಳು ಮುಂತಹ 
ನುಡಿಗಳೊಡನಿಟ್ಟು ನೋಡಿದರೆ, ನುಡಿಯ ಕಡೆಯ " ಕುಳು' ಎಂಬುದು 
ಒಂದು ಪ್ರತ್ಥಯವಾಗಿರಬಹುದೆಂದು ಎಣಿಸಿದೆನು. ((" ಕುಳು'' ವಿನ 


೬೦ ಪ್ರಬುದ್ಧ ಕರ್ಣಾಟಕ 


ಉತ್ತಗಳಿಗೆ ಸ್ವರಭಾರವು ಅಡ್ಡ ಪಾಲೆಂದು ಅರಿಯಬೇಕು. ("ಕ್‌ ಳ್‌'' 
ಎಂಬಂತು) ಈಗಳಾ ಪ್ರತ್ಯಯವನ್ನು ಕಳೆದುಬಿಟ್ಟರೆ ಜೋ, ಮರ, ಕರೆ, 
ಕೈ ಎಂದು ಬೇರಾಗಿ ಉಳಿವುವು. ಇವು ಪ್ರಕೃತಿಗಳಾಗಿರಬಹುದು. 
ಮತ್ತಿನ್ನು ನೋಡಿದರೆ ಈ " ಕುಳ್ಳು' ಕರ್ಣಾಟಕದಲ್ಲಿ ಬಹುತ್ವವನ್ನು 
ಹೇಳುವ "ಕಳ್‌' (ಗಳ್‌) ಪ್ರತ್ಯಯಕ್ಕೆ ಸರಿಬರುವುದು. ಆಕಳ್‌, ಮಕ್ಕಳ್‌, 
ನಾಟ್ಕಿಳ್‌, ಕೋಲ್ಕಿಳ್‌ (ನಾಡುಗಳ್‌, ಕೋಡುಗಳ್‌) ಮೊದಲಾದು 
ವನ್ನು ಹೋಲಿಸಿ ನೋಡಿ, ಈ ಬಗೆಯಲ್ಲಿ ಜೋಕುಳೆಂಬ ಉದ್ದಿಷ್ಟ ಪದವು 
ಬಹುತ್ವವನ್ನು ಪಡೆದಿರುವುದೆಂದು ನಿರ್ಧರಿಸಿದೆನು. . "" ಜೋಕುಳು '' 
ಬಹುವಚನದಲ್ಲಿದ್ದ ಮೇಲೆ ಇದರ ಪ್ರಕೃತಿ " ಜೋ'' ಎಂಬುದೂ ಏಕ 
ವಜನದಲ್ಲಿರುವುದೂ ಸೈ. 

ಜೋಕುಳೆಂದು ತುಳುವರು ಮಕ್ಕಳಿಗೆಂಬರು.* ಆದರೆ ಈ ಪದದ 
ಏಕವಚನರೂಪಕ್ಕೆ ಬೇರೆ ತಾನಾಗಿ ಪ್ರಯೋಗವು ಈಗಳಿಲ್ಲವೆಂಬಂತು 
ತೋರುವುದು. ಇಂತಿದ್ದರೂ " ಆಣ್ಣೋವು,' " ಪೊಣ್ಣೋವು' ಎಂಬೀ 
ತುಳುಮಾತುಗಳ ಹುಟ್ಟು ನೋಡಿದರೆ, ಜೋವೆಂಬ ಏಕವಚನರೂಪವು 
ಮೊದಲಿನವರಲ್ಲಿ ರೂಢಿಯಿದ್ದುದೆಂದು ತಿಳಿದುಬರುವುದು. ಆಣ್ಣೊ ವು 
ಪೊಣ್ಣೋವು ಎಂಬೀ ಮಾತುಗಳನ್ನು ಬಿಡಿಸಿದರೆ, ಕ್ರಮದಿಂದ ಆಣ್‌ + 
ಜೋವು, ಪೊಣ್‌ 4 ಜೋವು ಎಂದಾಗುವುದು. ಆಣೆಂದು ಗಂಡು; ಪೊ 
ಣ್ಣೆಂದು ಹೆಣ್ಣು; ಮತ್ತು ಜೋವೆಂದು ಕೂಸು, ಮಗುವೂ ಆಗುವುದು. 
ಹೀಗೆ ಆಣ್ಟೋವೆಂದು ಗಂಡುಮಗು (ಗಂಡುಕೂಸು) ಪೊಣ್ಣೋವೆಂದು 
ಹೆಣ್ಣುಮಗು (ಹೆಣ್ಣು ಕೂಸು) ಈ ಮಾತುಗಳಿಗೆ ಈಗಳಿನವರ ರೂಢಪ್ರ 
ಯೋಗದಲ್ಲಿ ಗಂಡುಸು ಹೆಂಗುಸು ಎಂದರ್ಥವು. ನಮ್ಮಾ ಕನ್ನಡದ 
" ಗಂಡುಸು', " ಹೆಂಗುಸು' ಶಬ್ದಗಳಾದರೂ, ಮೊದಲನೆತ್ತಿದರೆ ಇದೇ 
ಅರ್ಥವನ್ನು ಕೊಡುವುವು. ಗಂಡು -- ಕೂಸು ಎಂಬ ನುಡಿಗಳೆರಡರ ಸೇರಿಕೆ 

* ರೂಢಿಯಲ್ಲಿ ಹುಡುಗರಿಗೂ ಹುಡುಗಿಯರಿಗೂ ಜೋಕುಳೆಂದು ಹೇಳುವರು. 


ಜೋ ಜೋ ೬೧ 


ಯಿಂದ ಗಂಡುಗೂಸೆಂಬೊಂದು ಸಮಾಸ ಹುಟ್ಟಿ, ಬಳಿಕದು ಗಂಡೂಸು- 
ಗಂಡುಸು ಎಂಬ ರೂಪಾಂತರಗಳನ್ನು ಹೊಂದಿತು. ಪೆಣ್ಣು 4 ಕೂಸು 
ಸೇರಿ ಪೆಣ್ಣೂಸು ಎಂದಾಗಿ ಮತ್ತದರಿಂದ ಪೆಂಗೂಸು-ಹೆಂಗೂಸು-ಹೆಂಗು 
ಸು ಎಂಬೀ ರೂಪಗಳು ಸಿದ್ಧಿಯಾದುವೆಂದು ತಿಳಿಯಬಹುದು. 

ಈಗಳೇ ಕ್ರಮದಿಂದ ನೋಡಲು, " ಜೋ' ವೆಂಬ ಮಾತಿಗೆ ಮಗು 
ಇಲ್ಲವೆ ಕೂಸು ಎಂಬುದು ಅರ್ಥವಾಗಿರಬಹುದೆಂದು ನನಗೆ ಕಂಡುಬಂತು. 

" ಜೋಗುಳ' ವೆಂಬ ನುಡಿಯ ಅರ್ಥವನ್ನ ರಸುವುದಿನ್ನು ಅಸಾಧ್ಯ 
ವಲ್ಲ. ಆದರೊಂದಿಷ್ಟು ತೊಡಕುಂಟು. 

" ಜೋಗುಳ ಪಾಡು' ಎಂದು ಮೊದಲಿದ್ದ ಮಾತು. " ಜೋಗುಳ ' 
ಎಂಬ ಪದವು "ಜೋ' ಶಬ್ದದ ಷಷ್ಠೀ ಬಹುವಚನವು. ಆದರೆ ಮತ್ತಿ 
ನವರು ಜೋಗಳ ಪಾಡೆಂಬುದೊಂದು ಸಮಾಸಪದವೆಂದು ಬಗೆದು ಸಸೂ 
ತ್ರವಾಗಿ ಜೋಗುಳಪಾಡೆಂದು ಕಲ್ಪಿಸಿಕೊಂಡರು. ಬಳಿಕ ಪೂರ್ವಪದ 
ವನ್ನೇ ಸಂಭಾವಿಸಿಕೊಂಡು ಜೋಗಳ-ಜೋಗಳ ಎಂದು ಕರೆದಾಡಿದರು. 
ಜೋಗುಳ-ವೆಂಬ ರೂಪವು ಅಲ್ಲಿಂದ ಮೇಲೆ ಹುಟ್ಟಿ ದುದಾಗಿರಬಹುದು, 
ಇಲ್ಲವೆ " ಜೋಕುಳೆಪದ' ಎಂಬ ತುಳುಮಾತಿನಿಂದ ಬಂದರೂ ಬರಬಹು 
ದು. ಕವಿಮುಖ್ಯರೆಲ್ಲ ಜೋಗುಳಶಬ್ದಕ್ಕೆಯೆ ಮೊದಲೆಡೆಕೊಟ್ಟು ಇದುವೆ 
ಸಿದ್ಧರೂಪವೆನ್ನು ನರು. ಇದಹುದಾದರೆ ಜೋ-ಜೋಗುಳ ಎಂಬೀಮಾತು 
ಗಳನ್ನು ತುಳುಹೆಂಗಸರುಗಳ ಬಾಯಿಂದ ಹೆಕ್ಕಿ ಕೊಂಡಿರಬೇಕು. 

ಚೆಕ್ಟ್ರಧಾರಿ. 


« ಸುವಾಸಿನೀ 1 ಮಂಗಳೂರು, ಸಂಪುಟ ೧ ಪುಟ ೯೩-೯೪, (ಡಿಸೆಂಬರ್‌ ೧೯೦೦) 


೬೨ ಪ್ರಬುದ್ಧ ಕರ್ಣಾಟಕ 
ಛು 


(೨) 
(ಲಕ್ಷ್ಮೀನಾರಣಪ್ಪನವರ ಮಿತ್ರರಾದ ಮ] ಚಿ, ಸೀತಾರಾಮಯ್ಯನವರು 


ಮ॥ ಹುರುಳಿ ಭೀಮರಾಯರಿಗೆ ಬರೆದ ಕಾಗದ) 
ಬೋಳಾರ, ತಾ| 29-7-1925, 


ಮ|| ರಾ|| ರಾ|| ಹುರುಳಿ ಭೀಮರಾಯರಿಗೆ 


ಬೋಳಾರ ಸೀತಾರಾಮಯ್ಯನ ಸಾದರ ನಮಸ್ಕಾರ. ಅದಾಗಿ 
ಈವರೆಗೆ ಉಭಯಕ್ಷೇಮ ಸಾಂಪ್ರತ. ತಾವು ಕೇಳಿದ ಅನುಭವದ 
ವಿಷಯ ನನಗೆ ತಿಳಿದ ವಿಷಯವನ್ನು ಬರೆಯುತ್ತೇನೆ. 

ನಂದಳಿಕೆ ಲಕ್ಷ್ಮೀನಾರಾಯಣನವರು ನನ್ನ ತಂದೆಯವರನ್ನೂ, 
ಉಡುಪಿಯಲ್ಲಿ ಇ೯ಸ್ಬೆಕ್ಟಿಂಗ್‌ ಸ್ವೂಲ್ಮಾಸ್ತರರಾಗಿದ್ದ ನನ್ನ ದೊಡ್ಡತಂದೆ 
ಕೃಷ್ಣಪ್ಪಯ್ಯನವರನ್ನೂ ಮೊದಲೇ ತಿಳಿದವರೂ ಅವರಲ್ಲಿ ಗೌರವ ಮತ್ತು 
ಪೂಜ್ಯಭಾವವುಳ್ಳವರೂ ಆಗಿದ್ದರು. ನಾನು ಸೆಟಲ್‌ ಮೆಂಟ್‌ ಆಫೀಸಿನಲ್ಲಿ 
ಸುಪರ್ವಾಜರರ ಗುಮಾಸ್ತನಾಗಿ ಉಡುಪಿಯಲ್ಲಿದ್ದಾಗ ನನಗೂ ಅವ 
ರಿಗೂ ಪರಿಜಯವಾಗಿ ಅವರಲ್ಲಿ ನಾನು ಹೋಗುವುದೂ ಅವರು ನನ್ನ 
ಬಿಡಾರಕ್ಕೆ ಬರುವುದೂ ಇತ್ತು. ಕನ್ನಡ ಗ್ರಂಥಗಳನ್ನೋದುವುದು, ಆ 
ವಿಷಯ ಸಂಭಾಷಣಮಾಡುವುದು,, ಇತರ ಸುಖಗೋಷ್ಟಿ ಗಳು, ಮೊದ 
ಲಾದವುಗಳಲ್ಲಿ ನಾವು ವಿರಾಮಕಾಲಗಳಲ್ಲಿ ನಂತೋಷಪಡುತ್ತಿದ್ದೆವು. 
ಆಗ ಅವರು ಉಡುಪಿಯ ಬಾಸೆಲ್‌ ಮಿರ್ಶೃ ಹ್ಬುಸ್ಕೂಲಿನಲ್ಲಿ ಕನ್ನಡವನ್ನೂ 
ದೇಹವ್ಯಾಯಾಮವನ್ನೂ ಕಲಿಸುವ ಉಪಾಧ್ಯಾಯರಾಗಿದ್ದರು. ಅವರು 
ಬರೆದ "" ರಾಮಾಶ್ವಮೇಧ” ದ ಸ್ಮಹಸ್ತ ಲಿಖಿತಪ್ರತಿಯನ್ನು ನನ್ನ ವಶ 
ಕೊಟ್ಟು ಅದರಲ್ಲಿ ವ್ಯಾಕರಣವಿರುದ್ಧ ದೋಷಗಳೇನಾದರು ಇದ್ದರೆ ಸೂಚಿ 
ಸಬೇಕೆಂದು ಹೇಳಿದರು. ನಾನದನ್ನು ತೆಕ್ಕೊಂಡು ಅವಕಾಶದೊರೆತಾಗ 
ಓದಿ, ಸ್ವಲ್ಪದಿನಗಳ ಮೇಲೆ ಕೊಟ್ಟೆ. ವಿಶೇಷದೋಷಗಳೇನೂ ಇರಲಿಲ್ಲ. 
ಆಗ ಅದು ಅಂತ್ಯದಲ್ಲಿ ಸ್ವಲ್ಪ ಅಪೂರ್ಣವಾಗಿತ್ತು. ಗ್ರಂಥವು ಚಲೋದಾ 


ಓತ್ತಿ 


ಗಿತ್ತು. ನನ್ನ ತಂದೆಯವರು ಬರೆದ "" ನಾನಾರ್ಥಶಬ್ದಾವಳಿ'' ಯ 
ವಿಷಯ ಪುನಃ ಮುದ್ರಿಸುವಲ್ಲಿ ಮಾಡಬೇಕಾದ ಕೆಲವು ವಿಷಯಗಳನ್ನು 
ಸೂಚಿಸಿದ್ದರು. (ಅವರ ಶಾಲೆಯ ಹುಡುಗರ ಕನ್ನಡಪಾಠದ ಪರೀಕ್ಷಾ 
ಪತ್ರಗಳನ್ನು ತಿದ್ದುವದಕ್ಕೂ ನನ್ನವಶ ಕೊಟ್ಟಿದ್ದರು. ನಾನು ಎರಡು 
ವರ್ಷದವರೆಗೆ ಉಡುಪಿಯಲ್ಲಿದ್ದೆ. ಎರಡನೆಯ ಸರ್ತಿ ನಾನು ಉಡುಪಿಯ 
ಲ್ಲಿದ್ಧಾಗ ಸೆಟಲ್ಮೆಂಟ್‌ ಪಟ್ಟಾ ಕೊಡುವ ಕಾಲವಾಗಿತ್ತು. ನನಗೆ ಅವರಲ್ಲಿ 
ಹೋಗಿ ಮಾತಾಡುವುದಕ್ಕೇನೂ ಅವಕಾಶ ದೊರೆತಿರಲಿಲ್ಲ.) 

ಅವರು ತಮ್ಮ ಮನೆಯ ತೆಂಕಹಿತ್ತಲಲ್ಲಿದ್ದರು. ಅವರ ಹೆಂಡತಿ 
ಯೂ ಇನ್ನೊಬ್ಬ ವಿಧವೆಯೂ ಅವರಲ್ಲಿದ್ದ ಹೆಂಗುಸರು---ಮೂರುಜನರೇ 
ಇದ್ದವರು. 

ಅವರು ನಿಗರ್ವಿ, ಶಾಂತಸ್ವಭಾವದವರು. ಗೃಹಕೃತ್ಯದ ಜೆಲಸಗ 
ಳನ್ನೂ, ಶಾಲೆಯಲ್ಲಿಯ ತನ್ನ ಉದ್ಯೋಗವನ್ನೂ ಮಾಡಿಕೊಂಡು ಉಳಿದ 
ಕಾಲವನ್ನು ಓದುವುದು ಬರೆಯುವುದು ಈ ವಿಷಯಗಳಲ್ಲೇ ಬಹಳ ಹಳೆ 
ಯುತ್ತಿದ್ದರು. 

ಇವರು ಕುಂದಾಪುರದಲ್ಲಿಯ ಕನ್ನಡ ಸಂಸ್ಕೃತಗಳಲ್ಲಿ ಪಾಂಡಿತ್ಯ 
ವುಳ್ಳ ಒಬ್ಬ ಬ್ರಾಹ್ಮಣಗೃಹಸ್ಕರ* ವಿಷಯವಾಗಿ ಮಾತಾಡುತ್ತಿದ್ದರು. 
ಆ ಗೃಹಸ್ಯರ ಹೆಸರು ವಾಸಸ್ಕಾನಾದಿಗಳ ವಿಷಯ ಈಗ ನನ್ನ ನೆನಪಿನ 
ಲಿಲ್ಲ. ಲಕ್ಷ್ಮೀನಾರಣಪ್ಪನವರು ಈ ಗ್ಫಹಸ್ಕರ ತಿಳುವಳಿಕೆಯ ಮತ್ತು 
ಸದ್ಗುಣಗಳ ವಿಷಯ ಹೊಗಳುತ್ತಿದ್ದರು. ತಮಗೆ ಕುಂದಾಪುರದತ್ತ 
ಕಡೆಯ ಮಿತ್ರರಾರಾದರು ಸಿಕ್ಕಿದಾಗ ಈ ಗೃಹಸ್ಥರ ವಿಷಯ ಅಥವಾ 
ಅವರೇನಾದರೂ ಗ್ರಂಥವನ್ನು ಬರೆದ ವಿಷಯ ತಿಳಿಯುವ ಪ್ರಯತ್ನಮಾಡ 
ಬಹುದೆಂದು ತೋರುತ್ತದೆ. 

ಇಂತೀ ನಮಸ್ಕಾರ 
ಸೀತಾರಾಮಯ್ಯ. 





* ಅವರ ಗುರುಗಳಾದ ಮ|| ಮಳಲಿ ಸುಬ್ಬರಾಯರು, 


ಕನ್ನಡ ರಾಮಾಶ್ವಮೇಧ." 


(ಎಮ್‌, ಎರ್‌. ಎಸ್‌. ಮತ್ತು ಬಿ. ಎನಕ್‌. ವಿಸ್‌, ಯವರಿಂದ) 


ಸಂಸ್ಕೃತವನ್ನು ತಿಳಿಯದೆಯೇ ಕನ್ನಡದಲ್ಲಿ ಪಾಂಡಿತ್ಯವನ್ನು 
ಹೊಂದಿ ಕನ್ನಡ ಕಾವ್ಯಗಳನ್ನು ಬರೆಯ ಬಹುದೆಂದು ಹಿಂದಿನ ಕವಿಗಳು 
ಬಗೆದಂತೆ ಕಾಣಬರುವುದಿಲ್ಲ. ಉತ್ತಮಗ್ರಂಥಗಳೆಂದು ಹೆಸರು ಪಡೆದುವು 
ಗಳಲ್ಲಿ ಯಾವುದನ್ನು ತೆರೆದರೂ, ಒಡನೆಯೇ ಸಂಸ್ಕೃೃತಕೈಲಿ ಮತ್ತು 
ಸಂಸ್ಕೃೃತಪದಗಳ ಅಬ್ಬರವೇ ಹೊರತು ನಮ್ಮ ಕನ್ನಡವನ್ನು ಕಾಣಬೇಕಾ 
ದರೆ, ಮರಳಿನಲ್ಲಿ ಚಿನ್ನದ ಅದಿರುಗಳನ್ನು ಹುಡುಕುವಂತೆ ಹುಡುಕಬೇಕಾ 
ಗುವುದು. ಕನ್ನಡದಲ್ಲಿ ಅಕ್ಕರೆಯುಳ್ಳವರಿಗೆ ಇದು ರುಚಿಸುವುದಿಲ್ಲ. 
ಕನ್ನಡ ಗ್ರೆಂಥವೆಂದು ಕರೆಯುವುದೇಕೆ? ಸಂಸ್ಕೃತಗ್ರಂಥದಲ್ಲಿ ಪ್ರಮಾದ 
ದಿಂದ ಕನ್ನಡವು ಸೇರಿಕೊಂಡಂತೆ ಬರೆಯುವುದೇಕೆ? ನಾಗಚಂದ್ರ, 
ಆಂಡಯ್ಯ, ಸಿಂಗರಾರ್ಯ, ಮೊದಲಾದ ಕೆಲವರು ಕನ್ನಡವನ್ನೇ ಮುಂದಿ 
ಟ್ಟು ಸಂಸ್ಕೃತವನ್ನು ಬಿಟ್ಟಾಗಲಿ, ಕೊಂಚಕೊಂಜ ಬೆರಸಿಯಾಗಲಿ 
ಬರೆದಿರುವುದನ್ನು ನೋಡಿದರೆ ಆನಂದವಾಗುವುದು. ಅಗ್ಗಳ, ಷಡಕ್ಷರಿ, 
ರುದ್ರಭಟ್ಟ ಮೊದಲಾದ ಹಲವರ ಸಂಸ್ಕೃತದ ಅಬ್ಬರದಿಂದ ಬಂದ ತಲೆ 
ನೋವು, ಕನ್ನಡದಿಂದ ತುಂಬಿ ತುಳುಕುವ ಶ್ರೀರಾಮಾಶ್ವ ಮೇಧದಂತಹ 
ಗ್ರಂಥವನ್ನು ಓದುವುದರಿಂದ ಯಾರಿಗೆತಾನೆ ಹೋಗದಿರುವುದು ? 


A 
ಹೆಚ್ಚಾಗಿ ಏನೂ ತಿಳಿದುಬಂದಿಲ್ಲ. ಹದಿನೇಳನೆಯ ಶತಮಾನದಲ್ಲಿದ್ದ ತಿರು 


ಮಲಾರ್ಯ ಸಿಂಗರಾರ್ಯರಿಗಿಂತ ಈಚಿನವನೆಂದು ನಮಗೆ ತೋರುವುದು. 
ಅದು ಹೇಗೆ ಆದರೂ ಆಗಲಿ. ಈತನು ಕನ್ನಡದಲ್ಲಿ ಹೆಚ್ಚಾಗಿ ಅಕ್ಕರೆಯು 


ಶ್ರೀರಾಮಾಶ್ಚಮೇಧವನ್ನು ಬರೆದ ಮುದ್ದಣನನ್ನು ಕುರಿತು 





« ಸುವಾನಿಸೀ ” ಪತ್ರಿಕೆಯಲ್ಲಿ (ಸಂ. ೨, ಪುಟ ೧೩೨-೧೩೬, ಡಿಸಂಬರ್‌ 
೧೯೦೨) ಬಂದ ಒಂದು ಲೇಖನದ ಪುನಮು೯ದ್ರಣ. 

kk ಪ್ರಬುದ್ಧ ಕರ್ಣಾಟಕ 

ಳೃವನೆಂದು ತೋರಿಸುವುದು ನಮ್ಮ ಕೆಲಸ. ತನ್ನ ಕಥೆಯನ್ನು ಹೆಂಡತಿಗೆ 
ಹೇಳ ತೊಡಗಿ ಹೀಗೆ ಮೊದಲು ಮಾಡಿರುವನು ; 


* ಮುದ್ದ ಣಂ ಆಲಿಸು, ಸ್ವಸ್ತಿ: ಶ್ರೀಸುರಾಸುರೇಂದ್ರಮುನೀಂದ್ರಫಣೀಂದ್ರಮಣಿ 
ಮಕುಟ ತಟಫಟತ..... 


ಮನೋರಮೆ__ಓ। ಓ। ತಡೆತಡೆ। ಲೇಸು, ಲೇಸು! ನೀರಿಳಿಯದ ಗಂಟ 

ಕೊಳ್‌ ಕಡುಬಂ ತುರುಕಿದಂತಾಯ್ತು; ಕನ್ನಡದ ಸೊಗಸನರಿಯಲಾರ್ಶೆನಿಲ್ಲೆ ನಗೆ ಸಕ್ಕ 
ದದ ಸೊಗಸಂ ಪೇಳ್ವದುಗಡ ! 

ಮುದ್ದಜಂ--ಅಪ್ಲೊಡಿನ್ನೆಂತೊ ಒರೆವೆಂ 1 

ಮನೋರಮೆ ತಿರುಳ ನ್ನಡದ ಬೆಳ್ನುಡಿಯೊಳೆ ಪುರುಳೊಂದೆ ಪೇಳ್ಮುಡು. 
« ಕನ್ನಡಂ ಕತ್ತುರಿಯಲ್ಲಿ!” 

ಮುದ್ದಣಂ-ಅಪ್ಲುದೆಪ್ಲದು. ಆದೊಡಂ ಸಕ್ಕದಮೊಂದ ರನ್ನವಣಿಯಂ ಪೊನ್ನಿಂ 
ಬಿಗಿದಂತೆಸೆಗುಂ; ಅದರಿಂ,,,,,,,, ವಿಡೆಯೆಡೆಯೊಳ ಸಕ್ಕದದ ನಲ್ಲುಡಿ ಮೆರೆಯೆ, ತಿರು 
ಳ್ಲನ್ನಡದೊಳೆ ಕತೆಯನುಸಿರ್ವೇಂ * 


ನಮ್ಮ ಕನ್ನಡದ ಏಳಿಗೆಗಾಗಿ ಎಷ್ಟೋ ತೊಂದರೆಗೊಂಡಿರುವ 
ಮೆ|| ರೈಸ್‌ ಸಾಹೇಬರವರು ಪದ್ಯಸಾರದ ಪೀಠಿಕೆಯಲ್ಲಿ, ಕನ್ನಡಿಗರು 
ತಿರುಳುಳ್ಳ ಇಂಪಾದ ತಮ್ಮ ತಾಯ್ನುಡಿಯಲ್ಲಿ ಒರೆದರೆ ಲೇಸೆಂದು 
ಹೇಳುವರು. ಕನ್ನಡಿಗರಲ್ಲದ ಇವರೇ ಹೀಗೆ ಹೇಳುವಾಗ ನಮ್ಮ ತಾಯ್ದು 
ಡಿಯನ್ನು ನಾವು ಮುಂದಕ್ಕೆ ತರಬೇಡವೆ? ಸಂಸ್ಕೃತವನ್ನು ಬಿಟ್ಟೇಬಿಡ 
ಬೇಕೆಂದು ನಾವು ಹೇಳುವುದಿಲ್ಲ; ಹಾಗೆ ಹೇಳಿದಲ್ಲಿ ತುಪ್ಪವಿಲ್ಲದೆ ಊಟಿ 
ಮಾಡು ಎಂದಂತಾಗುವುದು. ಬರಿಯ ತುಪ್ಪವನ್ನೇ ತಿಂದು, ಊಟವಾ 
ಯ್ತೆಂದು ಹೇಳಲೂ ಆಗುವುದಿಲ್ಲ. ಕನ್ನಡಮಾತು ದೊರೆಯದಲ್ಲಿ, ಬಿಗಿ 
ಯನ್ನು ತಪ್ಪಿಸಬೇಕಾದಲ್ಲಿ, ಇಂಪನ್ನು ಹೆಚ್ಚಿ ಸುವಲ್ಲಿ, ಬಂತೂ ಆವಶ್ಯಕತೆ 
ಇದ್ದಲ್ಲಿ, ಸಂಸ್ಕೃತವನ್ನು ಬೆರಸಬೇಕೇ ಹೊರತು ಮನಸ್ಸಿಗೆ ಬಂದಂತೆ 
ಬೆರಸುವುದು ಸರಿಯೆ? ಕೆಲವರು ಶಬ್ದಾಲಂಕಾರ, ಅರ್ಥಾಲಂಕಾರ 
ಗಳನ್ನು ತರುವುದಕ್ಕೆ ಸಂಸ್ಕೃತವನ್ನು ಬರೆದೇ ತೀರಬೇಕೆಂದು ಹೇಳು 
ವರು. ಕನ್ನಡದಲ್ಲಿ ಇದ್ದಮಟ್ಟಿಗೆ ಇವುಗಳನ್ನು ತಂದೇ ತರಬಹುದು ; 


ಕನ್ನಡ ರಾಮಾಶ್ವಮೇಧ ೬೭ 


ಕೆಲವರು ತಂದೂ ಇರುವರು; ಮುದ್ಧಣನೇ ಹಲವೆಡೆ ತಂದಿರುವನು. 
ಆದರೆ ಶಬ್ದಾಲಂಕಾರವು ಭೂಷಣವೆಂದು ನಮಗೆ ತೋರುವುದಿಲ್ಲ. 
« ಧೀರಂ ಧೀರಂಜಿತಂ ನೀಂ ತಡೆದಿರದೆ ಯಶಸ್ಸಾಧನಂ ಸಾಧನಂ ಮು 
ವಾನ್ನೀರಂ ನೀರಂಧ್ರ ದರ್ಪಿಸೆ ನಡೆದದಟಿಂದಾನವಂ ದಾನವಂ ದುಃ 
ಪಾರಂ ಪಾರಂ ಕ್ಷಣಂ ಮಾಕೊಳಳೆ ಮಡಿಯಿಸು ಕಾಮಾರಿವೊಲ್ಮಾರಿವೊಲ್‌ ನೀ 
ಹಾರಂ ಹಾರಂ ಹರಾಂಗಂ ಬರೆ ನಿಜಯಶದೊಳ್‌ ಭಾಸಮಾನಂ ಸಮಾನಂ 1 | 
(ಜಗೆನ್ನಾಥನಿಜಯಂ ೧೫-೫೬.) 
« ಜಾತಿಗೆ ಪುಷ್ಪಜಾತಿಗಳ ಜಾತಿಯದೇಂ ಸಮಜಾತಿಯಪ್ಪುದೇ 
ಜಾತಿಯೆ ಜಾತಿ ಮಿಕ್ಶಲರ ಜಾತಿಯದೇತರ ಜಾತಿಯೆಂದು ತಾಂ 
ಜಾತಿಯ ಜಾತಿಯಂ ಪೊಗಳ್ಳು ಜಾತಿವಿಚಾರವಿದಗ್ಗೆ ಕೊಯ್ದ ಳಾ 
ಜಾತಿಯನಾನಿಟೀವಿಟಿನಿಭೂತಿಯನಾರತರಾಗದೂತಿಯಂ ” | 
(ಜಗೆನ್ನಾಥವಿಜಯೆಂ ೧೪.೮೨) 
ಇದೀಗ ಸಂಸ್ಕೃತವನ್ನು ಸೇರಿಸಿ ಬರೆವ ಸೊಗಸು! ಇವೆರಡರಲ್ಲಿ 
ಆನಂದವನ್ನು ಕೊಡುವ ಸೊಗಸು ಎಲ್ಲಿ ಅಡಗಿರುವುದೋ ತಿಳಿಯದು, 
ಅರ್ಥಾಲಂಕಾರಗಳು ಭೂಷಣಗಳೇ ಸರಿ; ಆದರೆ ಕೂದಅನ್ನು ಸೀಳಿ 
ದಂತೆ ನೂರಾರು ಭೇದಗಳನ್ನಿ ಟ್ಟು ಕೊಂಡು, ಕವಿಗಳು ಅಲಂಕಾರಗ್ರಂಥ 
ಗಳನ್ನು ಗಟ್ಟಿ ಮಾಡಿ, ಕಾವ್ಯಕ್ಕೆ ಆಲಂಕಾರವೇ ಜೀವವೆಂದು, ಹೊಂದುವ 
ಕಡೆ ಹೊಂದದಕಡೆ, ಬಾಯಿ ತೆರೆದಾಗೆಲ್ಲಾ ಅಲಂಕಾರಗಳು ಸುರಿಯು 


ವೆಂತೆ ಬರೆದಿಟ್ಟಿರೆ ಜೆಲುವೆಂದು ಹೇಳುವಿರೊ? ಈ ಪದ್ಯವನ್ನು ನೋಡಿ-- 
4 ಯೋಗಿಗಳ ಚಿತ್ತಮಪಗತ 
ರಾಗಮದಂ ನಡುಗಿಸಲ್ಕೈೆ ಸಾಲ್ದುದು ತಳಿಗಳ 
ರಾಗಿಗಳವಕೇ ನಡುಕಮ 
ನಾಗಿಸದಿರ್ಕುಮೆ ವಸಂತಸಮಯಸಮಿರಂ ” | 
(ಮಧ್ಷಿನಾಥಪುರಾಣಂ ೬, ೧೯) 
ಈ ಗದ್ಯವನ್ನು ನೋಡಿ 
« ಅದು (ವಿಂಧ್ಯಾಟವಿ) ಸಮರಸಮುದ್ಯತನಂತೆ ವೇಣುಬಾಣಾಸನಾರೋಪಿತ ಶಿಳೀ 
ಮುಖಮುಂ ವಿವಿಕೃಸಿಂಹನಾದಮುಂ ಅವನಿಪತಿಗೃಹದ್ವಾರದಂತೆ ವೇತ್ರಲತಾ 


6996909996999 


ಒಲೆ ಪ್ರಬುದ್ಧ ಕರ್ಕಾಟಕ 
ಛು 


ಶತ ದುಷ್ಪಷೇಶಮು್ಭ್ಗ,,,,,,,,, ಕ್ರೂರಸತ್ಯಮಾಗಿಯಂ ಮುನಿಜನಸೇವಿಶಮುಮೆಸಿಪುದು? 
(ಕಾದಂಬರಿ ೧.೧೦೦) 
ಇವುಗಳ ಭಾವದ ಗಂಭೀರತೆ ಏನೋ, ಇವುಗಳು ಕೊಡುವ 
ಆನಂದವೇನೋ, ನಮಗಂತೂ ತಿಳಿದಿಲ್ಲ. ಕನ್ನಡದಲ್ಲಿ ಅಕ್ಕರೆಯಿಲ್ಲವೆಂದು 
ಓದುವವರನ್ನು ದೂರುವವರು ಹಲವರುಂಟು. ಇಂತಹ ಅಲಂಕಾರ ಪದ್ಯ 
ಗಳನ್ನು ಓದಲು ಕಟ್ಟುಬಿದ್ದು ಗೋಳಾಡುವವರನ್ನು ನೋಡಿ *ನಿಕರ 
ಪಡದೆ, ಕನ್ನಡದಲ್ಲಿ ಆಕ್ಕರೆಯನ್ನಿಡಿರೆಂದು ಯಾವ ಮೋರೆಯಿಂದ ತಾನೆ 
ಹೇಳಲಾಗುವುದು ? 
ಮುದ್ದಣನು ಕನ್ನಡವನ್ನೇ ಮುಂದಿಟ್ಟು, ಸಂಸ್ಕೃತವನ್ನು ಬೇಕಾ 
ದಲ್ಲಿ ಸೇರಿಸಿ, ಶಬ್ದಾಲಂಕಾರ ಅರ್ಥಾಲಂಕಾರಗಳನ್ನು ಎಲ್ಲೆಲ್ಲಿಯೂ 
ಎರಚದೆ ಬಿಗಿಹಿಡಿದು ಬರೆದಿರುವುದು ಹೊಗಳತಕ್ಕುಡೇ ಸರಿ. ಇವನಲ್ಲಿ 
ಇರುವಷ್ಟು ಅಲಂಕಾರವೂ ಹೆಚ್ಚೇ ಎಂದು ನಮಗೆ ತೋರುವುದು ; ಹಿಂದಿ 
ನವರಿಂದ ಶದಿಯದೆ, ತನ್ನದೇ ಒಂದು ರೀತಿಯಲ್ಲಿ ಹೇಳಿರುವುದರಿಂದಲೂ, 
ಈ ವಿಷಯಗಳಲ್ಲಿ ಅಭಿರುಚಿಯು ಬೇರೆಜೇರೆಯಾಗಿರುವುದರಿಂದಲೂ, 
ಹೆಚ್ಚು ಆಕ್ಷೇಪಣೆಯನ್ನು ಮಾಡಲೊಲ್ಲೆವು. ಇದಲ್ಲದೆ, ಇವನ ಶೈಲಿ 
ಯು ಸ್ವಾಭಾವಿಕವಾಗಿಯೂ, ಮನೋಹರವಾಗಿಯೂ, ಲಲಿತವಾಗಿ 
ಯೂ ಇರುವುದು ; ಹೇಳಬೇಕಾದುದರಲ್ಲಿ ದೃಷ್ಟಿಯನ್ನು ಹೆಚ್ಚಾಗಿಟ್ಟಿರು 
ವನೇ ಹೊರತು, ಹೇಗೆ ಹೇಳಲಿ ಎಂದು ತಡವರಿಸಿದಂತೆ ತೋರುವುದಿಲ್ಲ. 
ಈ ಗುಣವನ್ನು ಹೆಚ್ಚಾಗಿ ಹೊಗಳಲಾರೆವು. ಓದುವವರೇ ತಿಳಿಯುವಂತೆ 
ಕೆಲವು ಭಾಗಗಳನ್ನು ಕೆಳಗೆ ಉದಹರಿಸುವೆವು : 

« ಬಗ್ಗಿ ಸೆರೆ ಕೋಗಿಲೆ 1 ಏನೀ ಮಾಮರದ ಸೆಳೆಗೊಂಬಿನೊಳ್‌ ಮೂಗುವಟ್ಟಿ 
ರಯ್‌ ? ಕಜ್ಮರಲ್‌ ಕೆಂಪಾದುವೇಕೆ ? ಏತರ್ಕೆ ಬೆರಗುವಡುನಯ್‌ ೪? ಅರೆನುಡಿಯೊ 
ಳೆಂಬುದೇಂ ? ತಳಿರಿಲ್ಲ ಮೇಬೆಯ ಅಲ್ಲು ; ಕಾಲಪುರುಷಂ ಜಡಭರಿತನೆಂಚೆಯ ೪ 
ಅಂತದನಾರೊರೆದರ್‌ : ಇಂತಿದನರಿತುಂ ಸೋಂಬನಾಗಿರ್ಪುದೊಳ್ಳಿತೆ 27 

(ಶ್ರ್ರೀರಾಮಾಶ್ಚಮೇಧಂ ಪುಟ ೨), 


ಕನ್ನಡ ರಾಮಾಶ್ವಮೇಧ ೬೯ 


(ಈಗಿನ ಕನಿಗಳು ಕನ್ನಡದಲ್ಲಿ ಅಕ್ಕರೆಪಡುವನರಿಲ್ಲವೆಂದು ಬಗೆದು 
ಹೆಚ್ಚಾಗಿ ಬರೆಯದೆ, ಹೆದರಿ, ಸೋಮಾರಿಗಳಾಗಿರುವರೆಂಬುದು ಇದನ್ನು 
ಓದಿದವರಿಗೆ ಯಾರಿಗೆ ಹೊಳೆಯದು ?) 


« ಹಾ! ಲೋಕಾಪವಾದದೊಂದೇಳ್ಕರದ ಬಲ್ಮೆಯೇ ! ಬಂತಪ್ಪ ರುಮಂ ಬಿಟ್ಟಿ 
ರಯೇ 1 ನಿನ್ನೀ ದೂಸರಿಂ ಮದುವೆಸಿಂದ ಮಡದಿಯಂ ಬಿಟ್ಟಿರ್ಪದಾಯು . ನಿಷ್ಕ 
ಳಂಕೆಯೆಂದರಿಯೆನೇ । ಪಾನನೆಯೆಂದರಿಯನೆ | ಹಾ ! ಹಾ । ಸೀತೆ । ವನ್ನೆಂ ಕೈನಿಡ 
ನಿನಂ ನಿನಗೊದವಿದ ಭಾಗ್ಯಮೇ ! ನನ್ನನೆ ವರಿಸೆನೆಂದಾವ ದೈನಮಂ ಮುಂ ನೋಂತೆ 
ಯೊ! ಅಕ್ಕಟಾ 1 ಕೈನಿಡಿದಿನ್ನೆ ಬರವೊಂದುದಿನಮಾದೊಡಂ ಸೊಗಮಂ ಕೆಂಡುದುಂಟೇ ? 
ಎಳವೆ ವನಸಂಚಾರದೊಳಾಯ್ಕು ; *ೆಳವೆ ಪುಲಿಕರಡಿಗಳಿನಗುರ್ನಿಸಿದ ಕಾರಡನಿಯೊ 
ಳಾಯ್ತ ಲೆ ಅಯ್ಕೋ [ ಅಬ್ಬೆ ಯಿಲ್ಲದ ಪೆಣ್ಮಗಳನೊವ೯ಳಂ ಕಾಡಿಗೊತ್ತೆ ಗೀಪೊಡೆಂದೇಂ 


ಮದುವೆನಿಂದೆನೇ 9” (ಶ್ರೀರಾಮಾಶ್ಚಮೇಧಂ ಪುಟ ೫೧) 


« ಆ। 1 ಮನುವಿನ ಮಾರ್ಗಂ, ಭಾನುನಿನ ತೇಜಂ, ತಕ್ಕಳಿಯದೆ ಬಳಿ ಸಲ್ವಿನನಿ 
ತೊಂದು ಸೆರ್ಮೆಗಡರ್ನಾದನಕ್ಕುಂ ರಾಮಂ. ಏಂ ದೆಸೆದೆಸೆಯ ಬಾಳ್ಗಿಟ್ಟೆ ಕೀಳರಸು 
ಗಳ್‌ ಖೋಡಿಗಳಾಗರೆ ? ತಾಸೊನಣಸೆ ಜಗಕ್ಕೆ ಗಂಡಂ, ಮಿಕ್ಕುಳಿದರಸುಗಳೆಲ್ಲರ್‌ 
ಬಾಂಬರೆಂದೆ ಬಗೆವಂ ರಾಮಂ ; ಅಲ್ಲದೊಡೇಂ ಕೊರ್ನೋೊ ? ಏಂ ಪನ್ನತಿಕೆಯೊ 9 ಏಂ 
ಜಂಬನೊ ? ತಾಂ ಗಡ! ರಕ್ಕಸವಗೆಯಂ ಗಡ । ಪಾತಕಂ ಗಡ | ಯಜ್ಞಂ ಗಡ! 
ಇಂತೊಂದು ನೆನದಿಂ ಪಣದಾಸೆಗೆ ಈ ಹಸುವನಾಡಿಸಿ ಬೇಡಿಸಿ ಕೂಡಿಸುವ ಗಾರುಡಿಗ 
ತನಮಂ ಶಂಡೊರೆದ ಜೋಗಿಯೆ ಜಾಣಂ, ಅಕ್ಕೆ, ಮೊನೆಯೊಳ್‌ ಗೆಲ್ವ ಬೀರರ್‌ ಬರ್ಕೆ. 
ಅನ್ನವರನೆನ್ಮು ಸಾಲೆಯೊಳ್‌ ಕಿರುಕುಳದ ಬಡವುಕುದುರೆಗಳ ಸಾಲೊಳ್‌ ಕಟ್ಟುವೆ» 

(ಶ್ರೀರಾಮಾಶ್ಚಮೇಧಂ, ಪುಟ ೧೪೬) 

ಇದುವರೆಗೆ ಮುದ್ದಣನ ಭಾಷೆ ಮತ್ತು ಶೈಲಿಗಳನ್ನು ಚರ್ಚಿಸಿ 

ದೆವು; ಮುಂದೆ ಆತನ ಕಥಾವಸ್ತುವನ್ನು ಕುರಿತು ಚರ್ಚಿಸುವೆವು. ರೀತಿ 
ಯಲ್ಲಿ ಹಿಂದಿನ ಕವಿಗಳ ಪಂಗಡಕ್ಕೆ ಸೇರದಂತೆಯೇ, ವಸ್ತುವಿನಲ್ಲಿಯೂ 
ಹಿಂದಿನವರ ಪಂಗಡಕ್ಕೆ ಸೇರುವುದಿಲ್ಲ. ಹಿಂದಿನ ಕವಿಗಳಲ್ಲಿ ಮುಖ್ಯ 
ದೋಷಗಳು ನಾಲ್ಕು :- -ತಮಗೆಯೇ ಹೊಳೆಯುವ ಹೊಸದಾರಿಗಳಲ್ಲಿ 
ಕಾಲಿಕೃದೆ, ಹಿಂದಿನವರು ಹೋದ ಕಡೆಯೇ ಹೋಗಿ, ಅವರು ಹೇಳಿದು 


೬೦ ಪ್ರಬುದ್ಧ ಕರ್ಣಾಟಕ 
ಛಿ 


ದನ್ನೇ ಹೇಳುವುದು ; ಅನ್ಟ್ರಾದಶವರ್ಣನೆ ಮೊದಲಾದುವ್ರೆ ಇದ್ದೇ ತೀರ 
ಬೇಕೆಂಬ ಕಟ್ಟಳೆಗೆ ಕಟ್ಟುಬಿದ್ದಿರುವುದು ; ಸೊಂಚವಾದರೂ ನಾಚಿಕೆಯಿ 
ಲ್ಲದೆ, ಹೊಲಸುವಿಷಯಗಳನ್ನು ವಿಸ್ತರಿಸುವುದು ; ಕೆಲವು ಮಾತುಗಳಲ್ಲಿ 
ಸೊಗಸಾಗಿ ವರ್ಣಿಸದೆ, ನೊಂದ ಕರಡಿಯು ಒರಲುವಂತೆ, ಹನಿಹಾಕದೆ 
ಮೋಡವು ಗುಡುಗುವಂತೆ ವರ್ಣಿಸುವುದು. ಪಂಪಭಾರತ, ಸಾಲ್ವಭಾರತ, 
ಜೆನಭಾರತ, ನಾರಣಪ್ಪನ ಭಾರತ, ಪಂಪರಾಮಾಯಣ, ಕುಮುದೇಂದು 
ರಾಮಾಯಣ, ತೊರವೆಯರಾಮಾಯಣ, ಆನಂದರಾಮಾಯಣ; ಆದಿ 
ಪುರಾಣ, ಶಾಂತಿಪುರಾಣ, ಅಜಿತಪುರಾಣ, ಮಲ್ಲಿನಾಥಪುರಾಣ ; 
ಎಲ್ಲಿ ನೋಡಿದರೂ ಒಂದೇ ಕಥೆ, ಒಂದೇ ರೀತಿ, ಒಂದೇ ರಗಳೆ. ಯಾವ 
ಉತ್ತಮಕಾವ್ಯವನ್ನು ನೋಡಿದರೂ ಸಮುದ್ರ, ದೇಶ, ನಗರ, ರಾಜ, 
ಮಂತ್ರಿ, ಖುತುಗಳು, ಯುದ್ಧ, ಅರಣ್ಯ---ಇವುಗಳ ವರ್ಣನೆಯೇ ; 
ಇವು ಸಾಲದೆ ಅಸಹ್ಯವನ್ನು ಹೆಚ್ಚಿ ಸುವುದಕ್ಕೆ ಜಲಕೇಳೇವರ್ಣನೆ, ಚಂದ್ರಿ 
ಕಾವಿಹರಣವರ್ಣನೆ, ವರ್ಣನೆ.  ಜಯನ್ಸಪಕಾವ್ಯದಲ್ಲಿ ಸುಲೋಜನೆ 
ಯು ಹೇಗೆ ವರ್ಣಿಸಲ್ಪಟ್ಟಿರುವಳು ಬಲ್ಲಿರಾ? ಅದು ವರ್ಣನೆಯೋ ಹೆಣ 
ವನ್ನು ಕೊಯ್ಯುವ ವಿದ್ಯೆಯೋ ಕಾಣೆವು. ಆಕೆಯ ಕಾಲು, ಮೇಗಾಲು, 
ಕಾಲುಗುರು, ಕೈ, ಕೊರಲು, ಮುಖ, ಹಲ್ಲು, ತುಟಿ, ಕೆನ್ನೆ; ಮೂಗು, 
ಕವಿ, ಹುಬ್ಬು, ಹಣೆ, ಕುರುಳು, ತುರುಬು, ಬೆನ್ನು---ಇವುಗಳಿಗೆ ಒಂ 
ದೊಂದು ಪದ್ಯ; ತೊಡೆ, ಬಾಸೆಗಳಿಗೆ ಎರಡೆರಡು ; ನಡು, ಕಣ್ಣುಗಳಿಗೆ 
ಮೂರುಮೂರು ; ಇನ್ನೂ ನಾವು ಹೇಳಲು ನಾಚಿಕೆಯಾಗುವ ಅಂಗ 
ನರ್ಣನೆಗಳು ಹೇರಳವಾಗಿ ಉಂಟು. (೩-೨೧-೬೩). ಇಷ್ಟೂ ್ಸಿ ಸಾಲದೆ 
೪ನೆಯ ಸಂಧಿ ೧೩-೪೨ರ ವರೆಗೆ ಸುಲೋಚನೆಯ ವಿರಹತಾಪವನ್ನೂ 
೫ನೆಯ ಸಂಧಿ ೧೨೪ರ ವರೆಗೆ ಆಕೆಯನ್ನು ಕಳದಿಯರು ಸಿಂಗರಿಸಿ 
ದುದನ್ನೂ ವರ್ಣಿಸಿರುವನು; ಬಿಡುವಿದ್ದವರು ಓದಿ ಆನಂದವನ್ನು ಹೊಂದ 
ಬಹುದು. 


ಕನ್ನಡ ರಾಮಾಶ್ವಮೇಧ ೭೬೧ 


ನಮ್ಮ ಮುದ್ಧಣನಲ್ಲಿ ಈ ಈೊರತೆಗಳು ಎಷ್ಟು ಮಟ್ಟಿ ಗುಂಟು ? 
ರಾಮಾಶ್ಚಮೇಧದ ಕಥೆ ಹೊಸದೇನೂ ಅಲ್ಲ; ಕಥೆ ಹೊಸದಲ್ಲದಿದ್ದರೂ 
ತನ್ನದೇ ಒಂದು ಹೊಸದಾರಿಯಲ್ಲಿ, ಮಾರ್ಪಾಡುಗಳನ್ನು ಮಾಡಿ ಬರೆದೂ 
ಇಲ್ಲ ; ನಮಗೆ ಇದೊಂದು ಕೊರತೆಯಾಗಿ ತೋರುವುದು ; ಆದರೆ ಗಂಡ 
ಹೆಂಡಿರು ಮಾತನಾಡಿಕೊಳ್ಳುವ ಕಡೆಯಲ್ಲಿ ಹೊಸವಸ್ತುವೂ, ಹೊಸ ರೀತಿ 
ಯೂ ಇರುವುದೆಂದು ಮುಂದೆ ತೋರಿಸುವೆವು. ಕಥಾಭಾಗಗಳು ಈ 
ಹೊಸತೆರದಲ್ಲಿ ಬರೆಯಲ್ಪಡದಿದ್ದರೂ, ಹಿಂದಿನವರ ತೆರದಲ್ಲಿಯೇ ಬರೆಯಲ್ಪ 
ಟ್ರಿವೆ ಎಂದು ಹೇಳಲಾಗುವುದಿಲ್ಲ ; ಹೊಲಸುವರ್ಣನೆಗಳು ಹುಡುಕಿದರೂ 
ಸಿಕ್ಕುವುದಿಲ್ಲ. ಕಥೆಗೆ ಜೇಕಾದ ವರ್ಣನೆಗಳು, ಹಾಳತವಾಗಿ, ಅಲ್ಲಲ್ಲಿಗೆ 
ತಕ್ಕಂತೆ ಬಂದಿರುವುವೇ ಹೊರತು ಅಷ್ಟ್ರಾದಶವರ್ಣನೆಗಳಿಗಾಗಿಯೇ ಕಥೆ 
ಯನ್ನು ಬರೆದ ಹಾಗಿಲ್ಲ. ಮಂಗಳಾಚರಣೆ, ದೇವತಾಸ್ಸುತಿಗಳನ್ನು 
ಮಾಡಿ ಕಥೆಯನ್ನು ಮೊದಲು ಮಾಡದೆ, ಮಳೆಗಾಲವನ್ನು ವರ್ಣಿಸಿ, 
ಗ್ರಂಥಮಧ್ಯದಲ್ಲಿ ದೇವತಾಸ್ಕುತಿಗಳನ್ನು ಅಡಗಿಸಿರುವನು : 

“ ಸುವ್ವಿ! ಸುದ್ದಿ! ನಾಲ್ಮೊಗನಗ್ಗಿ ಟೈ ಕೆಯೊಳೊಗೆದ ಒಳ್ನಗೆಯ ಮುದ್ದು ಗುವರಿ! 
ಸುದ್ದಿ ! ಸುವ್ವಿ! ಬೀಣೆಹೊತ್ತಗೆಗಳಂ ಪೊತ್ತ ಕೈಯ ತೆಲ್ವೆ । ಸುದ್ಧಿ । ಸುವ್ವಿ! 
ಬಾಣಿ. ,ನುಡಿಬಿನ್ನಣಮನೆನಗೆ ಕರುಣಿಸೌ। ನಿನಗೆರಗುವೆಂ ಸುವ್ವಿ! ಸುದ್ದಿ! ಆ! 
ಆ! ಆ! ಆ ಆ!” (ಪುಟ ೧೦೧). 

ನಾವು ಹಿಂದೆ ಹೇಳಿದಂತೆ ಹಿಂದಿನವರ ವರ್ಣನೆಯನ್ನು ನೋಡಿ 
ನಕ್ಕಿರುವನು pees 

“ ಆ ಅಂದಿನ ರಗಳೆಯ ಬಣ್ಣನೆಯ ದಿನೆಂಗಳ್‌ ಪಿಂಚಿದುವು.” (ಪುಟ ೯೬). 

4 ವಂದು ಕಾಣದರೊಂದು ಪಾಂಗಿನಿಂ ಪೇಳ್ದ ಪೊಚ್ಚರದ ನಿನ್ನೀ ಬಣ್ಣನೆಯ 
ನುಡಿಗೇಸಿಂಚಿನೊ । ಒಡಲಸಿದೇಂ ? ಮೊಗದೊಳೇತರ ಸಸಿಃ ಕಣ್ಣ ಳೇತರ ಪೂ ಃ 
ಸ್ಲೆಡುವಿನೊಳೇಂ ಪುಸಿ... ನುಡಿನಿರಿಗೆಯಂ ಬೆದಂಕಿ ಪಾರದಂತುಂ, ಇದ೯ಂತು 
ಬಣ್ಣಿ ಪೊಂದುಜಾಣ್ಮೆದೊರೆಕೊಳ್ವಂತುಂ, ವಾಕ್ಸಿ ದ್ಧಿಯಂ ಪಡೆನೆಂ” (ಪುಟ ೧೦೧). 

ಕಥಾಭಳಗಗಳಿಗಿಂತಲೂ, ನಡುವೆ ನಡುವೆ ಸೇರಿರುವ ಗಂಡ 


ಹೆಂಡಿರ ಮಾತುಗಳು ಮನಸ್ಸನ್ನು ಹೆಚ್ಚಾಗಿ ಸೆಕೆಗೊಳ್ಳುವುವೆಂದು ಓದು 


೬೨ ಪ್ರಬುದ್ಧ ಕರಾಟಕ 


ವವಕೆಲ್ಲರೂ ಒಪ್ಪಿಯೇ ತೀರಬೇಕು. ಇಲ್ಲಿ ಮುದ್ದಣನು ತನ್ನ ಬಗೆಯ 
ಬೆಡಗೆಲ್ಲವನ್ನೂ ಹೊರಪಡಿಸಿರುವನು. ಹೀಗೆ ನಡುವೆ ನಡುವೆ ಮಾತನಾ 
ಡುವುದನ್ನು ಹಿಂದೆಲ್ಲಿಯೂ ಕಂಡರಿಯೆವು. ಇಲ್ಲಿ ಹಿಂದಿನ ಕಟ್ಟಳೆಗಳಲ್ಲಿ 
ಸಿಕ್ಕಿ, ಬೋನಿನಲ್ಲಿ ಸಿಕ್ಕಿಬಿದ್ದ ಹುಲಿಯಂತೆ ಒದೆದಾಡದಿರುವುದರಿಂದ 
ಎಷ್ಟೋ ಸೊಗಸಾಗಿರುವುದು. ರೆಕ್ಕೆ ಬಲಿತ ಹಕ್ಕಿಯು ಪಂಜರದಲ್ಲಿ ಕೂಡ 
ಲ್ಪಟ್ಟ್ರಾಗ ಹಾಡುವುದು ಸೊಗಸೇ? ತನಗೆ ತೋರಿದಹಾಗೆ ಹಾರಿ ಬಯ 
ಲಿನ ತಿಳಿಗಾಳಿಯನ್ನು ಕೊಂಡು ನಲಿದಾಡುವ ಹಕ್ಕಿಯ ಹಾಡು ಸೊಗ 
ಸೋ? ಕನ್ನಡದಲ್ಲಿ ಅಕ್ಕರೆಯುಳ್ಳ, ಸೀತೆಯ ಸಂಕಟಿಗಳಲ್ಲಿ ಶುನಸ್ಸ 
ನ್ನಿಟ್ಟು ಕೊರಗುವ, ದೇವತೆಗಳು ತಪಸ್ವಿಗಳನ್ನು ಕೆಡಿಸಲು ತೊಡಗುವು 
ದನ್ನು ಅಲ್ಲಗಳೆಯುವ, ಕಾಡುಬೆಟ್ಟಗಳನ್ನು ಬಣ್ಣಿ ಸಲು ಕಥೆಯನ್ನು 
ಬಿಟ್ಟು ಓಡಿಹೋಗುವ ನಲ್ಲನನ್ನು ಹಿಂದಕ್ಕೆ ತರುವ, ಆತನು ಕಾಳಗವನ್ನು 
ಬಣ್ಣಿಸುತ್ತಿದ್ದರೆ ತೂಕಡಿಸುವಳಂತೆ ನಟಿಸುವ, ಮಂತ್ರ ತಂತ್ರಸಿದ್ಧಿಯಲ್ಲಿ 
ನಂಬಿಕೆಯಿಲ್ಲದ, ಆ ಮನೋರಮೆಯನ್ನು ನೋಡಿ ಯಾರಿಗೆ ಬೆಳ್ಚಿಂಗಳಲ್ಲ 
ಹಾಲನ್ನ ವನ್ನು ಉಂಡಂತಾಗದು ? ಆಕೆಯು ಹೇಳಿದುದಕ್ಕೆ ಇದಿರಾಗಿ 
ಹೇಳುತ್ತಲೂ, ಆಕೆಯನ್ನು ತಿಳಿಯದ ಹೆಂಗಸೆಂದು ಹೀಯಾಳಿಸುತ್ತಲೂ, 
ಆಕೆಯನ್ನು ರೇಗಿಸಿ ಒಳಗೆಯೇ ಸಂತೋಷಪಡುವ ಮುಡ್ಡಣನನ್ನು ನೋಡಿ 
ಯಾರು ಮೆಚ್ಚರು? ಇವರ ಸರಸವು ಹೊಗಳಲ್ಪಡಲು ತಕ್ಕುದು. “ ಕಬ್ಬ 
ಗರ್ಗೆ ಸಿದ್ಧಿಸಿದ ಪೆರ್ಮೆಯ ಸಪ್ತಾಕ್ಷರೀ ಮಂತ್ರವು'' ಯಾವುದೆಂದು 
ಕೇಳಿದ ಮನೋರಮೆಯಿಂದ, ಮರೆತಾದರೂ ಹೆರರಿಗೆ ಗುಟ್ಟನ್ನು ಬಿಡ 
ಕೂಡದೆಂದು, "" ನಂಬುಗೈಯಂ ಪೊಯ್ಸಿ ಕೊಂಡು,'' ಕಿವಿಯಲ್ಲಿ '"ಭವತಿ 
ಭಿಕ್ಷಾಂ ದೇಹಿ'' ಎಂದು ಹೇಳಿದುದನ್ನೂ, (ಪುಟ ೧೩೪-೮) ಮನೋ 
ರಮೆಯು ನೋಂಸಿಯನ್ನು ಮಾಡಬೇಕೆಂದಾಗ " ಹೂರಣಗಡುಬು, 
ಸೆಂಡಿಗೆ, ಮಂಡಿಗೆ, ಹೋಳಿಗೆಗಳು '' ಸಿಕ್ತುವುವೆಂದು ಒಪ್ಪಿ, ಮುಂದೆ 
"" ಪೊಳ್ತಡೆವಿಡಿದು ಬೈಗುವರೆಗಮುಪವಾಸಮಿರಲೇವೇಳ್ಬುದು'' ಎಂದ 


ಕನ್ನಡ ರಾಮಾಶ್ಚಮೇಧ ೭ತ್ಸಿ 


ಕೊಡಲೇ, (ಬೆಡಗುಗೊಂಡು) 4 ಅಂತಪ್ಪೊಡೀ ನೋಂಸಿಯನೊಲ್ಲೆಂ 33 
ಎಂದು ಹೇಳಿದುದನ್ನೂ, (ಪುಟಿ ೧೫೭-೮) ಕೇಳಿ ಹೊಟ್ಟೆ ಹುಣ್ಣ್ಗಾಗದಂತೆ 
ನಕ್ಕು ನಿಲ್ಲಿಸುವುದಕ್ಕಾಗುವುದೇ ? ತನ್ನನ್ನು ರತಿಯನ್ನಾಗಿ ಬಗೆದು 
ಬಣ್ಣಿಸೆಂದ ನಲ್ಲಳೊಡನೆ ಸರಸವಾಗುವುದನ್ನು ನೋಡಿ ;_ 

ಮುದ್ದ ೫೦-__ಕೇಳಳ, ಆಂ ಬಣ್ಣಿ ಪ ರತಿಗೆ ಮಿಂದ ಮರಗೂಳನೊಂದು 
ಮೆಯ್ಯೊಗರ್‌, 

ಮನೋರಮೆ.._ಮರಗೂಳನೆಂದೊಡಾರ್‌ 

ಮು. __ದೆಸೆವಳರಕೊಳೊನ೯ಂ. 

ಮ--ಉಂ. ಹುಂ. 

ಮು--ಸಿಂಗರದ ಮಲೆನಾಡಿಗನೊಂದು ಭಂಗಿಯ ಮೊಗಂ, 

ಮ--ಮಲೆನಾಡಿಗನೆಂದೊಡಾವಂ ? 

ಮು ಮುಲೆಯೊಳೆ ನೆಲೆಗೊಂಡಿಪ೯ ನಾಲ್ಗೆ )ಯದೇವರ್‌, 

ಮ... ಇಂತಪ್ಪ ದೇನರೊಲ್ಮಿವಡೆದೆ ಮಲೆನಾಡ ಪೆಣ್ಣಳ್‌ ಕಣ್ಣೆ ಚಿಲ್ಟೆಯರಾದ 
ರಕ್ಕುಂ, 

ಮು... ಅಪ್ಪುದು, ಮತ್ತಮಾಂ ನೀರೆಗೆ ಇರುಳ್ಗಣ್ಣಂಗೆಂತಂತೊಪ್ಪುವ ಬಟ್ಟ 
ನುಣ್ಣಣ್‌. 

ಮ--ಇ ರುಳ್ಗಣ್ಣ ನೆಂದೊಡೆ ಆವ ಸೈಪುಳ್ಳಂ. 

ಮು. ಇರುಳ್ಗಣ್ಣನೆಂದು ಚೆಂದವನಕ್ಕುಂ.” (ಪುಟ ೧೦೩-೧೦೪) 

ನಾವು ಮುಗಿಸುವುದಕ್ಕೆ ಮುಂಜಿ ಮತ್ತೊಂದು ಮಾತು. ಸೀತೆ 

ಯು ಪಾವನೆಯೆಂದು ತಿಳಿದೂ ರಾಮನು, ಸರಿ ತಪ್ಪೆಂದು ನೋಡದೆ ತನಗೆ 
ತೋರಿದಂತೆ ಹರಟಿದ ಒಬ್ಬ ಅಗಸನ ದೂರಿಗೆ ಹೆದರಿ, ಆಕೆಯನ್ನು 
ಕಾಡಿಗೆ ಕಳಿಸಿದನಷ್ಟೆ. ಈ ವಿಷಯೆದಲ್ಲಿ ನಮ್ಮ ಮನೋರಮೆಯ ಹೇಳು 
ವುದನ್ನು ಇೇಳೋಣ ;_.. 

4 ಮುದ್ದ ಣ..._ಸೀತಾರಾಮಂ ತನ್ನ ಬಿರ್ದ೯ನ-. 

ಮನೋರಮೆ... ನಲ್ಲ » ಏವಣತೋ ? ಸೀತೆಯನಂತುಳಿದುಮೇತರ ಸೀತಾ 
ರಾಮಂ ? ಪೋ, ಮಾಣ್‌ । ಅವಂಗಿಸ್ನೆತ್ತ ಣ ಸೀತೆ? ಅಫ್ಲೊಡಿನ್ನಾಕಲ್ಲೆದೇೇಯೆಂ 
ರಾಮನೊ ಭೀಮನೊ ಏಂ 

ಕ್ರ 


೭೪ ಪ್ರಬುದ್ಧ ಕರ್ಣಾಟಕ 


ಮು ಎವಿನ್ನಕೈಗಳಸಮೆ, ಇಂತುಮೆಂಬರೆ ? ಶ್ರೀರಾಮಂ ಕಲ್ಲೆ ಜೆೇಯಸೆ ? 
ಆಃ! ಬಳಿಕೃಪಾತನ ಪ್ರಳಾಪಮಂ ನೀಂ ಕೇಳ್ದು ದಿಲ್ಲಂ, 
ಮ--ಏಂ, ತಾನೆ ತರೆವೊಯ್ದು ೦ ಮರುಗಿದನೆ ? 
ಮು_-ರಾಮುಂ ತರೆವೊಯ್ದ ನೇಂ ತಾಂ ಯಶೋಧನನಪ್ಪಿನಂ ಜೋಕಾಪ 
ವಾದಭೀತಿಗಡವಿನಟಿ ದನಲ್ಲ ದರಸಿಯೊಳೇಂ ಪಗೆಯೆ ₹ 
ಮ. -ಪಗೆಯೇಂ ನಗೆಯೇಂ ? ಬಡನೆಯೊರ್ವಳ್‌ ಕಾಡಿಂಗಾದಳ್ಳಿಸೆ ! 
ಮು... ಇಂತಿದನೆ ನೆನೆನೆನೆದಳುಂಬಂ ಪಲುಂಬಿದೆಂ, 
ಮ..ಏಂ, ತನಗೆ ಸೆರರ್‌ ಪೆಂಡಿರಿಲ್ಲೆಂದೆಯೆ 9೫ (ಪುಟ ೫೦) 
ಈಗಲೂ ರಾಮನು ಮಾಡಿದುದು ಸರಿಯೆಂದು ಹೊಗಳುವವರು 
ಹಲವರಿರುವಲ್ಲಿ, ಮಸೋರಮೆಯು ಹೀಗೆ ಹೇಳುವಂತೆ ಬರೆದಿರುವುದನ್ನು 
ನೋಡಿ ಬೆರಗಾಗದೆ ಇರುವುದೆಂತು? ಈ ಗ್ರಂಥದ ಕೊನೆಯಲ್ಲಿರುವ 
ಪದ್ಯವನ್ನು ನೋಡಿ ನಮ್ಮ ಬೆರಗು ಹೆಚ್ಚದಿರುವುದೆಂತು ? 
« ಧರೆಯರಿಯೆ ಜೀವರಾಶಿಗೆ 
ಫಿರಿಯೆಂ ಸರನಾದಮಾದನಾತ್ಮಂ ತನ್ನೊಳ್‌ | 
ಜೊರೆಕೊಂಡಿರೀನಮಂತದು 
ಪರಿನಿರ್ಮಲಮಾಗೆ ಷಸೆರ್ಮೇಯಿರ್ಮೇಯ್ತಡೆಗುಂ | ” 


ಅದ್ಭುತರಾಮಾಯಣ, ಶ್ರೀರಾಮಪಟ್ಟಾಭಿಷೇಕ 
ಶ್ರೀರಾಮಾಶ್ವಮೇಧಥ ಈ ಗ್ರಂಥಗಳ ಕರ್ತೃ ಯಾರು? 


( ಕಾವ್ಯಮಂಜರಿಯ ಮತ್ತು ಕಾನ್ಯಕಲಾನಿಧಿಯ ಸಂಪಾದಕರಾದ 
ಮ|| ಮಂ. ಆ. ರಾಮಾನುಜಯ್ಯಂಗಾರೃರಿಂದ.) 

ಶ್ರೀರಾಮಾಶ್ವಮೇಧ, ರಾಮಪಟ್ಟಾಭಿಷೇಕ, ಅದ್ಭುತರಾಮಾಯ 
ಣವೆಂಬ ಮೂರು ಸುಪ್ರಸಿದ್ಧವಾದ ಗ್ರಂಥಗಳನ್ನು ನಾನು ಕರ್ಣಾಟಕ 
ಕಾವ್ಯಮಂಜರಿಯೆಂಬ ಮಾಸಪತ್ರಿಕೆಯಲ್ಲಿ ಮುದ್ರಿಸಿ ಪ್ರಚಾರಗೊಳಿಸಿದವ 
ನಾದ್ದರಿಂದ ಇವನ್ನು ರಚಿಸಿದ ಕವಿಯ ವಿಚಾರದಲ್ಲಿ ನನಗಿರುವ ಅಭಿಪ್ರಾ 
ಯವನ್ನು ಹಲವರು ಕೇಳುತ್ತಿರುವರು. ನಂದಳಿಕೆ ಲಕ್ಷ್ಮೀನಾರಣಪ್ಪನವ 
ರೆಂಬವರು ಈ ಗ್ರಂಥಗಳನ್ನು ಬರೆದು, ತಮ್ಮ ಹೆಸರನ್ನು ಮರೆಸಿ, ಅನ್ಯ 
ಕರ್ತೃಗಳೆಂಬ ಭ್ರಾಂತಿಯನ್ನು ನಮ್ಮಲ್ಲಿ ಹುಟ್ಟಿಸಿ ಕಾವ್ಯಮಂಜರಿಯಲ್ಲಿ 
ಮುದ್ರಿತವಾಗುವಂತೆ ಮಾಡಿದರೆಂದು ಕೆಲವು ಪಂಡಿತರು ಅಭಿಪ್ರಾಯ 
ಪಟ್ಟು ಉಲ್ಲೇಖಗಳನ್ನು ಬರೆದಿರುವರು. ಆ ಉಲ್ಲೇಖಗಳು "" ಪ್ರಬುದ್ಧ 
ಕರ್ಣಾಟಕ'' ದ ಮುದ್ದಣನ ಸಂಚಿಕೆಯಲ್ಲಿಯೂ ಅದರ ಮುಂದಣ 
ಕೆಲವು ಸಂಚಿಕೆಗಳಲ್ಲಿಯೂ ಮುದ್ರಿತವಾಗಿರುವುವು. ಈ ವಿಚಾರದಲ್ಲಿ ಆ 
ಮಾಸಪತ್ರಿಕೆಯ ಸಂಪಾದಕನಾದ ನನಗೂ ಅವರಿಗೂ ಆ ಗ್ರಂಥಗಳು 
ಮುದ್ರಣವಾಗುವುದಕ್ಕೆ ಪೂರ್ವಭಾವಿಯಾಗಿ ನಡೆದ ಪತ್ರವ್ಯವಹಾರ 
ಗಳನ್ನೂ, ಅವು ಮುದ್ರಿತವಾದ ಮೇಲೆ ಪೀತಿಕೆಗಳನ್ನು ಬರೆಯುವಾಗ 
ತತ್ತೃತ್ಯರ್ತ್ಯ ವಿಷಯವಾಗಿ ನನಗೆ ಹುಟ್ಟಿದ್ದ ಅಭಿಪ್ರಾಯವನ್ನೂ, 
"" ಪ್ರಬುದ್ಧ ಕರ್ಣಾಟಕ'' ದಲ್ಲಿ ಆ ವಿಚಾರವಾಗಿ ಬಂದ ಉಲ್ಲೇಖ 
ಗಳನ್ನು ಓದಿದಮೇಲೆ ನನಗೆ ಈಗ ಉಂಟಾಗಿರುವ ಅಭಿಪ್ರಾಯಗಳನ್ನೂ 
ಕ್ರಮವಾಗಿ ಈ ಕೆಳಗೆ ವಿವರಿಸುತ್ತೇನೆ. 


ಸುಮಾರು ೩೫-೪೦ ವರ್ಷಗಳ ಹಿಂದೆ ಕನ್ನಡ ಭಾಷಾಮಾತೆಗೆ 
ಪ್ರಾಪ್ತವಾದ ದುರವಸ್ಥೆಯನ್ನು ನೆನಸಿಕೊಂಡರೆ ಈಗಲೂ ಎದೆ ಜುಮ್ಮೆ 

ನ್ನುತ್ತದೆ. ಷಟ್ಟದಿಗಳಲ್ಲಿ ಭಾರತ, ರಾಮಾಯಣ, ಜೈಮಿನಿ, ಚಂಪೂಕಾ 
ವೈಗಳಲ್ಲಿ ಶಬರಶಂಕರನಿಲಾಸ, ರಾಜಶೇಖರ ಇನ್ನು ಒಂದೆರಡು ಗ್ರಂಥ 
ಗಳು ವಿನಾ ಬೇರೆ ಯಾವ ಉದ್ದ )ಂಥಗಳ ಹೆಸರನ್ನೂ ಯಾರೂ *ೇಳಿರ 
ಲ್ಲಿ. ಇವೇ ಕನ್ನಡದಲ್ಲಿರುವ ಉದ್ಗ್ರ್ರಂಥಗಳೆಂದು ತಿಳಿದಿದ್ದರು. ಆ 
ಕಾಲದಲ್ಲಿ ಕನ್ನಡ ಭಾಷೆಯ ಔತ್ಯೃಷ್ಟ್ಯವನ್ನೂ ವಾಜ್ಮಯದ ಸಮೃದ್ಧಿ 
ಯನ್ನೂ ತಿಳಿಸಲು ಯಾವ ಸೂಚನೆಯೂ ಇರುತ್ತಿರಲಿಲ್ಲ. ಆಗಿನ ಪಂಡಿ 
ತರು ಅಸಂಸ್ಕೃತವಾದ ಗ್ರಾಮ್ಯಭಾಷೆಗಳಲ್ಲಿ ಕನ್ನಡವು ಒಂದೆಂದು 
ಯೋಚಿಸುತ್ತಿದ್ದರು. ತೇಜಸ್ವಿಗಳಾದ ನಕ್ಸ್ಪತ್ರಗಳು ಪ್ರಕಾಶಿಸದೆ ಇರುವ 
ಅಂಧಕಾರದಲ್ಲಿ ಎಲ್ಲವೂ ಅಂಧಕಾರವೇ ಎಂದು ತಿಳಿಯುವುದು ಸಹಜ. 
ಕನ್ನಡಮಾತೆಯ ಮೆಯ್ಸಿರಿಯೂ ಆಭರಣ ಕಾಂತಿಯೂ ಜನಗಳ ವಿಸ್ಕೃ 
ತಿಯೆಂಬ ಆವರಣದಲ್ಲಿ ಮುಚ್ಚ ಲ್ಪಟ್ಟೆರಲು, ಹೇಗೆ ತಾನೇ ಅವಳು ಪ್ರಾ 
ಜ್ಞರ ಕಣ್ಣನ್ನು ತೆರೆಯಿಸಿ, ತನ್ನ ಕಡೆ ಅವರನ್ನು ತಿರುಗಿಸಿ ತನ್ನನ್ನು ಆತ್ರ 
ಯಿಸುವಂತೆ ಮಾಡಾಳು? ಆ ಕಾಲದ ಪ್ರಾಜ್ಞರು ಯಾವ ಕಾಂತಿಯೂ 
ಸಂಸ್ಕಾರವೂ ಅಲಂಕಾರವೂ ಇಲ್ಲದೆ ತುಚ್ಛವಾದ ಹರಕುಬಟ್ಟೆಗಳನ್ನುಟ್ಟು 
ಮೂಳೆಯ ನಗಗಳನ್ನು ತೊಟ್ಟು, ಅಲ್ಲಲ್ಲಿ ಕೋಣೆಗಳಲ್ಲಿ ಅವಿತುಕೊಂಡು, 
ಕಂಡೂ ಕಾಣದಂತೆ ಅಳೆದಾಡುತ್ತಿರುವ ಬಡ ಹೆಂಗಸಿನಂತಿರುವ ಕನ್ನಡ 
ಮಾತೆಯನ್ನು ನೋಡಿ ಅವಳ ಸಹವಾಸದಲ್ಲಿ ತಮಗೆ ಹೇಸಿಗೆಯುಂಬಾಗು 
ವುದೆಂದು ನಂಬಿ, ಅವಳು ಹತ್ತಿರ ಬಂದರೆ ಹೀಯಾಳಿಸಿ ಜುಗುಪ್ಸೆಯನ್ನು 
ತೋರಿಸುತ್ತಾ ದೂರಕ್ಕೆ ಅಟ್ಟು ತ್ತಾ ಬಂದರು. ಕುರೂಪಿಯನ್ನು ಕುರೂ 
ಪಿಯೆಂದರೆ, ಅವಳೂ ದುಃಖಿಸುವುದಿಲ್ಲ ಕೇಳಿದವರೂ ದುಃಖಿಸುವುದಿಲ್ಲ. 
ಸುರೂಪಿಯೆನ್ನೂ ಸಂಪತ್ಸಮೃದ್ಧಳನ್ನೂ ಕುರೂಸಿಯೆಂದೂ ಸಹವಾಸಕ್ಕೆ 
ಅನರ್ಹಳೆಂದೂ ಜರೆದರೆ, ಅವಳೂ ದುಃಖಿನುವಳು, ಅವಳ ನೈಜಸ್ಥಿತಿ 
ಯನ್ನು ಕಂಡವರಂತೂ ಹೆಚ್ಚಾಗಿ ಶೋಕಿಸುವರು. ಆಗಿನ ಪ್ರಾಜ್ಞ 
ರೆಂಬವರು ಅವಳನ್ನು ಗ್ರಾಮ್ಯಬಡಹೆಂಗಸೆಂದು ಒಜರೆದುದಲ್ಲದೆ, ಮದ್ರಾ 


ಅದ್ಭುತರಾಮಾಯಣ ಮುಂತಾದ ಗ್ರಂಥಗಳ ಕರ್ತೃ ಯಾರು ೭೫ 


ಸ್‌, ಬೊಂಬಾಯ್‌ ಆಧಿಪತ್ಯಗಳ ಸರ್ವವಿದ್ಯಾಶಾಲೆಗಳ ವ್ಯಾಸಂಗಶಾಖೆ 
ಗಳಲ್ಲಿ ಅವಳ ಸಹೋದರಿಗಳ ಹತ್ತಿರವೂ ನಿಲಗೊಳಿಸದೆ ಓಡಿಸಲು ಯತ್ನಿ 
ಸಿದರು. ಅಯ್ಯೋ! ಸುಂದರಳಾಗಿಯೂ, ಸಂಸ್ಕೃತಳಾಗಿಯೂ, ಸಂಪತ್ಸ 
ಮೃದ್ಮಳಾಗಿ ಆನೇಕ ರತ್ನಹಾರಗಳಿಂದ ಜಾಜ್ವಲ್ಯಮಾನಳಾಗಿಯೂ ತನ್ನ 
ಅಕ್ಕೃತಂಗಿಯರಾದ ತಮಿಳು ತೆಲಗು ಸಹೋದರಿಗಳಿಗೆ ಸರ್ವವಿಧದಲ್ಲಿಯೂ 
ಸಮಾನಳು ಇಲ್ಲವೆ ಮೇಲು ಎಂದು ಹೇಳಿಸಿಕೊಳ್ಳುವಷ್ಟು ಯೋಗ್ಯತೆ 
ಯುಳ್ಳವಳಾಗಿಯೂ ಇದ್ದರೂ ಕನ್ನಡಮಾತೆಗೆ ಉಂಟಾದ ಈ ದುರವ 
ಸೈಯನ್ನು ನೋಡಿದರೆ ಅವಳಿಗೂ, ಅವಳ ಹಾಲನ್ನು ಕುಡಿದ ಅವಳ 
ಮಕ್ಕಳಿಗೂ ಹೇಗೆ ತಾನೇ ಸಹಿಸಲಾದೀತು. ಹೀಗಿರಲು ಅವಳ ನೈಜ 
ಸ್ಥಿತಿಯನ್ನು ಹೊರವಡಿಸಿ ಅವಳ ದುರವಸ್ಥೆಯನ್ನು ಮಾಣಿಸುವುದು ಅವಳ 
ಮಕ್ಕಳಿಗೆ ಕರ್ತವ್ಯವಲ್ಲವೇ ? 


ಆ ಕಾಲದಲ್ಲಿ ಎಂದರೆ ಸ್‌ ೧೮೯೦ ನೆಯ ಇಸವಿಯಲ್ಲಿ ಕನ್ನಡ 
ಕವಿಶ್ರೇಷ್ಠರಾದ ಮ|| ರಾ|| ಎಸ್‌, ಜಿ. ನರಸಿಂಹಾಚಾರ್ಯರೂ ನಾನೂ 
ಕನ್ನಡ ಭಾಷಾಮಾತೆಯೆ ಈ ಅಪಯಶಸ್ಸನ್ನೂ ದುಃಸ್ಥಿತಿಯನ್ನೂ ಹೇಗಾ 
ದರೂ ಪರಿಹರಿಸಬೇಕೆಂದು ಯೋಚಿಸಿ ಕನ್ನಡಮಾತೆಯು ಸಂಚರಿಸುತ್ತಿದ್ದ 
ನಾಡುಗಳಲ್ಲೆಲ್ಲಾ ಸಂಚರಿಸಿ ಅಲ್ಲಲ್ಲಿ ಕೋಣೆಕೋಣೆಗಳಲ್ಲಿ ಅಡಗಿಕೊಂಡು 
ಮಾಸಿಹೋಗಿದ್ದ ಅವಳ ರತ್ನಗಳನ್ನು ಶೇಖರಿಸಿ ಅವಳ ಸಂಪತ್ತನ್ನು 
ಪ್ರಕಾಶಗೊಳಿಸಬೇಕೆಂಬ ಯತ್ನವನ್ನು ಮಾಡಿದೆವು. ಅನೇಕ ರತ್ನ ಗಳನ್ನೂ 
ಶೇಖರಿಸಿದೆವು. ಅನೇಕ ಭಾಷಾಭಿಮಾನಿಗಳು ನಮ್ಮ ಉದ್ಯಮದಲ್ಲಿ 
ಸಂತೋಷಿಸಿ ನಮಗೆ ಸಹಾಯಕರಾಗಿಯೂ ಬಂದರು; ತಮ್ಮಲ್ಲಿದ್ದ 
ಹಲವು ರತ್ನಗಳನ್ನೂ ಕೊಟ್ಟರು; ಶ್ಲಾಘ್ಯರತ್ನಗಳು ಸಿಕ್ಕುವ ಸ್ಥಳಗಳ 
ನ್ನೂ ಹೇಳಿದರು. ಅಲ್ಲಿದ್ದ ರತ್ನಗಳನ್ನು ಉಚಿತವಾಗಿ ಕೊಡಲು ಇಷ್ಟ 
ಪಡದವರಿಂದ ಕೆಲವನ್ನು ಕ್ರಯ ಕೊಟ್ಟು ತೆಗೆದುಕೊಂಡೆವು. ಹೀಗೆ 
ಮೂರುವರ್ಷಕಾಲ ದೇಹಶ್ರಮವನ್ನು ಲಕ್ಷ್ಮ ಕ್ರಿಮಾಡದೆ, ಧನವ್ಯಯಕ್ಕೆ 

ಹಿಂದೆಗೆಯದೆ ಪ್ರಾಚೀನಗ್ರಂಥಗಳ ಭಂಡಾರವೊಂದನ್ನು ಸಿದ್ಧಪಡಿಸಿಕೊಂ 
ಡೆವು. ಕನ್ನಡ ಭಾಷಾಭಿಮಾನಿಗಳ ಇಲ್ಲವೆ ಭಾಷಾಮಾತೆಯ ದುರದ್ಯ 
ಷ್ಟವು ಹೋಗಿ ಅದೃಷ್ಠ ವು ಉದಯವಾಗುವ ಕಾಲವು ಪ್ರಾಪ್ತವಾಯಿತು. 
ಸ್ಸ ೧೮೯೨ ನೆಯ ಇಸವಿ ಏಸ್ರಿಲ್‌ ತಿಂಗಳಲ್ಲಿ "" ಕರ್ಣಾಟಕ ಕಾವ್ಯ 
ಮಂಜರಿ''ಯೆಂಬ ಅಭಿಧಾನದಿಂದ ಒಂದು ಮಾಸಪತ್ರಿಕೆಯನ್ನು ಹೊರ 
ಡಿಸಿದೆವು. ಅದರಲ್ಲಿ ನಾನಾವಿಧ ಪ್ರಾಚೀನಕಾವ್ಯ ನಾಟಿಕಚ್ಚಂದೋಲಂ 
ಕಾರ ವ್ಯಾಕರಣ ನಿಘಂಟು ಕೀರ್ತನ ಮತಸಿದ್ದಾಂತೇತ್ಯಾದಿ ಗ್ರಂಥಗ 
ಳನ್ನು ಕ್ರಮವಾಗಿ ಪ್ರಚಾರಿಸುತ್ತಾ ಬಂದೆವು. ಈ ಮಾಸಪತ್ರಿಕೆಯೆಂಬ 
ಸೂರ್ಯನ ಉದಯವು ಕನ್ನಡ ನಾಡಿನಲ್ಲಿ ಸರ್ವತ್ರ ವ್ಯಾಪಿಸಿದ್ದ ಕತ್ತಲೆ 
ಯನ್ನು ತೊಲಗಿಸುತ್ತಾ ಬಂದಿತು. ಆ "ಸೂರ್ಯ ತೇಜಸ್ಸಿನಲ್ಲಿ ಕನ್ನಡಮಾತೆ 
ಯ ಮುಖವು ಪ್ರಕಾಶಗೊಂಡಿತು ; ಅವಳ ತೇಜಸ್ಸು ಅನೇಕರ ಹೃದಯ 
ದಲ್ಲಿ ಪ್ರತಿಬಿಂಬಿಸಿತು. ಅವಳ ಆಭರಣಕಾಂತಿಯು ಅವರ ಕಣ್ಣನ್ನು 
ಕೊಕ್ಕರಿಸಿತು. ಅವಳು ಆ ಬಳಬಿಸಿಲಿನಲ್ಲಿ ಒಯ್ಯಾರದಿಂದ ಸಂಚರಿಸಲು 
ಹೊರಟಳು ; ತನ್ನ ಹಿರಿಯಕ್ಕನ ಮುಂದಿ ತನ್ನ ಸೊಬಗನ್ನು ತೋರಿಸಲು 
ತೊಡಗಿಳು. ಆಗ ಹಿಂದೆ ಕನ್ನಡಮಾತೆಯನ್ನು ಕಣ್ಣೆತ್ತಿಯೂ ನೋಡದವ 
ರಲ್ಲಿ ಅನೇಕರು ತಮ್ಮ ಹಿರಿಯರು ಕುಡಿದು ಬೆಳೆದ ಕನ್ನಡ ಮಾತೆಯ 
ಹಾಲನ್ನು ಶ್ಲಾಘಿಸಿ, ತಾವು ಸಹ ಅದನ್ನು ಸವಿನೋಡಲು ಆರಂಭಿಸಿದರು. 
ಅನೇಕರು ನಮ್ಮ ಮಾಸಪತ್ರಿಕೆಯನ್ನು ಪ್ರಶಂಸೆ ಮಾಡಿ ನಮ್ಮ ಪತ್ರಿಕೆಗೆ 
ಚಂದಾದಾರರಾದರು. ಮೈಸೂರು ಪ್ರಾಂತದವರೂ ಅಲ್ಲದೆ ಮದ್ರಾಸು 
ಬೊಂಬಾಯ ಕನ್ನಡ ಸೀಮೆಯವರೂ ಚಂದಾದಾರರಾದರು. ಮೈಸೂರು 
ಸರ್ಕಾರದವರು ಸಂತೋಷಪಟ್ಟು ನಮಗೆ ಬೆಂಬಲವಾಗಿ ನಿಂತರು. ಹಲವು 
ಮಹನೀಯರು ನಮ್ಮ ಸಂಚಿಕೆಗಳಲ್ಲಿ ಬರುತ್ತಿದ್ದ ಗ್ರಂಥಗಳನ್ನು ನೋಡಿ 
ತಮ್ಮ ಸಂತೋಷವನ್ನು ಪತ್ರಮೂಲಕ ತಿಳಿಸಿದುದಲ್ಲದೆ ತಮ್ಮ ಮಿತ್ರಮಂ 
ಡಲಿಗಳಲ್ಲಿ ತಮ್ಮ ಕನ್ನಡಭಾಷೆಯ ಮಹತ್ವವನ್ನು ಹೊಗಳುತ್ತ ಬಂದರು. 

ಉದ್ದಾಮಗ್ರಂಥಗಳನ್ನು, ಅವು ಬೆಳಕಿಗೆ ಬಂದು ಕನ್ನಡಮಾತೆಯ ಮಹಿ 
ಮೆಯನ್ನು ಬೆಳಗಿದರೆ ಸಾಕೆಂಬ ಅಭಿಮಾನದಿಂದ ಪ್ರತಿಫಲಾಪೇಕ್ಷೆಯಿ 
ಲ್ಲದೆ, ನಾವು ಕೇಳದಿದ್ದರೂ ತಾವಾಗಿಯೇ ಕಳುಹಿಸಿಕೊಟ್ಟು ತಮ್ಮ 
ಉದಾರಾಭಿಮಾನವನ್ನು ತೋರ್ಪಡಿಸಿಕೊಂಡುದಲ್ಲದೆ ನಾವು ಕಾಣಿಕೆ 
ಯಾಗಿ ಕಳುಹಿಸಿಕೊಟ್ಟ ಹಕ್ತಾರು ಅಚ್ಚಾದ ಪ್ರತಿಗಳಲ್ಲಿ ತೃಪ್ತಿಯನ್ನು 
ತೋರ್ಪಡಿಸಿದರು. ಹೀಗೆ ಮೂರು ನಾಲ್ಕು ವರ್ಷಗಳಲ್ಲಿ ಹತ್ತು ಹನ್ನೆರಡು 
ಉತ್ತಮಗ್ರಂಥಗಳು ಪ್ರಚಾರಕ್ಕೆ ಬರುವುದರೊಳಗೆ ಕನ್ನಡಮಾತೆಯ 
ಮಹತ್ವವು ಸರ್ವತ್ರ ಬೇರೂರುತ್ತ ಬಂದಿತು. 

ಉಡುಪಿಯೆಲ್ಲಿದ್ದ ಮ|| ರಾ|| ಮ. ಸುಬ್ಬರಾಯರೆಂಬವರು ನಮ್ಮ 
ಪತ್ರಿಕೆಗೆ ಮೊದಲಿಂದಲೂ ಚಂದಾದಾರರಾಗಿದ್ದರು. ಅವರೇ ನಮ್ಮ 
ಲಕ್ಷ್ಮೀನಾರಣಪ್ಪನವರ ಪ್ರಥಮ ಗುರುಗಳಾದ ಮಳಲಿ ಸುಬ್ಬರಾಯ 
ರೆಂದು ಈಗ ನನಗೆ ಗೊತ್ತಾಯಿತು. ಅವರಿಂದ ನಂದಳಿಕೆಯವರು ನಮ್ಮ 
ಮಾಸಪತ್ರಿಕೆಯ ಸಂಚಿಕೆಗಳನ್ನೆಲ್ಲಾ ಒಂದೊಂದಾಗಿ ತೆಗೆದುಕೊಂಡು 
ಅವುಗಳಲ್ಲಿ ಬಂದ ಉದ್ದ )ಂಥಗಳನ್ನು ಹೃದ್ಧತಮಾಡುತ್ತಿರಬಹುದೆಂದು 
ನಾನು ಈಗ ಯೋಚಿಸುತ್ತೇನೆ. 

ಹೀಗಿರಲು ನಂದಳಿಕೆ ಲಕ್ಷ್ಮೀನಾರಣಪ್ಪನವರು ೧೮೯೫ ನೆಯ 
ಇಸವಿ ಜನವರಿ ತಾ|| ೧ ರಲ್ಲಿ ಕುಂದಾಪುರದಿಂದ ನಮಗೆ ಒಂದು ಕಾಗ 
ದವನ್ನು ಬರೆದರು. ಅದರಲ್ಲಿ* "" ಕನ್ನಡ ಗದ್ಯರೂಪದಲ್ಲಿ ಅದ್ಭುತರಾಮಾ 
ಯಣವೆಂಬ ಪುಸ್ತಕವು ಇಲ್ಲಿ ಸಿಕ್ಕಿರುತ್ತದೆ. ಅದು ಸರಸವಾಗಿದೆ. ಅವ 
ಶ್ಯಕವಾದರೆ ಕಳುಹಿಸುತ್ತೇನೆ'' ಎಂಬದಾಗಿ ಬರೆದಿತ್ತು. ಅದಕ್ಕೆ "" ಕಳು 
ಹಿಸಿಕೊಡಿ, ಯೋಗ್ಯವಾಗಿ ಕಂಡುಬಂದರೆ ಅದನ್ನು ನಮ್ಮ ಮಾಸಪತ್ರಿಕೆ 


ಇದಲ್ಲದೆ ತಮ್ಮಲ್ಲಿದ್ದ ಇಲ್ಲವೆ ಸ್ವಪ್ರಯತ್ನದಿಂದ ಸಂಪಾದಿಸಿ ಇಟ್ಟಿದ್ದ 





* ಮೇಲಿರುವ ಕಾಗದದ ಅನುವಾದಗಳು ನಮ್ಮ ಆಫೀಸಿನ ---ಇಂದ, ಗೆ 
ರಿಜೆಸ್ಟರ್‌ ಪುಸ್ತಕಗಳಿಂದ ತೆಗೆಯಲ್ಪಟು ವು. 


೭೮ ಪ್ರಬುದ್ಧ ಕರ್ನಾಟಕ 


ಯಲ್ಲಿ ಮುದ್ರಿಸುತ್ತೇವೆ'' ಎಂದು ಬರೆದುದಕ್ಕೆ, ೨-೩-೯೫ ರಲ್ಲಿ ದಯ 
ವಿಟ್ಟು ಕಳುಹಿಸಿಕೊಟ್ಟರು. ಆ ಮಾತೃಕೆಯನ್ನು ನೋಡಿದುದರಲ್ಲಿ ಅದು 
ಹಳಗನ್ನಡದ ಗೆದ್ಯುತೈಲಿಯಲ್ಲಿ ಬರೆಯಲ್ಪಟ್ಟಿ ದ್ಹರೂ ಆಧುನಿಕ ಗ್ರೆಂಥದಂತೆ 
ತೋರಿತು. ಆದರೂ ಹಳಗನ್ನಡದಲ್ಲಿ ಒಂದೆರಡು ಗ್ರಂಥಗಳ ವಿನಾ ಗದ್ಯ 
ಗ್ರಂಥಗಳು ಆ ಕಾಲದಲ್ಲಿ ಮೃಗ್ಯವಾಗಿರಲಾಗಿ, ಅದನ್ನು ಅಚ್ಚು ಹಾಕು 
ವುದೊಳ್ಳೆಯದೆಂದು ನಿಶ್ಚಯಮಾಡಿಕೊಂಡು, ೧೨-೪-೯೫ರಲ್ಲಿ ""ಮೂಲ 
ಪ್ರತಿಯನ್ನು ಕೂಡಲೆ ಕಳುಹಿಸಿಕೊಡುವುದು. ಮತ್ತು ಗ್ರಂಥಕರ್ತನ 
ವಿಷಯದಲ್ಲಿ ಕಾಲ ಮುಂತಾದ ವಿಷಯಗಳು ನಿಮಗೆ ತಿಳಿದಿದ್ದ ಪಕ್ಷದಲ್ಲಿ 
ವಿಚಾರಿಸಿ ಬರೆಯುವುದು'' ಎಂದು ಅವರಿಗೆ ಒಂದು ಪತ್ರವನ್ನು ಬರೆ 
ದೆವು. ೧೮೯೫ ನೆಯ ಇಸವಿ ಜುಲೈ ತಿಂಗಳ ೪೦ ನೆಯ ಸಂಚಿಕೆಯಲ್ಲಿ 
ಅದನ್ನು ಮುದ್ರಿಸಲು ಆರಂಭಮಾಡಿದೆವು. ಆಮೇಲೆ ಪುನಃ "" ನೀವು 
ಕಳುಹಿಸಿದ ಮಾತೃಕೆಯಲ್ಲಿ ಬಳಕೆಯಲ್ಲಿಲ್ಲದೆ ಶಬ್ದಮಣಿದರ್ಪಣದ ಸೂತ್ರ 
ಬಲದಿಂದ ಕಲ್ಪಿಸಲ್ಪಟ್ಟಿ ತದ್ಭವಗಳೂ, ಹೊಸಗನ್ನಡ ಪ್ರಯೋಗಗಳೂ 
ವಿಶೇಷವಾಗಿ ಉಪಯೋಗಿಸಲ್ಪಟ್ಟಿವೆ. " ಗರವಟಿ' ಮುಂತಾದ ಹಲವು 
ಅರ್ಥವಾಗದ ಪದಗಳೂ ಇವೆ. ಮೂಲಪ್ರತಿಯನ್ನು ಅಗತ್ಯವಾಗಿ ಕಳು 
ಹಿಸಿಕೊಡುವುದು. ನಿಮ್ಮ ಕಡೆ ಆ ಶಬ್ದಗಳು ರೂಢಿಯಲ್ಲಿರಬಹುದು. ಅವು 
ಗಳಿಗೆ ಅರ್ಥವು ತಿಳಿದಿದ್ದರೆ ಬರೆಸುವುದು'' ಎಂಬದಾಗಿ ಒಂದು ಕಾಗದ 
ವನ್ನು ಬರೆದೆವು. ಅದಕ್ಕೆ ಅವರು "" ಮೂಲಪ್ರತಿಯಲ್ಲಿದ್ದಂತೆ ಪ್ರತಿ 
ಮಾಡಿ ಕಳುಹಿಸಿದ್ದೇನೆ. ಆ ಪದಗಳಿಗೆ ನನಗೂ ಅರ್ಥ ತಿಳಿಯದು. ಕವಿ 
ಯ ಕಾಲ ಮುಂತಾದುವು ಗೊತ್ತಾಗುವಂತಿಲ್ಲ. ಆ ಮೂಲಪ್ರತಿ ಕೊಟ್ಟ 
ವರು ಈಗ ಊರಲಿಲ್ಲ'' ಎಂದು ಬದಲು ಬರೆದರು. ಆ ಗ್ರಂಥವನ್ನು 


೧೮೯೫ ನೆಯ ಅಕ್ಟೋಬರ್‌ ತಿಂಗಳಿನ ೪೩ ನೆಯ ಸಂಚಿಕೆಯಲ್ಲಿ ಪೂರ್ತಿ 
ಮಾಡಿದೆವು. 
ಅದ್ಭುತರಾಮಾಯಣವನ್ನು ಮುದ್ರಿಸಿದಂದಿನಿಂದ ಎಂದರೆ ೪೦ 


ನೆಯ ಸಂಚಿಕೆಯಿಂದ ನಮ್ಮ ನಂದಳಿಕೆಯವರನ್ನು ನಮ್ಮ ವರ್ಗಣಿದಾರ 


ಅದ್ಭುತರಾಮಾಯಣ ಮುಂತಾದ ಗ್ರಂಥಗಳ ಕರ್ತೃ ಯಾರು ೭೬೯ 


ರಲ್ಲಿ ಸೇರಿಸಿಕೊಂಡು ಅವರಿಗೆ ಉಚಿತವಾಗಿ ಮಾಸಪತ್ರಿಕೆಯ ಒಂದೊಂದು 
ಪ್ರತಿಯನ್ನು ಕಳುಹುತ್ತ ಬಂದೆವು. ಅದ್ಭುತರಾಮಾಯಣವು ಪೂರ್ತಿ 
ಯಾಗುವುದಕ್ಕೆ ಮುಂಚಿತವಾಗಿಯೇ ಎಂದರೆ ೨೫-೯-೯೫ ರಲ್ಲಿ ಕುಂದಾ 
ಪುರದಿಂದ "" ಮಹಾಲಕ್ಷ್ಮಿ ಯೆಂಬಾಳಕೆಯಿಂದ ರಚಿತವಾದ ರಾಮಪಟ್ಟಾ 
ಭಿಸೇಕವೆಂಬ ಸಟ್ಟಿದೀ ಗ್ರಂಥವು ಸಿಕ್ಕಿದೆ. ಅದರಲ್ಲಿ ಪದ್ಯಗಳು ೨೫೦ 
ಕೊಳಗಿವೆ. ಗ್ರಂಥವು ಬಹಳ ಚೆನ್ನಾಗಿದೆ. ಮುದ್ರಿಸಲು ಯೋಗ್ಯವೆಂದು 
ಭಾವಿಸುತ್ತೇನೆ. ----- ಅವಶ್ಯವಾಗಿದ್ದರೆ ಅಪ್ಪಣೆ ಕೊಡಿಸಿ'' ಎಂದು 
ನಂದಳಿಕೆಯವರು ಮತ್ತೊಂದು ಪತ್ರವನ್ನು ಬರೆದರು. ಕಳುಹಿಸಿಕೊಡು 
ವಂತೆ ನಾವು ಬರೆದಮೇಲೆ ಅದರ ಮೂಲಮಾತೃಕೆಯನ್ನು ಕಳುಹಿಸದೆ 
ತಮ್ಮ ಕೈಬರಹದ ಒಂದು ಪ್ರತಿಯನ್ನು ೧೮೯೫ ನೆಯ ಸೆಪ್ಸಂಬರಿನಲ್ಲಿ 
ಅದ್ಭುತರಾಮಾಯಣವು ಮುಗಿಯುವುದಕ್ಕೆ ಮುಂಚೆಯೇ ಕಳುಹಿಸಿ 
ಕೊಟ್ಟರು, ಮತ್ತು ಕೆಲವು ಹೊಸ ಸಂಗತಿಗಳನ್ನು ಸಹ ಒಂದು ಕಾರ್ತಿ 
ನಲ್ಲಿ ಬರೆದರು. ಆ ಕಾರ್ಡನ್ನು ನೋಡಿ, ನಾವು ೨೬-೧೦-೯೫ ರಲ್ಲಿ 
"". ..-ಮಹಾಲಕ್ಸ್ಮಿಯೆಂಬಾಕೆಯ ರಾಮಪಟ್ಟಾಭಿಷೇಕವು ತಲಪಿತು. . * 
ಮಹಾಲಕ್ಷ್ಮ್ಮಿಯೆಂಬಾಕೆಯ ವಿಷಯದಲ್ಲಿ ಅವಳ ಚರಿತ್ರವೇನಾದರೂ 
ತಿಳಿದಿದ್ದರೆ ವಿಚಾರಿಸಿ ಬರೆಯುವುದು. ನಿಮ್ಮ ಕಾರ್ಡಿನಲ್ಲಿ ನೀವು ತಿಳಿಸುವ 
ವೆಂಕಟಿಸುಬ್ಬಮ್ಮನೆಂಬಾಕೆಯು ಯಾರು? ಅವಳು ಬರೆದಿರುವ ಗ್ರಂಥ 
ಗಳೇನಾದರೂ ಉಂಟಿ? ಅವುಗಳೇನಾದರೂ ದೊರೆಯುತ್ತವೆಯೆ ? 
ಮತ್ತಾರಾದರೂ ಸ್ತ್ರೀಯರು ನಿಮ್ಮ ಕಡೆ ಗ್ರಂಥಗಳನ್ನು ಬರೆದಿರುತ್ತಾ 
ರೆಯೆ?...... '' ಎಂದು ಕೇಳಿ ಒಂದು ಪತ್ರವನ್ನು ಬರೆದೆವು. ಅವರು 
ಕಳುಹಿಸಿಕೊಟ್ಟ ತಮ್ಮ ಕೈಬರಹದ ರಾಮಪಟ್ಟಾಭಿಷೇಕದ ಮಾತೃಕೆ 
ಯಲ್ಲಿ ಹಲವು ಕಡೆಗಳಲ್ಲಿ ಪದಗಳೂ ಎರಡನೆಯ ಸಂಧಿಯೆ ಮೊದಲ 
ಮೂರುಪದ್ಯಗಳು ಸಂಪೂರ್ಣವಾಗಿಯೊ ಪಾತವಾಗಿದ್ದುವು ; ಮತ್ತು 
ಪಾತವಾಗಿಹೋಗಿದ್ದ ಹಲವು ಕಡೆಗಳಲ್ಲಿ ಮಾತ್ರ ಅಲ್ಲಿರಬಹುದಾದ ಭಾಗ 


೮೦ ಪ್ರಬುದ್ಧ ಕರ್ಣಾಟಕ 
ಛು 


ಗಳನ್ನು ತಾವೇ ಊಹಿಸಿ ಕೆಂಪುಶಾಯಿಯಲ್ಲಿ ಮೇಲೆ ಬರೆದು ಪಕ್ಕದಲ್ಲಿ 
ಪ್ರಶ್ನೆಯ ಗುರುತನ್ನು (?) ಹಾಕಿದ್ದರು. ಇನ್ನು ಕೆಲವು ಕಡೆಗಳಲ್ಲಿ 
ಹಾಗೇ ಬಿಟ್ಟಿದ್ದರು. ನಮ್ಮ ಹಿಂದಿನ ೨೯-೧೦-೯೪೯೫ರ ಪತ್ರಕ್ಕೆ ಬದಲು 
ಬರುವುದಕ್ಕೆ ಮುಂಚಿತವಾಗಿಯೇ "* ಗ್ರಂಥದ ಮೂಲಮಾತೃಕೆಯನ್ನು 
ಒಂದುವಾರದ ಮಟ್ಟಿಗಾದರೂ ಕಳುಹಿಸಿಕೊಡಿ; ಬೇಗನೆ ಸಂಪ್ರತಿಸಿ ಕಳು 
ಹಿಸಿಕೊಡುತ್ತೇವೆ'' ಎಂದು ಭರವಸೆಗೊಟ್ಟು ಮತ್ತೊಂದು ಪತ್ರವನ್ನು ಬರೆ 
ದೆವು. ಅದಕ್ಕವರು "" ಮೂಲಮಾತೃಕೆಯನ್ನು ಹಿಂದಕ್ಕೆ ಕೊಟ್ಟುಬಿಟ್ಟಿನು, 
ಯಥಾವತ್ಮಾಗಿ ಪ್ರತಿಮಾಡಿದ್ದೇನೆ > ಬಂದು ಎರಡನೆಯ ಕಾಗದಕ್ಕೆ 
ಮಾತ್ರ ಬದಲು ಬರೆದರು. ರಾಮಪಟ್ಟಾಭಿಷೇಕವು ಶ್ಲಾಘ್ಯವಾದ ಷಟ್ಬಿ 
ದಿಗ್ರಂಥವಾಗಿ ಕಂಡಬಂದುದರಿಂದ, ಅದ್ಬುತರಾಮಾಯಣವು ಮುಗಿದ 
ಮರುಸಂಚಿಕೆಯಲ್ಲಿಯೇ ಎಂದರೆ ೯೫ ನೆಯ ನವಂಬರ ೪೪ ನೆಯ ಸಂಚಿ 
ಕೆಯಲ್ಲಿ ಆರಂಭಮಾಡಿ, ೯೬ ನೆಯ ಜನವರಿ ೪೬ ನೆಯ ಸಂಚಿಕೆಯಲ್ಲಿ 
ಮುಗಿಸಿದೆವು. ಅದೇ ಜನವರಿ ೪೬ ನೆಯ ಸಂಚಿಕೆಯಲ್ಲಿ ಅದ್ಭುತರಾಮಾ 
ಯಣಕ್ಕೆ ಬಿಪ್ಪಣವನ್ನೂ ಮುಖಪತ್ರವನ್ನೂ ಪೀಠಿಕೆಯನ್ನೂ ಮುದ್ರಿಸಿ 
ದೆವು. ಆ ಪೀಠಿಕೆಯಲ್ಲಿ ಕವಿಯು ಕನ್ನಡದೇಶದ ಬ್ರಾಹ್ಮಣನಾಗಿರಬಹು 
ದು; ಪ್ರಾಯಶಃ ಈ ಗ್ರಂಥವು ಹಳಗನ್ನಡ ಶೈಲಿಯಲ್ಲಿಯೇ ಬರೆಯಲ್ಪ 
ಟೈದ್ದರೂ " ಹೊರಡು' " ತಬ್ಬಲಿ' ಮೊದಲಾದ ಹೊಸಗನ್ನಡ ಪದಗಳೂ 
ಮತ್ತು ಪ್ರಯೋಗಗಳೂ ಸಿಕ್ಕುವುದರಿಂದ ಈ ಕವಿಯು ಸುಮಾರು ೧೫೦ 
ವರ್ಷಗಳಿಗೆ ಈಜೆ ಇದ್ದವನೆಂದು ತೋರುತ್ತದೆ ಎಂದೂ, ಪ್ರಕೃತದಲ್ಲಿ 
ಕನ್ನಡದಲ್ಲಿ ದೊರೆಯುವ ಉತ್ಕೃಷ್ಟ ಗದ್ಯಗ್ರೆಂಥಗಳಲ್ಲಿ ಇದೂ ಒಂದಾಗಿ 
ದೆಯೆಂದೂ ; ಈ ಗ್ರಂಥಗಳನ್ನು ಕಳುಹಿಸಿಕೊಟ್ಟ ಕುಂದಾಪುರದ ಗವ 
ರ್ನಮೆಂಟು ಬೋರ್ಡು ಹೈಸ್ಕೂಲ್‌ ಮಾಸ್ಟರ್‌ ಮ|| ರಾ| ನಂದಳಿಕೆ 
ಲಕ್ಷ್ಮ್ಮೀನಾರಣಪ್ಪನವರಿಗೆ ನಾವು ಬಹಳ ಕೃತಜ್ಞರಾಗಿರುತ್ತೇವೆ ಎಂದೂ 


ಬರೆದು ಮುದ್ರಿಸಿದೆವು. ೧೬-೬-೯೬ ರಲ್ಲಿ ನಂದಳಿಕೆಯವರಿಗೆ ಅದ್ಭುತ 

ರಾಮಾಯಣದ ಹತ್ತು ಮುದ್ರಿತಪುಸ್ತಗಳನ್ನು ಬಹುಮಾನವಾಗಿ ಕಳು 
ಹಿಸಿಕೊಟ್ಟಿವು. ತಲಪಿದ ಕೂಡಲೆ ಅದಕ್ಕೆ ಅಭಿನಂದನವನ್ನು ಬರೆದರು. 


ನಾನು ಶ್ರೀರಾಮಪಟ್ಟಾ ಭಿಷೇಕಕ್ಕೆ ಟೀಕೆಯನ್ನು ಬರೆಯಲು 
ತೊಡಗಿ ೨೭-೧೧-೯೬ ರಲ್ಲಿ ಅವರಿಗೆ "" ನನಗೆ ನಾಂದೀಸಂಧಿಯ ಲಿ, ೯ 
ಪದ್ಯಗಳು, ಪೀಠಿಕಾಸಂಧಿಯ ೧೦ನೆಯ ಪದ್ಯ, ಸಂಧಿ ೫, ೬೨ ನೆಯ 
ಪದ್ಯ ಈ ಪದ್ಯಗಳಿಗೆ ಸಮಂಜಸವಾಗಿ ಅರ್ಥವಾಗಲಿಲ್ಲ. ಮೂಲಪ್ರತಿ 
ಯನ್ನು ಹೇಗಾದರೂ ಮಾಡಿ ಕಳುಹಿಸಿಕೊಡಿ. ಮೇಲೆ ಕಂಡ ಪದ್ಯಗಳಿಗೆ 
ಅರ್ಥವಾಗಿದ್ದರೆ ಬರೆಯುವುದು. ಆ ಕವಿಯ ವಿಚಾರವಾಗಿ ಆ ಕಡೆ 
ಜನರು ಹೇಳುತ್ತಿರುವ ಸಮಾಚಾರವನ್ನು ತಿಳಿಸುವುದು'' ಎಂದು ಪತ್ರ 
ವನ್ನು ಬರೆದೆನು. ಅದಕ್ಕವರು, ತಮಗೂ ಆ ಪದ್ಯಗಳಿಗೆ ಸಮಂಜಸವಾಗಿ 
ಅರ್ಥವಾಗುವುದಿಲ್ಲ; ಮೂಲಪ್ರತಿಯೂ ಸಿಕ್ಕುವುದಿಲ್ಲ ; ಕನಿಯೆ ವಿಚಾರ 
ವಾಗಿ ಈಕಡೆ ಹೇಳುವರು ಯಾರೂ ಇಲ್ಲ, ಎಂದು ಬದಲು ಬರೆದರು. 
ಈ ಗ್ರಂಥವನ್ನು ೯೬ ನೆಯ ಜನವರಿ ಸಂಚಿಕೆಯಲ್ಲಿ ಅಜ್ಜುಮಾಡಿ ಮುಗಿ 
ಸಿದ್ದರೂ ಇದರ ಪ್ರಶಸ್ತಿ ಕವಿಚರಿತ್ರೆ ಮೊದಲಾದುವುಗಳಿಗೆ ಸೂಚನೆ 
ಸಿತು ುವುದೋ ಎಂಬ ಕಾಂಕ್ಲೆ ಯಿಂದ ಅವನ್ನು ಬರೆದು ಮುದ್ರಿಸದೆ 
ವರ್ಷಕಾಲ ಸಾವಕಾಶ ಮಾಡಿದೆವು. ನಂದಳಿಕೆ ಲಕಿ ಕ್ಸ್ಮ್ಮೀನಾರಣ 
ಪ್ಪನವರ ಬದಲಿಂದ ನಿರಾಶರಾಗಿ ಈ ಗ್ರಂಥದಿಂದಲೇ ಊಹಿಸ ಸುವಷ್ಟು 
ಸಂಗತಿಗಳನ್ನು ಬರೆದು ಗ್ರಂಥಸೀಠಿಕೆಯನ್ನು ೧೮೯೬ ನೆಯ ಜು 
೫೮ ನೆಯ ಸಂಚಿಕೆಯಲ್ಲಿ ಮುದ್ರಿಸಿದೆವು. ಆ ಸೀಠಿಕೆಯಲ್ಲಿ 

ಈ ಗ್ರಂಥವನ್ನು ರಚಿಸಿದವಳು ಮಹಾಲಕ್ಷಿ ಓ” ಈಕೆಯು ಉಡುಪಿ ಳೆ (ತ್ರದ 
ಚಾವಡಿ ರಂಗಭಟ್ಟನ ಮಗಳೆಂದೂ, ಕನ್ನಡಿತಿ ಚಂಗಳದೇನಿಯ ಇಷ್ಟಾನುಸಾರ ಈ 
ಗ್ರಂಥವನ್ನು ಬರೆದಂತೆಯೂ ತಿಳಿಯಬರುತ್ತದೆ. ಒಂದುವೇಳೆ ಬ್ರಾಹ್ಮಣಿತಿಯಾಗಿರಬ 
ಹುದ್ಮು,,,,,ಸಡತ್ಸರಿದೇವನನ್ನು ಸ್ನ ರಿಸಿರುವುದರಿಂಡ ಕ್ರಿ ಶೆ. ೧೬೨೭ “ಕ ಈಚಿನವ 


ಳಾಗಿರಬೇಕ್ಕ್ಮ,,, ಈಕೆಗೆ ಸಂಸ್ಕ ರಲ್ಲಿಯೂ ನ ಪಾಂಡಿತ್ಯ ವಿದ್ದ ಕೆ ಗ್ರಂಥದಿಂ 
ದಲೇ ವ್ಯ ಕ್ರವಾಗುತ್ತದೆ. ಈಗ ಗ್ರಂಥವು ಸ್ರೌಢವಾಗಿಯೂ, ರಮ ನೀತಿ 

ಬೋಧಕವಾಗಿಯೂ ಇದ್ದೆ, ಇದನ್ನು ಕಳುಹಿಸಿಕೊಟ್ಟ ನಂದಳಿಕೆ ಲಕ್ಸ್ಮೀನಾರಣ 
ಪ್ಲನನರಗೆ ಕೃತಜ್ಞ ರಾಗಿರುತ್ತೇವೆ ” 
ಎಂದು ಬರೆದು ಮುದ್ರಿಸಿದೆವು. 

ನಂದಳಿಕೆಯವರು ಆಗಾಗ ನಮ್ಮ ಪ್ರಾರ್ಥನೆಯ ಮೇರೆ ಅವರ 
ಪ್ರಾಂತದಲ್ಲಿ ಸಿಕ್ಕುವ ಅನೇಕ ಗ್ರಂಥಗಳಿಗೆ ಅಲ್ಲಿ ಸಿಕ್ಕುವ ಪುಸ್ತಕಗಳ 
ಪ್ರತಿ ಬರೆದು ಕಳುಹಿಸಿಕೊಡುತ್ತಿ ದ್ದರು. ಮಲ್ಲಿಕಾರ್ಜುನನ ಕಾಮಶಾಸ್ತ್ರ, 
ಹರಿಶ್ಚಂದ್ರಕಾವ್ಯ, ಉತ್ತರರಾಮಾಯಣ ಇವುಗಳನ್ನು ಸಂಪ್ರತಿಮಾಡಿ 
ಕಳುಹಿಸಿದುದಲ್ಲದೆ, ಅಲ್ಲಿ ಸಿಕ್ಕುವ ಇತರ ಗ್ರಂಥಗಳ ವಿಷಯವಾಗಿ ತಮಗೆ 
ತಿಳಿದುಬರುವ ಸಂಗತಿಗಳನ್ನು ಸಹ ಬರೆಯುತ್ತಿದ್ದರು. ಈ ರೀತಿಯ 
ಲ್ಲಿಯೂ ಪತ್ರಮುಖೇನ ಅವರಿಗೂ ನಮಗೂ ಸ್ನೇಹವುಂಟಾದುದಕ್ಕೆ ಸಂ 
ತೋಷಪಡುತ್ತೇವೆ. ಹಾಗೆಯೇ ಪ್ರಕೃತವಿಚಾರದ ಗ್ರಂಥಗಳಿಗೂ ಮಾತೃ 
ಕೆಗಳನ್ನು ಕಳುಹಿಸಿದರೆಂದು ನಾವು ತಿಳಿದಿದ್ದೆ ವೆಯೇ ಹೊರತು, ಈ ಎರಡು 
ಗ್ರಂಥಗಳು ಇವರೇ ಬರೆದನೆಂದು ಸ್ವಲ್ಪವೂ ನಮಗೆ ಸಂಶಯವುಂಟಾಗಿರ 
ಲಿಲ್ಲ. ಮದ್ರಾಸ್‌ ಯೂನಿವರ್ಸಿಟಿಯಲ್ಲಿ ೧೮೯೫ ನೆಯ ಎಫ್‌.ಎ. ಪರೀ 
ಕ್ಷೆಗೆ ಈ ಎರಡುಗ್ರಂಥಗಳೂ ಪಾಠ್ಯಗ್ರಂಥಗಳಾಗಿ ನಿಯಮಿಸಲ್ಪಟ್ಟುವು. 
ಆಗಲೂ ನಾವು ಆ ಆ ಗ್ರಂಥವಿಚಾರದಲ್ಲಿ ಆ ಆ ಸೀಠಿಕೆಗಳಲ್ಲಿ ಬರೆದಿದ್ದ 
ವಿಷಯಗಳೆಲ್ಲವೂ ನಿಜವಾದುವೆಂದು ಸರ್ವತ್ರ ನಂಬಿಕೆಯಿತ್ತೆಂದು ತೋರು 
ತ್ತದೆ. ಹಾಗಿಲ್ಲದಿದ್ದಪಕ್ಸ್ಮದಲ್ಲಿ ಅವರೇ ಆಗಲಿ, ಅವರ ಮಿತ್ರರೇ ಆಗಲಿ, 
ಈ ವಿಷಯವಾಗಿ ವಿಶ್ರತಿಪತ್ತಿಯನ್ನು ನಮಗೆ ಬರೆಯುತ್ತಿದ್ದರು. * 

ಇದು ಹಾಗಿರಲಿ. ಬಳಿಕ ಸುಮಾರು ೧೮೯೭ ನೆಯ ಸೆಪ್ಟಂಬರ್‌ 
ತಿಂಗಳಲ್ಲಿ ನಮ್ಮ ನಂದಳಿಕೆಯವರು ನಮಗೆ "" ಮುದ್ದಣಕೃತವಾದ 


* ರಾಮಾಶ್ಚಮೇಧ ಗ್ರಂಥವನ್ನು ಮುದ್ರಿಸಲು ಆರಂಭಮಾಡಿ ಅದರ ೧೧೨ ಪುಟ 
ಗಳು ಅಚ್ಚಾ ಗುವವರೆಗೂ ಎಲ್ಲ ಮುದ್ದ ಣನೇ ಗ್ರಂಥಕರ್ಶೃವೆಂದು ನಂಬುತ್ತಿ: ದ್ದು » ಆ 
ಗ್ರಂಥವನ್ನು ಸ್ವಹಸ್ತ! ದಿಂದಲೇ ಬರೆದು ಕಳುಹಿಸಿಕೊಟ್ಟ ನೆಂ. ಲಕ್ಷ್ಮಿ ನಾರಣಪ್ಪನವರು 
ಕಾಲವಾದಮೇಲೆ ಇವರೇ ಅದುತರಾಮಾಯಣ, ರಾಮಪಟ್ಟಾ ಭಿಷೇಕ, ರಾಮಾಶ್ಚಮೇಧ 
ಗಳಿಗೆ ಕತ್ಕ೯ನೆಂದು ಕನ್ನಡಜಿಲ್ಲೆ ಯವರು ಮಾತ್ರ ಹೇಳಲು ತೊಡಗಿದರು, 

ರಾಮಾಶ್ವಮೇಧವೆಂಬ ಗದ್ಯಗ್ರಂಥವು ಸಿಕ್ಕಿದೆ. ಅದು ನಿಮ್ಮ ಸಂಚಿಕೆ 
ಯಲ್ಲಿ ಮುದ್ರಿತವಾಗಲು ಯೋಗ್ಯವಾಗಿದೆಯೆಂದು ತೋರುತ್ತದೆ. ಅಪ್ಪಣೆ 
ಯಾದರೆ ಕಳುಹಿಸಿಕೊಡುತ್ತೇನೆ'' ಎಂದು ಪತ್ರವನ್ನು ಬರೆದರು. ನಮ್ಮ 
ಪ್ರಾರ್ಥನೆಯ ಮೇರೆ ಸ್ತಹಸ್ತಾಕ್ಸರದಲ್ಲಿಯೇ ಬರೆದ ಅದರ ಪ್ರತಿಯನ್ನು 
ಅಕ್ಟೋಬರ್‌ ತಿಂಗಳಲ್ಲಿ ಕಳುಹಿಸಿಕೊಟ್ಟರು. ನಮ್ಮ ಮಾಸಪತ್ರಿಕೆಗೆ 
ಪ್ರೊಪ್ರೈಟರುಗಳಲ್ಲಿ ಒಬ್ಬರಾಗಿದ್ದ ಕೊಮಾರಸ್ವಾಮಿ ತಿರುಮಲಾಚಾ 
ರ್ಯರು ಗತಿಸಿದ್ದರಿಂದ ನಮ್ಮ ಪತ್ರಿಕೆಯನ್ನು ನಿಲ್ಲಿಸಿಬಿಡಬೇಕಾಯಿತು. ರ್ಸ 
೧೮೯೯ ನೆಯೆ ಇಸವಿ ಜುಲೈ ತಿಂಗಳಲ್ಲಿ ನಾನೂ ಐಸ್‌. ಜಿ. ನರಸಿಂಹಾ 
ಚಾರೈರೂ ಇಬ್ಬರೇ ಅದೇ ಮಾದರಿಯ "" ಕರ್ಣಾಟಕ ಕಾವ್ಯಕಲಾನಿಧಿ | 
ಯೆಂಬ ಹೊಸಮಾಸಪತ್ರಿ ಕೆಯನ್ನು ಹೊರಡಿಸಿದೆವು. ಕಾವ್ಯಮಂಜರಿಯು 
ನಿಂತು, ಈ ಹೊಸಪತ್ರಿಕೆಯು ಹೊರಡುವುದಕ್ಕೆ ಸುಮಾರು ಒಂದುವರ್ಷ 
ಮೂರುತಿಂಗಳ ಕಾಲವಾಯಿತು. ಈ ಮಧ್ಯೇ ಲಕ್ಷ್ಮೀನಾರಣಪ್ಪನವರು, 
44 ನಿಮ್ಮ ಮಾಸಪತ್ರಿ ಕೆಯು ನಿಂತಹಾಗಿದೆ. ರಾಮಾಶ್ವಮೇಧಕ್ಕೆ ಅಚ್ಚಾ 
ಗುವ ಸಂದರ್ಭವು ದೊರಕದಿದ್ದರೆ ನನ್ನ ಪ್ರತಿಯನ್ನು ವಾಪಸ್ಸು ಕಳುಹಿಸಿ 
ಕೊಡಿ'' ಎಂದು ಪತ್ರಬರೆದರು. ನಾವು " ಬೇರೆ ಹೆಸರಿನಲ್ಲಿ ತೀಘ್ರದ 
ಲ್ಲಿಯೇ ಒಂದು ಹೊಸ ಮಾಸಪತ್ರಿಕೆಯನ್ನು ಹೊರಡಿಸುತ್ತೇವೆ. ಅದರಲ್ಲಿ 
ಅದನ್ನು ಅಚ್ಚು ಹಾಕಬೇಕೆಂದಿದ್ದೇವೆ'' ಎಂದು ಬರೆದೆವು. ಕಲಾನಿಧಿ 
ಸಂಚಿಕೆಯಲ್ಲಿ ೧ನೆಯ ಸಂಚಿಕೆಯಿಂದ ೮ ರ ವರಿಗೆ ರಾಮಾಶ್ವಮೇಧವನ್ನು 
ಮುದ್ರಿಸಿ ಕ್ರಮವಾಗಿ ಕೂಡುತ್ತಾ ಬಂದೆವು, ಆ ವೇಳೆಗೆ ಅದರಲ್ಲಿ ೧೧೨ 
ಪ್ರಟಿಗಳು ಅಚ್ಚಾಗಿಬಂದುವು. ಕಾರಣಾಂತರದಿಂದ ೯ ನೆಯ ಸಂಚಿಕೆ 
ಯಿಂದ ೧೪ ರ ವರೆಗೆ ರಾಮಾಶ್ವಮೇಧವನ್ನು ಮುದ್ರಿಸಲು ಅನುಕೂಲಿಸ 
ಲಿಲ್ಲ. ೧೯೦೧ ನೆಯ ರ್ಜೂ ೨೬ ರಲ್ಲಿ ಪ್ರಚಾರಿಸಿದ ೧೪, ೧೫, ೧೬ 
ನೆಯ ಸಂಚಿಕೆಯಲ್ಲಿ ಪುನಃ ಅದನ್ನು ತೊಡಗಿ ೧೫-೮-೧೯೦೧ ರಲ್ಲಿ 
ಹೊರಟಿ ೧೭-೧೮ ನೆಯೆ ಸಂಚಿಕೆಯಲ್ಲಿ ಮುಗಿಸಿ, ಅದರ ಮ 

ವನ್ನು ಸಹ ಕೊಟ್ಟೆವು. ಈ ಗ್ರಂಥಕ್ಕೆ ಪೀಠಿಕೆಯನ್ನು ಬರೆಯಲು ಅಪೇ 
ಕ್ಲಿಸಿ ೧೯೦೦ ನೆಯ ರ್ಜೂ ೨೫ ರಲ್ಲಿ ನಂದಳಿಕೆಯವರಿಗೆ ಒಂದು ಕಾಗ 
ದವನ್ನು ಬರೆದೆವು. ಅದರಲ್ಲಿ “ ನೀವು ಕಳುಹಿಸಿಕೊಟ್ಟ ರಾಮಾಶ್ವಮೇ 
ಧದ ಶೈಲಿಯು ಅದ್ಭುತರಾಮಾಯಣದ ಶೈಲಿಯನ್ನು ಬಲುಮಟ್ಟಿಗೆ 
ಹೋಲುತ್ತದೆ. ಅದ್ಭುತರಾಮಾಯೆಣದ ಬರೆವಣಿಗೆಯು ಬಾಲ್ಯಾವಸ್ಥೆ 
ಯದು, ಇದು ಅದರ ಪ್ರೌಢಾವಸ್ಥೆಯದು ಎಂಬದಾಗಿ ತೋರುತ್ತದೆ. 
ಕಾವ್ಯಮಂಜರಿಯಲ್ಲಿ ಬಂದ ಮಲ್ಲಿನಾಥಪ್ರರಾಣ ವಂಶಾವಳಿ ಮೊದಲಾದ 
ಕಾವ್ಯಗಳ ಭಾಗಾನುವಾದಗಳೂ ಪರಿಪಾಟಿಯೂ ಅದ್ಭುತರಾಮಾಯಣ 
ದಲ್ಲಿಲ್ಲ. ಇದರಲ್ಲಿ ಇವೆ. ಬಹುಶಃ ಯಾರೋ ಆಧುನಿಕರು ಇದನ್ನು ಬರೆ 
ದಿರಬೇಕು. ಅವರು ನಿಮ್ಮ ಸ್ನೇಹಿತರಾಗಿರಬೇಕು ಇಲ್ಲವೇ ನೀವೇ ಆಗಿರ 
ಬೇಕೆಂದು ಊಹಿಸುತ್ತೇವೆ. ಗ್ರಂಥವು ಪ್ರೌಢವಾಗಿದೆ; ಆಧುನಿಕರಾಗಿ 
ದರೂ ಬಾಧಕವಿಲ್ಲ, ಅವರ ಹೆಸರನ್ನು ಪ್ರಚಾರಗೊಳಿಸಲು ಸಿದ್ಧರಾಗಿ 
ದ್ದೇವೆ. ಖಂಡಿತವಾಗಿ ತಿಳಿಸುವುದು '' ಎಂದು ಬರೆದೆವು. ಅದಕ್ಕವರು 
ತಾವಲ್ಲವೆಂದೂ ಹಿಂದೆ ಬರೆದಿದ್ದಹಾಗೆಯೇ ಸಿಕ್ಕಿದ ಮಾತೃಕೆಯಂತೆಯೇ 


© ಇ 
ಇದನ್ನು ಬರೆದಹಾಗೆಯೂ ಬದಲು ಬರೆದರು, 


ರ್ಸ ೧೯೦೦ ನೆಯ ಡಿಸೆಂಬರ್‌ ತಿಂಗಳಲ್ಲಿ ಮ|| ರಾ|| ಬೆನಗಲ್‌ 
ರಾಮರಾಯರು ಮೈಸೂರಿನ ನಾರ್ಮಲ್‌ ಸ್ಕೂಲಿಗೆ ಉಪಾಧ್ಯಾಯರಾಗಿ 
ಬಂದಹಾಗೆ ಜ್ಞಾಪಕವಿದೆ. ಅವರಿಗೂ ನಮ್ಮ ಮಿತ್ರರು ಎಸ್‌. ಜೆ. ನರ 
ಸಿಂಹಾಚಾರ್ಯರಿಗೂ ಪ್ರಕೃತ ಗ್ರಂಥಗಳ ಕರ್ತೃವಿನ ವಿಚಾರವಾಗಿ ಸಂಭಾ 
ಷಣೆಯು ನಡೆಯಿತು. ಆಗ ನಮ್ಮ ನಂದಳಿಕೆಯರೇ ಈ ಗ್ರಂಥಗಳಿಗೆ 
ಕರ್ತೃವಾಗಿರಬಹುದೆಂಬ ಸಂಶಯವು ನಮ್ಮಲ್ಲಿ ಅಂಕುರಿತವಾಯಿತು. 
ಆ ಮೇಲೆ ಈ ಸಂಶಯವನ್ನು ಪರಿಹರಿಸಿಕೊಳ್ಳಲು ಕೊಡಲೆ ನಂದಳಿಳೆಯೆ 
ವರಿಗೇ ಒಂದು ಪತ್ರವನ್ನು ಬರೆದೆವು. ಅದಕ್ಕೆ ಪ್ರತ್ಯುತ್ತರವೇ ಬರಲಿಲ್ಲ. 
ಇದಕ್ಕೆ ಕಾರಣವು ಪ್ರಬುದ್ಧ ಕರ್ಣಾಟಕದ ಮುದ್ಧಣನ ಸಂಚಿಕೆಯನ್ನು 


ಅದ್ಭು ತರಾಮಾಯಣ ಮುಂತಾದ ಗ್ರಂಥಗಳ ಕತೃ ೯ ಯಾರು ೮೫ 


ನೋಡಿದ ಮೇಲೆ ನನಗೆ ಗೊತ್ತಾಯಿತು. ನಂದಳಿಕೆ ಲಕ್ಷ್ಮ್ಮೀನಾರಣಪ್ಪ 
ನವರು ರಾಮೇಶ್ವಮೇಧವು ಪೂರ್ತಿಯಾಗಿ ಮುದ್ರಿತವಾದುದನ್ನು ನೋಡ 
ಲಿಲ್ಲವಲ್ಲಾ ಎಂಬ ಕೊರತೆಯು ಈಗ ನನ್ನನ್ನು ಬಾಧಿಸುತ್ತಿದೆ. ಮಂಗ 
ಳೂರ ಸೇಯಿಂಟ್‌ ಎಲೊಸಿಯೆಸ್‌ ಕಾಲೇಜು ರ್ಪ್ರೀಸಿಪಾಲ್‌ರವರು 
« ನಂದಳಿಕೆ ಲಕ್ಷ್ಮೀನಾರಣಪ್ಪನವರೇ ಈ ಮೂರು ಗ್ರಂಥಗಳನ್ನು 
ರಚಿಸಿದವರು, ನಾವು ಖಂಡಿತವಾಗಿ ಬಲ್ಲೆವು. ಅವರ ಹೆಸರನ್ನು ಗ್ರಂಥ 
ಕರ್ತರನ್ನಾಗಿ ರಾಮಾಶ್ವಮೇಧದ ಮುಖಪತ್ರದಲ್ಲಿ ಪ್ರಚಾರಪಡಿಸಿರಿ'' 
ಎಂದು ನಮಗೆ ಒಂದು ಕಾಗದವನ್ನು ಬರೆದರು. ಹೀಗಾಗಲು ಈ ಗ್ರಂಥ 
ಗಳ ಕರ್ತೃವಿನ ವಿಚಾರವು ನಿಸ್ಸಂದೇಹವಾಗಿ ಇತ್ಯರ್ಥವಾದ ಮೇಲೆಯೇ 
ಇದಕ್ಕೆ ನೀತಿಕೆಯನ್ನು ಬರೆಯೋಣವೆಂದು ಒಂದುವರ್ಷಕಾಲ ತಾತ್ಸಾರ 
ಮಾಡಿ ೧೯೪೨ ನೆಯ ನವಂಬರ್‌ ೨೯ ನೆಯ ಸಂಚಿಕೆಯಲ್ಲಿ ನಿರ್ವಾಹ 
ವಿಲ್ಲದೆ ಇದರ ಪೀಠಿಕೆಯನ್ನು ಕೊಡಬೇಕಾಯಿತು. ಆ ಪೀಠಿಕೆಯಲ್ಲಿ, 

« ನಂದಳಿಕೆ ಲಕ್ಷ್ಮೀನಾರಣಪ್ಪ ನವರೇ ಅದ್ಭುತರಾಮಾಯಣವನ್ನೂ ರಾಮ 
ಪಟ್ಟಾಭಿಷೇಕವನ್ನೂ, ರಾಮಾಶ್ಚಮೇಥವನ್ನೂ ಬೇರೆ ಬೇರೆ ಹೆಸರಿನಿಂದ ಬರೆದುದಾಗಿ 
ಕೆಲವರು ಅಭಿಪ್ರಾಯ ಪಡುತ್ತಾರೆ. ಇದು ಎಷ್ಟುಮಟ್ಟಿಗೆ ನಿಜವೋ ನಮಗೆ ತಿಳಿಯದು 
ಎಕ್‌ ಲೇಖನಗಳಿಂದ ಇವರೇ ಗ್ರಂಥಕರ್ತರೆಂಬ ಶಾತ್ಸರ೯ವು ಹೊರಪಡುವು 


ದಿಲ್ಲ. ಆದ ಪ್ರಯುಕ್ತ ಇದರ ಕೂಲಂಕಷವಾದ ವಿಚಾರವನ್ನು ಲಕ್ಷ್ಮಿ ನಾರಣಪ್ಪನವರ 
ಮಿತ್ರಮಂಡಲಿಗೆ ಬಿಟಿ ೈರುತ್ತೆ ವೆ” 


ಎಂದು ಬರೆದೆವು. 
ಇನ್ನು ಪ್ರ ಕೃತಗ್ರ ಂಥಗಳ ಕರ್ತೃವಿನ ವಿಚಾರವಾಗಿ ನನ್ನ ನಿಶ್ಚಿ 
ತಾಭಿಸ್ರಾಯವನ್ನು ಬರೆಯುತ್ತೇನೆ. 


ಅದ್ಭುತರಾಮಾಯಣ:-- 

ಗ್ರಂಥವನ್ನು ಬರೆದವನು ಯಾವನೋ ಬಐಂಬ ಅನುಮಾನವು 
ಈಗ ಸ್ವಲ್ಪಮಟ್ಟಿಗೆ ಪರಿಚ್ಛೇದವಾಯಿತೆಂದು ಹೇಳಬಹುದು. ಮ|| ರಾ| 
ಚೆನ್ನ ಕೇಶವಯ್ಯ ಂಗಾರ್ಯರಲ್ಲಿರುವ ಪ್ರತಿಯೂ ನಮ್ಮಲ್ಲಿರುವ ನಂದಳಿಕೆ 


೮೬ ಪ್ರಬುದ್ಧ ಕರ್ನಾಟಕ 
0 


ಲಕ್ಷ್ಮೀನಾರಣಪ್ಪನವರ ಕೈಬರಹದ ಪುಸ್ತಕಗಳೂ ಒಂದೇ ಜಾತಿಯಾದ 
ಅಕ್ಷ ರದಲ್ಲಿರುವುದರಿಂದಲೂ, ಅದರ ಮುಖಪತ್ರದಲ್ಲಿ "" ನಂದಳಿಕೆ ಲಕ್ಷ್ಮೀ 
ನಾರಾಯಣರನಿಂ ರಚಿಸಲ್ಪಟ್ಟುದು. ೧೮೯೪'' ಎಂದಿರುವುದರಿಂದಲೂ, ಈ 
ಗ್ರಂಥಕ್ಕೆ ನಂದಳಿಕೆ ಲಕ್ಷ್ಮಿ ೬ನಾರಣಪ್ಪುನವರೇ ಕರ್ತೃವೆಂದು ಹೇಳಬೇಕಾ 
ಗುತ್ತದೆ. ಜೆನ್ನ ಕೇಶವಯ್ಯಂಗಾರ್ಯರ ಪುಸ್ತಕವು ಸಂಸ್ಕೃತ ಪುರಾಣಕಥಾ 
ನುವಾದವಾಗಿ ಮೊದಲು ಬರೆದ ಪ್ರತಿಯೆಂದು ಊಹಿಸುತ್ತೇನೆ. ಅದನ್ನು 
ಗ್ರಂಥಕರ್ತರು ೧೮೯೪ ರಲ್ಲಿ ಬರೆದು ಮುಗಿಸಿರಬೇಕು. ಲಕ್ಷ್ಮ್ಮೀನಾರಣ 
ಪ್ಪನವರು ಅದನ್ನು ಕರ್ಣಾಟಿಕಕಾವ್ಯಮಂಜರಿಯಲ್ಲಿ ಮುದ್ರಿಸಲ್ಪಡುವಂತೆ 
ಮಾಡಬೇಕೆಂಬ ಉದ್ದೇಶದಿಂದ ಪುನಃ ಪರಿಶೀಲನೆಮಾಡಿ, ಗ್ರಂಥಕರ್ತರ 
ಹೆಸರನ್ನ ಡಗಿಸಿ, ಅದರಲ್ಲಿ ಕೆಲವು ಭಾಗಗಳನ್ನು ತೆಗೆದುಹಾಕಿ, ಕೆಲವುಕಡೆ 
ಪರಿಷ್ಕರಿಸಿ ತಿದ್ದಿ ಅದಕ್ಕೆ ಬೇರೆ ಪ್ರತಿಯನ್ನು ಬರೆದು ನಮಗೆ ಕಳುಹಿಸಿ 
ಕೊಟ್ಟಿರೆಂದು ಯೋಚಿಸುತ್ತೇನೆ. ಈ ಪ್ರತಿಯನ್ನು ೧೮೯೫ ರಲ್ಲಿ ನಮಗೆ 
ಕಳುಹಿಸಿಕೊಟ್ಟರು. ಚೆನ್ನ ಕೇಶವಯ್ಯಂಗಾರ್ಯರು ತಮ್ಮ ಪ್ರತಿಯಲ್ಲಿ ಹಲವು 
ಅಧ್ಯಾಯಗಳು ನಮ್ಮ ಪ್ರತಿಯಲ್ಲಿರುವುದಕ್ಕಿಂತ ಅಧಿಕವಾಗಿವೆ. ಎಂದು 
ಹಿಂದೆ ನನ್ನೊಡನೆ ಹೇಳಿದ್ದರು. 


ಗ್ರೆಂಥಕರ್ತರಿಗೆ ತಮ್ಮ ಹೆಸರನ್ನು ಗ್ರಂಥದಲ್ಲಿ ಕೊಟ್ಟರೆ ಹಳೆಯ 
ಕವಿಗಳದ್ದಲ್ಲವೆಂದು ಎಲ್ಲಿ ಹಿಂದಟ್ಟುವರೋ ಎಂಬ ಭೀತಿಯೊಂದುಕಡೆ, 
ಬುದ್ಧಿ ಬಲದಿಂದ ರಚಿತವಾದುದಾಗಿರಲಾಗಿ ಅನೇಕವಾಿಗಿ ಅಪಭ್ರಂಶಗಳು 
ಬಿದ್ದಿವೆಯೋ ಎಂಬ ಶಂಕೆಯೊಂದುಕಡ, *" ಆಪರಿತೋಷಾದ್ವಿ ದುಷಾಂ ನ 
ಸಾಧು ಮನ್ಯೇ ಪ್ರಯೋಗವಿಜ್ಞ್ಯಾನಂ'' ಎಂಬ ರೀತಿಯಲ್ಲಿ ಈ ಗ್ರಂಥದ 
ಮೂಲಕ ತಮ್ಮ ಕವಿತಾಶಕ್ತಿಯನ್ನು ನಿಕಷದಲ್ಲಿಟ್ಟು ತಿಳಿದುಕೊಳ್ಳೋಣ 
ವೆಂಬ ಆಶಯವೊಂದುಕಡೆ ಈ ಕಾರಣಗಳಿಂದ ಅವರು ತಮ್ಮ ಹೆಸ 
ರನ್ನು ಕೊಡಲಿಲ್ಲವೆಂದು ಊಹಿಸುತ್ತೇನೆ. ಮತ್ತು ನಾನು ಅವರನ್ನು 
ಗರವಟದ ಸನ್ನೆಯ, ಕಸಿಕಿಸಿ ಮೊದಲಾದ ಪದಗಳ ಅರ್ಥವನ್ನು ಕೇಳಿ 


ಅದ್ಭುತರಾಮಾಯಣ ಮುಂತಾದ ಗ್ರಂಥಗಳ ಕರ್ತೃ ಯಾರು ೮೭ 


ದಾಗಲೂ, ಹೊರಡು ತಬ್ಬಲಿ ಮೊದಲಾದ ಹಲವು ಆಧುನಿಕಪ್ರಯೋಗ 
ಗಳನ್ನು ಅವರಿಗೆ ಕಾಗದದ ಮೂಲಕ ತೋರಿಸಿದಾಗಲೂ ತಮ್ಮ ತಪ್ಪು 
ತಮಗೆ ತಿಳಿದುಬಂದುದರಿಂದ, ಆ ವಿಷಯವಾದ ನಮ್ಮ ಕಾಗದಕ್ಕೆ 
ಅವರು ಸರಿಯಾಗಿ ಜವಾಬು ಬರೆಯಲಿಲ್ಲವೆಂದು ತೋರುತ್ತದೆ. ಜೈಮಿನಿ 
ಯಲ್ಲಿ ಇಂಥ ಹಲವು ಪ್ರಯೋಗಗಳನ್ನು ಕಂಡು ಅವು ಹಳೆಯ ಪ್ರಯೋ 
ಗಸರಣಿಯೆಂದು ಅವರು ಭಾವಿಸಿಕೊಂಡು ಉಪಯೋಗಿಸಿರಬಹುದು. 
ಚೆನ್ನ ಕೇಶವಯ್ಯಂಗಾರ್ಯರ ಪುಸ್ತಕದ ಮುಖಪತ್ರವು ಬಹಿರಂಗವಾಗುವು 
ದಕ್ಕೆ ಮುಂಚೆ ಗ್ರಂಥಕರ್ತನ ವಿಚಾರವಾದ ಅನುಮಾನವು ನನಗೆ ಪರಿಹಾ 
ರವಾಗಿರಲಿಲ್ಲವಾಗಿ ಸ೯ ೧೯೧೪ ರಲ್ಲಿ ನಾನು ಕೈಕೊಂಡ ಅದ್ಭುತರಾ 
ಮಾಯಣದ ದ್ವಿತೀಯಮುದ್ರಣದ ಪೀಠಿಕೆಯಲ್ಲಿ..." ಇವರೇ (ಲಕ್ಷ್ಮೀ 
ನಾರಣಪ್ಪನವರೇ) ಗ್ರಂಥಕರ್ತರಾಗಿದ್ದರೂ ಇರಬಹುದು -----* ಇವ 
ರಷ್ಟು ಸಮರ್ಥರಾದ ಕವಿಗಳು ಇಲ್ಲವೇ ಇಲ್ಲವೆಂದು ಹೇಳಬಹುದು. 
ಇವರ ಪದಶಕ್ತಿಯು ಅದ್ಭುತವಾದುದು. ಗದ್ಯಗ್ರಂಥಗಳು ವಿರಳವಾ 


ಸು 

ಗಿದ್ದಕಾಲದಲ್ಲಿ ಇಂತಹ ಉತ್ಕೃಷ್ಟಗ್ರಂಥಗಳನ್ನು ಬರೆದು ಮಾಡಿದ ಇವ 
ರ ಉಪಕಾರವು ಕನ್ನ ಡದೇಶದಲ್ಲಿ ಮರೆಯತಕ್ಕುದಾಗಿಲ್ಲ > ಎಂದು ಬರೆ 
ದೆನು. ಇವರೇ ಗ್ರಂಥಕರ್ತರಾಗಿದ್ದು ತಮ್ಮ ಹೆಸರನ್ನು ಹೇಳಿಕೊಳ್ಳದೆ 
ಗ್ರಂಥಾಂತದಲ್ಲಿ ತಾನೊಬ್ಬ ಮಹಾಕವಿಗಳ ಮನೆಯೂಳಿಗದವನೆಂದು 


ಬರೆದು ತಮ್ಮ ನೈಚ್ಯವನ್ನು ಹೇಳಿಕೊಂಡದ್ದು ಅತಿ ಶ್ಲಾಘ್ಯತರವಾಗಿದೆ. 


ಶ್ರೀರಾಮಾಶ್ಚಮೇಧ:-- 

ಅದ್ಭುತರಾಮಾಯಣಕ್ಕೆ ನಮ್ಮ ನಂದಳಿಕೆಯವರೇ ಕರ್ತರಾಗಿ 
ದ್ವಲ್ಲ ಈ ಗ್ರಂಥಕ್ಕೂ ಅವರೇ ಕರ್ತರಾಗಿರಬಹುದು. ಈ ಎರಡು ಗ್ರಂಥ 
ಗಳೂ ಏಕಕರ್ತೃಕವೆಂಬುದಕ್ಕೆ ಕೆಲವು ಕಾರಣಗಳನ್ನು ಹಿಂದೆಯೇ ಸೂಚಿ 
ಸಿರುವೆನು, ಪತಿಪತ್ಸಿಯರ ಸಂಭಾಷಣ ರೂಪವಾಗಿ ಗ್ರಂಥವನ್ನು ರಚಿಸು 
ವುದೂ, ಪಾಠಕರಿಗೆ ಉಂಟಾಗುವ ಮನೋಭಾವಗಳನ್ನು ಪತ್ನಿಯ 

ಮೂಲಕ ಸೂಚಿಸಿ ಅದಕ್ಕೆ ಪರಿಹಾರವನ್ನು ಮಾಡುವುದೂ, ಗ್ರಂಥಾರಂ 
ಭದಲ್ಲಿ ಯಾವುದೋ ಒಂದು ವಿಜಾತೀಯವಾದ ವರ್ಣನೆಯಲ್ಲಿ ಉದ್ಯೋ 
ಗಿಸಿ ಗ್ರಂಥವಿಷಯಕ್ಕೆ ಇಳೆಯುವುದೂ, ಬೇಸರಿಕೆಯನ್ನು ಪರಿಹರಿಸುವುದ 
ಕ್ಕಾಗಿ ಪಾಠಕರಲ್ಲಿ ಹಾಸ್ಯರಸವನ್ನು ಉದ್ರೇಕಿಸುವುದೂ.. ನವೀನಕಾದಂ 
ಬರೀ ರಡನಾಪದ್ಧತಿಯಾಗಿರುವುದು. ಮುದ್ದಣ, ಮನೋರಮೆ ಇತ್ಯಾದಿ 
ನಾಮಗಳು ಹಳಬರಲ್ಲಿ ವಾಡಿಕೆಯಲ್ಲಿಲ್ಲ. ಸೀತೆಯು ಯಪ್ಯಾಶ್ರಮಕ್ಕೆಂದು 
ಹೊರಡುವ ಅವಸರದಲ್ಲಿ " ಐರದಾಳಿಯ, ಬಿಜ್ಜೋಲೆಯ ಚಂದನದ 
ಕುಂಕುಮದ ಕರ್ಮಣಿಯ ಕಸ್ತೂರಿಯ ಕರ್ಪುರದ ಕಮ್ಮೆಣ್ಣೆಯ ಕಾವಿ 
ಗಪ್ಪಡದ ಕರಂಡಮಂ ಕೈಕೊಂಡಳ್‌ '' ಎಂಬದಾಗಿಯೂ, ಇನ್ನೂ 
ಕೆಲವು ಸಮಯಗಳಲ್ಲಿ ಕನ್ನ ಡಜಿಲ್ಲೆಯವರಲ್ಲಿ ವಾಡಿಕೆಯಾಗಿರುವ ಹಲವು 
ಸಂಪ್ರದಾಯಗಳನ್ನು ಹೇಳಿರುವುದೂ ಕವಿಯು ಆಧುನಿಕನೂ ಕನ್ನಡ 
ಜಿಲ್ಲೆಯವನೂ ಎಂಬುದನ್ನು ತಿಳಿಸುತ್ತದೆ. ಈ ಗ್ರಂಥದ ಒರೆವಣಿಗೆಯು 
ಹಳಗನ್ನ ಡವಾಗಿದ್ದರೂ ಶೈಲಿಯು ಮಾತ್ರ ಪ್ರಾಚೀನವಲ್ಲ. ಮಧ್ಯಕಾಲದ 
ವಜನಶೈಲಿಯಂತೆಯೂ ದೀರ್ಥವಾಕ್ಯಸರಣಿಯಾಗಿಲ್ಲ ; ಸಾಧಾರಣವಾಗಿ 
ಆಂಗ್ಲೇಯ ಭಾಷಾಸರಣಿಯನ್ನೂ ಹೆಚ್ಚಾಗಿ ಬಂಗಾಳಿ ಭಾಷಾಸರಣಿ 
ಯನ್ನೂ ಹೋಲುತ್ತದೆ; ಖಂಡಖಂಡವಾದ ಸಣ್ಣ ವಾಕ್ಯಗಳಾಗಿದೆ. 
ಇದರಲ್ಲಿ ರೋದ್ರೆಕವಾಗಲು, ಮನೋಭಾವಗಳು ಒಂದರಮೇಲೊಂದು 
ಕ್ರಮವಾಗಿ ಆಧುನಿಕ ರೀತಿಯಲ್ಲಿ ವರ್ಣಿಸಲ್ಪಟ್ಟಿವೆ. ಪ್ರಾಜಚೀನರಂತೆ 
ಶ್ಲೇಷೆ ಉತ್ಪ್ರೇಕ್ಷೆ, ವಿರೋಧಾಭಾಸ ಇತ್ಯಾದ್ಯಲಂಕಾರಗಳ ಗೋಜಿಗೆ 
ಹೋಗಿಲ್ಲ, ಆಧುನಿಕರಿಗೆ ರುಚಿಸುವ ರೀತಿಯಲ್ಲಿ ಕಥೆಯು ಹೇಳಲ್ಪಟ್ಟಿದೆ. 
ಈ ಕಾರಣಗಳಿಂದಲೂ ಕವಿಯು ಆಧುನಿಕನೆಂದು ಸ್ಥಿರಪಡುತ್ತದೆ. ಕವಿ 
ಯು ಆಧುನಿಕನಾದಮೇಲೆ, ನಂದಳಿಕೆಯವರೇ ಈ ಗ್ರಂಥವನ್ನು ಬರೆದು 
ಕಳುಹಿಸಿದವರಾದ್ದರಿಂದ ಅವರೇ ಈ ಗ್ರಂಥಕ್ಕೂ ಕರ್ತೃವಾಗಿರಬಹುದು. 
ಈ ಗ್ರಂಥವು ಮುದ್ದಣನ ಕರ್ತೃತ್ವದಲ್ಲಿ ಪ್ರಚಾರಿಸಲ್ಪಡುತ್ತಿರುವುದು ಇವ 

ರಿಗೆ ಗೊತ್ತಿದ್ದಿತು. ಅವರಿಗೆ ಇಷ್ಟವಾಗಿಯೂ, ಅವರ ಪರಿಚಿತಸ್ಕರಿ 
ಗೆಲ್ಲಾ ಗೊತ್ತಾಗಿಯೂ ಇರುವ ಮುದ್ದಣನೆಂಬ ಹೆಸರನ್ನು ಲಕ್ಷ್ಮ್ಮೀನಾರ 
ಣಪ್ಪನೆಂಬ ಹೆಸರಿಗೆ ಬದಲಾಯಿಸಲು ಅವರು ಇಷ್ಟಪಡಲಿಲ್ಲವೆಂದು 
ತೋರುತ್ತದೆ. ಯಾವ ಹೆಸರಾದರೇನು? ಎಂದು ತಿಳಿದರು. ಮುದ್ದಣನು 
ಬೇರೆ ತಾನು ಬೇರಿ ಎಂದು ತಮ್ಮ ಜಿಲ್ಲೆಯವರು ಭ್ರಮಿಸುವರೆಂದು 
ಯೋಚಿಸಲಿಲ್ಲ. ಈ ಗ್ರಂಥಕ್ಕೆ ತಾವೇ ಕರ್ತೃನೆಂಬ ಸಂಗತಿಯು ಕ್ರಮೇಣ 
ತಿಳಿದುಬರುವುದೆಂದು ನಂಬಿದ್ದರು. ಆದುದರಿಂದ ನಾವು ಅವರಿಗೆ "" ನೀವು 
ತಿಳಿಸಿದರೆ ನಿಮ್ಮ ಹೆಸರಿನಲ್ಲಿ ಇದನ್ನು ಮುದ್ರಿಸುತ್ತೇವೆ'' ಎಂದು ಬರೆದ 
ಕಾಗದಕ್ಕೆ ಅವರು ತಾವು ಕರ್ತೃವಲ್ಲವೆಂದು ಬದಲು ಬರೆದಿರಬಹುದೆಂದು 
ತಿಳಿಯುತ್ತೇನೆ. 


ಶ್ರೀರಾಮಪಜ್ಪಾಭಿಷೇಕ: 
ಈ ಗ್ರಂಥಕ್ಕೂ ನಮ್ಮ ನಂದಳಿಕೆಯವರೇ ಕರ್ತೃವೆಂದು ಯಾರು 
ಎಷ್ಟು ವಿಚಾರಮಾಡಿ ಹೇಳಿದರೂ, ನಾನು ಒಪ್ಪಲಾರೆನು. ಅನೇಕ ಸಂಶ 
ಯಗಳುಂಟಾಗಿರಲಾಗಿ, ನನ್ನ ಮನಸ್ಸು ಹಾಗೆ ಒಸ್ಬಿಕೊಳ್ಳಲು ಒಡಂಬ 
ಡದು. ಅವು ಯಾವುವು? ಎಂದರೆ ಒಂದೊಂದಾಗಿ ಹೇಳುತ್ತೇನೆ: 
(೧) ನಮ್ಮ ನಂದಳಿಕೆಯವರ ಗುರುಗಳಾದ ಮಳಲಿ ಸುಬ್ಬರಾ 
ಯರು "" ಈ ಗ್ರಂಥತ್ರಯವು ನನ್ನ ಸಮಕ್ಷವೇ ಬರೆಯಲ್ಪಟ್ಟುವು.'' 
ಎಂದು ತಮ್ಮ ಲೇಖನದಲ್ಲಿ ತಿಳಿಸಿರುವರು. ಬೆನಗಲ್‌ ರಾಮರಾಯರೂ 
ಈ ಮೂರು ಗ್ರಂಥಗಳಿಗೂ ಅವರೇ ಕರ್ತರೆಂದು ತಮ್ಮ ಸಮಕ್ಷ ದಲ್ಲಿ 
ಒಪ್ಪಿ ಕೊಂಡಿರುವಂತೆ ತಿಳಿಸಿದ್ದಾರೆ. (ಅವರ ಲೇಖನದಲ್ಲಿರುವ ಸಂಭಾಷಣ 
ವನ್ನು ನೋಡಿ.) ಆದರೂ ಸಂದೇಹಪಡಬೇಕಾಗುತ್ತದೆ. ಪ್ರಕೃತವಿಚಾರವು 
ನಡೆದದ್ದು ಸುಮಾರು ಮೂವತ್ತುವರ್ಷಗಳಿಗೆ ಹಿಂದೆ ಆದುದರಿಂದ ಅದರ 
ಸ್ಮೃತಿಯು ಮಾಲಿನ್ಯಹೊಂದುವುದು ಸಹಜ; ಈಗ ಮಾಡಿಕೊಳ್ಳುವ 
ಅಭಿಪ್ರಾಯಕ್ಕೆ ತಕ್ಕಂತೆ ಅದರ ಆಕಾರವು ಮಾರ್ಪಡುವುದುಂಟು. 

ಹುರಳಿ ಭೀಮರಾಯರು "" ನಿತ್ಯವೂ ಪ್ರಾತಃಕಾಲ ಮೈಸೂರಿಂದ ಬರುತ್ತಿ 
ರುವ ತನ್ನ ಗ್ರಂಥಗಳ ಪ್ರೂಫನ್ನು ತಿದ್ದುತ್ತಿದ್ದರು'' ಎಂದು ಬರೆಯು 
ತ್ತಾರೆ. ನಾವು ಒಂದಾವೃತ್ತಿಯಾದರೂ ಒಂದು ಫಾರಂಮಿಗೂ ಕೂಡ 
ಪ್ರೂಫನ್ನು ಅವರಿಗೆ ಕಳುಹಿಸಿಲ್ಲ. ನನಗೆ ಜಿನ್ನಾಗಿ ಗೊತ್ತುಂಟು; ನಮ್ಮ 
ಕೆಕಾರ್ಡುಗಳಲ್ಲಿಯೂ ದಾಖಲೆಯಿಲ್ಲ. ಬೆನಗಲ್‌ ರಾಮರಾಯರ ಲೇಖನ 
ದಲ್ಲಿಯೂ ಇಂಥ ದೃಷ್ಟಾಂತಗಳು ಸಿಕ್ಕುತ್ತವೆ. ಹೀಗಿರುವುದರಿಂದ ಇವರ 
ಈ ವಿಧವಾದ ಬರವಣಿಗೆಯಿಂದಲೇ ಅವರ ಕರ್ತೃತ್ವವನ್ನು ಸಿದ್ಧಾಂತಿಸು 
ವುದು ಹೇಗೆ? 

(೨) "" ಸಂಸ್ಕೃತಜ್ವ್ವಾನವು ಬಹಳ ಕೊಂಚವಾದುದರಿಂದ ನಾಂ 
ದೀಶ್ಲೋಕವನ್ನು ಒಂದೆರಡುಬಾರಿ ಬರೆದರೂ ಸರಿಯಾಗದುದರಿಂದ 
ನಾನೇ ಮಾಡಿಕೊಟ್ಟೆನು '' ಎಂದೂ "" ಇವೆರಡು (ಅದ್ಭುತರಾಮಾಯೆಣ, 
ರಾಮಾಶ್ವಮೇಧ) ಮೂಲಗ್ರಂಥಗಳನ್ನು ಟೀಕಿಸಿ ಬರೆದುಕೊಳ್ಳುತ್ತಿರು 
ವಷ್ಟಕ್ಕೆ ಸಂಸ್ಕೃತಭಾಷಾಜ್ಞಾನವು ಕೊಂಚನುಟ್ಟಿ ಗಾಯಿತು'' ಎಂದೂ 
ನಂದಳಿೆಯವರ ಗುರುಗಳೇ ಬರೆಯುವಾಗ, ನಂದಳಿಕೆಯವರಿಗೆ ಸಂಸ್ಕೃ 
ತದಲ್ಲಿ ಅಸಾ ಗಿ ಪಾಂಡಿತ್ಯ ವಿಲ್ಲವೆಂದು ಹೇಳಬೇಕು. ಆದರೆ ರಾಮಪಟಾ 
ಭಿಷೇಕದ ನಾಂದೀಸಂಧಿಯೂ, ಪಂಚಮಸಂಧಿಯಲ್ಲಿರುವ ರಾಮಸ್ತುತಿಯ 
ಪದ್ಯಗಳೂ (೫-೬೧, ೬೨, ೬೪-೭೦) ಯಮಕೋದಾಹರಣಪದ್ಯ ಗಳೂ 
(೫-೮೧, ಸೀಠಿಕಾಸಂಧಿ ೧) ಗ್ರಂಥಕರ್ತನಿಗೆ ಸಂಸ್ಕೃತದಲ್ಲಿ ವಿಶೇಷ 
ಪಾಂಡಿತ್ಯವೂ, ಅದ್ರೆ $ತವೇದಾಂತದಲ್ಲಿ ಪರಿಶ್ರಮವೂ ಉಂಟಿಂಬುದನ್ನು 
ದೃಢಪಡಿಸುತ್ತವೆ. ಆ ಭಾಗಗಳನ್ನು ಪಠಿಸಿದವನು ಯಾವನು ಶಾನೆ ಆ 
ಕವಿಗೆ ಸಂಸ್ಕೃತವಾಂಡಿತ್ಯವನ್ನಾಗಿಲ್ಲವೆಂದು ಹೇಳಲಾದೀತು? ಇದರಲ್ಲಿ 
ಪ್ರದರ್ಶಿತವಾಗಿರುವ ಪಾಂಡಿತ್ಯವು ಹಿಂದೆ ರಚಿಸಿದ ಅದ್ಭುತರಾಮಾಯಣ 
ದಲ್ಲಾ ಗಲಿ, ಪ್ರಯೋಗವಿಜ್ಞ್ಯಾನವನ್ನು ಸಂಪಾದಿಸಿದಮೇಲೆ ಬರೆದ 
ರಾಮಾಶ್ವಮೇಧದಲ್ಲಿಯಾಗಲಿ ಪ್ರದರ್ಶಿತವಾಗಿದೆಯೇ ಹೇಳಲಿ! ಇದೂ 

ಇರಲಿ. ನಾರಣಪ್ಪನವರು ವ್ಯಾಸಂಗಮಾಡಿದರೆಂದು ಮಳಲಿ ಸುಬ್ಬರಾ 
ಯರು ತಿಳಿಸುವ ಸಾಮಾನ್ಯಗ್ರಂಥಗಳ ಪರಿಚಯದಿಂದಲೇ, ನಾರಣಪ್ಪ 
ನವರು ಈ ಗ್ರಂಥದಲ್ಲಿ ತೋರ್ಪಡಿಸಿಕೊಂಡಿರುವ ವೃ್ಯತ್ಪತ್ತಿಯೂ, 
ಭಾಷಾಪರಿಜಯವೂ, ಅಭಿಪ್ರಾಯಗಳೂ, ವೇದಾಂತವಿಷಯಕವಾದ 
ಸೂಕ್ಷ ಒತತ್ತ ಜ್ಹಾನವೂ ಉಂಟಾಯಿತೆಂದು ಹೇಳುವುದಕ್ಕೆ ಶಕ್ಯವಲ್ಲ. 

(8) ನೆಲದಲ್ಲಿ ಅಡಗಿಕೊಂಡಿದ್ದ ಬೀಜದಲ್ಲಿ ಮಳೆ ಬಿದ್ದ ಹೊರತು 
ನೊಳಕೆ ಹೊರಡದು. ಸಹಜವಾದ ಬುದ್ಧಿಯು ಸಂಸ್ಕಾರಹೊಂದಿದ 
ಮೇಲೆಯೆ ಪ್ರ ಕಾಶವಾಗಬೇಕು. ಭಗವತ್ವೃೃಸೆಯಿಂದ ಕವಿಯಾಗಿ ಹುಟ್ಟಿ 
ದವನಲ್ಲಿಯೂ ಸಹೆಜಕವಿತ್ವಸಾಮರ್ಥ್ಯವು ಪ್ರದರ್ಶನಕ್ಕೆ ಬರಲು ಸಂಸ್ಥಾ 
ರದ ಸಹಾಯೆವು ಬೇಕು. ಆ ಸಾಮರ್ಥ್ಯವು ತಾನಾಗಿಯೇ ಪ್ರಕಾಶವಾ 
ಗೆಲಾರದು. ಸಂಸ್ಕಾರವು ಹೆಚ್ಚಿದಹಾಗೆಲ್ಲಾ ಕವಿತ್ವದಲ್ಲಿ ಸಾಮರ್ಥ್ಯವು 
ಪುಷ್ಟಿಯನ್ನು ಹೊಂದುವುದು. ಹೀಗಿರುವಾಗ ಮಳಲಿ ಸುಬ್ಬರಾಯ 
ರಿಂದಲೂ, (Hh School) ಶಾಲಾಪುಸ್ತಕಗಳಿಂದಲೂ ಪಡೆದ 
"" ಹೊಂಚ'' ಸಂಸ್ಕಾರದಿಂದ ಇಂಥ ಭಾವಗರ್ಭಿತವಾದ ಶ್ಲಾಘ್ಯಗ್ರಂಥ 
ಗಳನ್ನು ಬರೆಯುವಷ್ಟು ಶಕ್ತಿಯುತ್ಬನ್ನವಾಯಿತೆಂದು ಒಪ್ಪಿಕೊಳ್ಳ 
ಬೇಕಾದರೆ ಬಳೆಯ ಕೂಸು ಬೆಟ್ಟಕ್ಕೆ ಹಾರಿತೆಂದು ಒಪ್ಪಿಕೊಳ್ಳಬೇಕು. 
ಹೇಗೆಂದರೆ 

ಐದಾರು ಕನ್ನಡ ಸಣ್ಣಪುಸ್ತಕಗಳನ್ನೂ ಹಲವು ಯಕ್ಷಗಾನಗ 
ಳನ್ನೂ ಪ್ರಸಂಗಗಳನ್ನೂ ತಾನಾಗಿ ಓದಿಕೊಂಡವನು * ಕುಮಾರವಿಜಯ 
ವನ್ನು ಬರೆಯಬಲ್ಲನೆ? (ಮ|| ಸುಬ್ಬರಾಯರ ಲೇಖನ ಪುಟ ೬೫, ೬೭) 
ಕಾವ್ಯಮಂಜರಿಯಲ್ಲಿ ಮೊದಲುಮೊದಲು ಅಚ್ಚಾದ ಉದ್ದ ಂಥಗಳನ್ನು 
ಅನ್ವಯಿಸಿಕೊಳ್ಳುವಷ್ಟು ಶಕ್ತಿಯನ್ನು ಸಂಪಾದಿಸಬಲ್ಲನೆ ? ತನ್ನ ಗುರುವಿ 





*ಈ ಗ್ರಂಥದ ಯೋಗ್ಯತೆಯನ್ನು ಮೃ ರಾ ಪಿ. ಮಂಗೇಶರಾವ್‌ ಅವರ 
ಲೇಖನದಲ್ಲಿ (ಪುಟ ೯, ೧೦, ೧೧) ನೋಡಿ. 


೯೪೨ ಪ್ರಬುದ್ಧ ಕರ್ಣಾಟಕ 
$ 


ನಲ್ಲಿ ಸಂಸ್ಕೃತದ ಅದ್ಭುತರಾಮಾಯಣದ ೨೧ ಅಧ್ಯಾಯಗಳು, ರಾಮಾ 
"ಶ್ರಮೇಧದ ೪ ಸರ್ಗಗಳು ಒಟ್ಟು ಸುಮಾರು ೨೫ ಅಧ್ಯಾಯೆಗಳಿಗೆ 
ಕನ್ನಡ ಟೀಕೆಯನ್ನು ಬರೆದುಕೊಂಡು ಚಿಂತನೆಮಾಡಿದವರಿಗೆ ವಷ್ಟರಮ 
ಟ್ಟಿ ಸಂಸ್ಕೃತಭಾನಾಪರಿಚಯವೂ ವ್ಯುತ್ಪತ್ತಿಯೂ ಉಂಟಾದೀತು? 
ಯಾವನಾದರೂ ಸಂಸ್ಕೃತ ರಾಮಾಶ್ವಮೇಧದಲ್ಲಿ ಪ್ರಥಮದಿಂದ ಮೂರು 
ನಾಲ್ಕು ಅಧ್ಯಾಯಗಳನ್ನು ಓದಲಿ, ಇವರು ಬರೆದ ರಾಮಪಟ್ಟಾಭಿಷೇಕ 
ವನ್ನು ಓದಲಿ; ಅವನು ಹತ್ತಾರುವರ್ಷಗಳು ವ್ಯಾಸಂಗಮಾಡಿ ವ್ಯತ್ಪತ್ತಿ 
ಯನ್ನು ಸಂಪಾದಿಸಿ, ಅಮೇಲೆ ಅನೇಕ ಉದ್ಧಾಮಕವಿಗಳ (ಸಂಸ್ಕೃತ, 
ಕನ್ನಡ) ಗ್ರಂಥಗಳನ್ನು ಪರಿಶೀಲನೆಮಾಡಿದವನೇ ಈ ಗ್ರಂಥವನ್ನು ಬರೆದಿ 
ರುವನೆಂದು ಹೇಳುವನೇ ವಿನಾ ನಮ್ಮ ಮಳಲಿಯವರು ಹೇಳುವಷ್ಟು 
ಕಾವ್ಯವ್ಯಾಸಂಗಮಾಡಿದವನು ಖಂಡಿತವಾಗಿ ಬರೆದಿಲ್ಲವೆಂದು ಹೇಳುವನು. 


(೪) ನಂದಳಿಕೆಯವರು ಬರೆದುಕಳುಹಿಸಿಕೊಟ್ಟ ಗ್ರಂಥತ್ರಯಗ 
ಳಿಗೂ ಅವರೇ ಕರ್ತ್ಯವಾಗಿದ್ದಲ್ಲಿ, ಗದ್ಯಗ್ರಂಥಗಳಲ್ಲಿ ಯಾವ ಕಡೆಯ 
ಲ್ಲಿಯೂ ಯಾವನಿಧವಾದ ಗ್ರಂಥಪಾತವನ್ನೂ ಪಾಠಭೇದವನ್ನೂ ತೋರಿ 
ಸದೆ, ಪದ್ಯಗ್ರಂಥವಾದ ರಾಮಪಟಾ ಭಿಷೇಕದಲ್ಲಿ ಮಾತ್ರ ಹಲವು ಪಾಠ 
ಭೇದಗಳನ್ನೂ ಪಾತಗಳನ್ನೂ ತೋರಿಸಲು ಕಾರಣವೇನು? ಅದೂ 
ಹೋಗಲಿ. ಆ ಪಾತಗಳಲ್ಲಿ ಕೆಲವಕ್ಕೆ ಮಾತ್ರ ಅಲ್ಲಿರಬಹುದಾದ ಪಾತಗ 
ಳನ್ನು ಮೇಲುಗಡೆಯ ಕುಂಟುಪಜ' ಯಲ್ಲಿ ಕೆಂಪುಶಾಯಿಯಲ್ಲಿ ಇಲ್ಲವೆ 
ಸೀಸದಕಡ್ಡಿಯಲ್ಲಿ ಬರೆದುತೋರಿಸಿ, ಕೆಲವಕ್ಕೆ ಏಕೆ ಬಿಡುವರು? ಅವರು 
ಕರ್ತೃವಾಗಿದ್ದಲ್ಲಿ ಎಲ್ಲವನ್ನೂ ಸಂಪೂರ್ಣವಾಗಿ ಬರೆಯುವರು, ಇಲ್ಲವೆ 
ಸಂಪೂರ್ಣವಾಗಿ ಬಿಡುವರು. ಎಲ್ಲಾ ಕಡೆಯಲ್ಲಿಯೂ ಬರೆದಿದ್ದರೆ, ಮಹಾ 
ಲಕ್ಷ್ಮಿಯು ಕವಿಯಲ್ಲವೆಂಬ ಸಂಶಯಕ್ಕೆ ಅವಕಾಶಹುಟ್ಟುವುದೆ ? ಎರಡು 
ಪಕ್ಷ್ಮದಲ್ಲಿಯೂ ಮಹಾಲಕ್ಷ್ಮಿಯ ಕರ್ತೃತ್ವವಿಚಾರದಲ್ಲಿ ಯಾವ ವಿಘಾ 
ತವೂ ಉಂಟಾಗಲಾರದು. 


ಅದ್ದುತರಾಮಾಯಣ ಮುಂತಾದೆ ಗ್ರಂಥಗಳ ಕತ್ಕ್ಳ ಯಾರು ೯ 


(೫) ರಾಮಪಟ್ಟಾಭಿಷೇಕದ ಮಾತೃಕೆಯಲ್ಲಿ ನಮ್ಮ ನಂದಳಿಕೆ 
ಯವರು ಮಾಡಿರುವ ವಿಚಿತ್ರಸಂಗತಿಯನ್ನು ಕೇಳಿ, ಕೆಲವುಕಡೆಗಳಲ್ಲಿ 
ಮೂಲದಲ್ಲಿ ಬಿಟ್ಟುಹೋಗಿರುವ ಭಾಗಗಳನ್ನು (ಬರೆವಣಿಗೆಯಲ್ಲಿ ಅಜಾಗ 
ರೂಕತೆಯಿಂದ ಉಂಟಾಯಿತೆಂಬ ಭ್ರಮಹುಟ್ಟುವಂತೆ) ತೆಳಗೆ ಹಂಸಪಾದ 
ವನ್ನು (ಗ) ಹಾಕಿ ಮೇಲೆ ಕೆಂಪುಶಾಯಿಯಲ್ಲಿ ಬರೆದಿರುವರು ; ಒಂದೆರಡು 
ಕಡೆಗಳಲ್ಲಿ ಮಾತೃಕೆಯ ಮೂಲಪಾಠವನ್ನು ಕಾಣದಂತೆ ಚೆನ್ನಾಗಿ ಅಳಿಸಿ, 
ಬೇರೆ ಪಾಠವನ್ನು ಮೇಲೆ ಬರೆದಿರುವರು ; ಕೆಲವುಕಡೆಗಳಲ್ಲಿ ಮೂಲಪಾಠ 
ಗಳನ್ನು ಹಾಗೆಯೇ ಇಟ್ಟು ಪಾಠಭೇದಗಳನ್ನು ಮೇಲೆ ಬರೆದಿರುವರು ; 
ಕೆಲವುಕಡೆಗಳಲ್ಲಿ PENSE. ಉಚಿತವಾದ ಪಾಠಗಳನ್ನು 
ತಿದ್ದಿರುವರು ; ; *ೆಲವುಕಡೆಗಳಲ್ಲಿ _ಹಳಗನ್ನ ಡರೂಪವನ್ನು ಹೊಸಗನ್ನಡ 
ರೂಪಕ್ಕೆ ತಿದ್ದಿರುವರು; ಇಷ್ಟುಮಾತ್ರವೇ ಅಲ್ಲ. ಹರಿಪುತ್ರರುಂ ಎಂಬ 
ಪದದಲ್ಲಿರುವ "ರುಂ' ನ್ನು "ಯು?' ಎಂದು ಮಾಡಿದ್ದಾರೆ (ಸಂಧಿ 
೪-೫೨); " ಜೈತ್ರರಥ' ಎಂಬುದರ ಕೆಳಗೆ“? ಹೀಗೆ ಬರೆದಿರುತ್ತಾರೆ; 
ಕ್ಲಿಷ್ಟವಾದ ಗ್ರಂಥಪಾತಗಳನ್ನು ಬರೆದು, ಅತ್ಯಂತಸುಲಭವಾದ ಪಾತಗ 
ಳನ್ನು ಬಿಟ್ಟಿರುವರು ಈ ವಿಧವಾದ ಬರವಣಿಗೆಯಲ್ಲಿ ಕೆಲವು ಇವರು ಈ 

ಗ್ರಂಥಕ್ಕೆ ಇ ಎಂದು ಹೇಳುವುದಕೂ ಎ ಕೆಲವು ಇವರು ಕರ್ತರಲ್ಲ 
ನೆಂದು ಹೇಳುವುದಕ್ಕೂ ಅವಕಾಶವನ್ನು ಕೊಡುತ್ತವೆ.* 


(೬) ನಂದಳಿಕೆಯವರ ಮಿತ್ರರೂ, ಹತ್ತಿರ ಬಂಧುಗಳೂ ಹೇಳಿರು 
ವಂತೆ ರಾಮಪಟಾ ಭಿಷೇಕಕ್ಕೆ ಕರ್ತೃವೆಂದು ತಿಳಿಸಲ್ಪಟ್ಟಿರುವ ಮಹಾ 
ಲಕ್ಷ್ಮಿಯು ES; ತಾಯಿಯೇ ಆಗಿದ್ದಲ್ಲಿ, ಸ್‌ ತಮ್ಮ 
ತಾಯಿಗೂ ಉಡುಪಿಯಲ್ಲಿ ಒಂದು ಹೊಟೇಲನ್ನು ಇಟ್ಟು ಕೊಂಡಿದ್ದ 
«« ಶಿವಳೆ ಕೈಯಭಟ್ಟನ '' ಮಗಳಾದ ಲಕ್ಷ್ಮಿ ೬ಯೆಂಬವಳಿಗೂ ಅಭೇದಪ್ರಸಂಗ 


ವನ್ನು ಕಲ್ಪಿ ಸುತ್ತಿದ್ದರೆ? ಯಾಃ ಅಚ” ತಾಯಿಯು ಒಬ್ಬ ತುಚ್ಛ 


* ಓ೦ಯಂಟಲ್‌ ಲೈಬ್ರರಿಯಲ್ಲಿರುವ ನಮ್ಮ ಹಸ್ತಪ್ರತಿಯನ್ನು ನೋಡಿ. 





೯೪ ಪ್ರಬುದ್ಧ ಕರ್ಣಾಟಕ 


ಜೇವನಮಾಡುವ "* ಚಾವಡಿರಂಗಭಟ್ಟನ ಮಗಳು'' ಎಂದು ತಿಳಿನನು. 
(ರಾಮಪಟ್ಟಾಭಿಷೇಕದ ಅಂತ್ಯಪದ್ಯವನ್ನೂ ಹುರಳಿಭೀಮರಾಯರ ಲೇಖ 
ನದಲ್ಲಿ ಪುಟ ೩೧ರ ಕೊನೆಯ ಭಾಗವನ್ನೂ ಓದಿನೋಡಿರಿ) ಇದೂ ಹಾಗಿ 
ರಲಿ. “ ಕನ್ನಡಿತಿ (ತನ್ನೊಡತಿ ಎಂದು ಪಾಠಾಂತರ) ಜೆಂಗಳದೇವಿಯ 
ಇಷ್ಟಪ್ರ ಕಾರ ಈ ಗ್ರಂಥವನ್ನು ರಚಿಸಿದ್ದಾಗಿ ಮಹಾಲಕ್ಷ್ಮಿ «ಯೇ ಹೇಳಿ 
ಕೊಂಡಿದ್ದಾಳೆ. ಹೀಗಿದ್ದಾಗ ಅವಳು ಯಾರೆಂಬುದು ನಮ್ಮ ನಂದಳಿಕೆ 
ಯೆವರಿಗೂ, ಅವರ ಸೆರೆಹೊರೆಯನರಿಗೂ, ಕೇವಲ ಪರಿಚಿತಸ್ಥರಿಗೂ 
ತಿಳಿಯದೆ ಇರುತ್ತದೆಯೆ? ಅವಳ ವಿಷಯವನ್ನು ಯಾರೂ ತಿಳಿಸದೆ ಇರು 
ವುದು ಆಶ್ವ ರ್ಯಕರವಾಗಿದೆ. ಅವಳ ಅಪ್ಪಣೆಯಂತೆ ಈ ಗ್ರಂಥವು ರಚಿಸಲ್ಪ 
ಟ್ಬಿರುವಾಗ ಜೆಂಗಳದೇವಿಯು ಆ ಕನ್ನಡನಾಡಿನಲ್ಲಿ ಒಬ್ಬ ದೊಡ್ಡ ಕನ್ನಡ 
ಪಂಡಿತೆಯಾಗಿರಬೇಕು ; ಇಲ್ಲವೆ ಅವಳಿಗೆ ಸಹಾಯಕಳಾದ ಧನಿಕೆಯಾ 
ಗಿರಬೇಕು. ಈ ವಿಷಯದಲ್ಲಿ ಆ ಕಡೆಯವರ ತಾಟಿಸ್ಕ ನನ್ನು ನೋಡಿದರೆ, 
ಕರ್ತೃತ್ವವಿಚಾರವಾದ ಸಂಶಯವು ಮತ್ತಷ್ಟು ಪ್ರಬಲಿಸುತ್ತದೆ. 

(೭) ಇದೂ ಇರಲಿ. ಈ ಗ್ರಂಥದ ಮಾತೃಕೆಯನ್ನು ಕಳುಸಿಸಿ 
ದಾಗ, ಅದರ ಜತೆಯಲ್ಲಿ ನಮ್ಮ ನಂದಳಿಳೆಯವರು ಬರೆದು ಕಳುಹಿಸಿದ 
ಕಾರ್ಡಿನಲ್ಲಿ ನೆಂಕಟಸುಬ್ಬಮ್ಮನೆಂಬ ಮತ್ತೊಬ್ಬ ಕವಿಯು ಮಹಾಲಕ್ಷ್ಮಿ 
ಯಂತೆ ಹಲವು ಗ್ರಂಥಗಳನ್ನು ರಚಿಸಿದ್ಧಾಳೆಂದು ಬರೆಯಲು ಕಾರಣ 
ವೇನು? ಅವರೇ ಈ ಗ್ರಂಥವನ್ನು ತಮ್ಮ ತಾಯಿಯ ಹೆಸರಿನಲ್ಲಿ ಬರೆದಿ 
ದ್ವದ್ಧೇ ಆದರೆ ಹೀಗೆಂದು ಎಂದೂ ಬರೆಯಲಾರರು. ತಾವು ಈ ಗ್ರಂಥಕ್ಕೆ 
ಕರ್ತರಲ್ಲ, ಒಬ್ಬ ಹೆಂಗಸೇ ಕೆರ್ತಳು, ಸ್ತ್ರೀಕರ್ತೃತ್ವದಲ್ಲಿ ಪ್ರಸಿದ್ಧವಾದರೆ 
ಈ ಗ್ರಂಥಕ್ಕೆ ಪ್ರಾಶಸ್ತ್ರ್ಯವೂ ಅಭಿಮಾನವೂ ಹೆಜ್ಜುವುದೆಂಬ ನಂಬಿಕೆ 
ಯಿಂದ ಏಕೆ ಹಾಗೆ ಬರೆದಿರಬಾರದು? ಎಂದು ಅಕ್ಷೇಪಿಸಬಹುದು. 
ಮೊದಲಿಂದಲೂ ನಮಗೆ ಮೋಸಮಾಡಬೇಕೆಂಬ ಅಭಿಪ್ರಾಯವನ್ನು 
ಮಾಡಿಕೊಂಡು, ಗ್ರಂಥಪಾತಗಳನ್ನು ಬೇಕುಬೇಕೆಂದು ಅಲ್ಲಲ್ಲಿ ತೋರಿ 


ಅದ್ಭುತರಾಮಾಯಣ ಮುಂತಾದ ಗ್ರಂಥಗಳ ಕರ್ತೃ ಯಾರು ೫ 


ಸಿಯೂ, ನಾವು ಕೇಳಿದ್ದಕ್ಕೆ ಪುನಃಪುನಃ ತಾವು ಗ್ರಂಥಕರ್ತರಲ್ಲವೆಂದೂ, 
ತಾವು ಬರೆದ ಗ್ರಂಥದಲ್ಲಿಯೇ ಅನೇಕಕಡೆ ತಮಗೆ ಅರ್ಥವಾಗಲಿಲ್ಲವೆಂದೂ 
ಸುಳ್ಳನ್ನು ಬರೆದೂ, " ನೀವೆ ಗ್ರಂಥಕರ್ತರಾಗಿದ್ದಲ್ಲಿ ಧೈರ್ಯವಾಗಿ ತಿಳಿಸಿ, 
ನಿಮ್ಮ ಹೆಸರನ್ನು ಮುದ್ರಿಸುತ್ತೇವೆ' ಎಂದು ಕಾಗದವನ್ನು ನಾವು 
ಬರೆದು ಕೇಳಿದಾಗ ಅಪಲಾಪಮಾಡಿಯೂ, ಮಿತ್ರರು ಕೇಳಿದಾಗ ಮಾತ್ರ 
ತಮ್ಮ ಕರ್ತೃತ್ವವನ್ನು ಒಪ್ಪಿಕೊಂಡು, ಅವರದನ್ನು ಸುವಾಸಿನಿಯ ಪತ್ರಿಕೆ 
ಯಲ್ಲಿ ಮುದ್ರಿಸಲೇ ಎಂದು ಕೇಳಿದಾಗ "" ದಯವಿಟ್ಟು ಹಾಗೆ ಮಾಡ 
ಬೇಡಿರಿ. ಏನೋ ಆದದ್ದು ಆಗಿಹೋಯಿತು'' ಎಂದು ಕೇಳಿಕೊಂಡೂ 
ಈ ರೀತಿಯಲ್ಲಿ ಇಷ್ಟೊಂದು ಭಯವನ್ನೂ ಸುಳ್ಳನ್ನೂ ನಟಿಸಿದರೆಂದು 
ನಮ್ಮ ನಂದಳಿಕೆಯವರಲ್ಲಿ ಅಸೆತ್ಯತ್ವವನ್ನು ಆರೋಪಿಸುವುದಕ್ಕೆ ನನ್ನ 
ಮನಸ್ಸು ಹಿಂಜರಿಯುವುದು. ರಾಮಾಶ್ವಮೇಧದಂಥ ಗ್ರಂಥವನ್ನು ರಚಿ 
ಸಿದ ಕವಿಯು ಈ ಒಂದು ಅಲ್ಪವಾದ ಕೆಲಸಕ್ಕಾಗಿ ಇಷ್ಟು ಹೀನಸ್ಥಿತಿಗೆ 
ಇಳಿದನೆಂದು ನಾನು ಯೋಜಿಸಲಾರೆನು. 

ಸಲ) ಈ ಗ್ರಂಥತ್ರಯಕ್ಕೂ ಅವರೇ ಕರ್ತರಾಗಿದ್ದಲ್ಲಿ ಇಷ್ಟೊಂದು 
ತಟವಟಕ್ಕೆ ಹೋಗದೆ ಸುಮ್ಮನಿದ್ದರೂ ಸಾಕಾಗಿದ್ದಿತು. ಹಾಗೆ ತಟಿವಟ 
ವನ್ನು ಮಾಡಿದ್ದರಿಂದ ಹೆಚ್ಚು ಪ್ರಯೋಜನವುಂಟಾದಂತೆ ಕಂಡುಬರುವು 
ದಿಲ್ಲ. ಬೆನಗಲ್‌ ರಾಮರಾಯರೊಡನೆ ನಡೆಸಿದ ಸಂಭಾಷಣೆಯಲ್ಲಿ ಅವರೇ 
ತಿಳಿಸುವಂತೆ ತಮ್ಮ ಕರ್ತೃತ್ವವು ತಾನಾಗಿಯೇ ಲೋಕಕ್ಕೆ ವ್ಯಕ್ತವಾಗು 
ತ್ತಿದ್ದಿತು. 

(5) "" ಕನ್ನಡಿತಿಯೊರೆದ ನುಡಿಯೆಂದಿದಂ ಭಾವಿಸದೆ | ಕನ್ನಡಿಗ 
ನೊರೆದ ನುಡಿಯೆಂದು ಸಂಭಾವಿಪುದು '' ಎಂಬ ವಾಕ್ಯದಿಂದಲೇ ನಂದಳಿಕೆ 
ಯವರು ತಮ್ಮ ಶರ್ತ್ಯತ್ವವನ್ನು ಸೂಕ್ಷ್ಮವಾಗಿ ಸೂಚಿಸಿದ್ದಾರೆಂದು 
ಹೇಳಲಾಗುವುದಿಲ್ಲ. ಅವರೇ ಕರ್ತೃವೆಂಬ ಅಭಿಪ್ರಾಯವನ್ನಿ ಟ್ಟು ಕೊಂಡ 
ಮೇಲೆಯೇ ಆ ಅರ್ಥಕ್ಕೆ ಅದು ಅವಕಾಶವನ್ನು ಕೊಡುತ್ತದೆ. ಈ 


೯ ಪ್ರಬುದ್ದ ಕರ್ಣಾಟಕ 

ಗ್ರಂಥಕ್ಕೆ ನಿಜವಾಗಿಯೇ ಸ್ತ್ರೀಯು ತರ್ತಿವಾಗಿದ್ದಲ್ಲಿ ಅದು ಸಹಜವಾದ 
ಲೋಕೋಕ್ತಿಯಾಗಿ ತೋರುವುದು. 

ಏವಂಚ ಈ ಗ್ರಂಥತ್ರಯದಲ್ಲಿ ಅದ್ಭುತರಾಮಾಯಣಕ್ಯೆ "" ನಂದ 
9ಿಕೆ ಲಕ್ಷ್ಮೀನಾರಾಯಣನಿಂ ರಚಿಸಲ್ಪಟ್ಟುದು'' ಎಂಬ ಒಂದು ಬರವಣಿ 
ಗೆಯ ಆಧಾರದಮೇಲೆಯೇ ಲಕ್ಷ್ಮ್ಮೀನಾರಣಪ್ಪನವರು ಕರ್ತ್ಸವೆಂದು 
ಒಪ್ಪಿಕೊಳ್ಳಬೇಕಾಗುತ್ತದೆ. ಇದನ್ನು ಒಪ್ಪಿಕೊಂಡರೆ ರಾಮಾಶ್ವಮೇ 
ಧಕ್ಕೂ ಅವರೇ ಕರ್ತೃವೆಂದು ಒಪ್ಪಿಕೊಳ್ಳಬಹುದು. ಈ ಎರಡು ಗ್ರಂಥ 
ಗಳಿಗೂ ಅವರೇ ಕರ್ತೃವೆಂದು ಒಪ್ಪಿಕೊಂಡರೂ ರಾಮಪಟ್ಟಾ ಫಭಿಷೇಕಕ್ಕೂ 
ಅವರೇ ಕರ್ತೃವೆಂದು ಒಪ್ಪಿ ಕೊಳ್ಳುವಷ್ಟು. ಸಾಧನಗಳು ಇಲ್ಲವೆಂದು ನನ್ನ: 
ಅಭಿಪ್ರಾಯ. ಗ್ರಂಥತ್ರಯಕ್ಕೂ ಅವರೇ ಕರ್ತೃವಾಗಿದ್ದಪಕ್ಷ್ಮದಲ್ಲಿ ಅವರು 
ಬಲು ಸುಳ್ಳುತಟಿವಟಗಳನ್ನು ಹೇಳಿ ನಮಗೆ ಮೋಸಮಾಡಿದರೆಂದು ಹೇಳ 
ಬೇಕಾಗುತ್ತದೆ. ಅವರು ಕರ್ತೃವಾಗದಪಕ್ಷ ದಲ್ಲಿ ಅನ್ಯಕೃತವಾದ ಇವುಗಿ 
ಳನ್ನು ಸಂಪಾದಿಸಿ, ಸ್ವಕರ್ತೃಕಳವೆಂಬ ಭ್ರಾಂತಿಯನ್ನು ಹುಟ್ಟಿಸಲು ಆಡ 
ಬೇಕಾದ ನಾಟಕವನ್ನು ಆಡಿ, ತಮ್ಮ ಗುರುಗಳನ್ನೂ ತಮ್ಮ ಮಿತ್ರರನ್ನೂ 
ಮೋಸಗೊಳಿಸಿದರೆಂದು ಹೇಳಬೇಕಾಗುತ್ತದೆ. ಹೇಗಾದರೂ ಆಗಲಿ 
ಅನೇಕ ಗ್ರಂಥಗಳನ್ನು ಬರೆದು ಕಳುಹಿಸಿಕೊಟ್ಟಂತೆ, ಈ ಗ್ರಂಥಗಳನ್ನೂ 
ಸ್ವಹಸ್ತಾ ಕ್ಲರದಲ್ಲಿ ಪ್ರತಿಮಾಡಿ, ಅವುಗಳಲ್ಲಿ ತಮಗಿದ್ದ ಸರ್ವಸ್ವಾತಂತ್ರ್ಯ 
ವನ್ನೂ ನಮಗೆ ವಹಿಸಿ ನಮಗೆ ಕಳುಹಿಸಿಕೊಟ್ಟದ್ದ ಕ್ಕಾಗಿ, ಅವರ ಉಪ 
ಕಾರವು ನಮ್ಮಿಂದ ಚಿರಸ್ಮರಣೀಯವಾಗಿದೆ. 

ಈ ಗ್ರಂಥಗಳಿಂದ ಪಾಠಕರಿಗೆ ಉಂಟಾಗುವ ಭಾಷಾಸಹಾಯ 
ವನ್ನು ನೆನೆದು, ಅದ್ಭುತರಾಮಾಯಣಕ್ಕೂ, ಶ್ರೀರಾಮಪಟಾ ಭಿಷೇ 
ಕಕ್ಟೂ ವಿಶದವಾದ ಟಿಪ್ಪಣಿಯನ್ನೂ ಬರೆದು ಮುದ್ರಿ ಸಿದ್ದೇನೆ; ರಾಮಾ 
ಶ್ವಮೇಧಕ್ಕೆ ಬರೆಯುತ್ತಿದ್ದೇನೆ. 

